
ଆମ ଘରର ଯେଉଁ ତିନୋଟି କଳିକାର ମହକରେ 
ମୁଁ ବେଳେ ବେଳେ ମୋଠାରୁ ବିଛିନ୍ନ ହୋଇଯାଏଁ 

ମନର କଥା 

ଚଞ୍ଚିବାଟା ଏକ ଅନ୍ତହୀନ ସ୍ଵପ୍ନ । କିନ୍ତୁ ପରିସ୍ଥିତିକୁ ନେଇ ବେଳେ ବେଳେ ବଞ୍ଚିବାଟା 
ଦୁଃସ୍ଵପ୍ନ ମଦ୍ୟ ହୋଇଯାଏ । ତଆପି ଆମେ ସେହି ଦୃଃସ୍ବପ୍}କୁ ଧରି ରଖି ମଧ୍ୟ ବଞ୍ଚିରହୁଁ । 
ସ୍ଵପ୍ନ ସହ ଦ୍ରଃସ୍ଵପ୍ନକୁ ଆବୋରି ନେବାଟା ତ ଆମ ଜୀବନର ଏକ ଗତାନୁଗତିକତା ! 
ଅତି ସାଧାରଣ ଅର୍ଥରେ କହିଲେ, ଜୀବନ କେବଳ ଘଟଣାମୟ ନୁହେଁ, ଦୁର୍ଘଟଣା 
ଦ୍ଵାରା ମଧ୍ଯ ଭାରାକ୍ରାନ୍ତ ଓ ଵେଦନାସିକ୍ତ । 

ବ୍ୟଲ୍ତିଟ ଜୀବନର ଘଟଣା ଦୁର୍ଘଟଣାର ଏକ ପ୍ରତିଛବି ମୋର ଏହି ଗଞଳ୍ପଗୁଚ୍ରେ 
ମୁଁ ଦେବା ପାଇଁ ଚେଷ୍ଟା କରିଛି । ମୋ ପାଇଁ ଜୀବନ କହିଲେ, ଘଟଣା ଓ ଦୁର୍ଘଟଣାର 
ଏକ ସମାରୋହକୁ ହିଁ ବୃଝାଏ । 

କର୍ମ-ଜୀବନର ଆବଶ୍ୟକତା ନେଇ ମୋତେ ଅନେକ ସମୟରେ ଭାରତ ବାହାରେ 
ରହିବାକୁ ପଡ଼ୁଥ୍‌ଲେ ମଧ୍ୟ ଏ ଦେଶ — ବିଶେଷ କରି ଓଡ଼ିଶାର ମାଟି, ପାଣି, ପବନର 
ଆକର୍ଷଣ ସବ୍ରବେଳେ ମୋତେ ଜନ୍ମମାଟି ସହ ବାଛି ରଖିଛି । ମୋ ଗଳ୍ପଗୁଡ଼ିକର 
ଚରିତ୍ରସବୁ ଏହି ମାଟିର, ଏହାରି ପାଣି ପବନରେ ଜୀବନ୍ତ । ମାତ୍ର ଯୁଗ ଚେତନାର 
ସାର୍ବଜନୀନତା ଯୋଗୁ ଯେ ଏସବୁ ଚରିତ୍ର ଅନ୍ଯତ୍ର ମଧ୍ଯ ଖୋଜି ହେବ, ଏଥୁରେ 
ସର୍ବଜ୍ଦନ ନାହିଁ। 

ଏହି ଗଳ୍ପଗୁଚ୍ଛରେ ସନ୍ତିବେଶିତ ଗଳ୍ପଗୁଡ଼ିକ ବିଭିନ୍ନ ସମୟରେ ବିଭିନ୍ନ ପତ୍ର 
ପତ୍ରିକାରେ ପ୍ରକାଶିତ ହୋଇଛି । ଆଜି ଏହି ଅବସରରେ ମୁଁ ସେହି ପତ୍ରପତ୍ରିକାର 
ସମ୍ପାଦକ/ସମ୍ପାଦିକାଙ୍କୁ କୃତଜ୍ଞତା ଜଣାଉଛି । ପୁସ୍ତକଟି ଓଡ଼ିଶାର ସୂପ୍ରତିଷ୍ଠିତ ପ୍ରକାଶକ 
ଫ୍ରେଣ୍ଡସ୍‌ ପଚ୍ଜିଶର୍ସ ପ୍ରକାଶ କରିଥ୍‌ବାରୁ ତାଙ୍କୁ ମୋର ହାଦଦିକ ସାଧୁବାଦ ଜଣାଉଛି । 


ଶୁଭକାନ୍ତ ବେହେରା 
୨୫.୧୨.୧୯୯୮ 


Digitized by srujanika@gmail.com 


ଆଶଙ୍କାର ଶିକୁଳିରେ ବିକ୍ରମ ବାରମ୍ବାର ନାନି ହୋଇ ପଡ଼ୁଥ୍ଲା। ମନଟା 
ସ୍ଵତଃପ୍ରବ୍ଧର ବାଜେ ଚିନ୍ତାରେ ବଡ଼ି ଯାଉଥୁଲା । ଦୀର୍ଘ ପାଞ୍ଚବର୍ଷ ହେଲାଣି ବିକ୍ରମ ଦେଶ 
ଛାଡ଼ି ଯୁକ୍ତରାଷ୍ଟ୍ର ଆମେରିକାରେ ଉଚ୍ଚଚର ଗବେଷଣା କରୁଥ୍ଲା। ଏବେ ସେ ଭାରତ 
ଫେରି ଯାଉଛି । ଏହି ଦୀର୍ଘ ପାଞ୍ଚବର୍ଷ ବ୍ୟବଧାନ ଭିତରେ ଭାରତରେ ଅନେକ କିଛି 
ପରିବରନ ଘଟିଥ୍ବାର ଖବର ସେ ରଖିଛି । ସେସବୁ ପରିବର୍ଗନ ଅନେକାଂଶରେ ଥୁଲା 
ଭଲ ଦିଗରେ । ଏଣୁ ବିକ୍ରମ ବେଳେ ବେଳେ ନିଜକୁ ଆଶ୍ଵବାସନା ଦେଉଥ୍‌ଲା ଯେ, 
ଭାରତରେ ପହଞ୍ଚିଲେ ହୁଏତ ସେ ଭଲ ଚାକିରୀଟିଏ ପାଇଯିବ, ଛାଡ଼ି ଆସିଥ୍ବା ଗାଁର 
ଅବସ୍ଥା ସୁଧୂରି ଆସିଥ୍‌ବ, ତା'ର ପ୍ରିୟ କଟକ ସହରଗେ ରାସ୍ତାଘାଟରେ ଆଉ ପାଣି 
ଚମି ନ ଥ୍ବ କି ଖାଲଢ଼ିପ ନ ଥୁବ, ରାସ୍ତାଘାଟରେ ନଙ୍ଗଳାନୁଆ ଦୌଡ଼ ନ ଥୁବେ କି 
ପଲପଲ ଭିକାରୀ କୁଷ୍ଠରୋଗୀ ବ୍ଲୁ ନ ଥ୍‌ବେ, ଇତ୍ୟାଦି ଇତ୍ୟାଦି । ବିକ୍ରମର ଏସବୁ 
ଆଶା କରିବାର ଯାଥାର୍ଥ୍ୟ ଯେ ନ ଥୁଲା, ତା' ନୁହେଁ । ସେ ଖବର ରଖିଛି, ଦେଶର 
ମୁଣ୍ଡପିଛା ରୋଜଗାର ବଢ଼ିଛି, ଦେଶର ସାମଗ୍ରୀକ ଉତ୍ପାଦନ ଅନେକ ବଢ଼ିଛି ଏବଂ 
ଶେଷରେ ଦେଶ ଆଜି ଅଣୁଅସ୍ତ୍ ପରୀକ୍ଷା କରି ପୃଥ୍ବୀରେ ଏକ ବୃହତ୍‌ ଶକ୍ତିଭାବରେ 
ନିଜକୁ ପ୍ରତିଷ୍ଠା କରିପାରିଛି । ତେଣୁ ବିକ୍ରମ ନିଜ ପାଇଁ ବା ନିଜ ଭିଟାମାଟି ପାଇଁ 
ଯେଉଁ ସ୍ଵପ୍ନଟିକିଏ ଦେଖୁଛି, ତାହା ଯଥାର୍ଥ। ତା ସତ୍ତ୍ବେ ବିକ୍ରମ କାହିଁକି କେଜ୍ଜାଣି 
ବେଳେ ବେଳେ ଅସ୍ଥିରମନା ହୋଇଯାଉଥୁଲା ¦ କିଛି ଆଶଙ୍କା ତା'କୁ ମାଡ଼ି ବସୁଥୁଲା । 

` ଏମିତି ଏକ ଆଶା/ଆଶଙ୍କାର ଦୋଦୂଲ୍ଯମାନ ଅବସ୍ଥାରେ ସେଦିନ ବିକ୍ରମ 

ଭାରତବର୍ଷରେ ପହଞ୍ଚିଲା । ବିଶ୍ଵବିଦ୍ୟାଳୟରୁ ପଦାର୍ଥ ବିଜ୍ଞାନରେ ସ୍ଵର୍ଣପଦକ ସହ 
ଏମ୍‌.ଏସ୍‌ସି. ଡିଗ୍ରୀ ହାସଲ କଲାପରେ ବିକ୍ରମ ଆମେରିକାରେ ପିଏଚ୍‌.ଡି. କରିବା ପାଇଁ 
ଅଫର୍‌ ପାଇଲା । ଏକାଡେମିକ୍ସକୁ ନିଜର ବୃରି କରିବାରେ ବଦ୍ଧପରିକର ଥୁବା ବିକ୍ରମ 
ଏ ଅଫର୍‌କୁ ସଙ୍ଗେ ସଙ୍ଗେ ଗ୍ରହଣ କରି ଆମେରିକା ଚାଲି ଯାଇଥଲା । ସେଠାଟେ 
ଗବେଷଣା କଲା ସମୟରେ ତା'କୁ ଅନେକ ପ୍ରତିଷ୍ଠାନ ଓ କମ୍ପାନୀ ମୋଟା ଅଙ୍କର 
ଦରମା ସହ ଚାକିରୀ ଯାଚିଥୁଲେ । ମାତ୍ର ବିକ୍ରମ ଥୁଲା ଅଟଳ । ତକକରେଟ୍‌ ପାଇସାରିଲା 
ପରେ, ଭାରତବର୍ଷ ବାହୁଡ଼ି ଯିବା ଥୁଲା ତା'ର ଲକ୍ଷ୍ୟ । ଏଣୁ ସବୁ ଲୋଭନୀୟ ଅଫର୍‌କୁ 
ଆଡ଼େଇ ଶେଷରେ ବିକ୍ରମ ଦିନେ ଭାରତବର୍ଷରେ ପାଦ ଥୋଇଲା । 

ଚିକ୍ରମ ଏ ପର୍ଯ୍ୟନ୍ତ ସ୍ଵପ୍ନ ଦେଖି ଆସିଥୁଲା । 

ଦୁଃସ୍ପପ୍ନକୁ ସେ ବହୂତ ଡରୁଥ୍‌ଲା । 

ମାତ୍ର ଭାରତରେ ପହଞ୍ଚିଲା ମାତ୍ରେ ସତେ ଯେପରି ସବ୍ର ଦ୍ରଃସ୍ଵପ୍ନର ସେ ଶିକାର 
ହୋଇପଡ଼ିଲା । ତାଂ ପ୍ରିୟ କଟକ ସହର ଯେପରି ନୀରବରେ ତା” କାନରେ କହିଦେଲା, 
“ମୋର କିଛି ପରିବର୍ଉନ ହୋଇନି । ପାଞ୍ଚବର୍ଷ ଆଗରୁ ମୋତେ ଯେମିତି ଦେଖିଥୁଲ, 
ମୁଁ ସେମିତି ଅଛି । ବରଂ ମୁଁ ଆହୁରି ଦୁର୍ବଳ, ଆହରି କ୍ଷତବିକ୍ଷତ ହୋଇଛି ।' 

ଓଡ଼ିଶାରେ ପାଦ ଦେଉ ଦେଉ ବିକ୍ରମକୁ ପ୍ରଥମେ ଚାକିରୀ ଖୋଜିବାର ଅଭିଯାନ 
କରିବାକୁ ପଡ଼ିଲା । ଅବଶ୍ଯ ଆମେରିକାରେ ଥୁଲାବେଳେ ସେ ଭାରତର ବିଭିନ୍ନ 
ବିଶ୍ଵବିଦ୍ୟାଳୟ ଓ ଗବେଷଣା ପ୍ରତିଷ୍ଠାନକୁ ଆବେଦନ କରିଥଲା । ଅନେକ ମଧ୍ୟ ଆଶା 
ଦେଇଥୂଲେ । ତା'ର ଗବେଷଣା ଓ ସ୍ପେସିଆଲାଇଜେସନ୍‌ର ଯେ ଦେଶ ବା ଜାତି 
ପାଇଁ ଉପଯୋଗିତା ଅଛି, ସେ କଥା ମଧ୍ଯ କହିଥୂଲେ । 

ସବ୍ର କେମିତି ଏକ ଶାନ୍ତ, ସୁନ୍ଦର ଭବିଷ୍ୟତର ସମ୍ଭାବନା ଦେଇଥ୍‌ଲା । 

ଶାନ୍ତିର କପୋତ ବିକ୍ରମର ମାନସରାଜ୍ୟ ସାରା ଘୂରି ବୁଲୁଥୂଲେ । 

କିନ୍ଧୁ ଝଡ଼ର ଇଗଲ୍‌ ଯେ ଖୁବ୍‌ ଶୀଘ୍ର ପହଞ୍ଚିଯିବ, ତାହା ସେ ଘୁଣାକ୍ଷରେ ସୁଦ୍ଧା 
ଚିନ୍ତା କରି ନ ଥୁଲା । 

କଟକ ସହରର ସେହି ଜରାଜୀର୍ଣ୍ଣ ରେଳଷ୍ଟସନ୍‌ରେ ପହଞ୍ଚି ବିକ୍ରମକୁ ପ୍ରଥମେ 
ଆଘାତ ଦେଲା — ଟଣା ଓଚରା କରୁଥ୍ବା କୁଲୀ ଓ ରିକ୍ସାବାଲାଙ୍କ ଦୃଶ୍ୟ | ପାଞ୍ଚବର୍ଷ 
ଭିତରେ କିଛି ପରିବର୍ଭନ ଘଟିନି । ହୁଏତ କେବଳ ବ୍ୟକ୍ତିବିଶେଷ ବଦଳି ଯାଇଛନ୍ତି 
ଯାହାହେଉ କୌଣସି ପ୍ରକାରରେ ଗୋଟିଏ କ୍ରଲୀ ସହ ବହୁ କଷ୍ଟରେ ଦର ମେଣ୍ଟାଇ 
ଜିନିଷପତ୍ର ସହ ବିକ୍ରମ ଷ୍ଟେସନ୍‌ ବାହାରକୁ ଆସିଲା । ସେଠାରେ ପୂଣି ସଂଘର୍ଷ । କୌଣସି 
ପ୍ରକାରେ ରିକ୍ସାଟିଏ ଧରି ଆଗରୁ ବ୍ୟବସ୍ଥା କରିଥ୍୍‌ବା ହୋଟେଲ୍‌-ଲଜ୍‌ରେ ପହଞ୍ଚିଲା । 
ବାଟସାରା ତା'ର ଆଶା, ଅଭିଳାଷ ଯେମିତି ଯଉଘର ପରି ଆସ୍ତେ ଆସ୍ତେ ଜଳି 
ଯାଉଥାଏ ! ରାସ୍ତାସାରା ମନେ ହେଲା ସେ ଯେପରି ତାଙ୍କର ନିହାତି ଅଗମ୍ୟ ଯାଗାରେ 
ଥ୍ବା ଗାଁର ମୁଖ୍ୟ ରାସ୍ତାକୁ ସଂଯୋଗ କରୁଥ୍‌ବା ଧୂଳିଧୂସର ରାସ୍ତା ଉପରେ ଚାଲୁଛି । 
ଯେଉଁଠି: କିଛି କଂକ୍ରିଟ/ପିଚୂ ରାସ୍ତାର ଆଭାସ ରହିଛି, ସେ”ସବୁ ଦେହର ଘାଆ ପରି 
କ୍ଷତ ବିକ୍ଷତ । ରିକ୍ସା ତା” ଉପରେ ଚାଲୁଥଲା ବେଳେ ଧଡ଼୍‌ ଧଡ଼୍‌ ଶବ୍ଦ କରି ବିକ୍ରମକୁ 
ହିଁ ଦେହପୀଡ଼ା ଦେଉଛି । ମୂଖ୍ଯରାସ୍ତା ଉପରେ କେବଳ ମଣିଷ ଓ ଯାନବାହାନ ତ 
ଚାଲୁ ନାହାନି, ଗାଇ, ଗୋରୁ, ବିରାଡ଼ି, କୁକୁର ମଧ୍ଯ ସ୍ଵାଧୀନଭାବେ ଯିବା ଆସିବା 
କରୁଛନ୍ତି । ଯେଉଁ ଗଳିରାସ୍ତାଟି ଦେଇ ରିକ୍‌ସାବାଲା ତା'କୁ ହୋଟେଲ୍‌କୁ ଆଣିଲା, 
ସେଠାରେ ମଣିଷ ଓ ଯାନବାହାନ ପାଇଁ ପ୍ରସ୍ତତ ରାସ୍ତା ଓ ପଚାଷଢ଼ା ଦୁର୍ଗନ୍ଧ ପାଣିରେ 
ଭରପୂର ନାଳଟି ମଧ୍ୟରେ ସତେ ଯେପରି ପରସ୍ପରକୁ କିଛି ଜାଗା” ଦେବା ପାଇଁ 
ସଂଘର୍ଷ ଚାଲିଛି । କେଉଁ ମୁହୂର୍ଭରେ ତା” ରିକ୍ସାଟି ଯେ ଏହି ସଂଘର୍ଷର ଶିକାର ହୋଇ 
ନାଳ ଭିତରେ ଖସି ପଡ଼ିବ, ସେହି ଆଶଙ୍କାରେ ବିକ୍ରମ ଜାକିଜୂକି ହୋଇ ରିକ୍‌ସାରେ 
ବସିଥାଏ । ଯାହା ହେଉ ଏମିତି ଏକ ଆଶ୍ଚର୍ଯ୍ୟଜନକ କାକୂସ୍ଥତା ଭିତରେ ସେ ନିଜ 
ହୋଟେଲ୍‌ରେ ପହଞ୍ଚିଗଲା । 


୨ ଆ୍ଚ ଘଟଣା ଦ୍ରର୍ଘଟଣା 

ସେହିଦିନ ହିଁ ବିକ୍ରମକୁ ପୂର୍ବରୁ ନିର୍ବାରିତ ହୋଇଥ୍‌ବା ବ୍ଯବମ୍ଥା ଅନୁଯାୟୀ ରିସର୍ଚ୍ଚ 
ପ୍ରତିଷ୍ଠାନରେ ଡାଇରେକ୍‌ଟରଙ୍କୁ ଦେଖା କରିବା କଥା । ହାତରେ ସମୟ ନାହିଁ। ଏଣ୍ର 
ବିକ୍ରମ ତରତର ହୋଇ ରୂମ୍‌ରେ ଜିନିଷପତ୍ର ରଖି, ଟିକେ ଧୂଆଧୋଇ ହୋଇସାରି 
ପ୍ରତିଷ୍ଠାନ ଅଭିମୁଖରେ ବାହାରି ପଡ଼ିଲା। ଉପାୟ ନାହିଁ, ପୁଣି ରିକ୍ସାଟିଏ ଡାକିବାକୁ 
ପଡ଼ିଲା । ହୋଟେଲରୁ ତା”ର ଗନ୍ତବ୍ୟ ସ୍ଥଳ ପ୍ରାୟ ଦୁଇ କିଲୋମିଟର । 

ବିକ୍ରମ ହାତଘଣ୍ଟାକୂ ଚାହିଲା । 

ଆଉ ମାତ୍ର ପଇଁଚାଳିଶ ମିନିଟ୍‌ ଅଛି ଗନ୍ତବ୍ୟସ୍ଥାନରେ ପହଞ୍ଚବାକୁ । ଦଶଟା ତିରିଶ୍‌ 
ମିନିଟ୍‌ରେ ଡାଇରେକୃରଙ୍କୁ ଦେଖା କରିବାକୁ ହେବ । ରିକ୍ସାବାଲାକୁ ତାଗିଦ୍‌ କଲା ଶୀଘ୍ର 
ପହଞ୍ଚାଇ ଦେବାକୁ । 

ରିକ୍ସା ଗଡ଼ିଚାଲିଲା ସର୍ପିଳ ଗତିରେ । ତା'ସହ ବିକ୍ରମର ମନ ମଧ୍ୟ ଦୌଡ଼ିବାକୁ 
ଲାଗିଲା । ଏହି ସେହି ଭାରତବର୍ଷଓ ଯାହାକୁ ସେ ଦୀର୍ଘ ପାଞ୍ଚବର୍ଷ ଧରି ସ୍ବପ୍ନରେ ଧରି 
ବୃଲୁଥ୍ଲା । ଆଜି ବାସ୍ତବରେ ସେ ତାହାର ସମ୍ମୁଖୀନ ହେଉଛି । 

ରିକ୍କାଟା ହଠାତ୍‌ ବନ୍ଦ ହୋଇଗଲା । ବିକ୍ରମର ମନ ମଧ୍ଯ ଅଟକିଗଲା। ଗଳି 
ରାସ୍ତାଟି । ଏପଟୁ ସେପଟୁ, ଉଭୟ ଆଡ଼ୁ ରିକ୍ସା, ସାଇକେଲ୍‌, ବଳଦଗାଡ଼ି, ପଦଯାତ୍ରୀ 
ପରସ୍ପରକୁ ଟପି ରାସ୍ତା ଅତିକ୍ରମ କରିବାକୁ ଚାହାଁନ୍ତି । କେହି କାହାକୁ ଛାଡ଼ିବାକୁ ପ୍ରସ୍ତୃତ 
ନୁହଁନ୍ତି । ବିକ୍ରମ ବ୍ଯସ୍ତ ହୋଇ ପଡ଼ିଲା । ସମୟଟା ଲଗାମହୀନ ଘୋଡ଼ାପରି ଧାଇଁ 
ଚାଲିଛି । ପଛରୁ ବୋଧହୁଏ ଆଉ ଗୋଟିଏ ରିକ୍ସା ଧକ୍‌କା ଦେଲା ! ବିକ୍ରମ ଦୋହଲିଗଲା ! 
ଟ୍ରାଫିକ୍‌ ଜାମ୍‌ ମଧ୍ୟରେ ପଶିଯାଇ ସମସ୍ତେ ପରସ୍ତରକୂ ଆକ୍ଷେପ କରିଚାଲିଛନ୍ତି। କି 
ଅଭଦ୍ର ଭାଷା ! ସାଇକେଲ୍‌ ରିକ୍ସା ଆଦିରେ ଯାଉଥ୍‌ବା ଲୋକଗୁଡ଼ିକ ତ ଭଦ୍ର ପରି 
ମନେ ହେଉଛନ୍ତି ! ମାତ୍ର ଏ ଢାମ୍‌ ଭିତରେ . ପଶିଯାଇ ସେମାନେ ବୋଧହୁଏ ନିଜକୁ 
ଅତ୍ୟନ୍ତ ଅସହାୟ ମଣୂଥୁଲେ । ଖୁବ୍‌ ଶୀଘ୍ର ମୁକ୍ତିର ଉପାୟ ଖୋଜୁଥୁଲେ ! ତେଣୁ ହୁଏତ 
ପରସ୍ପରକୁ ଆକ୍ଷେପ କଲେ ସମସ୍ତେ ବାଟ ଆଡ଼େଇ ହୋଇଯିବେ ଓ ଅଟକି ରହିଥୁବା 
ସମୟର ବୋର୍‌ଡମ୍‌ତକ ବାକ୍ୟଯବାଣ ଭିତରେ କଟିଯିବ । ଯାହା ହେଉ, ଭିଡ଼ କାଟି 
କାଟି ବିକ୍ରମର ରିକ୍ସାଟା ଆଗକୁ ବାହାରିଗଲା । ବିକ୍ରମ ମନେ ମନେ ଆଶ୍ଚର୍ଯ୍ୟ ହେଲା 
ତା” ରିକ୍ସାବାଲାର ରିକ୍ରାଚଲାର ପାରଦର୍ଶିତା ଦେଖୁ । ସେ ଅନୁମାନ କରି ପାରିଲାନି 
ନିଉୟର୍କ ମହାନଗରୀର ପାର୍କ ଏଭେନ୍ଧ୍ୟରେ ସେ ନିଜେ ଏପରି ଦକ୍ଷତା ସହ କାର୍‌ 
ଚଲେଇ ପାରିବ ଜି ନାହିଁ । ରିକ୍ସା ଆଗକୁ ଚାଲିଛି । କଟକ ସହରର ମଧ୍ଯ ଭାଗ ଦେଇ 
ଯୀଇଥ୍‌ବା ନ୍୍ଦମା କୂଳେ କୂଳେ ଥ୍ବା ଅଣଓସାରିଆ ରାସ୍ତାରେ ରିକ୍ାଟି ଆଗକୁ 
ଗଡ଼ିଚାଲିଲା ! ପାଞ୍ଚବର୍ଷ ତଳର ଏହି ରାସ୍ତାଟି ଯେ ସେମିତି ଅଛି, ତାହା ବିକ୍ରମ ହଠାତ୍‌ 
ବିଶ୍ଵାସ କରି ପାରିଲାନି । ସେ ସ୍ବପ୍ନରେ ଦେଖ୍ଥ୍ବା କଟକ ସହର ସୂନାର ସହର 
ହୋଇଯାଇଥୁ୍‌ବ ! ସହର ସାରା ପ୍ରଶସ୍ତ ପିଚୂରାସ୍ତା ଖେଳେଇ ଯାଇଥ୍‌୍ବ। ଆଉ ଏ 
ନର୍ଦମାଟାକୁ ହୁଏତ ପୋତା ଯାଇଥ୍‌ବ ବା ତା'କୁ କଭ୍‌ର କରାଯାଇଥ୍‌ବ । କଲେଜରେ 

ପଢିବା ଦିନରୂ ବିକ୍ରମ କାହିଁକି ନିଜକୁ ବ୍ରଝାଇ ପାରେନା ଯେ ସହର ମଝିରେ ଏପରି 
ଏକ ଅସ୍ଵାସ୍ଥ୍ୟକର ନାଳ ନର୍୍ଦମାଟି ବୋହିଯିବାର କାରଣ କଂଣ ! ସ୍କୁଲରେ ଇତିହାସ 
ବହିରେ ସେ ପଢ଼ିଥୁଲା ଯେ, ହରସପ୍ତା ସଭ୍ୟତାରେ ଖୂବ୍‌ ଉନ୍ନତ ଡ଼େନେଜ୍‌ ବ୍ଯବସ୍ଥା 
ଥିଲା । ରାସ୍ତାର ନାଳନର୍ଦମାଗୁଡ଼ିକ କଭର ହୋଇ ରହୁଥ୍‌ଲା। ଯଦି ଭାରତବର୍ଷରେ 
ପାଞ୍ଚ / ଛଅ ହଜାର ବର୍ଷ ପୂର୍ବରୁ ଏପରି ଉନ୍ନତ ବ୍ୟବସ୍ଥା ଥୁଲା, ତେବେ ବିଂଶ ଶତାଦ୍ଦୀର 
ଶେଷଭାଗରେ ମଧ୍ଯ କଟକ ସହରରେ ଏପରି ନାଳଟି ଏବେ ବି କେମିତି ନିର୍ବିଘ୍ନରେ 
ବୋହି ଚାଲିଛି ? କଟକର ଜନସାଧାରଣ ବା ଜନନେତାମାନେ ଏହାକୁ କେମିତି ବରଦାସ୍ତ 
କରିଛନ୍ତି, ତାହା ବିକ୍ରମ କଦାପି ବ୍ରଝିପାରେନା । 

ରିକ୍ସାର ସର୍ପିଳ ଗତିରେ ହଠାତ୍‌ ବ୍ୟାଘାତ ସୃଷ୍ଠି ହେଲା । 

ବିକ୍ରମ ପଛକୁ ଅନାଇ ଦେଖେ ତ କେତୋଟି ନଙ୍ଗଳା ଛୋଟପିଲା ରିକ୍ସାର ପଛକୁ 
ଧରି ଓହଳିଛନ୍ତି । ଏପରି ରିକ୍ସାଯାତ୍ରାକୁ ସେମାନେ ବେଶ୍‌ ଉପଭୋଗ କରୁଛନ୍ତି । ଏମାନେ 
ରାସ୍ତାର ପାର୍ଶ୍ବରେ ଥ୍‌ବା ଝୁପୂଡ଼ି ପଟିର ପିଲାଗ୍ୂଡ଼ିକ ନିଶ୍ଚୟ । ବାପମାଆ ଦିନରେ 
କେଉଁଠି ମଜୁରୀଆ ହୋଇଥ୍‌ବେ ।! ଅନାବଶ୍ୟକ ଜୀବ ପରି ପଲାଗୁଡ଼ିକ ଏଣେତେଣେ 
ଘୂରି ବ୍ରଲୁଛନ୍ତି। ବୋଧହୁଏ ଘରେ ସେମାନଙ୍କ କଥା ବୁଝିବା ପାଇଁ କେହି ନାହାଁନ୍ତି । 

ଏଣୁ ବାପ ମାଂଙ୍କର ଅନୁପସ୍ଥିତିରେ ସେମାନେ ମୁକ୍ତ । ବିନା ପଇସାରେ 
ରିକ୍ସାଚଢ଼ାର ଏ ଆନନ୍ଦ ଆଉ ବା କେଉଁଠି ମିଳିବ ? 

ବିକ୍ରମର ପିଲା ଗୁଡ଼ିକଙ୍କ ପ୍ରତି ଦୟା ହେଲା । 

ପୃଥ୍ବୀରେ ବଞ୍ବା ପାଇଁ ପକ୍ଷୀଶାବକମାନଙ୍କ ଠାରୁ ଆହୁରି ଶୀଘ୍ର ସେମାନଙ୍କୁ 
ସ୍ଵାଧୀନ ହେବାକୁ ପଡ଼ିବ। ନୋଚେତ୍‌ ସେମାନେ ତିଷ୍ଠି ରହିପାରିବେ ନି । ଅକାଳରେ 
ଝଡ଼ିପଡ଼ିବେ । 

ରିକ୍ସାବାଲା ପିଲାଗୁଡ଼ାଙ୍କୁ ଗାଳିଗୁଲଜ କରି ତଡ଼ିଦେଲା। ରିକ୍ସା ପୁଣି ସୂରୂଖୁରୂରେ 
ଆଗେଇ ଚାଲିଲା । ଆଉ କେତେ ବାଟ ? ବିକ୍ରମ ହାତ ଘଣ୍ଟାକୁ ଚାହିଁଲା । ଆଉ ମାତ୍ର 
ଦଶମିନିଟ୍‌ ଅଛି । ମନେ ମନେ ସେ ରିକ୍ସାବାଲା, ରାସ୍ତା ଆଉ ଏ ନଙ୍ଗଳା ପିଲାଗୁଡ଼ିଙ୍କୁ 
ଗାଳି ଦେବାକୁ ଲାଗିଲା । ଠିକ୍‌ ସମୟରେ ପ୍ରତିଷ୍ଠାନରେ ପହଞ୍ଚ୍‌ ନ ପାରିଲେ, 
ଡ଼ାଇରେକୃରଙ୍କର ତା'ପ୍ରତି କ'ଣ ଧାରଣା ହେବ ? ବିଦେଶ-ଫେରନ୍ତା ଏ ଯୁବକଟି 
ଯେ ଆଦୌ ସମୟାନୁବର୍ୀ ନୁହେଁ । ମାତ୍ର ବିକ୍ରମର କ'ଣ ବା ଚାରା ଅଛି ? ସେ ଯେ 
ଏହି ମୂହୂ୍ଇଁରେ କଟକ ସହରର ଏହି ରିକ୍ସା, ରାସ୍ତାଘାଟ ଓ ପଥଚାରୀଙ୍କ ଦୟାର 
ପାତ୍ର । ସେମାନଙ୍କ ଉପରେ ନିର୍ଭର କରୁଛି, ସେ କେତେବେଳେ ତା’ ଗନ୍ତବ୍ୟ ସ୍ଥଳୀରେ 
ପହଞ୍ଚୁବ । ବିକ୍ରମ ନିଜକୁ ବଡ଼ ଅସହାୟ ମନେ କଲା । ହୁଏତ ଗନ୍ତବ୍ଯସ୍ଥଳରେ ଠିକ୍‌ 
ସମୟରେ ପହଞ୍ଚ୍‌ ନ ପାରିଲେ, ସେ ଚାକିରୀଟା ହାତଛଡ଼ା ହୋଇଯାଇପାରେ । 
ଆମେରିକାରୁ ଏତେ ସ୍ଵପ୍ନ ନେଇ ଦୌଡ଼ି ଆସିବାଟା ବୃଥା ହେବ। ଏ ଲୋକଗ୍ୂଡ଼ାକ 
କ”ଣ ଏ ପର୍ଯ୍ୟନ୍ତ ଅଣୁଅସ୍ତ୍ ପରୀକ୍ଷା କରିଥ୍ବା ଭାରତବର୍ଷର ଯଥାର୍ଥ ଦାୟାଦ ହୋଇ 


୪ ॥ ଘଟଣା ଦ୍ରର୍ଘଟଣା 

ପାରି ନାହାନ୍ତି ୨ ଏକବିଂଶ ଶତାଦ୍ଦୀକୁ ଗୋଟିଏ ପାଦ ବଢ଼େଇଥ୍୍‌ବା ଏ ସହରର 
କେନ୍ଦ୍ରପଳୀରେ ନାଳି ଓ ଗଳି ଭିତରେ ପରସ୍ପରକୁ ‘ଜାଗା? ଦେବା ପାଇଁ ଯେଉଁ ଅହରହ 
ବିବାଦ ଚାଲିଛି, ତାହାର କ”ଣ ସମାଧାନ ନାହିଁ ୨ ଏ ନଙ୍ଗଳା ପିଲାଗୂଡ଼ିକ କ”ଣ 
ଏକବିଂଶ ଶତାଦ୍ଦୀର ଭାରତକୁ ଏମିତି ନଙ୍ଗଳା ହୋଇ ପଶିବେ ? ପିଲାଦିନୁ ସେ ଏମିତି 
ପିଲାଙ୍କୁ ଦେଖ୍‌ ଆସିଛି । ଝୁପୁଡ଼ି ପଟିରେ ଜନ୍ମହୋଇ ବଞ୍ଚୁବାର ସାହାରା ପାଇ ଏମିତି 
କେତେ ପିଲା ଅକାଳରେ ଝଡ଼ିପଡ଼ିଛନ୍ତି । 

ବିକ୍ରମ ଅନ୍ୟମନସ୍କ ହୋଇ ପଡ଼ିଲା । 

ରିଜ୍ମା ଆଗେଇ ଚାଲିଛି । ଆଉ ବୋଧହୁଏ ଅନ୍ପବାଟ । ମାତ୍ର ନିର୍ବାରିତ ସମୟ 
ଅତିକ୍ରାନ୍ତ କରିଗଲାଣି । ବିକ୍ରମ ବାରମ୍ବାର ହାତଘଣ୍ଟାକୁ ଅନେଇବାକ୍ର ଲାଗିଲା । 
ରିକ୍ମାବାଲାକୁ ବାରମ୍ବାର ତାଗିତ୍‌ କଲା ଶୀଘ୍ର ରିକ୍ଧା ଚଲେଇବାକୁ । ରିକ୍ସାବାଲା ବିଚରା 
ଝାଳରେ ଲଟପଟ ହୋଇ ଜୋର୍‌ରେ ପେଡ଼େଲ୍‌ ` ମାରିଚାଲିଛି । ବିକ୍ରମର ତା? ପ୍ରତି 
ଦୟା ହେଲା । କେତୋଟି ମାତ୍ର ଟଙ୍କା ବିନିମୟରେ ମଣିଷଟି କେମିତି ନିଜର ଦୈହିକ 
ଶ୍ରମକ୍ର ବିକ୍ରି କରି ଦେଉଛି । ପୃଥ୍ବୀର ବୋଧହୁଏ ଅନ୍ୟ କେଉଁଠାରେ ଏ ସବ୍ର ବିରଳ | 

ରିକ୍ସା ଶେଷରେ ଏକ ଅଣଓସାରିଆ ଗଳି ଭିତରେ ପଶିଲା । ମଇଳାର ଦୁର୍ଗନ୍ଧରେ 
ନାକ ଫାଟିପଡ଼ିବ। କେତୋଟି ସ୍ତ୍ରୀ ଲୋକ ଅଣ୍ଟାରେ ଟିଣ ଓ ହାତରେ ପହଁରାଟିଏ ଧରି 
ଜୋର୍‌ରେ ଜୋର୍‌ରେ ଚାଲିଛନ୍ତି । ଟିଣରେ ମଇଳା ଭର୍ରି । ବିକ୍ରମର ଚିନ୍ତାଶକ୍ତି ଯେମିତି 
ଲୋପ ପାଇଗଲା । ଏ ସହର ଆଉ ଦେଶ କେଉଁ ଶତାଦ୍ଦୀରେ ପଡ଼ିରହିଛି ! ସେ 
ଭାବିପାରିଲାନି । ଗୋଟିଏ ଦ୍ରଃସ୍ଵପ୍ନ ପରି ଏହା ତାକୁ ମାଡ଼ି ବସିଲା। ଦେଶ ଆଜି 
ଅନେକ ପ୍ରଗତି କରିଛି ବୋଲି ବିଦେଶରେ ପ୍ରଚାର ଚାଲିଛି ଓ ଆମେ ଅଣ୍ମ ଅସ୍ତର 
ଅଧ୍କାରୀ ବୋଲି ଗର୍ବ କରୁଛୁ । ମାତ୍ର ଏହା ହିଁ କଣ ଆମ ପ୍ରଗତିର ସଂକେତ ? 

ବୋଧହୁଏ କେଉଁଠି କିଛି ଭୂଲ୍‌ ରହିଯାଇଛି । 

““ଚ୍ରାବ ଆପଣଙ୍କ ଯାଗା ଆସିଗଲା !”” ରିକ୍ାବାଲାର ଡାକରେ ବିକ୍ରମର ଚିନ୍ତା 
ଭଗ୍ନ ହେଲା । ତରତର ହୋଇ ତା'ର ପାଉଣା ଦେଇ ପ୍ରତିଷ୍ଠାନର ଗେଟ୍‌ ଖୋଲି ସେ 
ଭିତରକୁ ପଶିଲା । ବେଶ୍‌ ବଡ଼ ବିଲ୍ଡ଼ିଂଟିଏ । ଏକ ଗବେଷଣା ପ୍ରତିଷ୍ଠାନ ପରି ବାହାରୁ 
ତ ମନେ ହେଉଛି ! 

ଅଭ୍ୟର୍ଥନାରେ ପହଞ୍ଚି ପହଞ୍ଚ ଜଣେ ଅତି କର୍କଶ ସ୍ଵରରେ ତା'ର ଆସିବାର 
ଅଭିପ୍ରାୟ ପଚାରିଲା । ବିକ୍ରମ ଯେତେବେଳେ କହିଲା ଯେ ସେ ବାହାରୁ ଆସିଛି ଓ 
ତା'ର ଡାଇରେକୃରଙ୍କ ସହ ଏପୟଣ୍ଟମେଣ୍ଟ ଅଛି, ଲୋକଟି ଉତ୍ତର ଦେଲା ଯେ 
ଡାଇରେକୂର ତ ଏବେ ବି ଅଫିସକୂ ଆସି ନାହାଁନ୍ତ ¦ ବିକ୍ରମ ଚାହିଁଲେ, ସେଠାରେ ବସି 
ତାଙ୍କୁ ଅପେକ୍ଷା କରିପାରେ । 

ଅନନ୍ୟୋପାୟ ହୋଇ ବିକ୍ରମ ସେଠାରେ ଛିଭ୍ଡାଗଦି ପଡ଼ିଥ୍ବା ଏକ ସୋଫାରେ 
ବସିପଡ଼ିଲା ! ଚାରିକାନ୍ଷରେ ପାନଛେପର ସ୍ପଷ୍ଟ ପ୍ରଲେପ । ବୃଢୀଆଣୀ ବସା ପ୍ରତି କୋଣ 

ଅନୁକୋଣରେ ଆଛ୍ଥାଦିତ । ପ୍ରାୟ ଅଧଘଣ୍ଟା ଅପେକ୍ଷା କଲା ପରେ ଡାଇରେକୃର 
ପହଞ୍ଚ୍‌ଲେ । ବିକ୍ରମ ତାଙ୍କ ନମସ୍କାର କଲା । ସେ ପ୍ରତି ନମସ୍କାର କରି ତାଙ୍କ ରୂମ୍‌କୁ 
ବିକ୍ରମକୁ ନେଇଗଲେ | ପିଅନ୍‌ ହାତରେ ଚାଆ ଅର୍ଡ଼ର ଦେଇ କଥାବାଇା| ଆରମ୍ଭ କଲେ | 
ନିର୍ବାରିତ ସମୟର ବହୁ ବିଳମ୍ବରେ ସେମାନେ ଭେଟୁଥ୍‌ଲେ ମଧ୍ଯ ଡ଼ାଇରେକ୍କର ସେ 
ବିଷୟରେ ଦୂଃଖ ପ୍ରକାଶ କରି ପଦଟିଏ ବି ଉଚ୍ଚାରଣ କଲେନି । ବୋଧହୁଏ ଏଠାରେ 
ସମୟାନୂବର୍ତିତାର ମାପକାଠି ହେଉଛି ବିଳମ୍ବତା ! 

ବିକ୍ରମ କିନ୍ଧ ଶେଷରେ ନିରାଶ ହେଲା । ଡାଇରେକୂର କଥାଟି ବାଗେଇ କରି 
କହିଲେ ଯେ ବିକ୍ରମକୁ ଯେଉଁ ପୋଷ୍ଟରେ ରଖ୍ବା ପାଇଁ ପୂର୍ବରୁ ନିଦଦିଷ୍ଟ ହୋଇଥଲା 
ସେହି ପୋଷ୍ଟରେ ଆଉ ଜଣେ ବ୍ୟକ୍ତିଙ୍କୁ ରଖୁବା ପାଇଁ ବୋର୍ଡ଼ ଫଇସଲା କରିସାରିଛି । 
ସେ କେବଳ ବିଭାଗୀୟ ମନ୍ତ୍ରୀଙ୍କର ପୂତୂରା ନୁହେଁ, ସେ ମହ ସ୍ଥାନୀୟ ବିଶ୍ବବିଦ୍ୟାଳୟର 
ଜୃତୀ ଛାତ୍ର । ଏଣୁ ମାଟିର ସନ୍ତାନ'କୁ ତ ଅଗ୍ରାଧ୍କାର ଦେବାକୁ ହିଁ ପଡ଼ିବ । ବିକ୍ରମ 
ଡାଇରେକୃରଙ୍କ କଥାରେ ନିରାଶ ହେଲା ସତ, କିନ୍ତୁ ଭାଙ୍ଗି ପଡ଼ିଲାନି । ଡାଇରେକୃରଙ୍କ 
ଧନ୍ୟବାଦ ଦେଇ ସେ ମେଲାଣି ନେଲା । 

ବିକ୍ରମକୁ ବର୍ଭମାନ ଆଉ ଗୋଟିଏ ଜାଗାକ୍ର ଯିବାକୁ ହେବ। ଏକ ସରକାରୀ 
ଉଦ୍ୟୋଗର ମୁଖ୍ୟଙ୍କୁ ଭେଟିବା ପାଇଁ । ଆମେରିକାରୁ ସେଠାକୁ ମଧ୍ଯ ଆବେଦନ 
କରିଥୂଲା । ବିଭାଗୀୟ ମନ୍ତ୍ରୀଙ୍କ ଆମେରିକା ଭ୍ରମଣ ସମୟରେ ସେ ତାଙ୍କୁ ଭେଟିଥୂଲା ! 
ଘରେ ଆଣି ଆପ୍ୟାୟିତ କରିଥୁଲା । ମନ୍ତ୍ରୀ ମହୋଦୟ ବିକ୍ରମର ଗବେଷଣାରେ ଆଗ୍ରହୁ 
ପ୍ରକାଶ କରି କହିଥ୍‌ଲେ ଯେ ତା'ର ଗବେଷଣାଲବ୍ଧ ଜ୍ଞାନକୁ ଓଡ଼ିଶାର ଉନ୍ନତି ପାଇଁ 
ବିନିଯୋଗ କରାଯାଇ ପାରିବ । ଫେରିବା ପୂର୍ବରୁ ମନ୍ତ୍ରୀଜଣକ ବିକ୍ରମକୁ ଓଡ଼ିଶା ଯିବାପାଇଁ 
ଆମନ୍ତ୍ରଣ କରି ଆଶ୍ଵାସନା ମଧ୍ଯ ଦେଇଥ୍‌ଲେ ଯେ ଓଡ଼ିଶା ଫେରିଲେ ସେ ନବଉନ୍ମୋଚିତ 
ଏହି ବୈଜ୍ଞାନିକ-ଶିଳ୍ପ ଉଦ୍ୟୋଗରେ ମୁଖ୍ୟ ହୋଇ ଯୋଗ ଦେଇ ପାରିବ । 

ମନ୍ତ୍ରୀଙ୍କର ଆମନ୍ତ୍ରଣ ଓ ଆଶ୍ଧାସନାକୁ ପୁଞ୍ଜି କରି ବିକ୍ରମ ପୁଣି ରିକ୍କାରେ ଚଢ଼ି 
ସେହି ଉଦ୍ୟୋଗର ନବନିର୍ମିତ ଅଟ୍ଟାଳିକା ପାଖରେ ପହଞ୍ଚୁଲା। ଗେଟ୍‌ ଖୋଲି 
ଯେତେବେଳେ ଅଭ୍ୟର୍ଥନାରେ ପହଞ୍ଚ୍‌ ଉଦ୍ୟୋଗର ଅଫିସ ସୁପରିଣ୍ଡେନ୍‌ଡ଼େଣ୍ଟଙ୍କ ଭେଟିବା 
ପାଇଁ ଇଚ୍ଛା ପ୍ରକାଶ କଲା, ରିସେପ୍‌ସନିଷ୍ଟ କହିଲା ଯେ ସେ ନବନିଯୁକ୍ତ ଉଦ୍ୟୋଗର 
ମୁଖ୍ୟଙ୍କ ସହ କୌଣସି ଜରୂରୀ ମିଟିଙ୍ଗରେ ଅଛନ୍ତି । ବିକ୍ରମ ଯେପରି ଶୂନ୍ଯରୂୁ 
ଖସିପଡ଼ିଲା । 

ସେ ଠଜିଗଲା ନିଜ ଭିଟାମାଟିରେ । ଭିଟାମାଟିର ସୁଗନ୍ଧ ତା' ପାଇଁ ହଠାତ୍‌ 
ଦୂର୍ଗନ୍ଧ ପରି ମନେ ହେଲା । ଜାଣିଲା ଯେ ନବନିଯୁକ୍ତ ମୁଖ୍ୟ କୌଣସି ଏକ କଲେଜର 
ଦୀର୍ଘଦିନ ଧରି ପଦାର୍ଥବିଜ୍ଞାନରେ ଅଧ୍ୟାପକ ରହିଲା ପରେ ଏବେ ଏହି ଉଦ୍ୟୋଗର 
ମୁଖ୍ୟ ହୋଇ ନିଯୁକ୍ତି ପାଇଛନ୍ତି । ସେ ବିଭାଗୀୟ ମୂଖ୍ଯଙ୍କ କେବଳ ଶଳା ନୃହନ୍ତି, 
ଶାସକଦଳର ଜଣେ ବଡ଼ ସ୍ତାବକ ମଧ୍ଯ । ବିକ୍ରମ ପଛକୁ ମୋଡ଼ିଲା । 

ଯେଉଁ ରାସ୍ତାରେ ସେ ଏହି ଉଦ୍ୟୋଗ ଓ ପ୍ରତିଷ୍ଠାନକୁ ଆସିଥୁଲା, ସେହି ବାଟେ 
ହିଁ ଫେରିବ । ସେହି ରୂଗ୍‌୍ଣ ନାଳ, ନଙ୍ଗଳା ପିଲା, ଗୋରୁ, କୁକୁର, ଅଣଓସାରିଆ 
ରାସ୍ତା ଓ ମଇଳାସମ୍ା କରୁଥୁବା ସ୍ତ୍ରୀ ଲୋକଙ୍କୁ ଅତିକ୍ରମ କରି ସେ ହୋଟେଲ୍‌କୁ ଫେରିବ । 
ପରବର୍ରୀ କାର୍ଯ୍ୟପନ୍ଥା କ”ଣ ମାଲୁମ୍‌ ନାହିଁ ! କିନ୍ଧ ଏକଥା ସତ ଯେ, ବିକ୍ରମ ହଠାତ୍‌ 
ଏକ ବେଦନାର ଶୀକାର ହୋଇ ଅଣନିଃଶ୍ବାସୀ ହୋଇପଡ଼ିଲା । ମନେ ହେଲା, ତା'ର 
ଅନିଛ୍ଥା ସତ୍ତ୍ଵେ ତା'କୁ ପାଞ୍ଚ/ ଦଶ ବର୍ଷ ତଳକୁ ପୁଣି ଠେଲିଦିଆ ହୋଇଛି । ଯାହାକିଛି 
କୁନିକ୍ରନି ସ୍ଵପ୍ନ ତା? ପରି ମଧ୍ଯବିତ୍ତ ଶ୍ରେଣୀର ବ୍ୟକ୍ତିଭିତରେ ଉଙ୍କି ମାରିଥ୍‌ଲେ, ସେ ସବୃ 
ପାଣି ଫୋଟକା ପରି ମିଳାଇ ଯାଇଛି । 

ଗବେଷକ ବିକ୍ରମ କ”ଣ ପୁଣି ଆମେରିକା ଫେରିଯିବ ? 

ନାଁ, ଏହି ସହର ଭିତରେ ନିଜର ଏକ ପରିଚୟ ପ୍ରତିଷ୍ଠା ପାଇଁ ଚେଷ୍ଟା କରିବ ? 
ମାତ୍ର ଏ ପରିଚୟ ଦେବାରେ କିଏ ସାହାଯ୍ୟ କରିବ ? ଅଣୁଅସ୍ତତର ଅଧ୍‌କାରୀ 
ଭାରତବର୍ଷର ଦାୟାଦ ବିକ୍ରମ କିଛି ସ୍ଥିର କରି ପାରିଲାନି । ଦୁର୍ଗନ୍ଧମୟ ନାଳ, ଶିଙ୍ାଣି 
ବୋହୂଥ୍ବା ନଙ୍ଗଳା ପିଲାଗୁଡ଼ିକ, ପଚାପାଣିରେ ପୂର୍ଣ୍ଣ ଓ ଖାଲଢ଼ିପ ଭରା କଟକରାସ୍ତା 
ଇତ୍ୟାଦି ରତ୍ୟଯାଦି ତା'କୁ ଯେମିତି ଦ୍ୂର୍ବଳ କରିଦେଲେ !` 

ରିକ୍କାଟିଏ ଧରି ବିକ୍ରମ ହୋଟେଲ୍‌ ଅଭିମୁଖେ ଚାଲିଲା । ଖରାର ତେଜ ବଢ଼ିଲାଣି । 
ରାସ୍ତାରେ କିନ୍ତ ଟ୍ରାଫିକ୍‌ର ଜାମ୍‌ କମିନି । ପୂର୍ବ ଦୃଶ୍ୟର ପୁଣି ପୁନରାବୃତ୍ତି । ଅଣଓସାରିଆ 
ରୀସ୍ତାର ପାଶ୍ବବର୍ଉୀ ଝୁପୁଡ଼ିପଟିରୁ ଧୂଆଁ ବାହାରୁଛି । ବୋଧହୁଏ ଘରର ସ୍ତ୍ରୀମାନେ ଚୁଲି 
ଫୁଙ୍କି ଫୁଙ୍କି ଭାତ ରାନ୍ଧୁଥ୍‌ବେ। ମଜୁରୀଆ ବା ରିକ୍ସା ଚଲାଉଥ୍‌ବା ପୁରୁଷ ଗୁଡ଼ାକ ଆଉ 
ଦାଣ୍ଡବାହାରେ ଖେଳୁଥ୍‌ବା ନଙ୍ଗଳା ଛୁଆଗୁଡ଼ିକ କେତେବେଳେ ଆସିବେ ଦିଗୁଣ୍ଡା ଭାତ 
ପାଇଁ । ବିକ୍ରମ ବରଝିପାରିଲାନି, ସେଇଟା କ”ଣ ତାଙ୍କ ପାଇଁ ଲଂଚ୍‌ । ହୁଏତ ଦିନସାରା 
ସେଇଟା ହିଁ ଏକମାତ୍ର ମିଲ୍‌" ବ୍ରେକ୍‌ଫାଷ୍ଟ ଲଂଚ୍‌ ଓ ଡିନର୍‌ ସବ୍ର ଏକାଠି । ବିକ୍ରମ 
ଅଣୁଅସ୍ତ୍ ଅଧ୍କାରୀ ଭାରତବର୍ଷଦୂ ତା'ର ମାହାତ୍ମ୍ୟ ପାଇଁ ମନେ ମନେ ପ୍ରଣାମ କରି 
ରିଜ଼୍ାରେ ଧୀରସ୍ଥିର ହୋଇ ବସିରହିଲା। ନଚେତ୍‌, କଚାନୀଚା ରାସ୍ତାରେ ଯାଉ ଯାଉ 
ସେ ରିକ୍ସାରୁ କେଉଁଠି ଗଳି ପଡ଼ିପାରେ । 

HEN 


aoe aa 

ମିସେସ୍‌ ଦାସ୍‌ ଖୁବ୍‌ ଜିଦ୍‌ କରିବାକୁ ଲାଗିଲେ । ହଠାତ୍‌ ତାଙ୍କ ଭଳି ନାରୀ ଭିତରେ 
ଏପରି ଏକ ପଶ୍ରପ୍ରତି ମମତା ଆସିଯିବ, ତାହା କେହି ବିଶ୍ଵାସ କରିପାରିବେନି । ତଥାପି 
ମିସେସ୍‌ ଦାସଙ୍କ ଭିତରେ ସତକୁ ସତ ଏପରି ଏକ ମମତାବୋଧ ଆସିଲା । ତାଙ୍କର 
ପିଲା ନାହାନ୍ତି ବୋଲି କଂଣ ସେ ବାତ୍ସଲ୍ୟମମତା ଜାଣି ନାହାଁନ୍ତି ୨ ସେ ମ୍ୟୁନିସ୍‌ପାଲଟିରୁ 
ଗାଡ଼ି ନେଇ ଆସିଥୁବା ଲୋକଙ୍କ ସହ ଯୁକ୍ତି କରିବାକୁ ଲାଗିଲେ । ବାହାରେ କାହାର 
କ୍ଷତି ନ କରି ବ୍ୂଲୁଥ୍‌ବା କୁକୁର ଛୁଆଗୁଡ଼ିକୁ କାହିଁକି ସେମାନେ ନେଇଯିବେ ? 
ମ୍ୟୁନିସ୍‌ପାଲଟି କଂଣ ଏହି ନିରୀହ ଛୁଆଗୁଡ଼ିକୁ ଠିକ୍‌ ଭାବେ ପାଲି ପାରିବ ? ସ୍ଵାମୀ 
ପଶୁଡ଼ାକ୍ତର ବୋଲି ମିସେସ୍‌ ଦାସ୍‌ଙ୍କର ବେଶ୍‌ ଗବ ଯେ ସେ ପଶୁମାନଙ୍କ ଯତ୍ନ ନେବା 
ବିକ୍ଷୟରେ ଅନ୍ୟମାନଙ୍କଠାରୁ ଅଧୁକା କିଛି ଜାଣନ୍ତି । ମ୍ୟୁନିସ୍‌ପାଲ୍‌୍ଟରୁ ଆସିଥ୍୍‌ବା ଲୋକ 
ଦୁହେଁ ଅଡ଼ୁଆରେ ପଡ଼ିଲେ । ମିସେସ୍‌ ଦାସ୍‌ଙ୍କୁ ଯେତେ ବ୍ରଝେଇଲେ ମଧ୍ଯ ସେ ବ୍ରଝିବାକୁ 
ନାରାଜ୍‌ । ଯଦି କ୍ରକ୍ୁର ଛୁଆଗୁଡ଼ିକ କାହାର ଅସ୍ଵବିଧା କରୁଛନ୍ତି ତେବେ ସେ ନିଜେ 
ସେଗୁଡ଼ିକୁ ନେଇ ଘରେ ରଖୁ୍‌ବେ ବୋଲି ଯୁକ୍ତି କଲେ । ମାତ୍ର ପଡ଼ୋଶୀମାନେ ଏହାର 
ପ୍ରତିବାଦ କଲେ ! ଦୀର୍ଘ ତିନି /ଚାରିମାସ ହୋଇଗଲା, ଛୁଆଗୁଡ଼ିକ ସେମାନଙ୍କ ବେଶ୍‌ 
ହଇରାଣ କରୁଛନ୍ତି । ଚାରିଆଡ଼େ ଏଣେତେଣେ ବୁଲିବା ସହ ସ୍ଥାନ ଅପରିଷ୍କାର କରୁଛନ୍ତି 
ଏଣେତେଣେ ଅଇଁଠା ଖାଇ ବିଭିନ୍ନ ଫ୍ଲାଟ୍‌ ଆଗରେ ଅପରିଷ୍କାର ସବ୍ର ପକାଉଛନ୍ତି । 
ଏପରିକି ଛୋଟ ଛୋଟ ପିଲାମାନେ କୂକ୍ୂର ଛୁଆଙ୍କ ଯୋଗୁ ବାହାରେ ଖେଳିବାକୁ 
ଡରିଲେଣି, ଯଦିଓ ସେମାନେ କୁକୁରଗ୍ୂଡ଼ାଙ୍କୁ ଦୂରରୁ ଦେଖ୍‌ ଖୁସି ହୁଅନ୍ତି । ଏଣୁ ବୋଧହୁଏ 
ମିସେସ୍‌ ଦାସ୍‌ଙ୍କ ଛାଡ଼ିଦେଲେ ଆଉ ସମସ୍ତେ ଏକସ୍ଵରରେ କୁକୁର ଛୁଆ ଗୁଡ଼ିକୁ 
ମ୍ୟୁନିସ୍‌ପାଲ୍‌ଟି ନେଇଯାଉ ବୋଲି ଦାବୀ କଲେ । 

ମିସେସ୍‌ ଦାସ୍‌ ନହୋଡ଼ବନ୍ଧା ! ମ୍ୟୁନିସ୍‌ପାଲଟିର ଲୋକଦୂହେଁ ଆଉ କଂଣ 
କରିପାରିବେ । ମିସେସ୍‌ ଦାସ୍‌ ତ ରୀତିମତ୍‌ ରାସ୍ତାରୋକ ଆନ୍ଦୋଳନ ଆରମ୍ଭ 
କରିଦେଲେ । ଗାଡି ଭିତରେ ରଖିସାରିଥ୍‌ବା ଦ୍ରଇଟି କୂରକୁର ଛୁଆକୁ ମ୍ୟୁନିସ୍‌ପାଲ୍‌ଟିବାଲା 
ବାଧ୍ୟ ହୋଇ ତଳକୁ ଓହ୍ଲାଇ ଦେଲେ । ଅଧୁକା ଯୁକ୍ତି ତର୍କ ନ କରି ସେମାନେ ଗାଡ଼ି 
ନେଇ ବାହୂଡ଼ିଗଲେ । ମିସେସ୍‌ ଦାସ୍‌ ଏକ ଗଡ଼ ଜିତିବା ଆନନ୍ଦରେ ନିଜର ପିଲାଙ୍କ 
ପରି କୂୁକ୍ରର ଛୁଆଗ୍ୂରଡ଼ିକ ଆଉଁସି ଆଉଁସି ଘରକୁ ନେଇଗଲେ । ଲୋକେ ବା ଆଉ 
କ”ଣ କହିବେ ? ମାତ୍ର ସେମାନଙ୍କର ବିଶ୍ଵାସ ହେଲା ଯେ, ଏହାପରଠାରୂ ବୋଧହୁଏ 
` କୁକୁରଛୁଆଙ୍କ କବଳରୁ ସେମାନେ ମୂକ୍ତି ପାଇଯିବେ । ମିସେସ୍‌ ଦାସ୍‌ ସେମାନଙ୍କର 

ପୂରା ଯତ୍ଵ ନେବେ । ବାହାରେ ଏଣେତେଣେ ବ୍ରଲାବ୍ରଲି କରି ସ୍ଥାନଟିକୁ ଯେପରି ସେମାନେ 
ଅପରିଷ୍କାର ନ କରନ୍ତି, ତାହା ମିସେସ୍‌ ଦାସ୍‌ ନିଶ୍ଚୟ ଜଗିବେ । 

ଏ କୂକୂରଛୁଆଙ୍କ ଇତିହାସ ବି ବଡ଼ ବିଚିତ୍ର ! ମାଆ ବୋଲି ଦାବୀ କରୁଥ୍‌ବା 
ବୂଲା ମାଇ କୂକୁରଟିର ଠିକ୍‌ କିଛି ପତ୍ତା ମିଳେନି | ଦିନସାରା ଏଣେତେଣେ ହେଉଥାଏ । 
ବିଚରା ଛୁଆଗୂଡ଼ିକ ଆହାର ବିନା ସବ୍ର ବେଳେ ଙୁଁ କୁଁ ହୋଇ ଏଣେତେଣେ ଅଇଁଠା 
ଖୋଜନ୍ତି । ମାଆଟା କେତେବେଳେ କେଉଁଠି ଥାଏ, ହଠାତ୍‌ ବେଳେ ବେଳେ ଛୁଆଙ୍କ 
ପାଖକୁ ଆସେ । ଛୁଆଗୁଡ଼ିକ ତା'କୁ ଘେରି ଯାଇ ସ୍ତନ୍ଯପାନ କରିବା ପାଇଁ ନିଜ 
ମଧ୍ଯରେ ସଂଘର୍ଷ ଆରମ୍ଭ କରି ଦିଅନ୍ତି । ଯାହାକିଛି କ୍ଷୀର ପାଆନ୍ତି, ସେଥ୍‌ରେ ବୋଧହୁଏ 
ସେମାନଙ୍କର ଭୋକ ମେଣ୍ଡେନି । ଏଣୁ ଛୁଆଗୁଡ଼ିକ ଦିନସାରା କୁଁ କୁଁ ହେଉଥାଆନ୍ତି । 
ବୋଧହୁଏ ତାଙ୍କ ଆଖୁ ଆଗରେ ମଣିଷ ଛୁଆଗୁଡ଼ିକ ସବ୍ର ପରିପୂର୍ଣ୍ତତା ସହ ଏତେ 
ଆନନ୍ଦରେ ଖେଳି ବ୍ରଲୁଥ୍‌ବାର ଦୃଶ୍ଯ ତାଙ୍କୁ ବଡ଼ ହତାଶିଆ କରିଦିଏ । ମଣିଷର ଭାଷା 
ନ କହିପାରିଲେ ବି କୁକୁର ଛୁଆଗୁଡ଼ିକ ମଣିଷର ଭାଗ୍ୟକୁ ଠିକ୍‌ ବୃଝିପାରିଛନ୍ତି । ତେଣୁ 
ସେମାନେ ଏକ ଅବୋଧ୍ୟ ଭାଷାରେ ନିଜର ଭାଗ୍ଯକୁ ଅଭିଶାପ ଦିଅନ୍ତି । ଫ୍ଲାଟ୍‌ର 
ମଣିଷଗୁଡ଼ିକ ତାହା କିପରି ବା ବ୍ରଝିବେ ? ମନେହୁଏ ମିସେସ୍‌ ଦାସ୍‌ ହିଁ କେବଳ ତାହା 
ବୃଝିଛନ୍ତି । ଏଣୁ କୁକୁର ଛୁଆଙ୍କ ହେପାଜତ ପାଇଁ ସେ ରୀତିମତ୍‌ ମ୍ୟୁନିସ୍‌ପାଲ୍‌ଟି ସହିତ 
ବାକ୍ବିତଣ୍ଡା କଲେ ଏବଂ ଶେଷରେ ବିଜୟିନୀ ମଧ୍ଯ ହେଲେ । 

ମ୍ୟୁନସ୍‌ପାଲ୍‌ଟି ସହ ଏପରି ଏକ ଘଟଣା ଘଟିବାର କିଛିଦିନ ପର୍ଯ୍ୟନ୍ତ ଫ୍ଲାଟର 
ଲୋକମାନେ ଆଶ୍ବସ୍ତ ହେଲେ ଯେ କୁକୁରଛୁଆ ଗୁଡ଼ିକ ଆଉ ବେଶୀ ହଇରାଣ କରୁ 
ନାହାଁନ୍ତି । ବୋଧହୁଏ ମିସେସ୍‌ ଦାସ୍‌ ତାଙ୍କର ପ୍ରତିଜ୍ଞା ମୂତାବକ ସେମାନଙ୍କୁ ଯଥାଯଥ 
ଖାଇବା ପିଇବା ଦେଉଛନ୍ତି । ଲୋକେ ସନ୍ତାନହୀନା ମିସେସ୍‌ ଦାସଙ୍କ ଏ ବାସ୍ଥଲ୍ୟ 
ମମତାରେ ଯେତିକି ଆଶ୍ଚର୍ଯ୍ୟ ହେଲେ ସେତିକି ଖୁସି ମଧ୍ଯ ହେଲେ । ଯାହା ହେଉ 
କୁକୁରଛୁଆଙ୍କ ପ୍ରାଦୂର୍ଭାବରୁ ଟିକେ ଶାନ୍ତି ମିଳିଲା । 

କିନ୍ତୁ ଫ୍ଲାଟ୍‌ର ଛୋଟ ଛୋଟ ଛୁଆଗୁଡ଼ିକ ପପିଗୂଡ଼ାକ କାହାନ୍ତି ବୋଲି ଖୋଜିବାକୁ 
ଲାଗିଲେ । ଯଦିଓ ବାପମାଆଙ୍କ ନି୍୍ଦେଶ ମୂତାବକ ସେମାନେ ଜୂକ୍ରର ଛୁଆଗୂଡ଼ିକ ସହ 
ଖେଳୁ ନ ଥିଲେ, ସେମାନେ କିନ୍ତୁ ଛୁଆଗୁଡ଼ିକୁ ପର୍ଯ୍ୟବେକ୍ଷଣ କରିବାକୁ ଭଲ ପାଉଥ୍‌ଲେ | 
କେମିତି ଟୁଁ କଁ ହୋଇ ସମଗ୍ର ଜାଗାଟା ସେମାନେ ଘୂରିବୁଲନ୍ତି, ତାହା ଫ୍ଲାଟ୍‌ର ଛୁଆଗୁଡ଼ିଙ୍କୁ 
ବେଶ୍‌ ଆନନ୍ଦ ଦିଏ । କ୍ରକୂରଛୁଆ ଗୁଡ଼ିକର ଦୟନୀୟ ଅବସ୍ଥା ମଣିଷ ଛୁଆଗୁଡ଼ିଙ୍କର 
ଉପଭୋଗ୍ୟ ହୁଏ ! ତେଣୁ ବୋଧହୁଏ, ମିସେସ୍‌ ଦାସ୍‌ କୁକୁରଛୁଆମାନଙ୍କର ହେପାଜତର 
ଦାଯିତ୍ ନେବାପରେ ମଣିଷ ଛୁଆଗୁଡ଼ିକ ସେ ଉପଭୋଗରୂ ସାମୟିକ ବଞ୍ଚତ ହେବାରୁ 
କୁକୁରମାନଙ୍କୁ ଝୁରିବାକୁ ଲାଗିଲେ । 

ମନେ ହେଲା, ମିସେସ୍‌ ଦାସ୍‌ କୁକୁର ଛୁଆଗୁଡ଼ିକୁ ଖାଇବା ପିଇବା ଦେଇ 
ପାଳିବାକୁ ଲାଗିଲେ । ସେ ଯାହାହେଉ, ସେମାନେ ଫ୍ଲାଟ୍‌ ଆଗରେ ଆଉ ଅବାଞ୍ଚିତ 
ଭାବରେ ବ୍ରଲିବାର ଦେଖାଗଲାନି । ଦିନର ନିର୍ଦିଷ୍ଟ ସମୟରେ ସେମାନେ ଫ୍ଲାଟ୍‌ ଆଗର୍ତେ 

ଥୁବା ପଡ଼ିଆରେ ବୁଲିବାର ଦେଖାଗଲା ! ଅଧ୍କାଂଶ ସମୟରେ ସେମାନଙ୍କ ସହ ମିସେସ୍‌ 
ଦାସ୍‌ ମଧ୍ଯ ରହୁଥୂଲେ । ଫଳରେ କ୍ରକ୍ରର ଛୁଆଗୁଡ଼ିକ ନିୟନ୍ତ୍ରଣାଧୀନ ରହ୍ୁଥ୍୍‌ବାର ମନେ 
ହେଲା । 

ଏ ପୃଥବୀକୂୁ ଅବାଞ୍ଚିତ ହୋଇ ଆସିଥୁବା କୂକ୍ରର ଛୁଆଗୁଡ଼ିକ ହଠାତ୍‌ ବାଞ୍ିତ 
ହୋଇ ପଡ଼ିଲେ । ମଣିଷ ଛୁଆଙ୍କ ପ୍ରତି ସେମାନଙ୍କର ଯେଉଁ ଇର୍ଷା ଥ୍ଲା ତାହା ବୋଧହୁଏ 
ଚାଲିଗଲା । ମିସେସ୍‌ ଦାସ୍‌ଙ୍କ ହେପାଜତ୍ବରେ ସେମାନେ ନିଶ୍ଚୟ ନିଜକ୍ୂ ଧନ୍ୟ ମଣିଲେ । 
ଫ୍ଲାଟ୍‌ର ବାସିନ୍ଦାମାନେ ମଧ୍ଯ କ୍ରକୁରଛୁଆଙ୍କ ଦୌରାତ୍ମ୍ୟରୁ ମୁକ୍ତ ହୋଇ ଶାନ୍ତିରେ ନିଶ୍ଵାସ 
ମାରିଲେ । 

ମାତ୍ର ସମସ୍ତଙ୍କର ଏହି ଶାନ୍ତି ଓ ସନ୍ତୋଷର ଇଉଫେରିଆ ହଠାତ୍‌ ଦିନେ 
ଉଭେଇଗଲା । ସେଦିନ ସକାଳୁ କୁକ୍ରରଛୁଆଙ୍କର ମାଆର ଘନ ଘନ ଭୂକିବା ଯୋଗୁ, 
ଫ୍ଲାଟ୍‌ର ଲୋକେ ବ୍ୟସ୍ତ ହୋଇ ଉଠିପଡ଼ିଲେ। କଥାଟା କ”ଣ ଜାଣିବା ପାଇଁ ସମସ୍ତେ 
ବ୍ୟଗ୍ର ହୋଇ ତଳକୁ ଆସିଲେ । ବିଚରା ଗୋଟିଏ କ୍ରକ୍ଟରଛୁଆ ତଳେ ପଡ଼ି ସକଉଛି । 
ବୋଧହୁଏ ଏହିକ୍ଷଣି ମରିଯିବ । ମାଆ କୂକୁରଟା ନିଜ ଛୁଆର ଏ ଦ୍ରଦଶା ଦେଖ୍‌ 
ବ୍ୟାକୁଳ ହୋଇ ଭୂକ୍ସଛି। ବୋଧହୁଏ ସାହାଯ୍ଯ ପାଇଁ ଭିକ୍ଷା କରୁଛି । କିଛି ସମୟ 
ପରେ ବିଚରା ଛୁଆଟା ମରିଗଲା । ମାଆ କୁକୁରଟା ବିକଳରେ କ୍କ କ୍କ ହୋଇ ମଲା 
ଛୁଆଟୀକୁ କେବଳ ଚାଟିବାକୁ ଲାଗିଲା ! ମିସେସ୍‌ ଦାସ୍‌ ଯେଉଁ ଦିନରୁ ଛୁଆଗୁଡ଼ିଙ୍କୁ 
ନିଜ ହେପାଜତକୁ ନେଇ ଯାଇଥୁଲେ, ସେହିଦିନ ମାଆ କ୍ରକୁରଟି ବୋଧହୁଏ ନିଶ୍ଚିତ 
ଥୁଲା ଯେ ତା'ର ଛୁଆଗୁଡ଼ିକ ଏବେ ଆରାମରେ ରହିଥୂବେ। ଖାଦ୍ୟ ବିନା ଆଉ 
ବୁଆଗୁଡ଼ିଙ୍କୁ ହୀନସ୍ତା ହେବାକୁ ପଡ଼ିବନି । ମାଆକୁ ମଧ୍ଯ ଆଉ ଛୁଆଙ୍କୁ ଆହାର ଦେବା 
ପାଇଁ ସଂଘର୍ଷ କରିବାକୁ ପଡ଼ିବନି । ମିସେସ୍‌ ଦାସ୍‌ ସିନା ଛୁଆଗୁଡ଼ିକୁ ନିଜ ପାଖକୁ 
ନେଇଗଲେ ଓ ମାଆଟାକୁ ଏକ୍ରଟିଆ କରିଦେଲେ, ତଥାପି ସେଥ୍‌ରେ ମାଆର ଏକ 
ଅଭୁତ ଆନନ୍ଦ ! ଛୁଆଗୁଡ଼ିକ ପାଖରୁ ଅନ୍ତର ହେଲେ ବି ସେମାନେ ଭଲରେ ରହିବେ !! 

ମାତ୍ର ମାଆ କ୍ରକୁରଟି ଆଜି କଣ ଦେଖିଲା ! 

ଗୋଟିଏ ପିଲା ତା'ର ଆଜି ମୃତ । ଜମା ହୋଇ ଲୋକ ଆହା, ଆହା ଚୁ ଚୂ 
କରୂଥ୍ବା ସମୟରେ ମିସେସ୍‌ ଦାସ୍‌ ନିଜେ ତଳକୁ ଆସି ଲୋକଙ୍କୁ କୈଫିୟତ୍‌ ଦେଲେ 
ଯେ ଏହି ଅମାନିଆ ଛୁଆଟା ବାଲ୍‌କୋନିରେ ଖେଳୁଖେଳ୍ପ ତଳକୁ ଡେଇଁ ପଡ଼ିଲା । ଏଣୁ 
ବିଚରା ମରିଗଲା । ଲୋକମାନେ ବା ଆଉ କଂ”ଣ କରିବେ ? ବ୍ୂଲା କୁକୁର ଛୁଆଙ୍କ 
ପାଇଁ କାହାର ବା ଗରଜ ପଡ଼ିଛି ଯେ ଜଣେ ମରିଗଲା ବୋଲି ସେମାନେ ମିସେସ୍‌ 
ଦାସଙ୍କୁ ଚ୍ୟାଲେଞ୍ଜ କରିବେ। ମାତ୍ର ମାଆ କୂକ୍ରରଟି କଂଣ ବ୍ରଝିଲା କେଜାଣି ସେ 
ନୀରବରେ ଆଖୁରୁ ଲୁହ ଗଡ଼ାଇ ଗଡ଼ାଲୁ ମୃତ ଛୁଆଟିକୁ ଘୋଷାଡ଼ି ଘୋଷାଡ଼ି କେଉଁ 
ଆଡ଼େ ନେଇ ଚାଲିଗଲା । ବୋଧହୂଏ, ଛୁଆଯିକୁ ନେଇ ଅଲଗା ଜୀବଜନ୍ଧଙ୍କ କବଳରୁ 
ରକ୍ଷା କରିବା ପାଇଁ କେଉଁ ଗାତ ବା ନିଛାଟିଆ ଜାଗାରେ ପକାଇଦେବ ! 

ଆଉ ବାକି ରହିଲେ, ଦୁଇଟି ଛୁଆ । ମିସେସ୍‌ ଦାସ୍‌ ବିବ୍ରତ ହେଲା ପରି ମନେ 
ହେଲା । ପଡ଼ୋଶୀମାନଙ୍କୁ ସେ ବାରମ୍ବାର କହିବାକୁ ଲାଗିଲେ ଯେ, ଏଥର ସେ ବାଜି 
ଦୁଇଟି ଛୁଆକ୍ର ଅତି ସତର୍କତା ସହ ରଖିବେ । ମୃତ ଛୁଆଟି ପାଇଁ ସେ ଯେପରି ଖୁବ୍‌ 
ଭାଙ୍ଗି ପଡ଼ିଛନ୍ତି । ପଡ଼ୋଶୀମାନେ ବେଶ୍‌ ବିଶ୍କାସ କରିଗଲେ । ମିସେସ୍‌ ଦାସଙ୍କ ପ୍ରତି 
ସମବେଦନା ପ୍ରକାଶ କଲେ । କେତେକ ମଧ୍ଯ ମନ୍ତବ୍ଯ ଦେଲେ ଯେ, ମ୍ୟନିସ୍‌ପାଲ୍‌ଟି 
ବାଲାଙ୍କୁ କୁକୁର ଛୁଆ ଦିଆ ନ ହୋଇଛି ଭଲ ହୋଇଛି । ଅଯତ୍ ଅସାବଧାନତାରେ 
ସେମାନେ ମରିଯାଇଥ୍‌ଲେ, କେହି ଟିକେ ଚୂଚୂ କରିବା ପାଇଁ ମ୍ୟୁନିସ୍‌ପାଲ୍‌ଟିରେ ନ 
ଥ୍ବେ ! ଯା ହେଉ, ମିସେସ୍‌ ଦାସ୍‌ କୁକୁର ଛୁଆଙ୍କୁ ଆପଣାର କରି ନେଇ ସେମାନଙ୍କ 
ମମତାର ରଶିରେ ବାଛି ପକାଇଛନ୍ତି । ଫଳରେ ଜଣେ ମରିଯିବାରୁ, ତା ପାଇଁ ହେଲେ 
ଗୋଟିଏ ମଣିଷର ଆଖିରୁ ତ ଲୁହ ଦି'ଟୋପା ବୋହିଲା । 

ଲୋକେ ମିସେସ୍‌ ଦାସ୍‌ଙ୍କୁ ଧନ୍ଯ ଧନ୍ଯ କହିଲେ । କୁକୁର ଛୁଆଟି ମରିଯିବାର 
ଦୁଇ /ତିନି ମାସ ପରେ ଲୋକେ ଆଉ ଦୂଇଟି କ୍ରକୁରଛୁଆ କଥା ମଧ୍ଯ କ୍ରମଶଃ ଭୁଲିଯିବାକୁ 
ବସି ଲେ । ବେଳେବେଳେ ସେ ଦୂଇଟି ଛୁଆ ତଳକୁ ଆସି ଯେଉଁ ଚରାବ୍ରଲା କରୂଥଲେ, 
ତାହା ବନ୍ଦ ହୋଇଗଲା । ଫ୍ଲାଟ୍୍‌ର ଯେଉଁ କେତେକ ଲୋକ କ୍ରକ୍ୂର ଛୁଆ ଗୁଡ଼ିକଙ୍କ କଥା 
ମନେ ରଖ୍ଥ୍‌ଲେ, ସେମାନେ ଧରିନେଲେ ଯେ ମିସେସ୍‌ ଦାସ୍‌ଙ୍କ କଥା ମାନି ଛୁଆଗୁଡ଼ିକ 
ବୋଧହୁଏ ବେଶ୍‌ ପୋଷା ହୋଇ ଆରାମରେ ରହିଛନ୍ତି । ଧନ୍ୟରେ ମିସେସ୍‌ ଦାସ୍‌ ! 
ଜୀବଜନ୍ତୁଙ୍କ ¦ ଅଧ୍କାର ପାଇଁ ସେ କିପରି ନିଜକୁ ଉତ୍ସର୍ଗ କରି ଦେଇଛନ୍ତି ! ସେଦିନ 
କୌତୁହଳବଶତଃ, ମିସେସ୍‌ ଦାସ୍‌ଙ୍କୁ ତାଙ୍କର ପଡ଼ୋଶୀ ମିସେସ୍‌ ନାୟକ କ୍ରକୂର ଛୁଆ 
ଦ୍ରଇଟି କିପରି ଅଛନ୍ତି ବୋଲି ପ୍ରଶ୍ନ କଲେ । ହଠାତ୍‌ ଟିକେ ଇତସ୍ତତଃ ହୋଇ ମିସେସ୍‌ 
ଦାସ୍‌ ଉତ୍ତର ଦେଲେ ଆରେ ଆପଣ ସେ କୃୂକୂରଛୁଆ ଦୁଇଟିଙ୍କ କଥା ପଚାରୁଛନ୍ତି ? 
ସେ ଦ୍ରରଜଣଙ୍କ ତ କେଉଁକାଳରୁ ଆମ ବାବୁ ତାଙ୍କ ଡାକ୍ତରଖାନାକୁ କେଉଁ ଏକ ଞିଷଧ 
ଗବେଷଣୀ ପାଇଁ ନେଇଯାଇଛନ୍ତି । ତା' ପରଠାରୁ ସେମାନେ ତ ଆଉ ଫେରି ନାହାଁନ୍ତି 
ଏବେ ଆମ ବାବର କହୁଥ୍‌ଲେ ଯେ, ସେହି ଓିଷଧଟି ବୁଲା କ୍ରକୂରଛୁଆ ଦୃୁଇଟିଙ୍କ ଦେହରେ 
ଟେଷ୍ଠ ହୋଇ ଭଲ ହୋଇଛି । କାରଣ ଟେଷ୍ଟ ବିନା ବ୍ଯବସାୟୀକ ଭିତ୍ତିରେ ଓଷଧଟି 
ବଜାରକୁ ଛଡ଼ା ହୋଇଥ୍‌ଲେ, ଅନେକ ଜୀବଜନ୍ତୁ ଅଯଥାରେ ମରିଥାଆନ୍ତେ । କାରଣ, 
ସେ ଓଷଧରେ ରାସାୟନିକ ଗଠନରେ କିଛି ପ୍ରମାଦ ରହିଯାଇଥୁଲା !”? ମିସେସ୍‌ ନାୟକ 
କଥାଟି ଧରିନେଲେ । ଅଧକା କିଛି ପ୍ରଶ୍ନ କରିବାରେ ଆଉ କିଛି ମୂଲ୍ୟ ନାହିଁ। କେବଳ 
ନିରୀହ କୂକ୍ୂର ଛୁଆଗୁଡ଼ିକଙ୍କ ଆତ୍ମାର ସଦ୍‌ଗତି ପାଇଁ ସେ ମନେ ମନେ ଭଗବାନଙ୍କୁ 
ପ୍ରାର୍ଥନା କଲେ । 

ହୁଏତ ମୁ୍ୟୁନିସ୍‌ପାଲ୍‌ଟି ସେଦିନ ତିନୋଟି ଯାକ କୁକୁରନୁଆଙ୍କୁ ନେଇ ଯାଇଥ୍‌ଲେ 
ସେମାନେ ଅନ୍ତତଃ ପକ୍ଷେ ଆଜି ବଞ୍ଚ ଯାଇଥାନ୍ତେ । ମାତ୍ର ମିସେସ୍‌ ଦାସ୍‌ଙ୍କ ପ୍ରତାରଣାପୂର୍ଣ୍ 
କୁକୁରପ୍ରୀତି ବିଚରାଙ୍କୁ ଶେଷରେ ମରଣ ଅଡ଼କୁ ଟାଣିନେଲା । ମିସେସ୍‌ ଦାସ୍‌ଙ୍କ 
କ୍ରକୁରପ୍ରୀତି ଶେଷରେ କୁକୁର ଛୁଆଙ୍କୁ ଲାବୋରୋଟେରୀର ଗିନିପିଗ୍‌ରେ ପରିଣତ 

କରିଦେଲା । ମିସେସ୍‌ ନାୟକ ବଡ଼ ବିଷାଦଗ୍ରସ୍ତା ହୋଇ ପଡ଼ିଲେ। ମାତ୍ର କାହାକୁ 
କହିବେ ? କ”ଣ ବା କହିବେ ? ମୂଳରୁ ବ୍ରଲାକୁକୂର ଛୁଆଙ୍କ ପ୍ରତି ଅସନ୍ଧଷ୍ଟଥ୍‌ବା ଫ୍ଲାଟ୍‌ 
ଲୋକେ ସେମାନଙ୍କ ମୃତ୍ୟୁରେ କିପରି ବା ପ୍ରତିକ୍ରିୟା ପ୍ରକାଶ କରିବେ ? ମିସେସ୍‌ 
ନାୟକ୍‌ ଚୂପ୍‌ ରହିଲେ। ତଳେ କେବଳ ଲକ୍ଷ୍ଯ କଲେ କୁକୁର ଛୁଆଗ୍ୂଡ଼ିଙ୍କ ମାଆ ବଡ଼ 
ବିକଳରେ ଲାଙ୍ଗୁଡ଼ ଜାକି ଏପାଖ ସେପାଖ ଦୌଡ଼ । ଉଦାସିଆ ଆଖ୍‌ ! କରୁଣ ସ୍ଵର ! 
ବୋଧହୁଏ ସେ ମିସେସ୍‌ ଦାସ୍‌ଙ୍କୁ ଖୋଜୂଛି ତା” ଛୁଆଙ୍କ କଥା ପଚାରିବ ବୋଲି ! 
ତାଙ୍କୁ ଚ୍ୟାଲେଞ୍ଜ କରିବ ତାଙ୍କର ପ୍ରବଞ୍ଚନା ପାଇଁ ! ଦାବୀ କରିବ ଯେ, ତା ଛୁଆଙ୍କୁ 
ସେ ଫେରାଇ ଦିଅନ୍ତ । ମିସେସ୍‌ ନାୟକ ମନେ ମନେ ମାଆ କୂକ୍ରରପ୍ରତି ସମ୍ବେଦନଶୀଳା 
ହୋଇ ନିଜ ଫ୍ଲାଟ୍‌ ଭିତରକୁ ପଶିଗଲେ । 

ମଧଧାହୁର ପ୍ରଥମ ମୃତ୍ୟୁଂମୋ ମାଆର କ୍ଲାସିକ୍‌ ଅହଙ୍କାରକୁ ଆହତ କଲା ପରେ । 

ମଧ୍ଯାହନର ଦ୍ଵିତୀୟ ମୃତ୍ଯୁତମୋ ଭଉଣୀର ପାରିଜାତଭରା ଉଦ୍ଯାନରେ ଅଗ୍ର 
ସଂଯୋଗ କଲା ପରେ । 

ମଧାହନର ତୃତୀୟ ମୃତ୍ୟୁ“ମୋ ପ୍ରେମିକାର ବାଞ୍ଚିତ ପୃଥ୍ବୀକୁ ଅବଜ୍ଞା କଲା ପରେ । 

ତୂମେ କାହିକି ଏତେ ଶୀଘ୍ର ମୋତେ ଛାଡ଼ି ତାଲି ଗଲ ? ତୁମ ପରେ ଆଉ କିଏ 
ଭଶ୍ଵରଙ୍କ ବିଷୟରେ ଏତେ ଗପ ଶୁଣାଇବ ? କିଏ ଆଉ ଇଶ୍ଵରଙ୍କ ବିଷୟରେ ଘଣ୍ଟା 
ଘଣ୍ଟା ଅର୍ନଗଳ ଗପିବ ? ଯାହା କୂହ ପଛେ, ତୁମେ ବଡ଼ କପଟୀ । ତୂମ ନିବୁଜ 
ରୁମ୍‌ରେ ତୂମେ ଇଶ୍ଵରଙ୍କ ଗୋଟିଏ ଫଟୋ (?) ଥୁବା କ୍ୟାଲେଣ୍ଡର ଆଗରେ ଛିଡ଼ା 
ହୋଇ ଅନେକ ସମୟ ଧରି ତାଙ୍କ ସହ ନୀରବରେ ଶହ୍ଦର ବିନିମୟ କରିବା ମୁଁ 
ଦେଖ୍ଛି । ତାଙ୍କ ସହ ତୂମର କୁଆଡ଼େ ଅନେକ ଥର ପ୍ରତ୍ୟକ୍ଷ ସାନ୍ିଧ ଘଟିଛି । ସେ 
କୁଆଡ଼େ ତୁମକୁ ଖୁବ୍‌ ଭଲ ଗାଆନ୍ତି (?)। ତେବେ ତୂମେ ଏତେ ଶୀଘ୍ର ଏ 
ଆଲୋଜକରାଜ୍ୟରୁ ଚାଲିଗଲ କିଆଁ ? ବିଶାସ କର, ତୁମକୁ ଭଗବାନ୍‌ କେତେ ପରିମାଣରେ 
ଭଲ ପାଆନ୍ତି ମୁଁ ତ ଜାଣେନି, କିନ୍ତୁ ମୁଁ ନିଶ୍ଚୟ କହିବି: ଯେ ତୂମକୁ ମୁଁ ଏତେ ଭଲ 
ପାଏ ଯେ ତାହା ବର୍ଣ୍ଣନା କରିବା ସମ୍ଭବ ନୁହେଁ । ତୁମେ ମୋର ଭଲ ପାଇବା ଏବଂ 
ରଶ୍ଵରଙ୍କ ଭଲ ପାଇବା ମଧ୍ୟରେ ଏପାଖ ହେବ ନା ସେପାଖ ହେବ, ସ୍ଥିର ନ କରି 
ପାରି ନିଶ୍ଚୟ ଦ୍ଵନ୍ଦରେ ପଡ଼ିଗଲ ଏବଂ ଶେଷରେ ବୋଧହୁଏ ଇଶ୍ବର ଯେଉଁ ଅଦ୍ଯଶ୍ଯ 
ରେଶମୀ ଭଲ ପାଇବା ସୂତାରେ ତମକୁ ବାନ୍ଧି ରଖୁଥୁଲେ ତାହା ତୂମକୁ ଜୋର୍‌ରେ 
ଭିଡ଼ି ଦେଲା ଫଳରେ ତୂମେ ତାଙ୍କ ପାଖକୁ ଚାଲିଗଲ । ମୁଁ ହାରି ଗଲି । 

ତୂମେ କ”ଣ ଭଶ୍ଧିରଙ୍କ ପ୍ରେମିକା ? 

ବିଶ୍ଵାସ ହୁଏନା ! 

ମାନବୀ ହୋଇଥ୍‌ଲେ ତ ମୁଁ ତୁମକୁ ଧରି ରଖିଥାଆନ୍ତି । କିନ୍ତୁ ମୁଁ ପାରିଲିନି । 

ଭାବିଲେ ଆଶ୍ଚର୍ଯ୍ୟ ଲାଗେ ତୂମେ ମୋତେ ଏତେ ଭଲ ପାଇ ମଧ୍ଯ ଏତେ ଶୀଘ୍ର 
କିପରି ଛାଡ଼ି ଚାଲିଗଲ । ତୂମ ମଧ୍ଯରେ ତ ଅହମିକା ମ ଥୁଲା; ତୁମ ମଧ୍ଯରେ ତ ମୋ 
ପ୍ରତି ଟିକିଏ ହେଲେ ଘୃଣାଭାବ ନ ଥୁଲା । ତେବେ ତୁମେ ଏତେ ଅବୂଝା ହେଲ କାହିଁକି ? 
ତୁମେ ଗଲା ପରେ ପରେ ମୋତେ ଘେରି ରହିଥ୍ବା ଏ ଜଟିଳ ପୃଥ୍ବୀଟି ଆହୁରି 
ଜଟିଳ ହୋଇପଡିଛି । ସାରୀ ସଂସାରଟା ଶୃଶାନ ପରି ନୀରବ ନିଶ୍ଚଳ । ମୋ ଉପରେ 
ee i 

ଯେଉଁ ନୀଳ ଆକାଶ, ସେଠାରେ କେବଳ ଶୂନ୍ୟତାର ଗାଢ଼ ଆସ୍ତରଣ । ସମସ୍ତେ ନୀରବ 
ଏବଂ ସମସ୍ତଙ୍କ ଏହ ନୀରବତା ଭିତରେ ଯେପରି ତୂମକୂ ଏବଂ ମୋତେ ନେଇ ଅନେକ 
ରହସ୍ଯ ଲୁଚି ରହିଛି। ସେ ରହସ୍ଯ କୁଆଡ଼େ ଅନ୍ରେଷଣ କଲେ ଆବିଷ୍ଠତ ହୋଇ 
ପାରେନା; କେବଳ ଅନୁଭବ କଲେ ପଞ୍ଚଇନ୍ଦ୍ରିୟରେ ସୂଗ୍ରାହ୍ୟ ହୋଇପାରେ । 

ତୁମେ ତ ଚାଲିଗଲ, କିନ୍ତ ଏଠି ଯେଉଁ ରହସ୍ଯ ଜମାଟ ବାଛି ଆସୁଛ, ତାହା 
କିପରି ସମାଧାନ ହେବ ? ଆମ ଭଲ ପାଇବା ସମ୍ପର୍କର ସ୍ଵରୂପକୁ ନେଇ ତ ଏ 
ରହସ୍ୟର ଜନ୍ମ । 

ତୁମେ କୁଆଡ଼େ ମୋ ପ୍ରେମିକା ? / ମୋ ଭଉଣୀ ? / ମୋ ଜନନୀ ? 

ମୋତେ ବିଶ୍ବାସ କର ଏ ତିନୋଟି ଭିତରୁ କେଉଁଟି ପ୍ରକୃତରେ ଆମ ଦ୍ରହିଙ୍କ 
ସମ୍ପର୍କ ନିର୍ବାରଣ କରୁଛି ତାହା ମୁଁ ବି ଜାଣେନା । କେବଳ ଆମେ ପରସ୍ତରକୁ ଭଲ 
ପୀଉ— ବେଶ୍‌ ମୁଁ ଏତିକି ଜାଣେ । ଯେଉଁଦିନ ମୁଁ ଜନ୍ମ ହେଲି, ସେଦିନ ମୁଁ ତୁମକୁ 
ଆବିଷ୍କାର କଲି ମାଆ ରୂପରେ । ସେତେବେଳେ ତୁମେ ଥଲ ଏକ ରୂପରେ । ତାପରେ 
ମୁଁ ତୁମକୁ ଅନ୍ଯ ଏକ ରୂପରେ ଆବିଷ୍କାର କଲି । ତୂମେ ମୋର ଭଉଣୀ ହିସାବରେ 
ଆମ ଘରେ ଦୃଶ୍ୟମାନ ହେଲ । ଯେତେ ବେଳେ ବଡ଼ ହେଲି, କଲେଜରେ ପଢିଲି, 
ସେତେବେଳେ ତୁମକୁ ଆବିଷ୍କାର କଲି ଆମ କ୍ଲାସରେ ମୋ ସହିତ ପଢ଼ୂଥବା ଏକ 
ଗାର୍ଲପ୍ରେଣ୍ଡ ହିସାବରେ । ଅବଶ୍ୟ ଠିକ୍‌ ତାପରେ ପରେ ତୁମେ ମୋ ସହିତ ସଂଯୁକ୍ତ 
ହେଲ ମୋ ପ୍ରେମିକା ହିସାବରେ । 

ତୁମର ତିନୋଟି ପରିଚୟ । 

ତିନୋଟି ରଙ୍ଗମଞ୍ଚର ତୂମେ ନାୟିକା । 

ତୁମର ପ୍ରକୃତ ସ୍ଵରୂପ ତେବେ କଣ ? 

ବିଶ୍ବାସ କର ଏତେ ପର୍ଯ୍ୟନ୍ତ ବି ତମକୁ ମୁଁ ଚିହ୍ନିପାରି ନ ଥୂଲି । ଯେଉଁ ଅବସ୍ଥାରେ 
ଯେପରି ଭାବେ ତୁମ ସାନ୍ିଧରେ ମୁଁ ଆସିଛି ସେପରି ଭାବେ ମୁଁ ତୁମକୁ ଗ୍ରହଣ କରିଛି । 
ଆଜି କିନ୍ତୁ ମୁଁ ତୁମକୁ ଚିହ୍ନି ପାରିଛି । ଜନନୀ, ପ୍ରେମିକା, ଭଗିନୀ ଏସବୁ ପରିଚୟ କେବଳ 
ସୁପରଫସି ଆଲ୍‌ । ତୁମେ ହେଉଛ ଜଣେ ଏବଂ ଅଭିନ୍ନ । ତୁମର କିନ୍ତୁ ସ୍ଥିତି ନାହିଁ; ତୂମକୁ 
ଛୁଇଁହୁଏନା କି ଦେଖ୍‌ ହୁଏନା | ତୁମେ ଏବ୍‌ଷ୍ଟାକ୍‌ଟ, ଆଦୌ କଂକ୍ରିଟ ନୁହଁ । ତୁମକୁ କେବଳ 
ମାତ୍ର ଅନୁଭବ କରି ହୁଏ । ତୂମର ନାମ ପ୍ରେମ । ମୋ ଭଳି ଅନ୍ୟ ସମସ୍ତ ସମସାମୟିକଙ୍କ 
ତୁମେ ଠିକ୍‌ ସମୟରେ ଜନନୀ ହିସାବରେ, ତୁମ ଭଉଣୀ ହିସାବରେ ଏବଂ ଶେଷରେ 
ପ୍ରଣୟିନୀ ହିସାବରେ ପ୍ରେମର ଫଲ୍‌ଗୁ ଟିକେ ଟିକେ ଦେଇ ଆସିଛ । 

ଆଜି କିନ୍ତୁ ତୂମେ ନାହଁ ? ମୋ ଚାରିପାଖ ସଂସାର ଭିତରୁ ତୂମେ ଅଦୃଶ୍ଯ 
ହୋଇ ଯାଇଛ । ତୁମକୁ ମୁଁ ଆଉ ଅନୁଭବ କରି ପାରୁୂନି। ତୂମେ ମୋତେ ଠକି 
ଦେଇଛ । ତୂମେ ମୋ ପାଇଁ ମରି ଯାଇଛ; ତୁମକ୍ର ଏବଂ ମୋତେ ନେଇ ଗଢି ଉଠୂଥ୍ବ 
ସମ୍ପର୍କର ଆଇନ୍‌ଗତ ବିଚ୍ଛେଦ ଘଟିଛି । କିନ୍ତୁ କାହିଁକି ୨ ଦୋଷ କାହାର ? 

, ତୁମେ କହିପାର ଦୋଷ ମୋର, କାରଣ ମୁଁ ଚାହିଁଚି ତୂମର ଏକ ବିଧ୍ବଦ୍ଧ 
ସଭା; ମୁଁ ଚାହିଁଚି ତୁମର ଏକକ ଓ ନିଜସ୍ଵ ଅଭିନୟ । ଜନନୀ ଭୂମିକାରେ ଅବତୀର୍ଣ୍ 
ହୋଇ ତୂମେ ମୋତେ ଭଲ ପାଇଛ, ତାହା ଥୁଲା ସର୍ଭମୂଳକ | ବୃଦ୍ଧା ହୋଇଗଲେ 
ତୁମକୁ ମୁଁ କୁଆଡ଼େ ନୀତି ଦୃଷ୍ଟିରୁ ପୋଷିବା ଦରକାର । ବିଶ୍ବାସ କର, ଏଥ୍‌ପାଇଁ ମୁଁ 
ତୁମକୁ ଘୃଣା କରୁଥ୍ଲି । ତୂମଠାରୁ ମୁକ୍ତି ଚାହୁଁଥ୍ଲି । ତାପରେ ତୂମେ ଭଦ୍ତ୍ଣୀ ହିସାବରେ 
ଯେତେବେଳେ ମୋ ଆଗରେ ଦେଖାଦେଲ, ସେତେବେଳେ ମଧ୍ଯ ସେହିପରି ଏକ ଚୁକ୍ତି 
କଲ। ତୁମ ଭାଇ ହିସାବରେ ମୁଁ କୂଆଡ଼େ ତୁମ ଭଲମନ୍ଦର କିଛି ଦାଯିତୃ ବହନ 
କରିବା ଉଚିତ୍‌ । ଏହି ଚୁକ୍ତି ପରଠାରୁ ମୁଁ ତୂମକୁ ବରାବର ଘୃଣା କରୁଥ୍‌ଲି ଏବଂ 
ତୁମଠାରୁ ମୁକ୍ତି ଚାହୁଁ ଥ୍ଲି । ଶେଷରେ ତୁମେ ଯେତେବେଳେ ମୋ ପ୍ରେମିକା ଭୂମିକାରେ 
ଅବତୀର୍ଣ୍ଣ ହେଲ, ସେତେବେଳେ ତୂମେ ଭୀଷଣଭାବେ ସୁବିଧାବାଦୀ ହୋଇପଡ଼ିଲ । 
ତୃମକୁ ପାଇବା ପାଇଁ ହେଲେ ମୋତେ କୁଆଡ଼େ କଞମ୍ପିଚେଟିଭ ପରୀକ୍ଷା ଦେବାକୁ ପଡ଼ିବ, 
ଷ୍ଟେଟସ୍‌ ମେଣ୍ଡେନ୍‌ କରିବାକୁ ପଡ଼ିବ, ଇତ୍ଯାଦି ଇତ୍ଯାଦି । ତୁମର ଏହି ଭାବ ଯୋଗୁଁ 
ମୁଁ ତୁମକୁ ଭୀଷଣ ଘୃଣା କରୁଥ୍ଲି ଏବଂ ଶେଷରେ ପ୍ରେମିକା ହିସାବରେ ମୁଁ ତୁମକୁ 
ମୋଠାରୁ ଚିରଦିନ ପାଇଁ ମୂକ୍ତ କରିଦେଲି । 
ସେ ଯାହା ହେଉ ତୂମେ ତ ଏବ୍‌ଷ୍ଟେକ୍‌ଟ ! ତୁମକ୍ୂ ଚିରଦିନ ପାଇଁ ବାଛି ରଖିବାର 
ସାମର୍ଥ୍ୟ ବା କାହାର ଅଛି ? ତମେ ଗର୍ବୀ ଅଥଚ ଅଥର୍ବ ଛଶ୍ବରଙ୍କ ନାମାନ୍ତର। ମୋ 
ପାଇଁ ତୁମେ ହେଉଛ ତାଙ୍କ ନପୁଂସକ ଚେତନାର ଅନାବଶ୍ୟକ ପ୍ରକ୍ରିୟା । ଏହା ଜାଣି 
ବି ତୂମକୁ ମୁଁ ବାନ୍ଧି ରଖିବାକୁ ଚେଷ୍ଟା କରିଥୁଲି । କିନ୍ତୁ ଆଜି ହଠାତ୍‌ ଅନୁଭବ କରୁଛି 
ମୋ ଚାରିପଟଟା ଶୂନ୍ୟ । ମୋ ପାଖରେ ପ୍ରେମ ନାହିଁ। ମୁଁ ଏକା । ମୋ ପ୍ରେମ 
ଚାଲି ଯାଇଛି ସେଠାକୁ, ଯେଉଁଠୁ ସେ ଆସିଥୁଲା । ଏଥୁପାଇଁ ମୁଁ ଦାୟୀ, କାରଣ ମୁଁ 
ତା'ର କଣ୍ଡିସନାଲ୍‌ ଖିଆଲି ମନକ୍ର ଭୀଷଣ ଘୃଣା କରୁଥ୍‌ଲି । 

ଘଟଣାଟି କିଛି ବର୍ଷ ପୂର୍ବରୁ ଘଟିଥୁଲା। ମାତ୍ର ଏବେ ହଠାତ୍‌ ମନେ ପଡ଼ିଲା 
ବୋଲି କହିହେବନି, କାରଣ ଘଟଣାଟି ମୋ ମନ ମଧ୍ଯରେ କେମିତି ଏକ ଗର୍ତ 
ଅବସ୍ଥାରେ ରହି ଆସିଥୂଲା । ଭୂତପୂର୍ବ ସୋଭିଏତ୍‌ ୟୁନିଅନ୍‌ରେ ଇତିମଧ୍ୟରେ ଅନେକ 
ପରିବର୍ଭନ ଘଟିଯାଇଛି, କିନ୍ତୁ ମିସେସ୍‌ ବୃତ୍‌ଗୋଭାଙ୍କ ପରିବାରରେ କଂଣ କିଛି ପରିବରଁନ 
ଘଟିଥ୍ବ ? ଏ ଯେଉଁ ଘଟଣା କଥା ମୁଁ ଉଲ୍ଲେଖ କରୁଛି, ତାହା ଏହି ବୃତ୍ଗୋଭାଙ୍କ 
ପରିବାରକ୍ର ନେଇ । | 

ଜିଛିବର୍ଷ ପୂର୍ବରୁ ଅବିଭକ୍ତ ସୋଭିଏତ୍‌ ୟୁନିଅନ୍‌ରେ ଆମ ଭାରତୀୟ ଦୃତାବାସରେ 
ମୁଁ ଜଣେ କୂଟନୀତିଜ୍ଞ ହିସାବରେ କାମ କରୂଥାଏ। ରଷୀୟ କଳା, ସଂସ୍କୃତି ଏବଂ 
ସର୍ବ ତୋଭାବେ ମସ୍ଚୋ ମହାନଗରୀ ପ୍ରତି ମୋର ଏକ ଅହେତୁକ ଆକର୍ଷଣ 
ଆସିଯାଇଥୁଲା ଏବଂ ବୋଧହୁଏ ସେଥୁପାଇଁ ମିସେସ୍‌ ବୂତ୍‌ଗୋଭାଙ୍କ ପରିବାର ସହ ମୁଁ 
ଖୁବ୍‌ ଶୀଘ୍ର ଜଡ଼ିତ ହୋଇ ପଡ଼ିଥୂଲି । ମିସେସ୍‌ ବୃତ୍‌ଗୋଭା ପ୍ରାୟ ୬୦/୬୫ ବର୍ଷର 
ଜଣେ ବିଧବା ଏବଂ ତାଙ୍କ କହିବାନୁସାରେ ତାଙ୍କ ସ୍ଵାମୀ କମ୍ୟୁନିଷ୍ଟ ଶାସନକ୍ର ବିରୋଧ 
କରି ସାଇବେରିଆରେ କୌଣସି ଏକ କନ୍‌ସେନ୍‌ଟ୍ରେସନ୍‌ କ୍ୟାମ୍ପରେ ମୃତ୍ୟୁବରଣ କରିଛନ୍ତି। 
ତାଙ୍କର ଗୋଟିଏ ଝିଅ ଓ ଗୋଟିଏ ପୁଅ | ପୁଅ ୟୁରୀ ମସ୍ତୋଠାରୁ ଦୂରରେ କୌଣସି 
ଏକ ସହରରେ ଚାକିରି କରେ, ମାତ୍ର ଝିଅ ଇନେଶା ମିସେସ୍‌ ବ୍ୃତ୍‌ଗୋଭାଙ୍କ ପାଖରେ 
ରହେ । ତାଙ୍କ ପରିବାର ସହ ମୋର ପରିଚୟ ହୁଏ ଇନେଶା ଜରିଆରେ । ଭାରତୀୟ 
ଏକ ଚିତ୍ରକଳା ପ୍ରଦର୍ଶନୀରେ ଇନେଶା ସହ ମୋର ପରିଚୟ ହୋଇଥଲା ! ମଧ୍ୟବୟସ୍ତା 
ସୁନ୍ଦରୀ ଇନେଶା ସ୍ଵାମୀଠାରୁ ଅଲଗା ହୋଇ ମାଆ ପାଖରେ ରହୁଥାଏ । ଦୁଇଟିଯାକ 
ଛୁଆ ସ୍ଵାମୀ ପାଖରେ । ଇନେଶା ମସ୍ଚୋରେ କୌଣସି ଏକ ପ୍ରକାଶନ ସଂସ୍ଥାରେ ଚାକିରି 
କରେ | ଭାରତୀୟ କଳା ପ୍ରତି ଇନେଶାର ଆଗ୍ରହ ଓ ଜ୍ଞାନ ମୋତେ ସେଦିନ ବିସ୍ତିତ 
କରିଥୂଲା । ତେଣୁ ତା” ପ୍ରତି ମୋର କେମିତି ଏକ ଶ୍ରଦ୍ଧା ଆସିଯାଇଥ୍‌ଲା। ସେ ମଧ୍ୟ 
ମୋ ସହ ବନ୍ଧୁତା କରିବାରେ କାର୍ପଣ୍ୟ କରି ନ ଥୁଲା | ପରେ ପରେ ତା'ର ନିମନ୍ତ୍ରଣରେ 
ମୁଁ ମିସେସ୍‌ ବ୍ରତ୍‌ଗୋଭାଙ୍କ ଘରକ୍ର ଯିବା ଆସିବା ଆରମ୍ଭ କଲି । ମିସେସ୍‌ ବ୍ରତ୍ଗୋଭା 
ମଧ୍ୟ ମୋତେ ବେଶ୍‌ ଭଲ ପାଇବାକୁ ଲାଗିଲେ ! ମୁଁ ଭାରତୀୟ ବୋଲି ମୋ ଠାରେ 
ସେ ଅଧକ ଆଗ୍ରହ ଦେଖାଇଲେ । ଆମର ବିଭିନ୍ନ ସମୟରେ ଆଳାପ ଆଲୋଚନା 
ବେଳେ ମିସେସ୍‌ ବ୍ରତ୍‌ଗୋଭା କ୍ରମଶଃ ନିଜ ପରିବାରର ଇତିହାସ ମୋ ଆଗରେ 

ଖୋଲିବାକୁ ଲାଗିଲେ । ତାଙ୍କ ସ୍ଵାମୀଙ୍କ ମୃତ୍ୟୁ ଓ ଏକମାତ୍ର ଝିଅର ଏପରି ଅବସ୍ଥା 
ନିମନ୍ତେ ସେ ମୁକ୍ତ କଣ୍ଠରେ ସୋଭିଏତ କମ୍ୟୁନିଷ୍ଟ ଶାସନକୁ ନିନ୍ଦିବାକୁ ଲାଗିଲେ । 
ଇନେଶା ସ୍ଵାମୀଠାରୁ ଭିନ୍ନ ହୋଇ ରହିବାର ମୂଖ୍ୟ ଜାରଣ ହେଲା ସେମାନଙ୍କର ଏକତ୍ର 
ରହିବା ନିମନ୍ତେ ଘର ନାହିଁ। ଏ ପର୍ଯ୍ୟନ୍ତ ସେମାନେ ମସ୍ଚୋରେ ଥୁବା ଦ୍ରଇ ବଖରା- 
ବାଲା ଶ୍ଵଶୁରଘରେ ରହୁଥ୍‌ଲେ । ଆଶା ଥୁଲା, କିଛିଦିନ ଭିତରେ ଘର ମିଳିଯିବ । ମାତ୍ର 
ସେହି ସମୟରେ ଇନେଶାର ସ୍ଵାମୀ ଯେ ଜି ଜଣେ ଡାକ୍ତର, ସେ ହଠାତ୍‌ ନିଜର 
ଉପର କଉ୍ଭାଙ୍କୁ କୌଣସି “କାରଣରୁ ବିରୋଧ କରି ଚାକିରି ଛାଡ଼ିଦେଲେ । ଫଳରେ 
ସରକାରଙ୍କ ତରଫରୁ ଯେଉଁ ଘର ମିଳିବାର ଆଶା ଥୁଲା, ତାହା ଗଲା। ଏମିତି 
ଅସୁବିଧାରେ ସେମାନେ ଆଉ କେତେଦିନ ଏକାଠି ରହିବେ ? ତେଣୁ ଇନେଶା ବାଧ୍ୟ 
ହୋଇ ସ୍ଵାମୀଠାରୁ ଅଲଗା ହୋଇ ଏବେ ମାଆ ପାଖରେ ।. 

ଇନେଶା ବେଶ୍‌ ଭଲ ଝିଅଟିଏ । ଯଦିଓ ମୁଁ ତାକୁ ଭଲ ପାଇ ବସି ନ ଥ୍‌ଲି, 
ତଥାପି ତା'ପ୍ରତି ମୋର ଏକ ଆକର୍ଷଣ ଆସିଯାଇଥୁଲା । ଆମେ ବେଳେ ବେଳେ ଘଣ୍ଟା 
ଘଣ୍ଟା ଧରି ଭାରତୀୟ କଳାସଂସ୍କୃତି ସମ୍ପର୍କରେ ଆଲୋଚନା କରୁ, ତର୍କ କରୁ ଏବଂ 
ଶେଷରେ କିଛି ଗୋଟିଏ ସିଦ୍ଧାନ୍ତରେ ପହଞ୍ଚଯାଉ । ସ୍ଵାମୀଠାରୁ ଅଳଗା ॥ ହୋଇଯାଇଥ୍‌ଲେ 
ମଧ୍ୟ ତା” ମଧ୍ୟରେ ମୁଁ ସେମିତି କିଛି ପ୍ରତିକ୍ରିୟା ଲକ୍ଷ୍ୟ କରେ ନାହିଁ । ତା'ର ସ୍ଵାମୀ 
ପ୍ରତି କେତେଦୂର ଆକର୍ଷଣ ଥୁଲା, ସେକଥା ମୋର ଠିକ୍‌ ମନେ ନାହିଁ | ମାତ୍ର ଇନେଶା 
ଯେ ଅତି ଇମୋସନାଲ୍‌ ଓ ଏକଜିଦିଆ ସେଥ୍‌ରେ ସନ୍ଦେହ ନ ଅୁଲା। ନିଜେ ସେ 
ଉଚ୍ଚଶିକ୍ଷିତା ଓ ମସ୍ତୋ ବିଶ୍ଵବିଦ୍ୟାଳୟରୁ ଦର୍ଶନଶାସ୍ତରେ ଡ଼ିଗ୍ରୀ ଲାଭ କରିଥଲା । 
ଭାରତୀୟ ଦର୍ଶନରେ ମଧ୍ଯ ତାର ବେଶ୍‌ ଜ୍ଞାନ ଥୁଲା | 

ରନେଶା ସହ କ୍ରମଶଃ ଅନ୍ତରଙ୍ଗ ହେଲା ପରେ ଜାଣିଲି ଯେ ତା” ସ୍ଵାମୀ ଜଣେ 
ଡାକ୍ତର ଥୁଲେ ମଧ୍ୟ ସେ ଜଣେ ରାଜନୈତିକ ଡିସିଡ଼େଣ୍ଟ । କମ୍ୟୁନିଷ୍ଟ ଶାସନରେ ସେ 
ବିଶ୍ଵାସୀ ନ ଥୁଲେ । ଡାକ୍ତରୀ ଗବେଷଣା ଆଦି ସବ୍ରଥ୍‌ରେ ସରକାରୀ ହସ୍ତକ୍ଷେପକୂ ସେ 
ବରଦାସ୍ତ କରିପାରୁ ନ ଥୁଲେ । କିନ୍ତୁ ଇନେଶା ସ୍ଵଭାବତଃ ଶାନ୍ତିପ୍ରିୟ ଥ୍ବାରୁ ଅନେକ 
ସମୟରେ ସ୍ବାମୀକୁ ଯାହା ଯେମିତି ସୁବିଧା ସୁଯୋଗ ମିଳ୍ପଛ, ସେଥ୍‌ରେ ସନ୍ତୁଷ୍ଟ ହେବାକୁ 
ବୂଝାଏ । ତା” ସ୍ଵାମୀ ସତେ ଅବା କମ୍ୟୁନିଷ୍ଟ ଶାସନ ବିପକ୍ଷରେ ବିପ୍ଳବୀ ହେବାକୁ 
ତୟାର୍‌ । ସେ ଇନେଶାର କଳା, ଦର୍ଶନ ଆଦି ଚର୍୍ଟାକୁ ବେଶ୍‌ ଥଟ୍ଟା କରିବାକୁ ମଧ୍ଯ 
ପଛଉ ନ ଥୂଲେ | ଏହିପରି ଏକ ଭାବଗତ ବିଭାଜନ ବୋଧହୁଏ ଇନେଶା ଓ ତାଂ ସ୍ବାମୀ 
ମଧ୍ୟରେ ଏକ ଅବ୍ଯକ୍ତ ମାନସିକ ବିଭାଜନ ଆଣି ଦେଇଥୁଲା। ତେଣୁ ସ୍ଵାମୀ 
ଯେତେବେଳେ ଚାକିରି ହରାଇ କୌଣସି ଏକ ବାସଗୃହ ପାଇବାରୁ ପୂରା ବଞ୍ଚତ ହେଲେ, 
ସେତେବେଳେ ଇନେଶାକୁ ଅଲଗା ହୋଇଯିବା ପାଇଁ ଆଦୌ କଷ୍ଟ ହୋଇ ନଂ. ଥୁଲା । 

ଯେଉଁ ସମୟରେ ମୁଁ ଇନେଶା ସଂସ୍ପର୍ଶରେ ଆସିଲି, ସେତେବେଳେ ସେ ବେଶୁ 
ୱ ସିରେ ତା” ମାଆ “ପାଖରେ ଥାଏ । ଏପରିକି ଦୂଇଟି ପିଲାଙ୍କ କଥା ତାକୁ ବିଚଳିତ 

କରିବାର ମନେ ହେଲାନି । ମାତ୍ର ମୁଁ ଜାଣେ, ଇନେଶା ସପ୍ତାହରେ ଅତ୍ଯନ୍ତ ଥରେ 
ପିଲାଙ୍କ ପାଖକ୍ର ଯାଇ କିଛି ସମୟ କଟାଏ । ମୋ ସହିତ ଘନିଷ୍ଠ ହେବାପରେ, ମୁଁ 
ତାକୁ ବିଭିନ୍ନ ସମୟରେ ଭାରତ ଉପରେ ଅନେକ ବହିପତ୍ର, ଭିଡ଼ିଓ ଓ ଅଡ଼ିଓ କ୍ୟାସେଟ 
ଦେଉଥ୍‌ଲି। ଇନେଶା ବୋଧହୁଏ ଏହିସବ୍ର ମାଧ୍ୟମରେ ତା”ର ରୁଦ୍ଧ ଭାବାବେଗକୁ 
ଖଲାସ କରୁଥୁଲା । 

ଦିନେ ଏକ ଡିସେମ୍ବର ସନ୍ଧ୍ୟାରେ ଦୂତାବାସରେ କାମସାରି ମୁଁ ଯେତେବେଳେ 
ଇନେଶା ଘରେ ପହଞ୍ଚେଇ ସେତେବେଳେ ମିସେସ୍‌ ବ୍ରତ୍‌ଗୋଭା ଅତି ଅସ୍ଥିର ଚିତ୍ତରେ 
ଥୁବା ଲକ୍ଷ୍ଯ କଲି। ଇନେଶା ସେ ପର୍ଯ୍ୟନ୍ତ ଅଫିସ୍‌ରୁ ଫେରି ନ ଥାଏ। ମୁଁ କିଛି 
ପଚାରିବା ପୂର୍ବରୁ ମିସେସ୍‌ ବ୍ରତ୍‌ଗୋଭା କହିବାକୁ ଆରମ୍ଭ କଲେ, “ଆଜି ସକାଳେ 
ଇନେଶାର ସ୍ଵାମୀ ଆଲେକ୍ସି ଆସିଥୂଲା । ସେ କୁଆଡ଼େ ଗୋଟିଏ କୋ-ଅପରେଟିଭ୍‌ରେ 
କାମ କରି ବେଶ୍‌ . ପଇସା ରୋଜଗାର କଲାଣି । ଗୋଟିଏ ବଡ଼ଘର ମଧ୍ଯ ଭଡ଼ାରେ 
ନେଇଛି । ଏବେ ଚାହୁଁଛି, ଇନେଶା ଯାଇ ତା” ପାଖରେ ରହୁ । ପିଲାଏ ମାଆକୁ 
ଚାହାନ୍ତି ।”? 

“ବେଶ୍‌ ! ଭଲ କଥା | ଇନେଶା ଏବେ ଫେରିଯିବା କଥା ।”? ମୁଁ କହିଲି । 

“ମୁଁ ତ ସେଇଆ ଚାହେଁ ।!”? ଉତ୍ଷଷିପ୍ତା ହୋଇ କହିଲେ ମିସେସ୍‌ ବ୍ରତ୍‌ଗୋଭା, 
“କ୍ରିନ୍ଧ ଇନେଶା ରାଜି ନୁହେଁ । ସେ ଚାହେଁ ଆଲେକ୍ରିଠାରୁ ଛାଡ଼ପତ୍ର ଏବଂ ଏବେ 
କହୁଛି କ'ଣ ନା ଭାରତ ଯିବ, ହିନ୍ଦୁଧର୍ମ ଉପରେ ପାଠ ପଢ଼ିବା ପାଇଁ ।” ? ମୁଁ ଆଶ୍ଚର୍ଯ୍ୟ 
ହୋଇ ବ୍ରତ୍ଗୋଭାଙ୍କ ମୁହଁକୁ ଅନେଇଲି । ଇନେଶା କ'ଣ ସତରେ ପାଗଳୀ: 
ହୋଇଗଲାଣି । ଏହି ସମୟରେ ଇନେଶା ଘରେ ପହଞ୍ଚୁଗଲା । ସେ ' ବୋଧହୁଏ ଆମର 
କଥାବାର୍ରା। ଶୁଣିପାରିଥୂ୍ଲା। ସେ କିଛି ଭୂମିକା ନ ନେଇ ମୋତେ ସିଧା ପ୍ରଶ୍ନ କଲା, 
“ଟ୍‌ ଆସନ୍ତା ମାସରେ ଭାରତ ଯିବାକୁ ଚାହୁଁଛି । ସେଠାରେ ହିନ୍ଦୁଧର୍ମ ଓ ଭାରତୀୟ 
ଦର୍ଶନ ଉପରେ ଗୋଟିଏ କୋର୍ସ କରିବି ବୋଲି ଭାବ୍ରଛି। ବିଶ୍ଵବିଦ୍ୟାଳୟ ଆଦି ଠିକ୍‌ 
ହୋଇଯାଇଛି, ମାତ୍ର ତୂମେ ମୋତେ ଭିସା ପାଇଁ ସାହାଯ୍ୟ କରିବ ତ ?”? 

ହଠାତ୍‌ ମୁଁ କିଛି ଉତ୍ତର ଦେଇ ପାରିଲିନି । ମାତ୍ର ତାଂ ପରେ ମୁଁ ଇନେଶାକୁ 
ବୁଝାଇବାକୁ ଚେଷ୍ଟା କଲି ଯେ ସେ ତା” ସ୍ଵାମୀ ପାଖକୁ ଫେରିଯିବା ଉଚିତ । ଘର 
ସଂସାର କରି ମଧ୍ୟ ସେ ପାଠ ପଢିପାରେ । ମାତ୍ର ଇନେଶା କିଛି ବୁଝିବାକୁ ପ୍ରସ୍ତତ 
ନ ଥୂଲା।. 

ତା ପରଦିନ ଦୂତାବାସରେ ମୁଁ ମୋ ଅଫିସରେ କାର୍ଯ୍ୟବ୍ୟସ୍ତ ଥୁବା ସମୟରେ 
ଜଣେ ସୌମ୍ଯଦର୍ଶନ ରଷୀୟ ଯୂବକ ମୋତେ ଦେଖା କରିବାକୁ ଆସିଲେ । ତାଙ୍କ 
ନାମରୁ ଜାଣିପାରିଲି ଯେ ସେ ଇନେଶାର ସ୍ଵାମୀ । ବେଶ୍‌ ଭଦ୍ରବ୍ୟକ୍ତି ଜଣକ । ସେ 
ଅତି ନମ୍ପତାର ସହ କହିଲେ, “ମୁଁ ଜାଣେ, ଇନେଶାର ଆପଣ ଜଣେ ଶୁଭାକାଂକ୍ଷୀ 
ବନ୍ଧ । ଆପଣ ତାକୁ ଟିକେ ବ୍ରଝେଇବାକୁ ଚେଷ୍ଟା କରନ୍ତୁ ଯେ ସେ ଏବେ ଭାରତ ନ 

ଯାଉ । ମୁଁ ଏବେ ଏକ ଘର ପାଇଲିଣି । ଆମେ ସମସ୍ତେ ମିଳିମିଶି ରହିବା । ପିଲାମାନେ 
ମଧ୍ୟ ସେଇଆ ଚାହାନ୍ତି ।”” ଆଲେକ୍ରିଙ୍କ କଥାରେ ମୁଁ ବିସ୍ଟିତ ହେଲି । ସେ ମୋତେ 
ଇନେଶାର ଏତେ ଘନିଷ୍ଠ ବୋଲି ଭାବି ଆଉକିଛି ଅର୍ଥ କରୁ ନାହାନ୍ତି ତ ? ଚଥାପି ମୁଁ 
ତାଙ୍କୁ ପ୍ରତିଶ୍ରତି ଦେଲି ଯେ, ମୋ ଦ୍ଵାରା ଯାହା କିଛି ସମ୍ଭବ, ମଁ ତାହା ନିଶ୍ଚୟ 
କରିବି । - 

କିନ୍ଧ ମିଷ୍ଟଭାଷିଣୀ ଇମୋସ୍‌ନାଲ ଇନେଶା ଯେ ଏକଜିଦିଆ । ଏକ କକ୍ଷଚ୍ୟୁତ 
ଅଶାନ୍ତ ଗ୍ରହକୁ କିଏ ରୋକିପାରିବ ? ଇନେଶା ମୋ ଅଜାଣତରେ ଆମ ଦୂତାବାସର 
ଭିସାବିଭାଗକୁ ଭାରତଯିବା ପାଇଁ ଭିସା ସକାଶେ ଆବେଦନ କଲା । ପରେ ପରେ 
ଅବଶ୍ୟ ସେ ମୋତେ ଏ ବିଷୟରେ କହିଲା । ମାତ୍ର ମୁଁ ତାକୁ ଭାରତ ନ ଯିବା ପାଇଁ 
ଅନେକ ପ୍ରବର୍ଭାଇଲି । ସେ କିନ୍ତୁ ତା ଜିଦ୍‌ରେ ଅଟଳ । ମାତ୍ର ଯୋଗକୁ ଏହି ସମୟରେ 
ହଠାତ୍‌ ସୋଭିଏତ୍‌ ଘରୋଇ ବିଭାଗରୁ ଆମ ଙ୍ୃତାବାସକୁ ଜଣେଇ ଦିଆଗଲା ଯେ 
ଇନେଶାର ପାସ୍‌ପୋର୍ଟ ରଦ୍ଦ କରି ଦିଆହୋଇଛି । କାରଣ କିଛି ଉଲ୍ଲେଖ ନ ଥୁଲା। 
ମାତ୍ର ମୋତେ ଆଉ ଅଛପା ରହିଲାନି ଯେ ଇନେଶାର ପରିବାରର କମ୍ୟୁନିଷ୍ଟ ଶାସନ 
ବିରୋଧ କାର୍ଯ୍ୟକଳାପ ହିଁ ତା” ପାସ୍‌ପୋର୍ଟ ରଦ ହେବାର କାରଣ । ଫଳରେ ଇନେଶାକୁ 
ଆଉ ଭିସା ମିଳିବାର ପ୍ରଶ୍ନ ନ ଥୁଲା ! ମୁଁ ଏଥ୍‌ରେ ମନେ ମନେ ବେଶ୍‌ ଖୁସି ହେଲେ 
ମଧ୍ୟ ଇନେଶା ଆଗରେ ଦୋଷୀ ହୋଇଗଲି । ସେ ତା” ପାସ୍‌ପୋର୍ଟ ରଦ୍ଦ ହେବା 
ମୂଳରେ ମୁଁ ଅଛି ବୋଲି ଧରିନେଲା । ଫଳରେ ତାପରେ ପରେ ମୁଁ ଯେତେଥର ତାଙ୍କ 
ଘରକୁ ଗଲି, ସେ ମୋଠାରୁ ଦୂରରେ ରହିଲା। ସତେ ଅବା ମଁ ତା” ଆଗରେ 
ଦୋଷୀ । କିପରି ଏକ ଅବ୍ୟକ୍ତ ସନ୍ଦେହ ତା'କୁ ମୋଠାରୁ ଦୂରେଇ ଦେଲା । ଏହାର 
କିଛିଦିନ ପରେ ପରେ ମୋର ଦିଲ୍ଲୀକୁ ବଦଳି ହୋଇଯିବାର ଆଦେଶ ଆସି ପହଞ୍ଚଲା । 
ମସ୍ଚୋ ଛାଡ଼ିବା ପୂର୍ବରୁ ମିସେସ୍‌ ବ୍ରତ୍‌ଗୋଭା ମୋତେ ନିଜ ପରିବାରର ଜଣେ ସଚ୍ଚା 
ବନ୍ଧୁ ହିସାବରେ ବର୍ଣ୍ଣନା କରି ମୋ ଭାରତ ଫେରିଯିବାରେ ବହୂତ ଦୁଃଖ ପ୍ରକାଶ 
କଲେ । ଦିଲ୍ଲୀ ଫେରିବା ଆଗ ଦିନ ଇନେଶା ଅତି ଉଦାସିଆଁ ଭାବେ ମୋତେ ବିଦାୟ 
ଦେଲା । କିଛି କହିବ କହିବ ହୋଇ ଶେଷ ପର୍ଯ୍ୟନ୍ତ କିଛି କହିପାରିଲାନି । ମାତ୍ର ମୁଁ 
ତାକୁ ଶେଷ ପର୍ଯ୍ୟନ୍ତ ପ୍ରବର୍ଭାଇଥ୍‌ଲି ତା ସ୍ଵାମୀ ପାଖକୁ ଫେରିଯିବା ପାଇଁ ଏବଂ ପ୍ରତିଶ୍ରୁତି 
ମଧ୍ୟ ଦେଲି ଯେ ଭାରତ ଫେରିଗଲା ପରେ, ମୁଁ ତାକୁ ତା' ପରିବାର ସହ ଭାରତ 
ନେବାର ବ୍ଯବସ୍ଥା କରିବି । 

ଭାରତ ଫେରି ମୁଁ ମିସେସ୍‌ ବୁତ୍ଗୋଭାଙ୍କ ପରିବାର ଓ ଇନେଶା କଥା ପ୍ରାୟ 
ଭୂଲିଯାଇଥ୍‌ଲି ମୋର ଜାର୍ଯ୍ୟବ୍ୟସ୍ତତା ଭିତରେ । ତଥାପି ଆଶା କରୁଥ୍‌ଲି, ଦିନେ 
ଇନେଶାଠାରୁ ଚିଠି ପାଇବି- ତା ସ୍ଵାମୀସହ ମିଳନର ଖବର ସହ । ଏହିପରି ପ୍ରତୀକ୍ଷାରେ 
ଦୂଇବର୍ଷ ବିତିଗଲା । ସେମାନଙ୍କ କଥା ଏବେ ପୁଣି ମୋ ମନକୁ ଆଚ୍ଛନ୍ନ କରି ପକାଇଲା, 
ଯେଉଁଦିନ ଆମ ବିଦେଶ ମନ୍ତ୍ରଣାଳୟରେ ରଷିଆ ବିଭାଗ ଦାୟିତ୍ଵରେ ଥ୍ବା ମୋ ସହକର୍ମୀ 

ମୋତେ ଖବର ଦେଲା ଯେ ଭାରତ ଓ ରଷିଆ ମଧ୍ୟରେ ଥବା ସାଂସ୍କୃତିକ ବିନିମୟ 
କାର୍ଯ୍ୟକ୍ରମ ଅନ୍ତର୍ଗତରେ ମସ୍ଚୋରୁ ଇନେଶା ବ୍ରତ୍‌ଗୋଭା ବୋଲି ଜଣେ ତରୁଣୀ ଭାରତକୁ 
ହିନ୍ଦ୍ର ଧର୍ମ ଓ ଦର୍ଶନ ପଢିବା ପାଇଁ ମନୋନୀତା ହୋଇଛି । ତା'ର ଭାରତ ଆସିବା 
କାର୍ଯ୍ୟକ୍ରମ ଦ୍ୂଇ, ତିନିବର୍ଷ ଆଗରୁ ଥରେ ଥୁଲା, ମାତ୍ର ତକ଼ାଳୀନ ଅବିଭକ୍ତ ସୋଭିଏତ୍‌ 
ୟୁନିଅନର ସରକାର ତା'ର ପାସ୍‌ପୋର୍ଟ କୌଣସି କାରଣରୁ ରଦ୍ଧ କରି ଦେଇଥ୍‌ଲେ । 
ଏ ଖବର ଶୁଣି ମୁଁ ମୋ ସହକମୀ ଆଗରେ ହଠାତ୍‌ କୌଣସି ପ୍ରତିକ୍ରିୟା ଦେଖାଇ 
ପାରିଲିନି, କିନ୍ଧ ସେଦିନ ଘରକୁ ଫେରି ଇନେଶା ଓ ତା” ପରିବାର କଥା ଅନେକ 
ଭାବିଲି । ଏହି ଦ୍ରଇବର୍ଷ ଭିତରେ ଇନେଶା କ”ଣ କରୁଥଲା ? ସେ କଂଣ ତା” ସ୍ଵାମୀ 
ଯାଖକୁ ଫେରିଗଲା ? ଗତ ଦୂଇବର୍ଷ ଭିତରେ ସୋଭିଏତ୍‌ ୟୁନିଅନରେ ଯେଉଁ ପରିବର୍ଉନ 
ଘଟିଯାଇଛି, ସେଥ୍‌ରେ କ”ଣ ବୃତ୍‌ଗୋଭା ପରିବାରରେ କିଛି ପରିବର୍ଭନ ଘଟିନି ? 
ମନେ ମନେ ସ୍ଥିର କଲି, ଇନେଶା ଭାରତ ଆସିଲେ, ତା'କୁ ଦେଖାକରିବି ଏବଂ ମୋ 
ଘରେ ରହିବା ପାଇଁ ଆମନ୍ତ୍ରଣ କରିବି । କିନ୍ଧ ଇତିମଧ୍ୟରେ କ'ଣ ତା'ମନ ମଧ୍ୟରେ 
ମୋ ବିରୋଧରେ ଯେଉଁ ସନ୍ଦେହ ଥୁଲା, ତାହା ଚାଲିଯାଇଥ୍ବ ? ସେ କ'ଣ ତା” ଭୁଲ୍‌ 
ବୃଝିପାରିଥୂବ ? ବର୍ଉମାନ ମୁକ୍ତ ରଷିଆରେ ଇନେଶା ହୁଏତ ମୋ ଉପଦେଶ ଅନୁସାରେ 
କାମ କରୂଥ୍‌ଲେ, ସ୍ଵାମୀ ଓ ପରିବାର ସହ ଆନନ୍ଦରେ ରହି ନିଜର ଭାରତପ୍ରତି ଥୁବା 
ଜ୍ଞାନପିପାସା ମଧ୍ୟ ମେଣ୍ଟାଇ ପାରୂଥୂ୍‌ବ। ଆଲେକ୍ରି ହୁଏତ ଆଉ ବିଦ୍ରୋହୀ ନ ରହି 
ଏକ ମୁକ୍ତ ଶାସନ ବ୍ୟବସ୍ଥାରେ ନିଜର କ୍ୟାରିଅର ଗଢ଼ୁଥ୍ବ ଓ ଇନେଶା ତା'କୁ ସାହାଯ୍ୟ 
କରୁଥ୍‌୍ବ | 

ମାତ୍ର ଏସବ ପ୍ରଶ୍ନର ଉତ୍ତର ପାଇବାକୁ ହେଲେ ଭାରତକୁ ଆସୁଥ୍‌ବା ଇନେଶୀକୁ 
ମୋତେ ଦେଖା କରିବାକୁ ହେବ। ହୁଏତ ଆମର ସାକ୍ଷାତ ରଷିଆରେ ସଂଘଟିତ 
ହେଉଥ୍‌ବା ପରିବର୍ଉନର ସଫଳ ରୂପାୟନ ବିଷୟରେ ମୋର ସନ୍ଦିଗସ୍ଧତା ଦୂର କରିଦେବ ! 
ମାତ୍ର କେବେ ଇନେଶା ଭାରତ ଆସୁଛି ? କେବେ ରଷିଆ ବିଷୟରେ ଥବା ମୋ 
ସନ୍ଦେହ ଯିବ ? 

ତା'ର ଜନ୍ମଠାରୁ ଆଜି ପମ୍ଯନ୍ତ ପୃଥ୍ବୀରେ ନିଶ୍ଚୟ ଅନେକ କିଛି ପରିବର୍ତନ 
ଘଟିଛି । ସେ କିନ୍ତୁ ତା'ର ହିସାବ ରଖ୍‌ ପାରିନି । ସେ କେବଳ ଜାଣିଛି ତାକୁ ଘେରା 
ସମୀମ ପୃଥ୍‌ବୀରେ କେତେ କଂ'ଣ ପରିବର୍ଭନ ଘଟିଛି । ସେସବ୍ରକୂ ସେ ଅନୁଭବ କରିଛି । 
ବେଳେ ବେଳେ ନିଜେ ପ୍ରଭାବିତ ହୋଇଛି ବା ଅନ୍ଯ କେତେବେଳେ ସେସବ୍ରକୁ ସେ 
ଭୁକ୍ଷେପ କରିନି । ସେ ହେଉଛି ମୋର ବୃଢ଼ୀମା । ତା'ର ବୟସ ନିଶ୍ଚୟ ଅଶୀ ଉପରକୁ 
ହେବ, ଦେଶ ଯେତେବେଳେ ପରାଧୀନ ଥୁଲା ସେତେବେଳେ ତା'ର ଜନ୍ମ । ଅବଶ୍ଯ 
ମୋତେ ଜଣା ନାହିଁ ତା'ର ବାପଘର ଗାଁର ନାମ । ସେ ବାହାହେବା ଦିନଠାରୁ ନିଜ 
ଶ୍ଵଶୁରଘର ଗାଁ ସହ ନିଜକୁ ଏମିତି ଜଡ଼େଇ ଦେଇଛି ଯେ ତା'ର ବିବାହିତା ଜୀବନ 
ଏକ ନବଜନ୍ମ ବୋଲି କରହାଯାଇପାରେ । ଏହି ନବଜନ୍ଧରେ ବାପଘରର ମୋହ ତାର 
କଟି ଯାଇଥୂବ। ତେଣୁ ମୋ ଆଗରେ ନିଜ ବାପଘର ଗାଁର କଥା ସବ୍ର ଗପିବାକୁ ସେ 
ବୋଧହୁଏ ଠିକ୍‌ ଭାବି ନଥୁବ । ମାତ୍ର ଶ୍ଵଶୁର ଘରର ପାରିବାରିକ ଦାବି ଓ ଜଞ୍ଜାଳ 
ଭିତରେ ନିଜର ଛାଡ଼ି ଆସିଥ୍‌ବା କୁମାରୀ ଜୀବନର ବାପଘର ହୁଏତ ବୂଢ଼ୀମୀ ଠାରୁ 
ଦୂରେଇ ଯାଇଥ୍‌ବ, କିନ୍ତୁ କେବେ ହଜିଯାଇ ନଥ୍‌ବ । ସ୍ଵାମୀ ଘରର ଏକ ପାରିବାରିକ 
ପରମ୍ପରାରେ ବାନ୍ଧି ହୋଇଯାଇଥ୍‌ବା ମୋ ବୃଢ଼ୀ ମା କେବେ ଅତୀତକୁ ସ୍ଟରଣ କରି 
ବାହୁନିବାର ମୁଁ ଦେଖିନି । ବୋଧହୁଏ ଏହା ହିଁ ମୋ ପାଇଁ ତା'ର ଏକ ବୈଶିଷ୍ଟ୍ୟ । 

ମୋ ହେତୁ ହେବାଦିନଠାରୂ ବୃଢ଼ୀମା କେବେ କିଛି ଦାବି କରିଥ୍‌ବାର ଜାଣିନି । 
ତା'ର ବାହାଘର ପରେ ପରେ ଅନ୍ଧାରଆ ଆମ ଗାଁ ସମାଜର କେତେ ଯେ ଦାବି 
ଅର୍ଦଳି ଆଗରେ ତାକୁ ମୁଣ୍ଡ ନୂଆଁଇ ଦେବାକୁ ପଡ଼ିଥ୍ବ, ସେଥ୍‌ରେ ହିସାବ ନାହିଁ । 
ସେଥୁପାଇଁ ତା ପରିବେଶପ୍ରତି ବେଳେ ବେଳେ ମୋ ଭିତରେ ସହାନୁଭୂତି ଆସେ ! 
ସର୍ବଂସହା ହୋଇ ସେ ଆମମାନଙ୍କୁ ଗଢ଼ି ତୋଳିଛି । ଶୁଣିଛି, କୁଆଡ଼େ ଆମ ଜେଜେବାପା 
ବେଳେ ବେଳେ ବୃଢ଼ୀମୀ'କୁ ମାରଧର୍‌ ମଧ୍ଯ କରୁଥିଲେ ! ସାମାନ୍ୟ ସାମାନ୍ୟ କାରଣରୁ 
ଜେଜେ ବାପା ହଠାତ୍‌ ରାଗିଯାଉଥୁଲେ । ତେଣୁ ବୁଢ଼ୀମା ଉପରେ ଯେ ରାଗସବୁ 
ଶୁଝାଯାଉଥ୍ବ, ସେଥ୍‌ରେ ସନ୍ଦେହ ନ ଥୂଲା। ମାତ୍ର ବୃଢ଼ୀମା ଥୂଲା ସ୍ଥିର । କେବେ ସେ 

ଏଥୁରେ ପ୍ରତିବାଦ କରିନି କି କାହା ଆଗରେ ଆପତ୍ତି ଅଭିଯୋଗ କରିନି । ସ୍ଵାମୀ ତ 
ସାକ୍ଷାତ ଭଗବାନ୍‌ । 

ଇହକାଳ ଓ ପରକାଳରେ ସେ ହିଁ ସ୍ତୀର ସର୍ବନିୟନ୍ତା ! 

ବୋଧହୁଏ ସେଥ୍‌ପାଇଁ, ଯେଉଁଦିନ ଜେଜେ ମରିଥ୍‌ଲେ, ସେଦିନ ବୃୁଢ଼ୀମା ସତୀ 
ହେବାକୁ ସଂକଳ୍ପ କରିଥୁଲା, ମାତ୍ର ଆମେ ତାଙ୍କୁ ବହୁତ ବ୍ରଝାଇ ଶୁଝାଇ ସେଥୁରୁ ତାକୁ 
କ୍ଷାନ୍ତ କରୁଥଲୁ । କିନ୍ଧ ସେହିଦିନ ସେ ଯେପରି ମୂକ ପାଷାଣ ହୋଇଗଲା। ଏକ 
ଅବ୍ୟକ୍ତ ଯନ୍ତ୍ରଣାରେ ସେ ଛଟପଟ ହେବାକ୍ର ଲାଗିଲା । ମାତ୍ର ଘରର ହାନିଲାଭ ବୁଝିବାରେ 
ସେ ହେଳା କରୁ ନଥୁଲା କି ନିଜ କଉଁବ୍ୟରେ ଅବହେଳା କରୁ ନଥୁଲା । ହତାଶର ଏକ 
ଛୋଟିଆ ପୃଥ୍ବୀ ଗଢ଼ି ସେଥବରେ ସେ ସମସ୍ତଙ୍କ ଅଜାଣତରେ କେବଳ ଦୀର୍ଘନିଃଶ୍ବାସ 
ହି ଛାଡୂଥ୍ଲା। କିନ୍ତୁ ସେ ସତର୍କ ଥୁଲା ଯେ ତା'ର ଦୀର୍ଘନିଃଶ୍ବାସର ଛାୟା ଯେପରି 
ତାକୁ ବେଢ଼ି ରହିଥ୍୍‌ବା ଲୋକଙ୍କ ଉପରେ ନ ପଡ଼େ । ମୋ ବ୍ରଢ଼ୀମା ଥୁଲା ମଙ୍ଗଳଦାତ୍ରୀ । 

ସତେ ଯେପରି ସମସ୍ତଙ୍କର ମଙ୍ଗଳପାଇଁ ତା'ର ଜୀବନ ଅଭିପ୍ରେତ। 

ଜେଚେଙ୍କର ମୃତ୍ୟୁପରେ ବୂଢ଼ୀମା ନିଜକୁ ବଡ଼ ନିଃସଙ୍ଗ ମନେ କରୁଥଲା । ଦୀର୍ଘ 
ପଚାଶ ପଞ୍ଚାବନ ବର୍ଷର ଦାମ୍ପତ୍ୟ ଜୀବନ କଟାଇଲା ପରେ ଜେଜେଙ୍କ ମୃତ୍ୟୁରେ ସେ 
ଏକୂଟିଆର ଅଜ୍ୋପାସରେ ବାନ୍ଧି ହୋଇ ପଡ଼ିବାଟା କିଛି ବିଚିତ୍ର ନୂହେଁ। ମାତ୍ର ସେ 
ଭାଙ୍ଗିପଡ଼ି ନ ଥୁଲା କି ଘରର କେନ୍ଦ୍ରବିନ୍ଦୁରୁ ଓହରି ଯାଇ ନ ଥୁଲା । 

ମୋ ବାପାଙ୍କୁ ଛାଡ଼ି ଆଉ ତା'ର ଯେଉଁ ଅନ୍ଯ ପୂଅ ଅର୍ଥାତ୍‌ ମୋର ଦାଦା 
ଗାଁରେ ରହୁଥୂଲେ ତାଙ୍କ ପରିବାରର ଜଗୁଆଳୀ ହୋଇ ବୂଢ଼ୀମା ରହିଥୂଲା | ନାତିନାତୂଣୀଙ୍କ 
ହାନିଲାଭ ବ୍ରଝିବାରେ ବା ଘରେ ପ୍ରତ୍ଯେକ ଦିନ କ”ଣ ରନ୍ଧାବଢ଼ା ହେବ, ତାହା 
ତତ୍ତ୍ବାବଧାନ କରିବାରେ ତା'ର ଦିନ ଗୁଡ଼ିକ କଟି ଯାଉଥଲା । 

ଏମିତି ଏକ ନିତିଦିନିଆ ରୁଟିନ୍‌ରେ ବୃଢ଼ୀମାଂର ଜୀବନ ବନ୍ଧା ହୋଇପଡ଼ିଥୂଲା । 
ମାତ୍ର ହଠାତ୍‌ ଦିନେ ଏ ରୁୂଟିନ୍‌ରୁ ସେ ବିଚ୍ୟୁତ ହେଲା ପରି ମନେ ହେଲା । ଯେଉଁଦିନ 
ମୋ ଦାଦାଙ୍କ ପୁଅ ଆମରି ସହାୟତାରେ ଅଲଗା ଜାତିରୁ ବାହା ହୋଇ ଘରକୁ ବୋହୂ 
ନେଇଆସିଲା, ସେ ଦିନଠୁ ବୃଢ଼ୀ ମା ଟିକିଏ ଦୋହଲି ଗଲା ପରି ମନେ ହେଲା । 
ମାତ୍ର ରମେଶର ଏ କାର୍ଯ୍ୟରେ ବୃଢ଼ୀମା”ର ପ୍ରତିକ୍ରିୟାଠାରୁ ଦାଦା ଓ ଖ୍ୂଡ଼ୀଙ୍କର ପ୍ରତିକ୍ରିୟା 
ଥୁଲା ଖୁବ୍‌ ଅଧ୍କ ଗଭୀର । ଅଲଗା ଜାତିରେ ବାହାହୋଇ ବଡ଼ପୁଅ ରମେଶ ଯେ ଦ୍ରଇ 
କୂଳରୁ ଗଲା ଓ ତା ହାତରୁ କେହି ପାଣି ପାଇବେନି, ଏକଥା ଖ୍ୂଡ଼ୀ ବାହୁନି ବାହୁନି 
କହିବାକୁ ଲାଗିଲେ । ବୂଢ଼ୀମା କିନ୍ତୁ ଏତେ ଅଧୈର୍ଯ୍ୟ ହେଲାନି, ଯଦିଓ ରମେଶ ତାର 
ସବ୍ରଠାରୁ ପ୍ରିୟ ନାତି । 

ରମେଶ ଛୋଟ ଜାତିରେ ବାହା ହୋଇଛି । ପୂଣି ନିଜ ଇଚ୍ଛାରେ । ଏ ଯେମିତି 
ଏକ ବଡ଼ ଧକ୍କା । ସେ ଧକ୍କା ସହିବା କଣ ପରମ୍ପରାରେ ଘାଣ୍ବିଚକଟି ହେଉଥ୍‌ବା ମୋ 
ଦାଦାଖୁଡ଼ୀ ବା ବୃଢ଼ୀମାଙ୍କ ପକ୍ଷରେ ସମ୍ଭବ ? 

ଘରକୁ ବୋହୂ ଆସିଲା ବେଳେ କେହି ତାକୁ ବନ୍ଦାପନା କରିବାକୁ ଗଲେନି, ମାତର 
ବୃଢ଼ୀମା ନିଜେ ତା'ର ଅସ୍ବସ୍ଥ ଶରୀର ନେଇ ନୂଆବୋହୂକୂ ବନ୍ଦାପନା କରି ଘରକୁ 
ଆଣିଲା । ରମେଶ ବା ବୋହୂକୁ ତ ସ୍ହ ଦେବାରେ ସେ କିଛି କାର୍ପଣ୍ୟ ଦେଖାଇଲାନି । 
କିନ୍ଧ ତା? ମଧ୍ୟରେ ଏକ ଅସ୍ଵାଭାବିକତା ଆସିଗଲା । ଯେଉଁ ଘରର ମର୍ଯ୍ୟାଦା ଦୀର୍ଘ 
ପଚାଶ ବର୍ଷଠୁ ଅଧୁକ କାଳ ରକ୍ଷା କରି ଆସିଥୂଲା, ତାହା ରମେଶର ଅଜାତିରେ 
ବାହାଘର ଦ୍ଵାରା ସତେ ଯେପରି କ୍ଷୁଣ୍ଡ ହୋଇଗଲା, ମାତ୍ର ଏ ଅକାର୍ଯ୍ୟ ଯେ ତା'ର 
ଅତିପ୍ରିୟ ନାତି ରମେଶ ହିଁ କରିଛି ! 

ବୋଧହୁଏ ସେଥୁପାଇଁ, ବୃଢ଼ୀମା ତାର ପ୍ରତିକ୍ରିୟାକୁ ନିଜ ଭିତରେ ରଖୁବା ପାଇଁ 
ହିଁ ଚେଷ୍ଟା କଲା, ସତେ ଯେପରି ରମେଶ କୁଳର କିଛି ମର୍ଯ୍ୟାଦା ହାନି କରିନି କି କିଛି 
ଗୋଟିଏ ` “ଅପରାଧ” କରି ପକାଇନି। ବୋହୂର ଭଲ ମଧ୍ଯ ବୁଝିବାରେ ସେ କିଛି 
ହେଳା କଲାନି । ମାତ୍ର ମୋ ଦାଦା ଖୂଡ଼ୀ ରମେଶକୁ କ୍ଷମା ଦେଇ ପାରିଲେନି । ସେମାନଙ୍କ 
କଥାବାଉଁା କାର୍ଯ୍ୟକଳାପ ସବ୍ରଥ୍‌ରେ ରମେଶର ସ୍ତ୍ରୀ ପ୍ରତି କିପରି ଏକ ଦୂରତ୍ନ ଭାବ 
ପ୍ରଛନ୍ନରେ ରହିଲା । ବୃଢ଼ୀମା ବେଳେ ବେଳେ ଖ୍ୂୂଡ଼ୀଙ୍କୁ ବୁଝାଏ ““ରମେଶଟା ପିଲା 
ଲୋକ, ଯାହା କରିଛି ତ ଆଉ ସୁଧାରି ହେବନି । ବରଂ ଆମେ ତାକୁ କ୍ଷମା ନ କଲେ 
ତା'ର ଅମଙ୍ଗଳ ହେବ। 

ରମେଶ ଗା” ପାଖରୁ ପଚାଶ କିଲୋମିଟର ଦୂରରେ ଥୁବା ଏକ ସହରରେ 
ଛୋଟକାଟିଆ ଚାକିରିଟିଏ କରେ। ମାତ୍ର ସେଠାରେ ସ୍ତ୍ରୀକୁ ନେଇ ଏକ ପରିବାରର 
ଭରଣପୋଷଣ କରିବା ତା ପକ୍ଷେ ସମ୍ଭବ ନୁହେଁ । ଏଣୁ ସ୍ତ୍ରୀ ଗାଁରେ ରହେ। ରମେଶ 
ପ୍ରତ୍ୟେକ ଶନିବାର -ରବିବାର ବା ଅନ୍ୟ ଛୁଟି ଦିନମାନଙ୍କରେ ଗାଁକୁ ଆସେ । ରମେଶର 
ଶ୍ଵଶୁର ଘର ଲୋକ ବହୁ ସମୟରେ ଝିଅକୁ ଦେଖ୍ବା ପାଇଁ ଆସନ୍ତି । ରମେଶର ସ୍ତ୍ରୀ 
ସ୍ଵଭାବରେ ଭଲ, କିନ୍ତୁ ତା'ର ଅର୍ଵଶିକ୍ଷିତ ମାଆ ଅତି ଗର୍ବୀ ଓ ଉଦ୍ଧତା । ନିଜର 
ତଥାକଥୁୂତ ବ୍ୁନିଆଦିର ନାମ ବାରମ୍ବାର ନେଇ ସେ ମୋର ଦାଦା ଖୂଡ଼ୀଙ୍କୁ ବେଳେ 
ବେଳେ ଖୁଣ୍ଢା ମଧ୍ୟ ଦିଅନ୍ତି। ଶୁଣିଛି ସେଥୁପାଇଁ କୁଆଡ଼େ ତାଙ୍କର ବୋହୂ ପୁଅକୁ 
ମନାଇ ଘରକୁ ଆସେନା। ମୋ ଦାଦା ଖୁଡ଼ୀ ଖୁବ୍‌ ସରଳ । ନିଜ ପରିବାର ଜଞ୍ଜାଳ 
ନଇ ସବ୍ରବେଳେ ବ୍ୟସ୍ତ । ପର କଥାରେ ମୁଣ୍ଡ ପୁରାଇବାକୁ ତାଙ୍କର ସମୟ ନ ଥାଏ । 
ରମେଶ ଅନ୍ୟ ଜାତିରେ ଓ ସେମାନଙ୍କୁ ଅମାନ୍ୟ କରି ବାହା ହେବାରୁ ସେମାନେ ଭାଙ୍କିଂ 
ପଡ଼ିଥ୍‌ଲେ । ଏଣୁ ତାଂ ସ୍ତ୍ରୀକୁ ନିଜର ପାରିବାରିକ ବନ୍ଧନୀ ଭିତରେ ଆଣିବାକୁ ତାଙ୍କୁ 
ଯେ କଷ୍ଟ ହେବ, ସେଥୁରେ କିଛି ନୂତନତ୍ସ ନ ଥୁଲା । କିନ୍ତୁ ଆଶ୍ଚର୍ଯ୍ୟର କଥା ମୋର 
ବୃଢ଼ୀମା ନିଜକୁ ଖୁବ୍‌ ଶୀଘ୍ର ରମେଶର ତଥାକଥ୍ତ ଅପରାଧ” ସହ ସାମିଲ କରି 
ନେଲା । ତାଂ ଭିତରେ କଂଣ ପ୍ରତିକ୍ରିୟା, ତାହା ଜାଣିବାଟା ଅସମ୍ଭବ ଥୁଲା, ମାତ୍ର 

ଅତ୍ଯନ୍ତ ପକ୍ଷେ ବାହାରକୁ ସେ କ୍ରମଶଃ ସ୍ଵାଭାବିକ ହୋଇ ଆସିଲା । ରମେଶର ସ୍ତ୍ରୀକ୍ 
ଏକ ପକ୍ଷରେ ସେ ଭଲ ପାଇବାକୁ ଆରମ୍ଭ କଲା । 

ଏମିତି ଏକ ସୁଧୂରି ଆସୁଥ୍‌ବା ଅବସ୍ଥାକୁ ରମେଶର ଶାଶୁ ଦିନେ ଅତି ବିପର୍ଯ୍ୟସ୍ତ 
କରି ପକାଇଲେ । ତାଙ୍କର ସବ୍ରବେଳେ ଅଭିଯୋଗ ଯେ ତାଙ୍କ ଝିଅ କୁଆଡ଼େ ଶ୍ଵଶୁର 
ଘରେ ନିର୍ଯ୍ୟାତିତା ହେଉଛି । ଶାଶୁ, ଶ୍ଵଶୁର ଓ ବ୍ରଢ଼ୀମା' କୁଆଡ଼େ ତାଙ୍କ ଝିଅକୁ ନାନା 
ପ୍ରକାର ଅତ୍ୟାଚାର କରୁଛନ୍ତି । ଏମିତି ଏକ ମିଥ୍ୟା ଅଭିଯୋଗ ଶୁଣି ଶୁଣି ମୋ ବ୍ରଢ଼ୀ'ମା 
କିନ୍ଧ ନୀରବ ରହୁଥ୍‌ଲା । ରମେଶର ସ୍ତ୍ରୀ ପ୍ରତି ତା'ର ବ୍ଯବହାରରେ କିଛି ପରିବର୍ଭନ 
ହେଉ ନ ଥୁଲା । ସେଦିନ ରମେଶ ଘରେ ନଥାଏ ¦ ସକାଳୁ ସକାଳୁ ତା” ଶାଶୁ ଘରେ 
ଆସି ପହଞ୍ଚଲେ ଝିଅକୁ ନେବା ପାଇଁ । କାରଣ, ପୁଅ ବୋହୂ ବହୁତ ଦିନ ପରେ 
ଘରକୁ ଆସୁଛନ୍ତି ¦ ଘରେ ସମସ୍ତଙ୍କର ମିଳନ ହେବ ! ଏଣୁ ତାଙ୍କ ଝିଅ ଘରକୁ ଯିବା 
ଜିହାତି ଆବଶ୍ଯକ । ମାତ୍ର ରମେଶର ବାପା ମାଆ ହଠାତ୍‌ ସମୁଦ୍ରଣୀଙ୍କ ଏ ଦାବିରେ 
ରାଜି ହେଇ ପାରିଲେନି । ଦିନକ ପରେ ମୋ” ଜେଜେବାପାଙ୍କ ମୃତ୍ୟୁର ପ୍ରଥମ ଶ୍ରାଦ୍ଧ- 
ବାର୍ଷିକୀ । ଘରର ବୋହୂ ଘରେ ରହିବା ନିହାତି ଦରକାର । କେତେ କଂଣ ରୀତିନୀତି 
ଅଛି । ପୁଣି ରମେଶର ମାଆ ଅର୍ଥାତ୍‌ ମୋ ଖୂଡ଼ୀଙ୍କ ଗୋଡ଼ହାତରେ ବାତ ବାହାରି କିଛି 
କାମ କରି ପାରୁ ନାହାନ୍ତି । ଏପରି ଏକ ପରିସ୍ଥିତିରେ ସେମାନେ ଘର ବୋହୂକୁ କେମିତି 
ମଉଜ ମଜଲିସ୍‌ ପାଇଁ ଛାଡ଼ି ଦେବେ ? ମୋ ଦାଦା ରମେଶର ଶାଶୁଙ୍କୁ ସବ୍ର ଅସୁବିଧା 
ଢଣାଇ ଝିଅକୂ ନ ନେଇଯିବାକୁ ଅନୁରୋଧ କଲେ । 

ମାତ୍ର ରମେଶର ଶାଶୁ କିଛି ଶୁଣିବାକୁ ପ୍ରସ୍ତୁତ ନ ଥୁଲେ । ଏକା ଜିଦ୍‌ ଝିଅ ତାଙ୍କ 
ସହ ଯିବ । ଏମିତି ଏକ ବାଦାନୁବାଦ ଚାଲିଥ୍‌ଲା ବେଳେ ସବ୍ର ଶୁଣି ଶୁଣି ଶେଷକୁ 
ମୋ” ବୂଢ଼ୀମା ବାହାରି ଆସି ତାଙ୍କୁ ରୋକ୍‌ଠୋକ୍‌ ମନା କରିଦେଲା ଯେ ନାତୂଣୀ 
ବୋହୂ ଏବେ ବାପଘରକୁ ଯାଇପାରିବନି। ସାଧାରଣତଃ ଚୂପ୍ଚାପ ରହୁଥ୍‌ବା ମୋ 
ବୂଢ଼ୀ”ଂମା ହଠାତ୍‌ ଏମିତି ପ୍ରତିକ୍ରିୟା ଦେଖାଇବାଟା, ସମସ୍ତଙ୍କ ପାଇଁ ଅତ୍ଯନ୍ତ ଆକସ୍ତିକ 
ଥୁଲା । କିନ୍ଧ ରମେଶର ଶାଶୁ ଛାଡ଼ିବା ଲୋକ ନୃହଁନ୍ତି। ସେ ବ୍ରଢ଼ୀମାକୁ ଲକ୍ଷ୍ଯ କରି 
କଟୁକ୍ତି ପ୍ରୟୋଗ କଲେ, “ତୁମେ ବୃଢ଼ୀଲୋକ, ତୁମେ ଘରର ମୁରବୀ ନୁହଁ, ମୋ ଝିଅ 
ମୋ ସହିତ ଯିବ କି ନାହିଁ ସେଥୁରେ ତୃୂମର ମୂଣ୍ଡ ପୂରାଇବା ଦରକାର ନାହିଁ।”’ 
ଏକଥା ଶୁଣି ମୋ ଦାଦା ଖୂଡ଼ୀ କିଛି : କହିବା ପୂର୍ବରୁ ମୋ ବ୍ରଢ଼ୀଂମା ନିଜକୁ ଆଉ 
ସମ୍ଭାଳି ପାରିଲାନି । ନିଜ ମଧ୍ୟରେ ରୋଧୂ ହୋଇଥୁବା ଏତେ ଦିନର ଯନ୍ତ୍ରଣା ହଠାତ୍‌ 
କୂଳ ଲଙ୍ଘି ବାହାରି ଆସିଲା । ସ୍ବାମୀର ମୃତ୍ୟୁ ଓ ପ୍ରିୟନାତି ରମେଶର ଇଚ୍ଛାନୁଯାୟୀ 
ବାହାଘରରେ ସେ ଯେତିକି ଧକ୍କା ପାଇଥ୍‌ଲା, ତାହା ଯେମିତି ବାହାରକୁ ଫ୍ରଟି ଆସିଲା । 

“ହଁ, ହଁ, ମୁଁ ଏ ଘରର ମୁରବୀ । ମୋ ବିନାନୁମତିରେ ବୋହୂ ଏ ଘର ଛାଡ଼ି 
କୁଆଡ଼େ ଯାଇପାରିବନି । ତୂମେ ଏଠୂ ଚାଲିଯାଅ ।”? ଚିକ୍ରାର କରି ବ୍ରଢ଼ୀମା କହିଲା । 

ତା'ର ନାକରୁ କ୍ରୋଧରେ ଉଷ୍ପ ନିଃଶ୍ବାସ ବାହାରୁଥ୍ଲା । ରମେଶର ଶାଶୁଙ୍କ ଅଯଥା 
ହସ୍ତକ୍ଷେପ ଓ ବ୍ଯବହାର ତାକୁ ଖୁବ୍‌ ବାଧୁଥ୍‌ଲା। ଦାଦା ବୂଢ଼ୀମାକୁ ଶାନ୍ତ କରିବାକୁ 
ଚେଷ୍ଟା କଲେ । କିନ୍ତୁ ଏହି ସମୟରେ ରମେଶର ସ୍ତ୍ରୀ ବାହାରିପଡ଼ି କହିଲା, ଏ ଘରେ 
ତୁମମାନଙ୍କ ଯୋଗୁଁ ମୁଁ ଆଦୌ କେବେ ବି ଶାନ୍ତିରେ ରହିପାରୁନି । ଏଙ୍କୁ ବାରମ୍ବାର 
କହଲିଣି ମୋତେ ସାଙ୍ଗରେ ନେଇଯିବାକୁ ମାତ୍ର ସେ ନେଉ ନାହାନ୍ତି । ମଁ ଏ ଘରେ 
ଆଉ ମିନିଟିଏ ମଧ୍ଯ ରହିବାକୁ ଟାହେଁନା । କ'ଣ ପାଇଁ ରହିବି ? ତମ ପରି କଦର୍ଯ୍ୟ 
ଲୋକଙ୍କ ସେବା କରିବା ପାଇଁ ?” - 

ହଠାତ୍‌ ଯେମିତି ଭୁମିକମ୍ଚ ହେଲା। ସମସ୍ତେ ସେଥ୍‌ରେ ଦୋହଲିଗଲେ । 

ବୃଢ଼ୀମାଂ କିନ୍ତ ଭୂଶୁଡ଼ି ପଡ଼ିଲା । ଯାହାକୁ ଏତେ ଭଲ ପାଇ କଣ୍ଢେଇଟିଏ କରିଥୁଲା 
ସେ ତାକୁ ଆଜି ଆକ୍ରମଣ କରି ଛିନ୍‌ଛତ୍ର କରିଦେଲା । 

ରମେଶର ସ୍ତ୍ରୀର କଟୁକ୍ତି ପରେ ସମସ୍ତେ ଚୂପ୍‌ ରହିଲେ । ତା'ର ମାଆ 
ବିଜୟଦର୍ପରେ ହସି ହସି ଝିଅକୁ ନେଇ ଚାଲିଗଲେ । ଗଲାବେଳେ ଦାଦାଙ୍କୁ ଲକ୍ଷ୍ୟ କରି 
କହିଗଲେ “ମୋ ଝିଅ ତୂମର ବୂଢ଼ୀ ମା'ର ଗୁୂହମୂତ ସଫା କରିବାକୁ ଏ ଘରକୁ 
ବୋହୂ : ହୋଇ ଆସିନି । ଯଦି ଏହା ମନରେ ଥାଏ, ତେବେ ତୂମ ମାଆକୁ ଅଲଗା 
କେଉଁଠିକୁ ପଠେଇଦିଅ, ନଚେତ୍‌ ମୋ ଝିଅ ଏଠାକୁ ଆଉ ଆସିବନି ।”? ଦାଦା ନୀରବ | 

ବୃଢ଼ୀମା ମୁଣ୍ଡରେ ହାତ ଦେଇ କାନ୍ଧକୁ ଆଉଜି ବସିଛି । ରମେଶର ଶାଶୁ ତାଙ୍କ 
ଝିଅକୁ ନେଇ ଚାଲିଗଲେ ! 

ଭୂମିକମ୍ଚରେ ଦୋହଲି ପଡ଼ିଥ୍‌ବା ସମସ୍ତଙ୍କୁ ପୁଣି ସିଧା ଛିଡ଼ା ହେବାକୁ ସମୟ 
ଲାଗିବ । ମାତ୍ର ବ୍ରଢ଼ୀମା ଆଉ ଛିଡ଼ା ହୋଇ ପାରିଲାନି। ତା” ପ୍ରିୟ ନାତି ରମେଶ 
ଘରକୁ ଆସି ସବ୍ର ଶୁଣିଲା । ଘରର ସମସ୍ତଙ୍କୁ ଆଶ୍ଵାସନା ଦେଲା-ତା ସ୍ତ୍ରୀ ଯଦି ସମସ୍ତଙ୍କୁ 
କ୍ଷମା ନ ମାଗେ, ତେବେ ସେ ତାକୁ ଆଉ ଫେରାଇ ଆଣିବନି, ଇତ୍ଯାଦି ଇତ୍ଯାଦି । 

ବୃଢ଼ୀମା ସବୁ ଶୂଣିଲା । କିନ୍ତୁ ସେ ନୀରବ । ଯେଉଁ ପରିବାରର ସେ ଏତେ ବିନ 
ଜଗୁଆଳୀ ହୋଇଥୁଲା, ସେ ପରିବାର ଯେମିତି ତାକୁ ଆଜି ବିଦ୍ୁପ କରୁଛି। ତ 
ଦାୟୀତ୍ସକୁ ଅସ୍ଵୀକାର କରୁଛି । ବ୍ରଢ଼ୀ ମା” ଶଯ୍ଯାଶାୟୀ ହେଲା । ଆମ ପାଖକୁ ଖବର 
ଆସିଲା । ଆମେ ସଙ୍ଗେ ସଙ୍ଗେ ତାକୁ ଦେଖୁବାକୁ ଆସିଲୁ । ରମେଶର ସ୍ତ୍ରୀ ପାଖକୁ 
ଖବର ଗଲା । ମାତ୍ର ଯାହା ଆଶା କରା ହେଉଥଲା, ତାହା ହିଁ ହେଲା । ସେ ଆସିଲାନି । 
ତା'ର ମାଆ ଯେ ଶପଥ କରିଥୁଲେ, ମୋ ବୃଢ଼ୀ ମା” ଏ ଘରେ ଥୁଲା ପର୍ଯ୍ୟନ୍ତ ତାଙ୍କ 
ଝିଅ ଘରର ଦୂଆର ବି ମାଡ଼ିବନି । 

ବୋଧହୁଏ ଏ ଘରର ହିତକାଂକ୍ଷିନୀୟ ଏତେ ଦିନର ଜଗୁଆଳୀ ମୋ ବୃଢ଼ୀମା” 
ଚାହିଁଲାନି ତା” ଯୋଗୁ ଏ ଘରର ବାଡ଼ ଭାଙ୍ଗି ଯାଉ ! ଘରକୁ ଅହିତ ଆସୁ । ସେଥ୍ପାଇଁ 
ସେ ସେହି ଶୟଯ୍ଯାଶାୟୀ ଅବସ୍ଥାରେ ଚିରଦିନ ପାଇଁ ଆଖ୍‌ ମୁଦିଲା। ମଲା ପୂର୍ବରୁ 


ଘଟଣା ଦୂର୍ଘଟଣୀ ଜ୍ଞ ୨୫ 


Digitized by srujanika@gmail.com 


କେବଳ ଗୁଣ ଗୁଣ୍ଣ ହୋଇ କହିଗଲା ˆ ଏ ଘରକୁ ଠିକ୍‌ ସେ ଜଗିବ ! ରମେଶର ସ୍ତ୍ରୀଟା 
ପାଗଳୀ ! ତାକୁ କ୍ଷମା କରିଦେବ, ବାପ !” 

ମୋ ବୂଢ଼ୀମା? ଚାଲିଗଲା । କିନ୍ତୁ କାହା ଉପରେ ଅଭିମାନ କରି ନୁହେଁ । ଏ 
ଘରର ସେ ଥୁଲା ଜଗୁଆଳୀ । ଏଣୁ ସେ ନିଜର ଗୁରୁ ଦାୟିତ୍ଵ ଠିକ୍‌ ରୂପେ ବୁଝିଥୂଲା। 
ଏକ ସଚ୍ଚା ଜଗୁଆଳୀ କେବେ ସେ ଜଗୁଥ୍‌ବା ସ୍ଥାନଟି ଧ୍ଵଂସ ପାଇଯାଉ ତାହା ଚାହନା । 
ମୋ ବ୍ରଢ଼ୀ ମା ଥୁଲା: ଏ ଘର, ଏ ପରିବାର ତଥା ଏକ ପୂରୁଣା ପରମ୍ପରାର ଜଗୁଆଳୀ । 
ତେଣୁ ଏହାର ମଙ୍ଗଳ ପାଇଁ ତାଂକୁ ତ ଆମତ୍ମବଳି ଦେବାର ହିଁ ଥୁଲା ! 


୨୬ ॥୍ଞଷ ଘଟଣା ଦ୍ରର୍ଘଟଣା 


Digitized by srujanika@gmail.com 


ଜଗତର ନିୟମକୁ ସେ କେମିତି ଆଡ଼େଇ ଦେବ ? ଆକାଶରେ ଭସା ଭସା 
ବାଦଲ୍‌ । ମୌସୁମୀ ବର୍ଷା ଏହି ଏବେ କେବେ ଆରମ୍ଭ ହୋଇଯିବ। ମାତ୍ର ମାଆ 
ଡାହୁକ ବସା ବାହାରକୁ ଆସିବାକ୍ର ଡରୂଛି। ପୂଣି ଅଳ୍ପଦିନ ହେଲା ଅଣ୍ଡାରୁ ବାହାରିଥୁବୀ 
ତା ଛୁଆକୁ ବୈତରଣୀ ନଦୀକୂଳରେ ମନଭରି ଗୀତ ଗାଇବାକୁ କେମିତି ଛାଡ଼ିଦେବ ? 
ଆଦ୍ୟ ମୌସୁମୀକୁ ପାରମ୍ପରିକ ଭାବେ ଡାହ୍ନକକୁ ଯେ ସ୍ଵାଗତ କରିବାକୁ ପଡ଼ିବ ! କିନ୍ତୁ 
ଉପାୟ କଂ ଣ ? 

କିଛିଦିନ ହେଲା କେତେକ ଲୋକ ବୈତିରଣୀ କୂଳରେ ଦିନରାତି କାମ କରି 
ଚାଲିଛନ୍ତି । କେତେ ଯେ ବଡ଼ ବଡ଼ ଗଛ ତଳକୁ ଶୁଆଇ ଦେଲେଣି ତାର ହିସାବ ନାହିଁ । 
ବିଚରା ମା ଡାହୂକ ଓ ତା” ଛୁଆ ଆଶ୍ରା କରିଥ୍‌ବା ଅପେକ୍ଷାକୃତ ଛୋଟ ଗଛଟି କେମିତି 
ବଞ୍ଯାଇଛି । ମାତ୍ର ସେମାନେ ଅତି ସତର୍କତାର ସହ ରହୁଛନ୍ତି । ହୁଏତ କେତେବେଳେ 
ତାଙ୍କ ଗଛ ବି ହଣା ହୋଇଯିବ । ନଚେତ୍‌ ବାହାରେ ମାଆଛୁଆଙ୍କୁ ଦେଖ୍ଲେ ମଣିଷ 
ଗୁଡ଼ାକ ମାଡ଼ି ଆସିବେ ! ମାଆର ନିଜ ପାଇଁ ଚିନ୍ତା ନାହିଁ । ଚିନ୍ତା କେବଳ ଭଲ ଭାବରେ 
ଉଡ଼ି ଶିଖୁ ନଥ୍‌ବା ଛୁଆଟା ପାଇଁ । ମଣିଷଗୁଡ଼ାକ ବୋଧହୁଏ ଜଙ୍ଗଲ ସଫା କରି କ'ଣ 
ଜିଛି ତିଆରି କରିବାର ଯୋଜନାରେ ଅଛନ୍ତି । ଦିନରାତି ଗଛକଟା ଚାଲିଛି, ପୁଣି ତାଂ 
ସହ ଟ୍ରକ୍‌ ପରେ ଟ୍ରକ୍‌ ଆସି କାଠଗଶଷ୍ତି ଗୁଡ଼ିକ ବୋହି ନେଉଛନ୍ତି । 

ଏ ସବ୍ର ଭିଡ଼ ମଧ୍ୟରେ ମାଆ ଡାହୁକକୁ ଅତି ସନ୍ତର୍ପଣରେ ଦିନରେ ଯିବାକୁ ହୁଏ 
ଆହାର ଆଣିବାକୁ । ନ ହେଲେ, ମାଆଛୁଆ ବଞ୍ଚୁବେ କେମିତି ! ମାତ୍ର ମାଆ ବସା 
ଛାଡ଼ି ବାହାରକୁ ଯିବା ପୂର୍ବରୁ ଛୁଆକୁ ଅନେକ ଗେହ୍ଲାକରି ଶପଥ କରାଇଥାଏ ଯେ, 
ସେ ଯେପରି ବାହାରକୁ ନ ବାହାରେ । ଏ ମଣିଷ ଗୂଡ଼ାଙ୍କୁ ବିଶ୍ଵାସ ନାହିଁ । 

କୌଣସି ବିପଦ ବା କାରଣ ନ ଥାଇ ମଧ୍ଯ ଏମାନେ ଅନ୍ୟକୁ ଆକ୍ରମଣ କରନ୍ତି । 
ନୋଚେତ୍‌ ହଇରାଣରେ ପକାନ୍ତି । କାରଣ-ସେମାନଙ୍କର କୌତୂୃହଳ ହଁ ସେମାନଙ୍କର 
ଆଦିମ ଆନନ୍ଦ । ହୁଏତ ବିଚରା ଖଣ୍ଡି ଖଣ୍ଡି ଉଡ଼ୂଥ୍ବା ଛୁଆଟିକୁ ଦେଖ୍ଲେ ମଣିଷଗୁଡ଼ାଙ୍କ 
ମଧ୍ୟରେ କୌତୂହଳର ଆଦିମ ପିପାସା ବଢ଼ିଯାଇପାରେ ! ତାକୁ ଢେଲା ଫୋପାଡ଼ିବେ, 
ନ ହେଲେ ଧରିନେଇ ମଜା କରିବେ ! ମଣିଷଗୁଡ଼ାକ ସତେ କେତେ ସାଡ଼ିଷିକ୍‌ ! 


ଟଣା 

ତେଣୁ ବାହାରକୁ ବାହାରିଲା ମାତ୍ରେ ମାଆ-ଡାହୁକର ଅନେକ ଚିନ୍ତା । ବସାରେ 
ଛୁଆଟା ଠିକ୍ଠାକ୍‌ ଅଛ ତ ? ଛୁଆଟା ବି ଟିକେ ଅବାଧ୍ୟ । ବେଳେବେଳେ ମାଆ ପାଖରେ 
ଅଳି କରେ । ସେ ଭୁଇଁରେ ଓହ୍ଲାଇବ ଓ ଲୋକଙ୍କ ପାଖକୁ ଯାଇ ତାଙ୍କୁ ଦେଖ୍ବ। ଏ 
ଜୀବଗୂଡ଼ାକ ସତେ କେତେ ଡ଼େଙ୍ଗା ହୋଇଛନ୍ତି ! ଦୁଇଗୋଡ଼ରେ ଚାଲୁଛନ୍ତି । ପୁଣି ଦେହର 
ଦୁଇପାଖରେ ଆଗକ୍ର କଂଣ ଦ୍ରଇଟି ଝୁଲୁଛି, ଯେଉଁଥ୍‌ରେ କି ସେମାନେ କେତେ କ'ଣ 
ଜିନିଷ ଧରି ପାରୁଛନ୍ତି ଓ ଉଠାଇ ପାରୁଛନ୍ତି । ମାଆ ତାକୁ ବ୍ରଝାଇଦେଲା ଯେ, ମଣିଷର 
ସେ ଦ୍ରଇଟି ଅଙ୍ଗକୁ ହାତ କୁହାଯାଏ । 

ଛୁଆ ଡାହୂକ ବେଳେବେଳେ ଭାବେ, ତା'ର ଏମିତି ଦୁଇଟି ହାତ ହୋଇଯାଆନ୍ତା 
କି ! କେତେ ମଜା ହଅନ୍ତା ! ତଳୁ ତ କିଛି ଗୋଟାଇ ଖାଇ ପାରନ୍ତା । କେତେ ଜିନିଷ 
ଧରିପୀରନ୍ତା ଛୁଇଁ ପାରନ୍ତା । ସବୁବେଳେ ସବୁ ଜିନିଷ ପାଇଁ ଖାଲି ଥଣ୍ଟକ୍ର ହିଁ ବ୍ୟବହାର 
କରିବାକ୍ର ପଡ଼ଛ । ମାତ୍ର ହାୟ ! ସେ ବିଚରା ପକ୍ଷୀଟାଏ । ଦ୍ରଇଟି ଅତି ନରମ ଗୋଡ଼ 
ଦେଇ ସ୍ରଷ୍ଟା ତାକୁ ଠକି ଦେଇଛନ୍ତି । କାହା ଆଗରେ ଅଭିଯୋଗ କରିବ ? 

ଛୁଆ ଡାହୁକର ଏ ଉଭଟ ଚିନ୍ତାଧାରା ମାଆକୁ ବେଳେ ବେଳେ ବିବ୍ରତ କରେ । 
ତା'ର ଅନୁପସ୍ଥିତିରେ ଛୁଆଟା ଆଉ କିଛି କରି ବସିବନି ତ ! ସବ୍ରଦିନ ରାତିରେ ସେ 
ଛୁଆକୁ ଅନେକ କଥା କହି ସତର୍କ କରେ । ମଣିଷମାନଙ୍କ ଜଗିରଖ୍‌ ଚଳିବାକୁ ସେ 
ପରାମର୍ଶ ଦିଏ । ମାତ୍ର ମଣିଷମାନଙ୍କ ବିରୁଦ୍ଧରେ ଅଭିଯୋଗ ଶୁଣି ଶୁଣି ଛୁଆଡାହୁକ 
ମଧ୍ଯରେ ସେମାନଙ୍କ ପାଇଁ କେମିତି ଏକ ଅଦମ୍ୟ କୌତୂୃହଳ ଜାତ ହେଲା । 

ଦିନେ ସେ ମାଆକୁ ଅନୁରୋଧ କଲା, “ଆକାଶରେ ତ ବର୍ଷା ଆସିବାର ଆଭାସ 
ମିଳିଲାନି। ଚାଲ, ତଳେ ଭୁଇଁରେ ନାଚି ଗୀତ ଗାଇ ବର୍ଷାକୁ ସ୍ଵାଗତ କରିବା” । 
ମାଆ ଚମକି ପଡ଼ିଲା । ଛୁଆ କେମିତି ମୃତ୍ୟୁକୁ ଆଲିଙ୍ଗନ କରିବା ପାଇଁ ଅଳି କରୁଛି । 
ମାଆ କହିଲା, ନୀ ରେ ମୋ ଧନ । ବର୍ଷା ଆସିଲେ ଆମେ ଡାହୁକ-କୂଳ ତ ଗୀତ 
ଗାଇ ତା! କୁ ସ୍ଵାଗତ କରିବା କଥା ! କିନ୍ତୁ ଏବେ ଯୁଗ ବଦଳିଛି । ମଣିଷ ଗୁଡ଼ାକ ଆଉ 
ଜଣ ତାହା କରିବାକୁ ଦଉଛନ୍ତ ! ଶିକାରୀ ପରି ସେମାନେ ପରା ଛକି ରହିଛନ୍ତି ! 
ଆମକୁ ଦେଖୁଲେ ଧରିନେଇ ଅତ୍ୟାଚାର କରିବେ, ନୋଚେତ୍‌ ମାରିଦେବେ।”? ଛୁଆ 
ଡାହୁକର ମନ ମାନିଲାନି । ବର୍ଷା ଆସିଲାଣି । ସେ ଆଉ ତାଂ ମାଆ ଗୀତ ଗାଇ 
ବର୍ଷାକୁ ସ୍ଵାଗତ ନ କଲେ ଯଦି ବର୍ଷା ରାଗିଯିବ ? ସେ ମେଘ୍ଘଭରା ଆକାଶରେ ଏକ 
ନୂତନ ସୃଷ୍ଟି ଦେଖ୍ପାରିଲା, ବର୍ଷା ହେବ। ତା'ର ଡାହ୍ରକ କୂଳ ଗୀତ ଗାଇବେ। 
ଅନେକ ବର୍ଷା ହେବ। ବୈତରଣୀ ନଦୀ ଫୁଲି ଉଠିବ ! ଜଙ୍ଗଲ ସାରା ଚପର ଚପର 
ଶବ୍ଦରେ କୋଳାହଳ ବ୍ୟାପିଯିବ । ବେଙ୍ଗବେଙ୍ଗୁଲି ନିଶ୍ଚୟ ଚିକ୍ରାର କରି ନାଚିବେ । ମୟୂର 
ତ ନାଚିବା ଆରମ୍ଭ କରି ଦେଲାଣି ! ସତେ ଅବା ଏହି ବୈତରଣୀକୈନ୍ଦରିକ ଛୁଆ ଡାହୁକର 
ପୃଥ୍ବୀଟା ହଠାତ୍‌ ନିଦରୁ ଉଠି ପଡ଼ିବ ! ସେ ଏମିତି ବେଳେ ବେଳେ ହଠାତ୍‌ ରୋମାଣ୍ଟିକ୍‌ 
ହୋଇପଡ଼େ । ମାତ୍ର ମାଆର ତୀକ୍ଷଣ ଆଖ୍‌କୁ ଆଡ଼େଇ ସେ କୁଆଡ଼େ ଯିବ ? ଅନେକ 

ନୁଆ ଅଣ୍ଡାରୁ ବାହାରିଲା ପରେ ମରିଗଲେ ବା ପାଖାପାଖ୍‌ ବୁଲାବୁଲି କରୁଥିବା ଶିଆଳ 
ଓ ଭୂଆ ବିରାଡ଼ିଙ୍କ ଖାଦ୍ୟ ହେଲେ । ଏଣୁ ମାଆ ତା'ର ବଞ୍ଚ୍‌ ରହିଥ୍ବା ଏହି ଏକମାତ୍ର 
ଛୁଆକୁ ପାଖରୁ ମୁହୂଇଁକ ପାଇଁ ମଧ୍ଯ ଛାଡ଼ିବାକୁ ପ୍ରସ୍ତତ ନୁହେଁ । ଦିନରେ ଆହାର 
ଆଣିବାକୁ ଗଲେ ମଧ୍ୟ ସେ ବେଶିଦୂର ଯାଏନା । ବେଳେବେଳେ ଆସି ମଧ୍ଯ ହୁଆ ଠିଜ୍‌ 
ଠାକ୍‌ ଅଛି କି ନାହିଁ ଦେଖୁଯାଏ । ଦିନେ ଦିନେ ଛୁଆ ବଡ ଅଶ୍ଧସ୍ତି ଅନୁଭବ କରେ ! 
ମାଆର ତୀକ୍ଷଣ ନଜର ତାଂକୁ ଶ୍ଵାସରୂଦ୍ଧ କରିପକାଏ । ନିଜ ଭିତରେ ସେ ବିଦ୍ରୋହୀ 
ହୋଇଉଠେ । ମାତ୍ର ସେହି ମୁହୂର୍ଭରେ ଯେତେବେଳେ ସେ ତଳକୁ ଅନେଇ ଦିଏ, 
ସେତେବେଳେ ତା” ମୁଣ୍ଡ କେମିତି ବୁଲେଇଦିଏ । ମଣିଷଗୁଡ଼ା ବୈତରଣୀ ନଦୀକୂଳ 
ସାରା ବେଢ଼ିଯାଇଛନ୍ତି । ଗଛ ପରେ ଗଛ କାଟି ପକାଉଛନ୍ତି । ପୂଣି କେତେ ଟ୍ରକ୍‌ରେ 
ଆସି କାଠ ଲଦି କୁଆଡ଼େ ନେଇଯାଉଛନ୍ତି । ଏ ତ ବିରାଟ ବ୍ଯାପାର ! ତା ଭିତରେ 
ସେ ତ କୁଆଡ଼େ ଗୋଡ଼ିମାଟ ପରି ଚିପି ହୋଇଯିବ । 

ଆକାଶରେ ମେଘ ଘୋଟି ରହିଲା । 

ମାତ୍ର ବର୍ଷା କାହିଁ ? 

ସତେ ଅବା ଡାହୁକକୂଳଙ୍କ ଗୀତଗାନ ପୂର୍ବକ ସମ୍ବର୍ଧନାକୁ ବର୍ଷା ଅପେକ୍ଷା କରି 
ଯାଆନ୍ତା କି ? ମଣିଷଗୁଡ଼ାକ ହୁଏତ ଆଉ କିଛି ଦିନପରେ କାମସାରି ପଳେଇବେ। 
ତାପରେ ସେ ସ୍ଵାଧୀନ ! ମାଆ କଥା ମୋଟେ ମାନିବନି ¦ ତଳକୁ ଯାଇ ସେ ଦୌଡ଼ିବ, 
ନାଚିବ ଓ ଗୀତ ଗାଇବ ! ବର୍ଷା ହେବ ! ବର୍ଷାରେ ଭିଜିଭିଜି ପର ଝାଡ଼ିବ। କେତେ 
ମଜା ହେବ ସତେ ! ଏବ ବର୍ଷା ନ ଆସୁ ! ଆଉ କିଛି ଦିନ ରହିଯୀଉ ! 

ମଣିଷ ଅନ୍ତେ ସେ ଏ ଜାଗାକୁ ଅଧ୍‌କାର କରିବ । 

ସେ ହେବ ବୈତରଣୀ ନଦୀକୂଳର ଅଧୀଶ୍ନର । ତାଂ ମାଆ ତାଂକୁ ନିଶ୍ଚୟ ହିଂସା 
କରିବ । ଏମିତି ଏକ ସୂଖ ସ୍ବପ୍ନରେ ବିଭୋର ହୋଇ ଡାହ୍ନକ ଛୁଆ ସେଦିନ ଆଉ 
ନିଜକୁ ସମ୍ଭାଳି ପାରିଲାନି । ମାଆ ଯାଇଥାଏ ଖାଦ୍ଯ ସନ୍ଧାନରେ । ଏହି ସୁଯୋଗରେ 
ସେ ଖଣ୍ଡି ଉଡ଼ା ଦେଇ ଆସି ପହଞ୍ଚଲା ତଳେ, ଯେଉଁଠି ମଣିଷମାନେ ଗୋଟିଏ ତମ୍ବୁ 
ଦେଇଛନ୍ତି । ବିଚରା ବଡ଼ କାଳୁସ୍ଥ। ଭୟଭୀତ ମଧ୍ଯ । କେହି ଆଉ ଦେଖୁ୍‌ବେନି ତ ? 
କାହାର ଆଉ କୌତୂହଳର ସେ ଶିକାର ହେବନି ତ ? ଆସ୍ତେ ଆସ୍ତେ ସେ ତମ୍ବୁ 
ପାଖକୁ ଆସି ଭିତରକୁ ଅନେଇଲା । ବାପ୍‌ରେ ବାପ୍‌ କେତେ ବଡ଼ ମଣିଷ ଗୁଡ଼ାକ । 
ତଳୁ ଅନାଇଲେ ଆଖି ପାଉନି । ଛୁଆ ମନେ ମନେ ବିଦ୍ରୋହୀ ହୋଇ ଉଠିଲା । ଭଗବାନ୍‌ 
ତାକୁ କାହିଁକି ଏତେ ଛୋଟ ଶରୀରଟିଏ ଦେଲେ ? ଭଗବାନଙ୍କର ଏପ୍ରକାର ବାଛ 
ବିଚାର କାହିଁକି, ବଞ୍ଚବାର ସଂଘର୍ଷ ପାଇଁ ତା” ଶରୀରଟି କେତେ ଛୋଟ । ନାଁ ଅଛି 
ହାତ, ନାଁ ଅଛି ବିଶାଳ ବପୁ । ଅସହାୟତା ଓ ବିଫଳତାର ଜ୍ଵଳନରେ ଛୁଆଟି ଜଳିବାକୁ 
ଲାଗିଲା । ସେ ଭାବିଲା, ଏ ଜୁଳନ ଯଦି ସାରା ଡାହୁକ କୂଳକୁ ସଂକ୍ରମିତ ହୋଇଯାଆନ୍ତା, 

ତେବେ ହୁଏତ ଏକ ବିପ୍ଳବ ହୁଅନ୍ତା ! ସ୍ରଷ୍ଠା ପାଖରେ ସୃଷ୍ଟିର ବିଚାର କେବେ ଅନ୍ୟଥା 
ଯିବନି । ସ୍ରଷ୍ଟା ନିଶ୍ଚୟ ତା ସୃଷ୍ଟିରେ ଭୂଲ୍‌ ସୁଧାରିବାକୁ ପ୍ରୟାସ କରିବ । ଆଜି ଡାହୁକ 
ଛୁଆର ବଳ ବା ବପୂ ନଥୁବାରୁ, ସେ ବନ୍ଦୀ । ନିଜ ଇଛ୍ଥାରେ ସେ ଗୀତ ଗାଇପାରୁନି 
କି ନାଚି ପାରୁନି । ଅଥଚ ବର୍ଷାର ଆଗମନୀ ଘଣ୍ଟା ବାଜିଲାଣି । 

ହଠାତ୍‌ ଦମକାଏ ପବନ ମାଡ଼ି ଆସିଲା । 

ଡାହୁକ ଛୁଆଟା ଆପେ ତମ୍ବୁ ଭିତରକୁ ପଶି ଆସିଲା । ଭିତରଟା ସତେ କି 
ଉଷୁମ ଲାଗୁଛି । ନିଜକୁ ନିଜର ଶତୁପାଖରେ ଆବିଷ୍କାର କରିବା ପୂର୍ବରୁ ହି, ଜଣେ 
ନିଶବାଲୀ ମଣିଷର ଆଖ୍‌ ତା' ଉପରେ ପଡ଼ିଗଲା । 

“ଆରେ ଆରେ, ଏ ଚଢ଼େଇ ଛୁଆଟା କୁଆଡ଼ୁ ପଶି ଆସିଲା ?”? ମଣିଷଟି ତା’ 
ଆଡ଼କୁ ଝପଟି ଆସି ତା'କୁ ତଳ୍ପ ଉଠେଇନେଲା। କି ଶକ୍ତ ହାତ ତା'ର ! ଛୁଆଟା 
ଆଉ ମରିଯିବ କି ! ମଣିଷଟି ତା'କୁ ଆଣି ଟେବ୍ରଲ୍‌ ଉପରେ ଥୋଇଦେଲା । ଚାରି 
ପୀଞ୍ଚଳଣ ମଣିଷ ତା'କୁ ଘେରିଗଲେ । ସତେ ଯେପରି ସେ ଏକ ଅଜବ ପଦାର୍ଥ ! 
ମଣିଷ ପାଇଁ ବିସ୍ଟୟ ! ତା” ଉପରେ ହାତ ରଖ୍‌ ଜଣେ କହିଲା, ˆ ଆରେ ଏ ଚଢ଼େଇଟାର 
ପର ବି ଭଲ ଭାବରେ ଉଠିନି । ବୋଧହୁଏ ଉଡ଼ି ଶିଖୁଥ୍‌ଲା, ପଡ଼ିଯାଇଛି ।” 

ବିଶାଳକାୟ ମଣିଷମାନଙ୍କ ଘେରରେ ଡାହୁକ ଛୁଆଟା ନିର୍ଜୀବ ହୋଇ ପଡ଼ିରହିଲା । 
ଏକ ଭିନ୍ନ ପୃଥ୍ବୀର ନିଷ୍ପର ସକ୍‌ ତା'କୁ ମାରିଚାଲିଲା ! ଭୁଲିଗଲା ସେ ନିଜରଂ ଅଧୀଶ୍ଵର 
ହେବାର ସ୍ଵପ୍ନ । ମଣିଷ ଜାତିକୁ ଜୟ କରିବା ଅସାଧ୍ଯ ବ୍ୟାପାର । ହାୟ ରେ ବିଧାତା ! 

ଯାହାହେଉ, ମଣିଷ ଗୁଡ଼ାଙ୍କର ତା ପ୍ରତି ଦୟା ହେଲା। ଜଣେ ନେଇ ତାଂକୁ 
ବାହାରକୁ ଫୋପାଡ଼ି ଦେଲା । ମାତ୍ର ଛୁଆଟି ଉଡ଼ିପାରିଲାନି । ତଳେ ପଡ଼ିଗଲା.! ପ୍ରଚଣ୍ଡ 
ଆଘାତରେ ଚାରିଆଡ଼ ତା'କୁ ଅନ୍ଧକାର ଦେଖାଗଲା, ସତେ ଅବା ମେଘ ମାଡ଼ିଆସିଲା । 
ସେ ଗୀତ ଗାଇବ ! ତା'ପରେ ତା'ର ଆଉ କିଛି ମନେ ନାହିଁ । ଯେତେବେଳେ ଆଖ୍‌ 
ଖୋଲେ, ନିଜକୁ ସେ ଆବିଷ୍କାର କଲା ନିଜର ପରିଚିତ ଅନ୍ଧାରୁଆ ବସା ଭିତରେ । 
ମାଆ ତା'କୁ ଆକୂଳ ନୟନରେ ଅନେଇ ରହିଛି। ଛୁଆ ଆଖ୍‌: ଫିଟାଇବାରୁ ସେ 
ଆନନ୍ଦରେ: କାନ୍ଦି କାନ୍ଦି କହିଲା, “ଧନ ରେ, ତୁ ଏ ଦୂଃସାହସ କାହିଁକି କଲୁ ? ତୋତେ 
କେତେ ନ ଖୋଜିଛି ରେ ¦! ଶେଷରେ ସେ ତମ୍ବୁ ପାଖରେ ତୁ ପଡ଼ିଥୂଲୁ, ସେଠାରୁ 
ତୋତେ ପାଇଲି । କାହିଁକି ତୂ ସେ ମଣିଷ ଗୁଡ଼ାଙ୍କ ପାଖକୁ ଗଲୁ । ସେମାନେ ନିର୍ମମ । 
ତୋର ଯଦି କିଛି ହୋଇଯାଇ ଥାଆନ୍ତା, ମୁଁ ବଞ୍ଚଥାଆନ୍ତି କେମିତି ?”' 

ଡାହ୍ରକ ଛୁଆ ନିରୁତ୍ତର । 

ସେ କଣ ଭୂଲ କରିଛି ? 

କେତେଦିନ ମଣିଷଗୁଡ଼ାଙ୍କ ପାଇଁ ସେ ଏମିତି ବାନି ହୋଇ ଘରେ ପଡ଼ିଥୁବ ? 
ସେ କଂଣ ଡାହୂୁକକୂଳର ପାରମ୍ପରିକ ବର୍ଷାକୁ ସ୍ଵାଗତ କରିବନି ! ବୋଧହୁଏ ସେଥୁପାଇଁ 
ବର୍ଷା ବି ଆସୁନି ¦! କେବଳ ଆକାଶରେ ଖଣ୍ଡି ଖଣ୍ଡି ବାଦଲ୍‌ ଉଙ୍କି ମାରୁଛନ୍ତି । ଡାହୁକ 

ଛୁଆଁ ପୂଗ ଯୁଗର ବ୍ୟଥତାକୁ ଆଖୁରେ ଧରି ମାଆକୁ କେବଳ ଅନାର ରହିଲା । ବ୍ୟର୍ଥତା 
ଓ ଶାରୀରିକ ଯନ୍ତ୍ରଣା ଏକାଠି ହୋଇ ତା'କୁ ଆହ୍ରରି ଅସହାୟ କରିଦେଲେ । 
ଅସହାୟତାର କାବୁରେ ରହି ସେ ଅନୁଭବ କଲା, କେବଳ ସେ ନୃ, ସମଗ୍ର ଡାହକକ୍ରଳ 
ଯେମିତି ଅସହାୟତାର ପଞ୍ଜରୀରେ ବନ୍ଦ ହୋଇ ପଡ଼ୁଛନ୍ତି । ମଣିଷଗୂଡ଼ାକ ଏମିତି କେତେ 
ବୈତରଣୀ କୂଳକୁ ଲଣ୍ଡାକରି ଡାହୁକଙ୍କର ଘରଦ୍ବାର ଭାଙ୍ଗୁଛନ୍ତି । ସେଥୁପାଇଁ ବୋଧହୁଏ 
ବଷ୍ଷାର ଆଗମନ ବିଳମ୍ବିତ । ପ୍ରକୃତି ଆଜି ନିର୍ଯ୍ୟାତିତା ହୋଇ ବର୍ଷାକୁ ଆସିବାକୁ ଦଉନି । 

ଚାରିଆଡ଼େ ଶୁଷ୍ଠତାର ଶୂନ୍ୟତା ! 

ମଣିଷର କେବେ ସଦ୍‌ବ୍ରଦି ଆସିବ କେଜାଣି ? 

ଯାହାହେଉ, ମାଆର ଅକ୍ଳାନ୍ତ ସେବାଶୂଶ୍ରଷା ଯୋଗୁ ଛୁଆଁ କ୍ରମଶଃ ଭଲ ହୋଇ 
ଆସିଲା । ମାଆର କିନ୍ତୁ ଏବେ ଛୁଆଁ ଉପରେ ତୀକ୍ଷଣ ନଜର | ଇତିମଧ୍ୟରେ ବୈତରଣୀ 
କୂଳର ଜଙ୍ଗଲ ପ୍ରାୟ ସଫା ହୋଇ ଆସିଲାଣି । ସବ୍ର ବଡ଼ ବଡ଼ ଗଛ ତଳେ ଲୋଟି 
ପଡ଼ିଛନ୍ତି । ଛୁଆ ଡାହୁକ ପ୍ରକୃତିର ଏ ଆହତାବସ୍ଥା ଯୋଗୁ ମନେ ମନେ ଭାରି ବ୍ୟଥୁତ 
ହୁଏ ! ମାତ୍ର କରିବ କ'ଣ ? ଥରୁଟିଏ ବର୍ଷା ମଧ୍ଯ ହେଲା । କିନ୍ତୁ ଝିପି ଝିପି ମାତ୍ର । 
ସତେ ଯେପରି ବର୍ଷା ଡାହୁକ ଛୁଆର ଗୀତଧ୍ଵନି ନ ଶୁଣିପାରି ଫେରିଗଲା । 

ଛୁଆଁ ମନେ ମନେ ବେଶ୍‌ ଖସି ! 

ବର୍ଷାକୁ ସେ ହିଁ ଦିନେ ସ୍ଵାଗତ କରିବ । ସେ ଗାଇବ, ନାଚିବ | ବୈତରଣୀ କୂଳ 
ବର୍ପାମୁଖର ହୋଇଉଠିବ ! 

ଏମିତି ଏକ ସ୍ବପ୍ନର ପୁନରାବୃତ୍ତିରେ ବିଭୋର ହୋଇ ଛୁଆ, ମାଆର ଅନୁପସ୍ଥିତିରେ 
ପୂଣି ଦିନେ ତଳକୁ ଓହ୍ଲାଇ ଆସିଲା । ଏଥର କିନ୍ତ ସେ ବେଶ୍‌ ଭଲ ଭାବରେ ଉଡ଼ିପାରୁଛି । 
ତଳେ ଏ ଜାଗାରୁ ସେ ଜାଗା ଉଡ଼ି ଉଡ଼ି ଚାଲିଛି । ନୂତନ ଜାଗା ଆବିଷ୍କାର କରୁଛି ! 
ଫୃରଭିରେ ଗୀତ ଗାଇ ଚାଲିଛି । ବର୍ଷା ବୋଧହୁଏ ଆସିଯିବ ! ହଠାତ୍‌ କଟା ହେଇଥ୍‌ବା 
ଗଛର ଏକ ବିରାଟ ଡାଳ ତଳେ ପଡ଼ିଲା। ବିଚରା ଡାହୁକ ଛୁଆ ସେଥୁରେ ଚାପି 
ହୋଇଗଲ ଚିରଦିନ ପାଇଁ ! କିଛି ଗୋଟାଏ ଉପରୂ ପଡ଼ିବାର ଅନୁଭବ କରିବା ପୂର୍ବରୁ 
ସବ୍ର ଶେଷ ହୋଇଗଲା । 

ସତେ ଯେପରି ବର୍ଷା ସେଇଠି ଅଟକିଗଲା । ମେଘମାନେ ଲେଉଟିଗଲେ ! ଦ୍ଵିପହର 
ଖରା ଝାଞ୍ଜରେ ମାଂ ଡାହୁକ ବସାରେ ପହଞ୍ଚୁ ଦେଖେ ଛୁଆ ନାହିଁ । ମନକୁ ପାପ ଛୁଇଁଲା ! 
_- — ତଳକୁ ଆସି ଚାରିଆଡ଼େ ଖୋଜିଲା । 

ଶେଷରେ ସେ ବୈତରଣୀ ନଦୀ ତଟରେ ମୃତ ଛୁଆଁର ଶରୀର ଆବିଷ୍କାର କଲା ! 

ମା” ବହୁତ କାନ୍ଦିଲା, ଛୁଆର ଅଚାନକ ମୃତ୍ୟୁରେ ସେ ଭାଙ୍ଗିପଡ଼ିଲା । ପୃଥ୍ବୀକୁ 
ଦେଖ୍‌ ଶିଖୁବା ପୂର୍ବରୁ ସେ ଚାଲିଗଲା । ମାଆ ତା”କୁ ବଡ଼ କଷ୍ଟରେ ଥଣ୍ଟରେ ଘୋଷାରି 
ଘୋଷାରି ଆଣି ବୈତରଣୀ ନଦୀର ପାଣିରେ ଭସାଇ ଦେଲା । କୁଆଡ଼େ ବୈତରଣୀ 
ନଦୀ ପବିତ୍ର । ଏଥୁରେ ପାରିହେଲେ ସ୍ଵର୍ଗପ୍ରାପ୍ତି ହୁଏ ! 

ମାଂ ମନେ ମନେ ସ୍ଵଗତୋକ୍ତି କଲା, ବିଚରା ଛୁଆଟା ଏହି ତ୍ତ ବୈତରଣୀ 
ପାର ହୋଇ ସ୍ଵର୍ଗରେ ପହଞ୍ଚଯାଉ ! ସ୍ରଷ୍ଟାଙ୍କଠୁ ପରଜନ୍ମରେ ମଣିଷ ଜାତି ବିରୁଦ୍ଧରେ 
ଲଢ଼ିବାର ତାକତ୍‌ ନେଇ ଆସୁ ! ଦିନେ ସେ ବର୍ଷାକୁ ନିର୍ଭୟରେ ସ୍ଵାଗତ କରିପାରିବ ! 
ମଣିଷ ବିପକ୍ଷରେ ପ୍ରତିଶୋଧ ନେଇ ପାରିବ ¦ ମାଂ ଡାହୁକ ଏହି ମାନସିକ କରି କରି 
ସନ୍ତାନହରା ଶୂନ୍ୟତାକୁ ଛାତିରେ ଧରି ନିଜ ବସାକୁ ଫେରିଲା । 

ଆତ୍ମ ପରିଚିତିରେ ବେଶ୍‌ ଆନନ୍ଦ ଥାଏ । ନିଜ ଗୋଡ଼ରେ ଛିଡ଼ାହେବା ପାଇଁ 
ଉତ୍ସାହ ମଧ୍ୟ ମିଳିଥାଏ । କିନ୍ଧ ଅଭୟ ଏକଥା କେବେ ବି ସ୍ଵୀକାର କରିବାକୁ ପ୍ରସ୍ତୃତ 
ନୁହେଁ । ବ୍ରଢ଼ା ବରଗଛ ଶାଖା ପ୍ରଶାଖା ମେଲି ତା'ର ଆଶ୍ରୟୀଙ୍କୁ ଯେପରି ନିରାପତ୍ତା 
ଦିଏ, ଅଭୟର ବାପା ପୀତାମ୍ବରବାବୁ ସେହିପରି ତାକୁ ଆଶ୍ରା ଦେଇ ଏତେ ପର୍ଯ୍ଯନ୍ତ 
ବଢ଼ାଇ ଆଣିଛନ୍ତି । ତାଙ୍କର ଛାଇରେ ନିରାପତ୍ତା ପାର ଅଭୟ ନିଜ ଭିତରେ ଖ୍ରନ୍ଦିଖାନ୍ 
ହୋଇ ଆରାମ୍‌ରେ ଅଛି । ସାଧାରଣ ଛାତ୍ରଟିଏ ହେଲେ ମଧ୍ୟ ଅଭୟ ଏମ୍‌.ଏ. ପାସ୍‌ 
କରି ଏବେ ବାପାଙ୍କ ସହାୟତାରେ ବଡ଼ ଧରଣର ଗୋଟିଏ ବ୍ଯବସାୟ ଆରମ୍ଭ 
କରିଦେଲାଣି । ନାମଜାଦା ଓକିଲ ତଥା ପ୍ରତିପତ୍ତିଶାଳୀ ବ୍ୟକ୍ତି ହିସାବରେ ପୀତାମ୍ବର 
ବାବୃଙ୍କର ସହରରେ ବେଶ୍‌ ନାଁ ଅଛି । ଶୁଣାଯାଏ, ରାଜ୍ୟ ରାଜନୀତିରେ ମଧ୍ୟ ତାଙ୍କର 
ଜିଛି ହାତ ଅଛି । ଅଭୟ ବାପାଙ୍କ ପ୍ରତିଷ୍ଠା ଓ ପ୍ରତିପତ୍ତିକୁ ମୂଳରୁ ହିଁ ବେଶ୍‌ ଶୋଷଣ 
କରିଛି । ସହରର ସବ୍ରଠାରୁ ନାମଜାଦା ପବ୍ଲିକ୍‌ ସ୍କୁଲ୍‌ରେ ଅଭୟ ସମସ୍ତଙ୍କୁ ବିସ୍ତିତ କରି 
ସ୍ଥାନ ପାଇ ପାରିଥୁଲା । ସ୍ଟୁଲ୍‌ର ପ୍ରିନ୍ଧିପାଲ୍‌ ପୀତାତ୍ବର ବାବ୍ରଙ୍କ ନାମ ଦେଖ୍‌ ତାଙ୍କ 
ପୁଅକୁ ନିଜ ସ୍କୁଲ୍‌ରେ ଭର୍ତି କରିବା ଏକ ଗୌରବ ବୋଲି ଧରିନେଲେ। ଫଳରେ 
ଅଭୟଠାରୁ ଯଥେଷ୍ଠ ମେଧାବୀ ହୋଇ ମଧ୍ୟ ଅନେକେ ସ୍କୁଲ୍‌ରେ ଭର୍ଜି ହୋଇ ପାରି ନ 
ଥୁଲେ । ମାତ୍ର ଅଭୟ ଏକ ମହାଭାରତ ଯୁଦ୍ଧରେ ବିଜୟୀ ହେବାର ଗୌରବକୁ ମୁଣ୍ଡରେ 
ବୋହି ଏହି ନାମଜାଦା ସ୍ଟଲ୍‌ରେ ପ୍ରବେଶ କରିଥଲା । 

ଜୀବନର ପ୍ରଥମ ପାହାଚର ସଂଘର୍ଷକୁ ଏପରି ଅନାୟାସରେ ଅଭୟ ଜିତି 
ନେଇଥ୍‌ଲା । ତେଣୁ ଆଗକୁ ଥ୍‌ବା ପାହାଚ ଗୁଡ଼ିକ ତାକୁ ବେଶ୍‌ ସହଜ ମନେ ହେବା 
ସ୍ଵାଭାବିକ କଥା । 

ଅଭୟ ଜୀବନରେ ସତକୁ ସତ ଏହା ହିଁ ପ୍ରତିପାଦିତ ହୋଇପାରିଥ୍‌ଲା ! ସ୍କୁଲ 
ବେଢ଼ାକୁ ପୀତାତ୍ବର ବାବରଙ୍କ ଷ୍ଟାମ୍‌ ତାକୁ ଏକାଡ଼ିଆଁରେ ଅତିକ୍ରମ କରାଇ ଦେଇଥିଲା ! 
ତା'ପରେ ନାମଜାଦା କଲେଜରେ ସିଟ୍‌ ପାଇବା ଏବଂ ଗୋଟିଏ ପରେ ଗୋଟିଏ କ୍ଲାସ୍‌ 
ସୀଫଲ୍ୟର ସହ ଡେଇଁ ଶେଷରେ ଏମ୍‌.ଏ .ପାସ୍‌ କରିଯିବା ମଧ୍ୟ ଅଭୟ ପାଇଁ ବେଶ୍‌ 
ସହଜ ହୋଇ ପଡ଼ିଥିଲା । ପୀତାମ୍ବର ବାବ୍ରଙ୍କ ଦୁଇକାନ୍ଧରେ ଗୋଡ଼ ଦେଇ ଅଭୟ ଏମିତି 
ଉପିରକୂ ଆଉ ଉପରକୁ ଉଠିଚାଲିଲା। ସାଫଲ୍ୟ ମୋହରେ ସେ ଆହୁରି ଉପରକୁ 
ଉଠିବାକୁ ଚାହିଁଲା ଓ ବାପାଙ୍କୁ ଏଥ୍ପାଇଁ ଡେଙ୍ଗା ହେବାକୁ ପ୍ରବର୍ଭାଇଲା । 

ଅଭୟ ବିଚରା ପୀତାମ୍ବର ବାବରଙ୍କ ଏକମାତ୍ର ପୁଅ । 

ନିଜର ସାମାଜିକ ପ୍ରତିପତତିର ଭବିଷ୍ୟତ ଦାୟାଦ ହିଁ ସେ । 

ଏଣୁ ପୀତାମ୍ବର ବାବ୍ର ପାରୁ ପର୍ଯ୍ୟନ୍ତ ଡେଙ୍ଗା ହେବାକୁ ଚେଷ୍ଟା କଲେ । 

ଅଭୟ ଯେଉଁଦିନ ଏକା ସାଙ୍ଗରେ ପାଞ୍ଚୋଟି ବସ୍‌ ପାଇଁ ସରକାରଙ୍କଠାରୁ ପର୍‌ମିଟ୍‌ 
ଆଣିବାକ୍ର ଅନୁରୋଧ କଲା, ସେଦିନ ବାପ ହୃଦୟରେ ଟିକେ ପାପ ଛୁର୍ଁଲା । ତଥାପି 
ସବ୍ରବେଳେ ଜିତି ଆସିଥ୍‌ବା ପୀତାମ୍ବର ବାବ୍ର ପଛେଇ ଗଳେନି । ନିଜର ପ୍ରଭାବ ବଳରେ 
ସେ ପୁଅ ପାଇଁ ପରମିଟ୍‌ କରାଇ ଦେଲେ । ଅଭୟ ଟ୍ରାନ୍‌ସ୍‌ପୋର୍ଟ ବ୍ୟବସାୟରେ 
ଏକକାଳୀନ କୋଟି କୋଟି ଟଙ୍କା ବିନିଯୋଗ କଲା । ପୀତାମ୍ବରବାବୁ ତାଙ୍କର ଅଜିତ 
ଧନ ପୁଅ ପିଛାରେ ଲଗାଇଲେ । ତାଙ୍କ ଅନ୍ତେ ଏତେ ଧନ ସମ୍ପତି ପୁଣି ତାଙ୍କର 
ସୀମାଜିକ ପ୍ରତିପତି କିଏ ଉପଭୋଗ କରିବ ? 

ତଥାପି ପୀତାମ୍ବର ବାବ୍ରଙ୍କର ବାପହୃଦୟ ! ପୁଅ ଆଉ ଏତେ ଗୁଡ଼ିଏ ଟଙ୍କା 
ଭିତରେ ନିଜକୁ ନିଜେ ହଜାଇ ଦେଉନି ତ ? ସେ ଟଙ୍କା ତଳେ ଚିପି ହୋଇ କେଉଁଠି 
ଆଉ ପୋତି ହୋଇଯିବନି ତ ? କିଛ ସବ୍ର ପାପଚିନ୍ତାକୁ ପୀତାମତ୍ବରବାବ୍ରଙ୍କ ସ୍ତୀ 
ବେଶ୍‌ ଘୃଣା କରନ୍ତି । ତାଙ୍କ ପୁଅ ବେଶ୍‌ ଶିକ୍ଷିତ ଓ ବ୍ରଦ୍ଧିମାନ୍‌ । ଏଣୁ ତା'ର ପାଦ 
କେବେ ଖସି ନ ପାରେ । ବୃଥା ଅମଙ୍ଗଳ ସବ୍ର ଭାବି ଲାଭ କ'ଣ ? ସେ ବାରମ୍ବାର 
ପୀତାମ୍ବର ବାବ୍ରଙ୍କ ଅଭୟ ବିଷୟରେ ଏତେ ନ ଭାବିବାକୁ ତାଗିଦ୍‌ କଲେ । 

ସତକୁ ସତ ଅଭୟ ମଧ୍ଯ ନିଜ ବ୍ୟବସାୟରେ ବେଶ୍‌ ଆଗେଇ ଗଲା । ନିଜର 
ଆସନକୁ ସମାଜରେ କ୍ରମଶଃ ଦୃଢ଼ କରିବାକ୍ର ଲାଗିଲା । କେବଳ ବସ୍‌ ବ୍ଯବସାୟରେ 
ନୁହେଁ, ପେଟ୍ରୋଲ ପମ୍ପ୍‌ ହୋଟେଲ୍‌ ଆଦି ବ୍ଯବସାୟରେ ମଧ୍ଯ ସେ ହାତ ଦେଲା । 
ସମସ୍ତଙ୍କ ବିସ୍ତିତ କରି ଅଭୟ ବ୍ୟବସାୟ ଆରମ୍ଭର ପାଞ୍ଚ ବର୍ଷ ଭିତରେ କେବଳ ସହର 
କାହିଁକି, ସାରା ରାଜ୍ୟରେ ଜଣେ ନାମଜାଦା ସଫଳ ବ୍ୟବସାୟୀ ହସାବରେ ନିଜକୁ 
ପ୍ରତିଷ୍ଠିତ କରି ପାରିଲା । 

ଇତି ମଧ୍ୟରେ ପୀତାମ୍ବରବାବୁ ମଧ୍ଯ“ ବେଶ୍‌ ଡେଙ୍ଗା ହୋଇଗଲେ । ଓକିଲାତିରୁ 
ଏବେ ସେ ସିଧା ରାଜନୀତିରେ । ନିଜର ପ୍ରଭାବ ଓ ପ୍ରତିପତ୍ତିରେ ସେ ବହୁତ ଆଗକୁ 
ବଢ଼ିଗଲେ । ତେଣ୍ମ ବୋଧହୁଏ ଅଭୟକୁ ଉପରକୁ ଉପରକୁ ଉଠିବାକୁ ବିଶେଷ କିଛ ଅସୁବିଧା 
ହେଲାନି । କିନ୍ତୁ ପୀତାତ୍ବରବାବୁ ଜଣେ ବାସ୍ତବବାଦୀ । କିଛି ପରିମାଣରେ ଆଦର୍ଶବାଦୀ 
ମଧ୍ୟ । ସେ ବାରମ୍ବାର ପୁଅକ୍ର ସତର୍କତା ସହ ଆଗକ୍ର ବଢ଼ିବାକୁ ପରାମର୍ଶ ଦିଅନ୍ତି । ତାଙ୍କର 
ଜିଜର ବଂଶର ବୁନିଆଦି ନ ଥୁଲା । ସଂପୂର୍ଣ୍ଣ ସଫା ସିଲଟ୍‌ରୁ ତାଙ୍କ ଜୀବନ ଆରମ୍ଭ । 
ସଂଘର୍ଷ ଓ ଅଧ୍ୟବସାୟ ତାଙ୍କୁ ଏତେ ଦୂର ଆଣିଛି । ତେଣୁ ସଚ୍ଜୋଟତାର କିଛି ଛିଟା ଯେ 
ତାଙ୍କ ଉପରେ ପଡ଼ିଥ୍ବ, ଏଥରେ ବିଚିତ୍ରତା ନ ଥୁଲା ¦! ମାତ୍ର ଅଭୟପାଇଁ ବାପାଙ୍କର ଏ 
ଦିଗଟା ଆଦୌ ପ୍ରୀତିକର ନ ଥୁଲା । ବରଂ ଏଥୁରେ ଡ଼େଙ୍ଗାମଣିଷଟି ବାଙ୍ଗରା ହୋଇଯିବାର 
ଭୟ ଥୁଲା । ଅଭୟର ତଳକୁ ପଡ଼ିଯିବାର ଭୟ ରହିଲା । 

ସତକୁ ସତ ଖୁବ୍‌ ଶୀଘ୍ର ଏହା ଘଟିବାକୁ ଗଲା । ଅଚାନକ ଭାବେ ସେଦିନ 
ଅଭୟର ଏକ ବସ୍‌, ରାସ୍ତାରେ ଦୁଇଜଣଙ୍କ ଉପରେ ମାଡ଼ିଗଲା ଓ ଘଟଣୀ ସ୍ଥଳରେ ନି 
ସେମାନଙ୍କର ମୃତ୍ୟୁ ଘଟିଲା । ଦ୍ର୍ଯୋଗକୁ ଉଭୟ ମୃତବ୍ଯକ୍ତି ପୀତାମ୍ବର ବାବ୍ରଙ୍କ ଗାଁର 
ଲୋକ । ସହରର କେନ୍ଦ୍ରସ୍ଥଳରେ ଦୁର୍ଘଟଣା ଘଟିଥୁବାରୁ ଘଟଣାଟି ଭିନ୍ନ ମୋଡ଼ ନେଲା । 
ପ୍ରଥମେ ଲୋକ ତ ଦ୍ରର୍ଘଟଣାସ୍ଥଳରେ ଏକଜ୍ୂଟ ହୋଇ ବସ୍‌ଟିକୁ ପୋଡ଼ିବାକୁ ଉପକ୍ରମ 
କଲେ । ମାତ୍ର ପୋଲିସ୍‌ ଠିକ୍‌ ସମୟରେ ପହଞ୍ଚ୍‌ ପରିସ୍ଥିତିକୁ ଆୟତ୍ତ କରିନେଲେ । 
ବସ୍‌ଟି ରକ୍ଷା ପାଇଗଲା । କିନ୍ତୁ ପୀତାତ୍ଚର ବାବୁ ଓ ଅଭୟଙ୍କ ସାମ୍ରାଜ୍ୟ ଭୂଶୂଡ଼ିବାର 
ଉପକ୍ରମ ହେଲା । 

ମୃତ ବ୍ୟକ୍ତିଙ୍କ ପକ୍ଷରୁ ଗାଁର ଅନ୍ୟ ଜଣେ ପ୍ରତିପତିଶାଳୀ ବ୍ୟକ୍ତି ଅଭୟର କମ୍ପାନୀ 
ବିପକ୍ଷରେ କେଶ୍‌ ଦାୟର କଲେ । ତା' ସହ ମୋଟା ଅଙ୍କର କ୍ଷତିପୂରଣ ମଧ୍ଯ ଦାବି 
କଲେ । ପୀତାମ୍ବରବାବ୍ରଙ୍କ ସହ ପୂର୍ବର ପ୍ରତିଯୋଗିତା ଓ ଶତୁତା ଏବେ ତାଙ୍କୁ ପ୍ରତିଶୋଧ 
ନେବାକୁ ଖୋରାକ ଯୋଗାଇଲା । ଅଭୟ କୋର୍ଟ କଚେରୀ ବିନା କଥାଟି ଆପୋଷ 
କଥାବାର୍ଭା ମଧ୍ୟରେ ମେଣ୍ଟାଇ ଦେବାକୁ ବହୁତ ଚେଷ୍ଟା କଲା । ସେ ମୃତ ବ୍ୟକ୍ତିଙ୍କ 
ପରିବାରକୁ ଭେଟିଲା । ବହୁତ ପ୍ରବର୍ଭାଇଲା ଏବଂ ଧମକାଇଲା ମଧ୍ଯ |! ମାତ୍ର ଆଜୀବନ 
ସ୍କୁଲ ଶିକ୍ଷକ ଥବା ମୃତ ବ୍ଯକ୍ତି ଦୁଇଙ୍କ ପିତା ଏସବ୍ର ଧମକ ଚମକରେ ଡରିଯିବାର 
ବ୍ୟକ୍ତି ନୁହନ୍ତି । 

ବାସ୍ତବବାଦୀ ପୀତାମ୍ବରବାବ୍ର ପୁଅକୁ କୋର୍ଟରେ କେଶ୍‌କ୍ର ସାମ୍ନା କରିବାକୁ 
ପରାମର୍ଶ ଦେଲେ । ଯଦି କମ୍ପାନୀର ଦୋଷ ଥାଏ, ତେବେ ଦଣ୍ଡ ମିଳିବ। ଏଥୁପାଇଁ 
ଭୟଭୀତ ହେବା ଦରକାର ନାହିଁ । ମାତ୍ର ଅଭୟ ଏତେ ଶୀଘ୍ର ନିଜର ବିସ୍ତାରିତ ବ୍ୟବସାୟ 
ସାମ୍ରାଜ୍ୟରେ ଆଞ୍ଚ ଲାଗୁ, ତାହା ଚାହେଁନା ! ରାଜନୀତି ଜରିଆରେ ଚାପ ପକାଇ କିଛି 
ଗୋଟାଏ କରିବା ପାଇଁ ବାପାଙ୍କୁ ପ୍ରବର୍ଭାଇଲା । ବାପା ତ ଇତି ମଧ୍ଯରେ ବେଶ୍‌ ଡେଙ୍ଗା 
ହୋଇଯାଇଛନ୍ତି । ଏଣୁ ତାଙ୍କ କାନ୍ଧରେ ଛିଡ଼ା ହୋଇ ଅନେକ କିଛି କରାଯାଇପାରେ । 

ପୀତାମ୍ବର ବାବ୍ରଙ୍କ ସ୍ତ୍ରୀ ମଧ୍ଯ ପୁଅ ପାଇଁ ବାରମ୍ବାର ସ୍ଵାମୀଙ୍କ ସହ ଯୁକ୍ତି କରିବାକୁ 
ଲାଗିଲେ । ଏକମାତ୍ର ପୁଅ । କୂଳକୁ ଆଉ କିଏ ଅଛି ? ତେଣୁ ତା'ର କିଛି କ୍ଷତି 
ହେଲେ, ପରିବାର ତଥା କୂଳର ଅନର୍ଥ ହୋଇଯିବ । 

ଅଭୟ ଇତିମଧ୍ୟରେ ବେଶ୍‌ ଦୌଡ଼ାଦୌଡ଼ି କଲା । ଉପର ସ୍ତରରେ ବାପାଙ୍କ ନାମ 
ନେଇ ସେ କେଶ୍‌ଟିକୁ ଦବାଇ ଦେବାକୁ ଅନେକ ଚେଷ୍ଟା କଲା । ପୀତାମ୍ବରବାବୁ 
ପରିବାରର ଟାପ ଆଗରେ ମୂଣ୍ଡ ନୂଆଁଇଲେ ସତ, କିନ୍ତୁ ପ୍ରତ୍ୟକ୍ଷ ଭାବେ ପୂଅ ପାଇଁ 
କିଛି କରିବାର ଜଣାଗଲାନି। ଯେପରି କୌଣସି ଏକ ଅଜ୍ଞାତ ପାପବୋଧ ତାଙ୍କୁ 
ନିବୃତଭତାଇଲା । ମାତ୍ର ସେ କ୍ରମଶଃ ନିଜର ଭାରସାମ୍ୟ ହରାଇ ବସିଲେ । ନିଜର ରକ୍ତ 
ଓ ଆଦର୍ଶ ମଧ୍ୟରେ ଏକପ୍ରକାର ସଂଘର୍ଷ ଲାଗିଗଲା । ବହୁ ଛୋଟରୁ ଅଧ୍ଯବସାୟ ବଳରେ 

ସେ ବଡ଼ ହୋଇଛନ୍ତି। କ”ଣ ଥୁଲା ତାଙ୍କ ପାଖରେ ? ନା ବାପର ପ୍ରତିପତ୍ତି, ନା 
ସାମାଜିକ ପ୍ରତିଷ୍ଠା ୨? ନା କିଛି ବ୍ରନିଆଦି ବା ଆଭିଜାତ୍ୟ ? 

ତଥାପି ପୀତାମ୍ବର ବାବ୍ର ଉପରକ୍ର ଉଠିଲେ । କାହା କାନ୍ଧରେ ଗୋଡ଼ ଦେଇ 
ନୁହେଁ । ନିଜେ ରଚିଥ୍‌ବା ସିଢ଼ିରେ ପାଦ ପକାଇ ପକାଇ । ଏଣୁ ସେ ନିଜକୁ ନିଜ 
ଭିତରେ ବଞ୍ଚାଇ ରଖୁବାର ଯେଉଁ ଆନନ୍ଦ ତାହା ଅନୁଭବ କରିପାରନ୍ତି । ସୁତରାଂ 
ଅଭୟର ଗାଡ଼ିତଳେ ଚାପି ହୋଇ ଯାଇଥୁ୍‌ବା ଦୁଇଟି ନିରୀହ ପ୍ରାଣୀଙ୍କ ପାଇଁ ତାଙ୍କ 
ହୃଦୟରେ ଦରଦ । ସେମାନେ ନ୍ୟାୟ ପାଇବାକୁ ହକ୍ଦାର ¦ ଗାଁର ଅର୍ବଶିକ୍ଷିତ ଲୋକ 
ହେଲେ ମଧ୍ଯ ସେମାନେ ନିଜ ଭିତରେ ଜୀଉଁଥୂଲେ । ପୀତାତ୍ବରବାବ୍ର ସେମାନଙ୍କୁ ଜାଣନ୍ତି । 
ତାଙ୍କ ଗାଁ ସ୍କୁଲର ବୃଦ୍ଧ ପ୍ରାଇମେରୀ ସ୍କୁଲ ଶିକ୍ଷକ ପଟ୍ଟନାୟକ ସାର୍‌ଙ୍କ ସେମାନେ ଦୁଇ 
ପୁଅ । ଗାଁରେ ମାଟ୍ରିକୂଲେସନ୍‌ ପାସ୍‌ କଲା ପରେ ସହରକ୍ର ଆସିଥୁଲେ କୌଣସି ଚାକିରି 
ସନ୍ଧାନରେ । ଆର୍ଥକ ଅନଟନରେ ସାର୍‌, ପୁଅ ଦୁହିଁଙ୍କୁ ଆଉ ଅଧ୍‌କା ପାଠ ପଢ଼ାଇ 
ପାରି ନ ଥୁଲେ । କିନ୍ତ ତାଙ୍କରି ପାଖରୁ ମୂଳଦୁଆ ନେଇ ପୀତାତ୍ବରବାବ୍ର ଆଦି ଅନେକେ 
ଆଜି ସମାଜରେ ପ୍ରତିଷ୍ଠିତ ହୋଇପାରିଥୁଲେ ! 

ଅନେକ ଦିନ ହେଲା ସାର୍‌ଙ୍କ ସହ ପୀତାମ୍ବର ବାବୁଙ୍କର ଦେଖା ହୋଇନି । କିନ୍ତୁ 
ସେ ଯେବେ ଜାଣିବେ ତାଙ୍କର ଦୁଇ ପୁଅ ମରିଛନ୍ତି ପୀତାତ୍ଚରର ପୁଅର ବସ୍ତଳେ, 
ସେତେବେଳେ କଣ ତାଙ୍କର ପ୍ରତିକ୍ରିୟା ହେବ ? ପୀତାମ୍ବର କ'ଣ ତାଙ୍କୁ ଏହାହିଁ 
ଗୁରୁଦକ୍ଷିଣା ଦେଲା ? 

ପୀତାମତ୍ବରବାବ୍ରଙ୍କୁ ମନେ ହେଲା, ପୃଥ୍ବୀଟା ଓଲଟି ଯାଇଛି । ସେ ନିଜ ଗୋଡ଼ରେ 
ନୁହେଁ, ସତେ ଅବା ମୁଣ୍ଡରେ ଛିଡ଼ା ହୋଇଛନ୍ତି । ସବୁ ଅର୍ଥ ଅନର୍ଥ ହୋଇଗଲା । 

ପଟ୍ଟନାୟକଙ୍କ ସାର୍‌ଙ୍କ ସେହି ବାକ୍ୟ, “ନିଜ ଗୋଡ଼ରେ ନିଜେ ଛିଡ଼ା ହୁଅ”? 
ତାଙ୍କୁ ଦୋହଲାଇ ଦେବାକୁ ଲାଗିଲା । ସେ ସିନା ନିଜ ଗୋଡ଼ରେ ଛିଡ଼ା ହୋଇଗଲେ, 
ମାତ୍ର ପୁଅ ଅଭୟଟା ତାଙ୍କ କାନ୍ଧ ଉପରେ ଛିଡ଼ା ହୋଇଛି। ଫଳରେ ବୋଧହୁଏ, 
ଅଭୟ ନିଜ ଗୋଡ଼ରେ ଛିଡ଼ା ହେବାର କଷ୍ଟ ଓ ଗୌରବ ବୁଝି ପାରିଲାନି । ବରଂ ନିଜ 
ଗୋଡ଼ରେ ଛିଡ଼ା ହେଉଥ୍‌ବା ଲୋକଙ୍କ ମୃତ୍ୟୁ ପାଇଁ ଦାୟୀ ହୋଇ ମଧ୍ଯ ସେ ଅନୁତପ୍ତ 
ନୁହେଁ । 

ଅଭୟ ନିଜ ଗୋଡ଼ରେ ଛିଡ଼ା ହେବା ଦରକାର । ଏହାର ମହତ୍ତ୍ବ ସେ ଅନୁଭବ 
କରିବା ଦରକାର ! ନଚେତ୍‌ ତାଙ୍କ କାନ୍ଧରେ ଛିଡ଼ା ହୋଇ ହୋଇ ତଳ ଲୋକଙ୍କୁ ଏମିତି 
ସେ ଚାପିଦେଇ ଚାଲିଯିବ । ଅଭୟର ସମସ୍ତ ଦୌଡ଼ାଦୌଡ଼ିରେ ସେ ନିଜେ କିଛି ଭାଗ 
ନେଲେନି । 

ଶେଷରେ କୋର୍ଟରେ କେଶ୍‌ ଚାଲିଲା । ଅଭୟର କମ୍ପାନୀ ବଦ୍‌ନାମ ହେଲା । 
ପୂର୍ବରୁ ସେ ହୋଟେଲ ବ୍ୟବସାୟରେ ମଧ୍ଯ କିଛି ଅସାମାଜିକ ବ୍ୟକ୍ତିଙ୍କୁ ସେଠାରେ ସ୍ଥାନ 
ଦେଇ ସରକାରୀ କଳ ଆଗରେ ଅପ୍ରିୟ ହୋଇଥଲା । ମାତ୍ର ପୀତାମ୍ବରବାବୂଙ୍କ ଆଖ୍‌ 

ଆଗରେ ରଖ୍‌, ସମସ୍ତେ ଚୂପ୍‌ ଥଲେ । ଏବେ କିନ୍ତୁ ସମସ୍ତଙ୍କର ମୁହଁ ଖୋଲିଗଲା । 
ଅଭୟର କମ୍ପାନୀକୁ କେବଳ ଦୂର୍ଘଟଣା ବାବଦ ମୃତବ୍ୟକ୍ତିଙ୍କ ପରିବାରକୁ ମୋଟା ଅଙ୍କର 
କ୍ଷତିପୂରଣ ଦେବାକୁ ହେଲାନି, ତାହା ସହ ନିଜର ବ୍ୟବସାୟରେ ଅନେକ ଲାଇସେନ୍ସ 
ମଧ୍ଯ ହରାଇବାକୁ ପଡ଼ିଲା । ଅଭୟର କମ୍ପାନୀ ସରକାରଙ୍କ ଆଗରେ ବ୍ଲାକ୍‌ -ଲିଷ୍ଟେଡ଼୍‌ 
ହୋଇଗଲା । ସାମ୍ରାଜ୍ୟ ବହ୍ରତ ସଙ୍କୁଚିତ ହୋଇଗଲା । 

ଅଭୟ ତଳକୁ ଖସି ଆସିଲା। ଦ୍ରଃଖରେ ସେ ଭାଟ୍ଗିପଡ଼ିଲା। ଉଭୟ ମାଆ- 
ପୁଅ, ପୀତାତ୍ବରବାବ୍ର ପୁଅ ପାଇଁ କିଛି କଲେନି ବୋଲି ତାଙ୍କ ଉପରେ ଦୋଷାରୋପ 
କଲେ । ମାତ୍ର ପୀତାମ୍ବରବାବ୍ରଙ୍କର କିଛି ଭାବାନ୍ତର ନାହିଁ । ସେ ଏବେ ତାଙ୍କର ମାନସିକ 
ଭାରସାମ୍ୟ ଫେରି ପାଇଛନ୍ତି । ପଟ୍ଟନାୟକ ସାର୍‌ ତାଙ୍କୁ ଜ୍ଲାସ୍‌ରୁମ୍‌ରେ ଯାହା ଶିଖାଇଥୂଲେ, 
ସେ ଅଭୟକୁ କାର୍ଯ୍ୟକ୍ଷେତ୍ରରେ ତାହା ଅନୁଭବ କରାରଦେଲେ । ଅଭୟ ଏବେ ତଳକୁ 
ଓହ୍ଲାଇ ଆସିଛି । ଏବେ ତାକୁ ନିଜ ଗୋଡ଼ରେ ଛିଡ଼ା ହେବାକ୍ର ପଡ଼ିବ । ସେ ଶିଖୁବ, 
ନଜେ ନିଜ ଦ୍ଵାରା ବଞ୍ଚୁବାର କୌଶଳ ଓ ତତ୍‌ଜନିତ ଗୌରବ । ନଚେତ୍‌, ପଟ୍ଟନାୟକ 
ସାର୍‌ଙ୍କ ନିରୀହ: ଦୁଇ ପୁଅ ପରି ଆହୁରି କେତେ ହୁଏତ ଅଭୟର ବସ୍‌ ତଳେ ଚାପି 
ହୋଇଯିବେ । ମାତ୍ର ଅଭୟ ଓ ତା'ର କମ୍ପାନୀ ପୀତାତ୍ବରବାବ୍ରଙ୍କ ନାମକୁ ବିକିଭାଙ୍ଗି, 
ଆଇନ୍‌କୁ ଫାଙ୍କି ଦେଇ ଚାଲିବେ । ଯେଉଁମାନେ ନିଜ ଗୋଡ଼ରେ ଠିଆ ହୋଇ ଚାଲୁଛନ୍ତି, 
ସେମାନେ ହିଁ ବିଚରା ଷଢୂଥବେ। ପର କାନ୍ଧରେ ଗୋଡ଼ ରଖୁ ଆଗଉଥ୍‌ବା ଲୋକ 
ସେମାନଙ୍କୁ ଧକ୍କା ଦେଇ ତଳେ ପକାଇଦେବେ । 

ଆଉ ଏହାର ପୂନରାବୃତ୍ତି ନ ଘଟୁ ! 

ଅଭୟ ନିଜ ଗୋଡ଼ରେ ଠିଆ ହୋଇ ଚାଲିବା ଶିଖୁ । ପୀତାମତ୍ବରବାବ୍ର ପୁଅ ପ୍ରତି 
ସ୍ଵଗତୋକ୍ତି କଲେ, “ତୂ ଯେତେବେଳେ ପିଲା ବୟସରେ ଚାଲିବାକୁ ଶିଖ୍‌ଲୁ, 
ସେତେବେଳେ ଘରର ଚାକର ବାକର ତୋ” ହାତ ଧରିଥୂଲେ । ଏବେ ଆ ମୁଁ ତୋତେ 
ହାତଧରି ଚଲା ଶିଖାଇବି ।” 

ଉଭୟ ମାଆ ପୂଅ ପୀତାମ୍ବରବାବ୍ରଙ୍କ କଥା ବ୍ରଝି ନ ପାରି, ତାଙ୍କୁ ଆଶ୍ଚର୍ଯ୍ୟ 
ହେଇ ବଲବଲ କରି ଅନାଇ ରହିଲେ । 

ଦିନ ସରିଲେ ଯେତେବେଳେ ଅନ୍ଧାର ମାଡ଼ିଆସେ, ଘରମୁଖୀ ହୋଇଯିବାଟା 
ମଣିଷର ବୋଧହୁଏ ଏକ ସହଜାତ ପ୍ରବୃତ୍ତ ! ସଂଜୟବାବୁ ଆଜିକାଲି ଏହା ଖୁବ୍‌ ବେଶୀ 
ଅନୁଭବ କରୁଛନ୍ତି । ଜୀବନର ପ୍ରାୟ ତିନିଭାଗ କାଳ ଇଂଲଣ୍ଡରେ କିଟାର ଦେଲା ପରେ 
ସେ ଆଜି କ୍ଲାନ୍ତ । ଭାରତରେ ଡାକ୍ତରି ପାସ୍‌ କରି ଆସିଲା ପରେ ଉଚ୍ଚଶିକ୍ଷାପାଇଁ ସେ 
ଆସନ୍ତି ଇଂଲଣ୍ଡ, ମାତ୍ର ତା'ପରେ ସେ ଆଉ ଭାରତକୁ ଫେରିବାପାଇଁ ମନ ବଳାଇ 
ନାହାନ୍ତି । ନିଜ ବୃତ୍ତିରେ ସଫଳ ହେବାର ଅଧକ ସମ୍ଭାବନା ଇଂଲଣ୍ଡରେ ତାଙ୍କୁ ରହିବାକୁ 
ବାଧ୍ଯ କରିଥଲା । ତା'ପରେ ଅବଶ୍ୟ କ୍ରମଶଃ ଆଥିକ ଉନ୍ନତି ତଥା ପାଶ୍ଚାତ୍ୟ ଜୀବନର 
ସୁଖସମ୍ଭୋଗ ତାଙ୍କୁ ବେଶ୍‌ ଆକର୍ଷିତ କରିଥୁଲା। ଇଂଲଣ୍ଡ ହୋଇଗଲା ତାଙ୍କ ଘର । 
କେବଳ ନିଜେ ନୁହେଁ, ନିଜ ସ୍ତ୍ରୀ ଓ ପୁଅ ଝିଅଙ୍କ ମଧ୍ୟ ସେ ପାଶ୍ଚାତ୍ୟ ଢଙ୍ଗଢାଙ୍ଗରେ 
ଗଢ଼ି ଆଣିଛନ୍ତି । 

ତାଙ୍କର ମନେ ଅଛି, ବିବାହ ପରେ ପରେ ସ୍ତ୍ରୀଙ୍କୁ ଧରି ଯେତେବେଳେ ସେ 
ବିଲାତ ବାହୁଡ଼ିବାକୁ ଉପକ୍ରମ କରନ୍ତି, ତାଙ୍କ ବୃଦ୍ଧ ବାପା ସେଦିନ ବହୁତ କାନ୍ଦିଥୁଲେ । 
ତାଙ୍କର ଯୁକ୍ତି ଥୁଲା ବିଲାତରେ ଦୀର୍ଘ ତିନିବର୍ଷ ସେ ତ ଉଚ୍ଚଶିକ୍ଷା ପାଇଲା, ଏବେ 
ଓଡ଼ିଶାରେ ନ ହେଲେ ଭାରତରେ କେଉଁଠି କିଛି କରୁ ! ପୁଅ ଯେ ସବ୍ରଦିନପାଇଁ 
ଭାରତ ଛାଡ଼ିବାକୁ ଯୋଜନା କରୁଛ, ଏହା ତାଙ୍କୁ ବେଶ୍‌ ବାଧୁଥୁଲା। ମାତ୍ର ସଂଜୟ 
ଦାସ ଥୁଲେ ମହାମେରୁ ପରି ଅଟଳ । ବାପାମା' ଙ୍କର ତାଙ୍କ ପ୍ରତି ଅଗାଧ ସ୍ବେହ ଶୁଭେଚ୍ଛା 
ଥୁଲେ ମଧ୍ଯ, ସେମାନେ ତାଙ୍କ ପେସାରେ ଉତ୍ତରୋତ୍ତର ଉନ୍ନତି କିପରି ଘଟିବ, ସେ 
ବିଷୟରେ କଂ”ଣ ଜାଣନ୍ତି ୨ ତେଣୁ, ଏମିତି ଏଣୁତେଣୁ କରି ବାପାଙ୍କୁ ବରଝାଇଦେଇ 
ନବପରିଣୀତା ସ୍ତ୍ୀକୁ ଧରି ଇଂଲଣ୍ଡ ବାହୁଡ଼ି ଆସିଲେ । 

ଅବଶ୍ଯ ସଂଜୟ ନିଜ ବାପା ମାଂ ବା ଦେଶକୁ କେବେ ବି ଅବହେଳା କରି 
ନାହାନ୍ତି । ପ୍ରାୟ ପ୍ରତ୍ୟେକ ବର୍ଷ ସେ ସପରିବାର ଓଡ଼ିଶା ଆସନ୍ତି । କେତେଥର ମଧ୍ଯ 
ବାପାମାଂଙ୍କୁ ସାଂଗରେ ଧରି ଇଂଲଣ୍ଡ ବାହୁଡ଼ିଛନ୍ତି। ଓଡ଼ିଶାରେ ନିଜ ଗାଁରେ ସେ ଏକ 
ଦାତବ୍ୟ ଚିକିତ୍ସାଳୟ ଓ ସ୍କୁଲ୍‌ ମଧ୍ୟ ଖୋଲିଛନ୍ତି ।୯ ସେ ଇଲାକାରେ ସଂଜୟବାବୁଙ୍କର 
ବେଶ୍‌ ଖାତିର୍‌ ଓ ଜନପ୍ରିୟତା ଅଛି । 

ତଥାପି ଆଜି କାହିଁକି ଜୀବନର ଅପରାହୁ ସରିଲା ବେଳକୁ ସନ୍ଧ୍ଯା ଆଗମନରେ 
ସେ ନିଜକୁ ବହୁତ ଏକୁଟିଆ ମନେ କରୁଛନ୍ତି । ପାଖରେ ସ୍ତ୍ରୀ ସ୍ଵିଚ୍ଧାଦେବୀ ଛାଇ ପରି 

ଅଛନ୍ତି । ତଥାପି କେଉଁଠି କେମିତି ଏକ ଅଭାବବୋଧ ତାଙ୍କୁ ମାଡ଼ିବସିବାକୁ ଲାଗିଲା । 
ଉଭୟ ପୁଅଝିଅ ତାଙ୍କର ବେଶ୍‌ ଉଚ୍ଚଶିକ୍ଷିତ । ଝିଅ ଇଂଲଣ୍ଡରୁ ଡାକ୍ତରି ପାଶ୍‌ କରି 
ଆମେରିକାରେ ଏବେ ଗବେଷଣା କରୁଛି । ପୂଅ କେନମ୍ବିଜ୍‌ ବିଶ୍ଵବିଦ୍ୟାଳୟରୁ ଡିଗ୍ରୀ 
କଲାପରେ ଭାରତକୁ ଫେରିଯାଇ ସେଠାରେ ଆଇ.ଏ.ଏସ୍‌.ରେ ଯୋଗ ଦେଇଛି | ପୁଅ 
ଓଡ଼ିଶା କୋଟା ପାଇ ଏବେ କେଉଁ ଏକ ଜିଲ୍ଲାରେ କଲେକୃର । ପୁଅ ଝିଅଙ୍କପାଇଁ 
ସଂଜୟ ଓ ସ୍ବିଗ୍ରାଙ୍କର ଥୁବା ସ୍ଵପ୍ନ ପ୍ରାୟ ଏକ ରକମର ସଫଳ ହୋଇଛି କହିଲେ 
ଚଳେ । 

ପରିଣତ ବୟସରେ ପୂଅଝିଅ ପାଖରୁ ଚାଲିଗଲା ପରେ ସଂଜୟ ନିଜକୁ ଆହୁରି 
ଅଧୁକ ଦୂର୍ବଳ ମନେ କରୁଛନ୍ତି । ଲଣ୍ଡନ ମହାନଗରୀରେ ତାଙ୍କର ପ୍ରାସାଦ ସମ ଘର । 
ଦୁଇ ଦ୍ରରଟା ମାର୍ସିଡିଜ୍‌ କାର୍‌ । ଡାକ୍ତରୀ ପ୍ରଫେସନ୍‌ରେ ତାଙ୍କର ମଧ୍ଯ ବେଶ୍‌ ଖ୍ଯାତି 
ଅଛି । ଚାରି ପାଞ୍ଚୋଟି ନାମଜାଦା ହସ୍‌ପିଟାଲ୍‌ର ପରାମର୍ଶଦାତା ଡାକ୍ତର ହିସାବରେ 
ସେ କାମ କରନ୍ତି । ତାଙ୍କର ସାମାଢ୍ଚକ ପ୍ରତିଷ୍ଠା ମଧ୍ଯ କିଛି କମ୍‌ ନୁହେଁ । କିନ୍ତୁ ଏସବ୍ର 
ସତ୍ତ୍ଵେ ସଂଜୟବାବ୍ର କ୍ରମଶଃ ଆଉ କିଛି ଖୋଜିବା ଆରମ୍ଭ କଲେ ! 

ସେ ଖୋଜିବାର ଅର୍ଥ କଣ ? 

ସେ କଂଣ ଚାହାନ୍ତି ? 

ଅନେକବାର ସଂଜୟ ନିଜକୁ ନିଜେ ପ୍ରଶ୍ନ କରିଛନ୍ତି, ବୋଧହୁଏ ନୀରବତାରେ 
ନିଜକୁ ନିଜେ ପଚାରୂଥ୍‌ବା ଏ ପ୍ରଶ୍ବ ସ୍ତ୍ରୀଙ୍କ ଆଡ଼କୁ ଶବ୍ଦାବଳୀରେ ରୂପାନ୍ତରିତ ହୋଇଯାଏ, 
“ଭାବ୍ରଛି ଏବେ ତ ପୁଅଝିଅ ବାହାରେ ରହିଲେ । ଆଗକୁ ଅନାଇବାକୁ କେହି ନାହାନ୍ତି, 
ଚାଲ, ଓଡ଼ିଶା ଫେରିଯିବା । ସେଠାରେ ଗୋଟିଏ ବଡ଼ ଧରଣର କ୍ଲିନିକ୍‌ 
ଖୋଲାଯାଇପାରେ ।” 

ସ୍ମିଗ୍ଧା ହଠାତ୍‌ କିଛି ଉତ୍ତର ଦେଇ ପାରନ୍ତିନି । ଭୟଙ୍କର ଭାବେ ପୋଜେସିଭ୍‌ ସଂଜୟଙ୍କ 
ସେ ପାଖରୁ କେବେ ଅନ୍ତର କରିବାକୁ ଚାହାନ୍ତିନି । ବାହାଘର ପରେ ପରେ ସେ ଜାଣିପାରିଲେ 
ସଂଜୟ ପିଲାବେଳୁ ଏମିତି ପୋଜେସିଭ୍‌ । ବୋଧହୁଏ ଏହାହିଁ ସ୍ମିଗ୍ଧା ଓ ସଂଜୟଙ୍କୁ ଦୀର୍ଘ 
ତିରିଶ ବର୍ଷ ହେଲାଣି ପ୍ରେମର ଅତି ଦୃଢ଼ ରଶିରେ ବାଛି ରଖୁଛି । ସ୍ଵିଗ୍ଧା ସଂଜୟଙ୍କର 
ପୋଜେସିଭ୍‌ନେସ୍‌ ଭିତରେ ବାନ୍ଧିହୋଇ ଦେହ, ମନ, ପ୍ରାଣ ସବୁଥ୍‌ରେ ତାଙ୍କ ସହ ଏକାକାର 
ହୋଇ ପାରିଛନ୍ତି । ତେଣୁ ସଂଜୟଙ୍କର ଭାରତ ଫେରିଯିବାର ଏହି ଅପ୍ରତ୍ୟାଶିତ ପ୍ରଶ୍ନରେ 
ସେ ହଠାତ୍‌ ହଡ଼ବଡ଼ ହୋଇଯାଆନ୍ତି । ମାତ୍ର ଗେହ୍ଲେଇ ହୋଇ କହନ୍ତି, “ତୁମ ସହିତ 
ପୃଥ୍ବୀର ଯେଉଁ ପ୍ରାନ୍ତକୁ ଗଲେ ବି, ମୋର ଦୁଃଖ ନାହିଁ । ଯଦି ଓଡ଼ିଶା ଫେରିଯିବାକୁ 
ଚାହୁଁଛ, ଚାଲ ଫେରିଯିବା ! ମୋର ଆପତି କଂ ଣ ଅଛି ? 

ସଂଜୟ ଜାଣନ୍ତି ସ୍ପିଗ୍ଧୀଙ୍କର ତାଙ୍କ ପ୍ରତି ସ୍ମିଗ୍ରତା ! ବୋଧହୁଏ ସେଥୁପାଇଁ ବିବାହ 
ପରେ ତାଙ୍କ ବଞ୍ଚବାଟା ଏତେ ପରିମାଣରେ ସ୍ବିଗ୍ଧାଙ୍କ ଉପରେ ନିର୍ଭର କରୁଛି ! ଆଜି 
ଅନ୍ଧାର ମାଡ଼ି ଆସୁଥୁଲେ ମଧ୍ଯ ଗ୍ନିଗ୍ମାଙ୍କର ହାତ ଧରି ତାକୁ ସାମନା କରୁଛନ୍ତି । 

ପୁଅ ଅଜୟ ଚିଠିରେ ବା ଫୋନ୍‌ରେ ଅନେକ ସମୟରେ ଓଡ଼ିଶା ବିଷୟରେ 
କହେ । ତା'ର ଅନୁଭୂତି ସେ ବର୍ଣ୍ଣନା କରେ । ତା'ର ଜନ୍ମ ଓ ଶିକ୍ଷାଦୀକ୍ଷା ସବୁ ଇଂଲଣ୍ଡରେ 
ହୋଇଥୁ୍‌ବାରୁ ପ୍ରଥମେ ତାକୁ ଭାରତ ଓ ଓଡ଼ିଶା କେମିତି ଖାପ୍ଛଡ଼ା ଲାଗିଲା । ମାତ୍ର 
ନିଜର ଭିଟାମାଟିର ସୁଗନ୍ଧି କ୍ରମଶଃ ତା'କୁ ମୋହିତ କରିବାକୁ ଲାଗିଲା । ଓଡ଼ିଶାରେ 
ତା'ର ପିତୃ ଓ ବଂଶ ପରିଚୟ ! ଏହି ମାଟିରେ ହିଁ ତା'ର ଆଭିଜାତ୍ୟର ପରଂପରା 
ଗଢ଼ିଉଠିଛି । କେମ୍ଦରିଜ୍‌ ବିଶ୍ବବିଦ୍ୟାଳୟରୁ ଇତିହାସରେ ଡିଗ୍ରୀ କରିଥ୍ବା ଅଜୟକୁ ଇତିହାସ 
ଓ ପରଂପରାର ପ୍ରଭାବ ବେଶ୍‌ ଅନୁଭୂତ ହେଲା । ଏଣୁ କ୍ରମଶଃ ସେ ଓଡ଼ିଶା ମାଟିରେ 
ନିଜକୁ ମିଶାଇ ନେଲା । ସୁଦୂର ଲାଣ୍ଡନରେ ଥ୍‌ବା ସଂଜୟବାବ୍ରଙ୍କୁ ପୁଅର ଏପରି ପରିବର୍ଭନ 
ବେଶ୍‌ ଆଶ୍ଚର୍ଯ୍ୟ କଲା। ତଥାପି ସେ ବହୁତ ଖୂସୀ ହୁଅନ୍ତି । ଯେଉଁ ମାଟି ପ୍ରତି ସେ 
ରଣୀ, ଆଜି ତାଙ୍କ ପୁଅ ସେ ମାଟିର ସେବା କରି ରଣ ପରିଶୋଧ କରୁଛି । 

କିନ୍ତ ଏପଟେ ଝିଅ ସୀମା ଆମେରିକାରେ ରହି ପୂରା ମେମ୍‌ ପାଲଟିଗଲାଣି । 
ଇଂଲଣ୍ଡରେ ବାପାମା” ଙ୍କ ପାଖରେ ଥୁଲାବେଳେ ତାକ୍ର ଯାହା ଓଡ଼ିଆ ଜଣା ଥୁଲା, ଏବେ 
ସେ ସବୂ ପାଶୋରି ଗଲାଣି । ଭାରତ ଫେରିଯିବାକୁ କହଲେ, ସେ ଅଶାନ୍ତି ହୁଏ, 
ଆମେରିକାରେ ସେ ଆଜୀବନ ରହିବାର ଯୋଜନାରେ ଅଛି । ସଂଜୟବାବ୍ରଙ୍କ ଏବେ 
ଚିଠିରେ ସେ ତା'ର ବୟଫ୍ରେଣ୍ଡ୍‌ କଥା ଲେଖ୍‌ଥୁଲା। ବୋଧହୁଏ ତାକୁ ସେ ବିବାହ 
କରିବ । ଭାଗ୍ୟକୁ ସେ ଆମେରିକାନ୍‌ ନୁହେଁ । ଭାରତରୁ ଯାଇ ରହିଥ୍‌ବା ଜଣେ ପଞ୍ଜାବୀ 
ପରିବାରର ପୁଅ ସେ, ଯେ କି ସୀମା ସହ ଏକା ହସ୍ପିଟାଲ୍‌ରେ କାମ କରୁଛି । 
ସ୍ପିଗ୍ଧାଦେବୀ ଝିଅର ଏପରି ମତିଗତି ଜାଣି ବହ୍ରତ ବ୍ଯସ୍ତ ହେଲେ, କାନ୍ଦିଲେ ! ମାତ୍ର 
ସଂଜୟବାବ୍ର ନୀରବ। ଝିଅ ଯେଉଁଥୁରେ ସୁଖୀ ହେବ, ତାହାହିଁ ସେ କରୁ-ଏହା ହିଁ 
ତାଙ୍କର ସ୍ବି ଗ୍ଧାଙ୍କ ପ୍ରତି ଆଶ୍ଵୀସନା-ବାଣୀ । 

କିନ୍ତୁ ପୁଅ ଝିଅଙ୍କର ଜୀବନ ପ୍ରତି ଏପରି ଭିନ୍ନ ଅଭିମୂୁଖ୍ୟ ସଂଜୟଙ୍କୁ ଏକ ମାନସିକ 
ଅସ୍ତିରତା ଭିତରେ ରଖେ । ଅଜୟର ଜନ୍ମମାଟି ପ୍ରତି ଅସୀମ ମମତା ଓ ଆଗ୍ରହ ସହ 
ସୀମାର ବିଦେଶ ମାଟି ପ୍ରତି ଅହେତୁକ ଆକର୍ଷଣ ଓ ମାୟା ସଂଜୟଙ୍କୁ ବେଳେ ବେଳେ 
ଦୃନ୍ଦ୍ର ଓ ସନ୍ଦେହରେ ପକାଏ । ତାଙ୍କର ପିଲାମାନଙ୍କୁ ବଢ଼େଇବାରେ କେଉଁଠି ଆଉ ତୁଟି 
ରହିଯାଇନି ତ ? ନୋଚେତ୍‌ ଅଜୟ ଓ ସୀମା କାହିଁକି ଦୁଇଟି ପୂରା ଅଲଗା ଆଦର୍ଶରେ 
ଦୀକ୍ଷିତ ହଅନ୍ତେ ? ଦ୍ଵଇଟି ଭିନ୍ନ ଆଦର୍ଶ ସତ୍ତ୍ଵେ ପୁଅଝିଅ ନିଜ ନିଜ କ୍ଷେତ୍ରରେ ବେଶ୍‌ 
ସମୃଦ୍ଧି କରୁଛନ୍ତି । ସଂଜୟ କାହାକୁ ବିରୋଧ କରିବେ ? 

ମାତ୍ର ନିଜେ ସଂଜୟ ନିଜ ଭିତରେ ଅନ୍ଧକାର ମାଡ଼ି ଆସୁଥୁ୍‌ବାର ଅନୁଭବ 
କରିପାରିଲେ । ସେହି ଅନ୍ଧକାର ଦିନେ ତାଙ୍କ ଅଜାଣତରେ ତାଙ୍କୁ ଘେରିବାକୁ ଆରମ୍ଭ 
କରିଥଲା । ଯେଉଁଦିନ ସେ ବୃଦ୍ଧ ବାପାଙ୍କ କଥା ନ ମାନି ସବ୍ରଦିନପାଇଁ ଇଂଲଣ୍ଡକୁ 
ଆପଣା ଘର କରିନେଇଥ୍‌ଲେ, ସେହି ଦିନର ସୃଷ୍ଟ ଅନ୍ଧକାର ଆଜି ଖ୍ୂବ୍‌ ବହଳ 
ହୋଇଯାଇଛି । ସତେ ଯେପରି ସେଇ ଅନ୍ଧାର ଭିତରେ ସେ ନିଜେ ଅନ୍ଧ ହୋଇଯିବେ । 

କେଉଁ ଆଡ଼କୁ ଯିବେ, ସେ ନିଜେ ବି ବ୍ରଝିପାରୁ ନାହାନ୍ତି । ତେବେ ସ୍ବିଗ୍ଧାକୁ ବା କେମିତି 
ବାଟ କଢ଼ାଇବେ ? 

ଏମିତି ଏକ ପ୍ରକାର ` ତ୍ରିଶଙ୍କୁ ଅବସ୍ଥାରେ ଥ୍ବାବେଳେ ହଠାତ୍‌ ଦିନେ ସଂଜୟ 
ଖବର ପାଇଲେ ପୁଅ ଅଜୟ କେତେକ ଗ୍ୂଶ୍ତା ଶ୍ରେଣୀୟ ଲୋକଙ୍କ ଆକ୍ରମଣରେ ଭୟଙ୍କର 
ଆହତ ହୋଇଛି ଏବଂ ଡାକ୍ତରଖାନାରେ ରହି ଚିକିତ୍ସିତ ହେଉଛି । କଲେକୃର ହିସାବରେ 
ଅଜୟର ଓଡ଼ିଶାରେ ବେଶ୍‌ ସୁନାମ ! ଜଣେ ସଚ୍ଚୋଟ ଓ କାର୍ଯ୍ୟଦକ୍ଷ ଅଫିସର୍‌ ହିସାବରେ 
ତାକୁ ଯେତେ ଲୋକ ପ୍ରଶଂସା କରନ୍ତି, ସେତିକି ଲୋକ ନିନ୍ଦା କରନ୍ତି । ତା'ର କିଛି 
ଶତୃ ମଧ୍ଯ ସୃଷ୍ଟି ହୋଇ ଯାଇଥ୍‌ଲେ । ସେହି ଶତୁତାର ପରିଣାମରେ ଅଜୟ ଉପରେ 
ହେଲା ଆକ୍ରମଣ | 

ଖବର ପାଇଲା ମାତ୍ରେ ସଂଜୟ ଓ ସ୍ଵିଗ୍ଧା ସଂଗେ ସଂଗେ ଲସଶ୍ତନରୁ ଓଡ଼ିଶା ଆସି 
ପହଞ୍ଚଲେ | ଏକମାତ୍ର ପୁଅର ଏପରି. ଅବସ୍ଥାରେ ସ୍ଵିଗ୍ଧାଦେବୀ ପ୍ରାୟ ପାଗଳିନୀ । ସଂଜୟ 
କୌଣସିମତେ ନିଜକୁ ସମ୍ବାଳି ନେଲେ । ଓଡ଼ିଶା ସାରା ଅଜୟ ଦାସଙ୍କ ଉପରେ ଏପରି 
ଆକ୍ରମଣର ପ୍ରତିବାଦ ସ୍ଵରୂପ ପ୍ରତିକ୍ରିୟା ପ୍ରକାଶ ପାଇଲା । ଖବରକାଗଜ ଗୁଡ଼ିକ ଏ 
ଆକ୍ରମଣର ତୀବ୍ର ନିନ୍ଦା କଲେ । ସରକାରୀ ସ୍ତରରେ ମଧ୍ଯ ଅଜୟର ଆକ୍ରମଣକାରୀଙ୍କୁ 
ଧରିବାପାଇଁ ବିହିତ ପଦକ୍ଷେପ ନିଆଗଲା । 

ଯାହା ହେଉ, ଅଜୟ କ୍ରମଶଃ ଆରୋଗ୍ୟ ହେବାକୁ ଲାଗିଲା । ଇତିମଦ୍ଯରେ ସ୍ବିଷ୍ଣା 
ମଧ୍ଯ ଭାଇର ଏପରି ଦୁର୍ଦଶାର ଖବର ପାଇ ଆମେରିକାରୁ ଆସି ଓଡ଼ିଶାରେ ପହଞ୍ଚୁଲା | 
ଅନେକ ଦିନ ପରେ ଏକ ପାରିବାରିକ ମିଳନ । ଅଜୟ ସୁସ୍ଥ ହେଲା ପରେ ସୀମା 
ତାକୁ ବାରମ୍ବାର ବ୍ରଝାଇବାକ୍ର ଚେଷ୍ଟା କଲା ଯେ ତା' ପରି ଉଚ୍ଚଶିକ୍ଷିତ, କ୍ରେମ୍ିଜ୍‌ ଡିଗ୍ରୀଧାରୀ 
ଯୁବକ ଓଡ଼ିଶା ଭଳି ଅନୁନ୍ନତ ଜାଗାରେ ପଡ଼ିରହି ନିଜର ଅotental and talent ଧୁଂସ 
କରିବାର କିଛି ମାନେ ହୁଏନା । ବରଂ ସେ ଆଇ.ଏ.ଏସ୍‌. ଚାକିରି ଛାଡ଼ି ଆମେରିକା 
ଚାଲୁ । ସେଠାରେ ଏମ୍‌.ବି.ଏ. କରି କୌଣସି ଏକ ବଡ଼ ବହୁରାଷ୍ଟ୍ରୀୟ କଂପାନୀରେ 
ଏକ୍‌ଜିକ୍ୟୁଟିଭ୍‌ ହୋଇ ପାରିବ । 

ମାତ୍ର ଅଜୟ କିଛି ପ୍ରତିକ୍ରିୟା ପ୍ରକାଶ କଲାନି । ବହୁଦିନ ପରେ ପାଖରେ ବାପା, 
ମା”, ଭଉଣୀଙ୍କ ପାଇ ସେ ବେଶ୍‌ ଆନନ୍ଦିତ ହେଲା । ମାନସିକ ଶାନ୍ତି ଓ ସନ୍ତୋଷରୁ 
ତା'ର ସ୍ବାସ୍ଥ୍ୟରେ ମଧ୍ୟ ବେଶ୍‌ ଶୀଘ୍ର ଉନ୍ନତି ଘଟିବାକ୍ର ଲାଗିଲା । କିନ୍ତୁ ତା? ଉପରେ ଏ 
ଆକ୍ରମଣ ସମ୍ବନ୍ଧରେ ସେ ବିଶେଷ ପ୍ରତିକ୍ରିୟା ପ୍ରକାଶ କଲାନି । ଏଥୁରେ ବେଶୀ ବିସ୍ତିତା 
ହେଲା ସୀମା । ସେ ଆଶା କରିଥଲା ହୁଏତ ଏ ଆକ୍ରମଣ ପରେ ତା” ଭାଇ ଖୁବ୍‌ 
ଭାଟ୍ଗିପଡ଼ିବ ଓ ତା'ର ଏ ଜନ୍ମମାଟି ସେବା କରିବାର ମୋହ ତୁଟିଯିବ। ମାତ୍ର ଅଜୟ 
ପୂର୍ବପରି ଆଦର୍ଶବାଦୀ ରହିଛି । ତା' ଉପରେ ଏତେ ବଡ଼ ଆକ୍ରମଣ ସତ୍ତ୍ଵେ ସେ ଅଟଳ । 

ସଂଜୟ ଦାସ, ପୁଅ ଉପରେ ଏ ଆକ୍ରମଣରେ ମର୍ମାହତ ସତ, ମାତ୍ର କିଛି 
ପ୍ରତିକ୍ରିୟା ପ୍ରକାଶ କଲେନି । କିନ୍ଧ ସ୍ତ ସ୍ନିଗ୍ମାଦେବୀ ପୁଅକୁ ଆଉ ଭାରତରେ ଛାଡ଼ିଯିବାକୁ 

ରାଜି ହେଲେନି । ତାଙ୍କର ଇଚ୍ଛା ପୂଅ ତାଙ୍କ ସହ ଇଂଲଣ୍ଡ ଫେରିଚାଲୁ । ସେଠାରେ କିଛି 
କରୁ । ନୋଚେତ୍‌ ଆମେରିକା ଯାଇ ଉଚ୍ଚଶିକ୍ଷା ଲାଭ କରୁ । ଓଡ଼ିଶାରେ ଆଇ.ଏ.ଏସ୍‌. 
ନେଇ କ'ଣ ସେ ପାଇଲା ? ଜନ୍ମମାଟିକୁ ସେବା କରିବ ବୋଲି ସୁଦୂର ଇଂଲଖ୍ଡ ଭୁମି 
ଛାଡ଼ି ସେ ଆସିଲା କଂଣ ଗୁଖ୍ତାଙ୍କ ଦ୍ଵାରା ରକ୍ତାକ୍ତ ଆହତ ହେବାପାଇଁ ? 

ଅଜୟ କିନ୍ତ ନୀରବ । 

ମା' ଓ ଭଉଣୀଙ୍କ ଏତାଦୃଶ ପ୍ରତିକ୍ରିୟାରେ ସେ କିନ୍ତ କିଛି ମନ୍ତବ୍ୟ ଦେଇନି । 
ମାତ୍ର ମନ ଭିତରେ ବୋଧହୁଏ ସେ ତା'ର ପରବର୍ୀ କାର୍ଯ୍ୟପନ୍ଦୀ ସ୍ତିର କରିନେଇଥୁଲା । 
କ୍ରମଶଃ ସେ ପୂରା ଆରୋଗ୍ୟ ହୋଇଗଲା । ସଂଜୟ, ସ୍ବିଗ୍ଧା ଓ ସୀମା ଫେରିବାକୁ 
ପ୍ରସ୍ତୁତ ହେଲେ । ହସ୍‌ପିଟାଲ୍‌ରୁ ଡିସ୍ଚାଇଁ ହେବା ଆଗଦିନ ଓଡ଼ିଶାର ଏକ ପ୍ରତିଷ୍ଠିତ 
ସମ୍ବାଦପତ୍ରରୁ ଜଣେ ସାମ୍ବାଦିକ ଅଜୟକୁ ଭେଟିଲେ । ସଂଜୟ, ସ୍ବିଚ୍ଧା ଓ ସୀମା ସମସ୍ତେ 
ସେଠାରେ ଉପସ୍ଥିତ ଥାଆନ୍ତି । ସାମ୍ବାଦିକ ଜଣକ ଅଜୟକୁ ପ୍ରଶ୍ନ କଲେ, “ଆପଣ ତ 
ଇଂଲଣ୍ଡରୁ ସବୌୋଜ୍ଚ ଡିଗ୍ରୀ ପାଇଛନ୍ତି । ଏଠାରେ ଚାକିରି କରି ଆପଣ ଆଜି ଗୂଣ୍ଡାଙ୍କ 
ମାଡ଼ରେ ଆହତ ହେଲେ । ଏଥୁରେ ଆପଣଙ୍କର ପ୍ରତିକ୍ରିୟା କ'ଣ ? ଓଡ଼ିଶା ତଥା 
ଭାରତର ଏପରି ପରିସ୍ଥିତି ଭିତର ଦେଇ ଆପଣ କ'ଣ ଆଉ କାମ କରିବାକୁ ପସନ୍ଦ 
କରିବେ ? 

ଅଜୟ ଟିକେ ସ୍ଟିତ ହସି ଉତ୍ତର ଦେଲା, “ଓଡ଼ିଶା ମୋର ମାତୃଭୂମି । ମୋର 
ବଂଶର ଚେର ଏହି ମାଟିରୁ ହିଁ ମିଳିବ। ତେଣୁ ଯଦି ଏହି ମାଟିରେ କିଛି ଦୋଷ ଥାଏ, 
ତାକୁ କ'ଣ ବର୍ଜନ କରାଯାଇପାରେ ? ନିଜ ମା'ର କିଛି ଦୋଷତୁଟି ଥୁଲେ, ତାକୁ 
କଂଣ ଆପଣ ଛାଡ଼ି ଚାଲିଯାଇ ପାରିବେ ?” 

ଅଜୟର ଏହି ଉତ୍ତରରେ ସାମ୍ବାଦିକ ଜଣକ ଅବଶ୍ୟ ତାର ପ୍ରଶଂସାରେ ଶତମୂଖ 
ହୋଇ ଉଠିଲେ । କିନ୍ତ ସ୍ଵିଗ୍ଧା ଦେବୀ ଓ ସୀମା ଚମକି ପଡ଼ିଲେ । ଅଜୟର କିଛି 
ପରିବର୍ଭନ ନାହିଁ । ସେ ଏବେ ବି ଓଡ଼ିଶାକୁ ଭଲପାଏ । ଆଶ୍ଚର୍ଯ୍ୟ ହେଲେ ସେମାନେ । 
ଅଜୟର ଆଉ ମତିଭ୍ରମ ଘଟିନି ତ ? 

ସଂଜୟ କିନ୍ତୁ ସନ୍ତୋଷରେ ନିଃଶ୍ବାସ ମାରିଲେ । 

ଅଜୟ ତାଙ୍କ ଭିତରେ ଲୁଚି ରହିଥ୍‌ବା ଯନ୍ତ୍ରଣାକୁ ଯେପରି ଠିକ୍‌ ଚିହ୍ନି ପାରିଛି। 
ଜୀବନରେ ସେ ଯାହା କରି ନ ପାରିଛନ୍ତି ବୋଲି ତାଙ୍କର ଯେଉଁ ଅବଶୋଷ ରହିଥୁଲା, 
ତାଙ୍କ ପୁଅ ତାହା ଯେପରି ଦୂର କରିଦେବ । ସଂଜୟ ଆମ୍ବତୃପ୍ତିରେ ଅଜୟର କପାଳକୁ 
ଆଉଁସିବାକୁ ଲାଗିଲେ । ସ୍ଵିଚ୍ଧାଦେବୀ ଓ ସୀମା ନୀରବ । ଅଜୟ ଯେପରି ସେମାନଙ୍କର 
କଳ୍ପନା-ବଳୟ ଭିତରୁ ଦୂରେଇ ଯାଉଛି । କିନ୍ତ ସଂଜୟଙ୍କପାଇଁ ସେ ନିକଟତର ହୋଇ 
ପଡ଼ିଲା । ଏବେ ବୋଧହୁଏ, ଜୀବନରେ ସନ୍ଧ୍ଯା ମାଡ଼ିଆସିଲେ ମଧ୍ଯ ସେ ଅଜୟର 
ଅରୂଣାଲୋକରେ ଦମ୍ଭର ସହିତ ନିଜର ଘରମୁହା ଧରିଥ୍ବା ମନକୁ ସନ୍ଧଷ୍ଟ କରିପାରିବେ | 

LT) 

ବଞ୍ଚୁବାଟା ପୂର୍ଣ୍ଣତଃ ଏକ ଜନ୍ମଗତ ପ୍ରବୃତ୍ତି ନୁହେଁ । ବଞ୍ଚରହିବାକୁ ସଂଘର୍ଷ କରିବା 
ହୁଏତ ପ୍ରବୃତିଗତ ହୋଇପାରେ, ମାତ୍ର ସମସ୍ତଙ୍କର ବଞ୍ଚୁବାର ଶୈଳୀ ସମାନ ନୁହେଁ । 
ବଞ୍ଚୁବାର ପ୍ରବୃତ୍ତି ବିଭିନ୍ନ ଘଟଣା ଦୃର୍ଘଟଣା ଦ୍ଵାରା ନିଶ୍ଚିତ ଭାବେ ନିୟନ୍ତ୍ରିତ ହୁଏ । ସେହି 
ଅନୁସାରେ ବଞ୍ଚୁବାର ଶୈଳୀ ମଧ୍ଯ ପରିବର୍ତିତ ହୁଏ । ଆଜିକାଲି କାହିଁକି କେଜାଣି 
ଜୀବନ ପ୍ରତି ଏପରି ଏକ ଦର୍ଶନ ରମେଶ ମଧ୍ଯରେ କ୍ରମଶଃ ଗଢ଼ି ଉଠୁଛି । ରମେଶ 
ଜାଣେ ସେ ସମସ୍ତଙ୍କଠାରୁ ଭିନ୍ନ । କେବଳ ନିଜର ବଞ୍ଚୁବାର ଶୈଳୀ ନୁହେଁ, ତା'ର 
ଜୀବନର ଲତିବୃଭ ମଧ୍ଯ ଅନ୍ୟମାନଙ୍କଠାରୁ ବେଶ୍‌ ଭିନ୍ନ। ଗାଁରେ ତା'ର ବେଶ୍‌ ନାଁ 
ଥାଇପାରେ ବା ସହରରେ ମଧ୍ଯ ଜଣେ ବେଶ୍‌ ଜଢଣାଶୂଣା ଶିଳ୍ଥୀ ହିସାବରେ ତା'ର 
ପ୍ରତିଷ୍ଠା ଥାଇପାରେ, କିନ୍ତୁ ତା'ର ଜନ୍ମ ତଥାକଥୂତ ଗୋଟିଏ ଛୋଟ ଜାତିରେ । ବାପା, 
ମାଂଙ୍କର ବୁନିଆଦି ତ ନ ଥୁଲା, ବରଂ ବାପା ତା'ର ଜଣେ କିରାଣୀ ଥୁବାରୁ, ଲୋକେ 
ବେଳେ ବେଳେ ତାକୁ ଏ ବିଷୟରେ ସଚେତନ କରାଇ ଦିଅନ୍ତି । କିନ୍ତୁ ରମେଶ ନିଜର 
ନୀଚ କୂଳରେ କନ୍ଧକୁ ବା ନିଜ ବାପାର କିରାଣୀଗିରିକ୍ୁ କେବେ ବି ନିଜର ଏକ 
ଦୁର୍ବଳତା ବୋଲି ଭାବିନି । ବରଂ ନିଜର ସ୍ୃପ୍ରତିଷ୍ଠିତ କ୍ୟାରିଅର୍‌ର ଭିତ୍ତି ହିସାବରେ ସେ 
ଏହି ସବ୍ରକୂ ଗ୍ରହଣ କରିଛି। 

ସ୍ଵପ୍ନ କେବେ ସତ୍ଯ ହୁଏ ! 

ଏ ବିଷୟରେ ରମେଶର କଦାପି ଧାରଣା ମଧ୍ଯ ନ ଥୁଲା। ଅର୍ଵଶିକ୍ଷିତ ଏକ 
ପରିବାରର ଚତୁର୍ଥ ସନ୍ତାନ ହିସାବରେ ରମେଶର ତ ପିଲାବେଳେ ଘରେ କିଛି ଦାବି 
ନ ଥୁଲା । ବରଂ ଉଭୟ ବାପା, ମାଂଙ୍କ ଠାରୁ ସେ ଅନେକ ସମୟରେ ଅଯଥାରେ 
ଗାଳିମାଡ଼ ଖାଇଛି । ସେ କୁଆଡ଼େ ଅବାଞ୍ଷିତ ! ସ୍ଵଜ୍ଥ ବେତନ-ଭୋଗୀ କିରାଣୀ ଘରେ 
ଚତୁର୍ଥ ସନ୍ତାନ ହୋଇ ଜନ୍ମ ହେବା ତା ପକ୍ଷେ ଏକ ଅଭିଶାପ ନୁହେଁ ତ ଆଉ କଂଣ ? 
ମାତ୍ର ରମେଶକୁ ଏସବ୍ର ବ୍ରଝିବାର ବୟସ ହୋଇ ନଥୁଲା ¦! ଯେତେବେଳେ ଯାହା ଯେମିତି 
ମିଳୁଛି, ସେତିକିରେ ରମେଶ ବେଶ୍‌ ସନ୍ତୁଷ୍ଟ ହୋଇଯାଉଥୁଲା ! 

ରମେଶ୍ର ମନେ ଅଛି, ତାଙ୍କ ଘରକୁ ଲାଗିଥ୍‌ବା ସେକ୍ରେଟେରିଏଟ୍‌ର କୌଣସି 
ଜଣେ ସିନିଅର୍‌ ଅଫିସର୍‌ଙ୍କ ଘରର ବିରାଟ ପାଚେରୀ କଥା । ବୋଧହୁଏ ସେ ଅଫିସର୍‌ଙ୍କ 
ନାମ କି ମହାନ୍ତି ହବ କି କଣ ! କମ୍ପ ଉଣ୍ଡ୍‌ ଭିତରେ ଥବା ତାଙ୍କର ଦ୍ରଇ ଚାରିଟା ଚପରାସୀ 

ଘରକୁ ଏକ ଦ୍ରଗଁ ପରି ଜଗି ରହିଥାନ୍ତି । ଖେଳ୍ପ ଖେଳୁ ବଲଟି ମହାନ୍ତି ବାବ୍ରଙ୍କ କମ୍ପାଉ୍ଡ 
ଭିତରେ ପଡ଼ିଗଲେ ବା କୌଣସି କୌତୂହଳ ବଶତଃ ଯେତେବେଳେ ରମେଶ ବା ତା” 
ସାଥୀମାନେ ପାଚେରୀ ଚଢ଼ିବାକ୍ର ଉପକ୍ରମ କରନ୍ତି, ସେତେବେଳେ ସେ ଚପରାସୀ ଗୁଡ଼ିକ 
ଝପଟାଇ ଦୌଡ଼ି ଆସନ୍ତି ହାତରେ ଠେଙ୍ଗାଧରି । ସତେ ଅବା ଗୋରୂମାନେ କିଆରୀରେ 
ପଶିଗଲେ ! ବିଚରା ପିଲାଗୁଡ଼ିକ ଖପଖାପ୍‌ ତଳକୁ ଡ଼େଇଁ ପଡ଼ନ୍ତି । ମହାନ୍ତି ବାବରଙ୍କ ନିଜ 
ଘରକୁ ସରକାରୀ ପଇସାରେ ଜଗୁଥ୍‌ବା ମଣିଷ ରୂପକ ପୋଷା କୁକୁରଗୁଡ଼ାକ ହଠାତ୍‌ 
ଅତିରିକ୍ତ ପ୍ରଭୁଭକ୍ତ ହୋଇ ପଡ଼ନ୍ତି । ପରିଣାମରେ ନିରୀହ ପିଲାଗୁଡ଼ିକ ହନ୍ତସନ୍ତ ହୁଅନ୍ତି । 
ବଲ୍‌ଟି ଆଣିବାକ୍ର ଯାଇ ମାଡ଼ଗାଳି ସହନ୍ତି । ନଚେତ୍‌ ନିଜର ପିଲାଳିଆମି କୌତୂହଳ ଦମନ 
କରିବାକୁ ଯାଇ ସେମାନେ ଯେତେବେଳେ ପାଚେରୀ ଉପରୁ କମ୍ପାଉଣ୍ଡ୍‌ ଭିତରକୁ ଉଙ୍କି 
ମାରନ୍ତି, ସେତେବେଳେ ତୀବ୍ର ଭର୍ସନାର ଶରବ୍ୟ ହୁଅନ୍ତି । କିନ୍ତୁ କାରଣ କ'ଣ ? ପିଲାବେଳେ 
ହୁଏତ ଏହା ରମେଶ ଜାଣି ପାରି ନ ଥୁଲା | 

ଆଜି ରମେଶର ଯେତେବେଳେ ଏସବ୍ର କଥା ମନେ ପଡ଼େ, ସେତେବେଳେ ସେ 
ଏସବ୍ରର କାରଣ ଖୋଜିବସେ । ମହାନ୍ତବାବ୍ର ବା ତାଙ୍କର ଚପରାସୀ ଗୁଡ଼ିକ ନିଶ୍ଚୟ 
ଜାଣିଥୂଲେ ଯେ ତାଙ୍କର ସୁଦୃଶ୍ୟ ସରକାରୀ ବଙ୍ଗଳାକୁ ଘେରି ରହିଥ୍‌ବା ପାଚେରୀ 
ପଛପଟେ କିଛି ଛୋଟଲୋକ ରହୁଛନ୍ତି । ସେଥୁପାଇଁ ବୋଧହୁଏ ମହାନ୍ତି ବାବୁ ଓ ତାଙ୍କ 
ପରିବାରକୁ ଏ ଛୋଟ ଲୋକଙ୍କର କୃପ୍ରଭାବରୁ ଉର୍ଦ୍ଧରେ ରଖୁବା ପାଇଁ ଚପରାସୀମାନଙ୍କର 
ଏମିତି ଉଦ୍ୟମ ହେଉଥୁଲା । ବୋଧହୁଏ ରମେଶ ଓ ତା”ର ସାଥୀମାନଙ୍କ ଛାଇ ପଡ଼ିଲେ 
ମହାନ୍ତି ବାବରଙ୍କ ଘର ଗୋଟାପଣେ ଅପବିତ୍ର ହୋଇଯିବ ! ବାଲ୍ୟ ଚପଳତାରେ ପହଁରୁଥୁବା 
ରମେଶ କିନ୍ତ ଏସବ୍ର କିଛି ବ୍ରଝୁ ନ ଥୁଲା, କି ମହାନ୍ତି ବାବ୍ରଙ୍କ ଚପରାସୀ ଗୁଡ଼ାଙ୍କର 
ନଷ୍ପରତାକୁ ଏତେ ନିଘା ଦେଉ ନ ଥୁଲା। 

ବରଂ ସେମାନଙ୍କ ପ୍ରତିରୋଧକୂ ସେ ନିଜର ଅତିପ୍ରିୟ କବାଡ଼ି ଖେଳରେ ବିପକ୍ଷ 
ଦଳର ପ୍ରତିରୋଧ ପରି ଗ୍ରହଣ କରୁଥୁଲା । 

ମାତ୍ର ଏବେ ସମୟ ବଦଳି ଯାଇଛି । ପିଲାଖେଳର ସେ ପ୍ରତିରୋଧ ଆଜି ବଡ଼ 
ହେବା ପରେ ରମେଶ ଜୀବନର ପ୍ରତିଟି ସ୍ତରରେ ବାଟ ଓଗାଳିଛି । ମାତ୍ର ରମେଶ 
ପ୍ରତ୍ୟେକଟି ପ୍ରତିରୋଧକୁ ସାମ୍ନା, କରିଛି ଓ ସଫଳତାର ସହ ଅତିକ୍ରମ ମଧ୍ୟ କରିଛି । 
ରମେଶ ପ୍ରକୃତରେ ଏକ ପ୍ରକାର ଯୋଦ୍ଧା ହୋଇଯାଇଛି ¦! ଜୀବନର ପ୍ରତିଟି ସ୍ତରରେ 
ସେ ଯୁଦ୍ଧ କରି ଚାଲିଛି। କିନ୍ତ ପ୍ରତି ସ୍ତରରେ ସେ ବିଜୟୀ ହିଁ ହୋଇଛି । 

ଏହିପରି ଯୁଦ୍ଧ ଓ ପରେ ପରେ ସଫଳତା ବୋଧହୁଏ ରମେଶର ବଞ୍ଚୁବାର ଶୈଳୀକୁ 
ଗୋଟିଏ ଢ଼ାଞ୍ଚାରେ ପକାଇ ଦେଇଛି । ରମେଶ ଏହାକୁ ନୀରବରେ ସ୍ଵୀକାର କରି ନେଇଛି ! 
ସେଥୁପାଇଁ ସେ ଅଦୌ ପ୍ରତିବାଦ କରିନି । ଆଜି ସେ ଯେ ଜଣେ ଏତେ ବଡ଼ ଶିଳ୍ଥୀ 
ହୋଇଛି, ତାହା ତା'ର ଅବିଶ୍ରାନ୍ତ ଯୁଦ୍ଧର ପରିଣାମ ଛଡ଼ା ଆଉ କିଛି ନୁହେଁ ବୋଲି ତା'ର 
ଦୃଢ଼ ଧାରଣା | 

ରମେଶର ସ୍ତର ସ୍ନିଗ୍ଧା ଏକ ଖ୍୍‌ଆଲ୍‌ରେ ତାକୁ ବିବାହ କରିଛି । କୋଟିପତି ବାପର 
ଏଜମାତ୍ର ଝିଅ ସ୍ଵିଗ୍ଧା ମଧ୍ୟ ଉଚ୍କୂଳର ¦! ମାତ୍ର ଏ ସବୂକ୍ର ଏଡ଼େଇ ଦେଇ ରମେଶ 
ପାଖରେ ସେ ଆତ୍ମସମର୍ପଣ କରିଥୂଲା ନିଜର ଏକ ଅଭୂତ ଖ୍ଆଲ୍‌ ଯୋଗୁଁ । ରମେଶର 
ଏକ ଏକକଙଂ-ଆର୍ଟ ପ୍ରଦର୍ଶନୀରେ ସ୍ବିଗ୍ଧା ସହିତ ତା'ର ପରିଚୟ ହୋଇଥୁୂଲା । ରମେଶର 
ଚିତ୍ରକଳା ଭିତରେ ସ୍ବିଷ୍ମା ନିଜକୁ ନାୟିକା ହିସାବରେ ଅନୁଭବ କରିବାକୁ ଲାଗିଲା । 
ସେହି ଅନୁଭବରୁ ହିଁ ପ୍ରେମ ଏବଂ ଶେଷରେ ବିବାହ । ସ୍ମିଗ୍ଧାର ରମେଶ ସହ ବିବାହକୁ 
ସମସ୍ତେ ପ୍ରତିରୋଧ କରିଥୁଲେ । ଏପରିକି ସ୍ମିଶଗ୍ଧାର ମା' ଆତ୍ମହତ୍ୟା କରିବାର ଧମକ 
ମଧ୍ୟ ଦେଇଥୁୂଲେ । କିନ୍ତୁ ସ୍ମିଗ୍ମାର ଜିଦ୍‌ ଓ ପ୍ରେମ ଆଗରେ ସବୁ ମଉଳିଗଲା । ଶେଷରେ 
କଳା ଭିତରେ ନିଜକୁ ନାୟିକା ଭାବେ ଖୋଜୂଥ୍‌ବା ସ୍ବିଗ୍ଧା ସେହି କଳା ସ୍ରଷ୍ଟାର ଜୀବନରେ 
ନାୟିକା ହୋଇଗଲା । ଏଥ୍ପାଇଁ ଅବଶ୍ୟ ରମେଶ ବେଶ ସତର୍କ । ସ୍ବିଗ୍ଧାର ପ୍ରେମକୁ 
ସେ କଦାପି ଆଘାତ ଦେବାକୁ ଚାହେନି। ତା'ର ଆତ୍ମ ବଳିଦାନରେ ସେ ବିସ୍ଥିତ 
ହୋଇଛ । ଏଣୁ ସେ ସ୍ବିଗ୍ଧାକୁ କଦାପି ତଳେ ପକାଇ ଦେଇନି ବା ଆଘାତ ଦେବାକୁ 
ଚେଷ୍ଟା କରିନି । ସ୍ଵିଗ୍ଧା ସହ ତା'ର ବାହାଧର ମଧ୍ଯ ଏକ ବିରାଟ ଯୁଦ୍ଧରେ ବିଜୟୀ 
ହେବାର ଫଳ ନୁହେଁ ତ ଆଉ କଣ ! ଏମିତି ଅନେକ ଯୁଦ୍ଧର ନାୟକ ରମେଶ୍‌ ନିଜ 
ଜ୍ୀବନଚର୍ଯ୍ୟାକୁ ଏକ ସ୍ଵତନ୍ତ୍ର ଭାବେ ସଂଗଠନ କରିଛି । ସେ ବଞ୍ଚବାକୁ ଭଲ ପାଏ, 
ମାତ୍ର ନିଜ ଜୀବନଚର୍ଯ୍ୟାର ଶୈଳୀ ମତେ । ଅନ୍ୟର ଆଦେଶ, ଉପଦେଶ ବା ଅନୁକମ୍ପାକୁ 
ସେ ଭୟ କରେ । ଏସବ୍ର ଶୁଣିଲେ ତା' ମଧ୍ୟରେ ଏକ ତୀବ୍ର ପ୍ରତିକ୍ରିୟା ଜାତ ହୁଏ ! 
ସତେ ଯେପରି ଆଦେଶ, ଉପଦେଶ ବା ଅନୁକମ୍ପା ଜରିଆରେ କିଏ ତା'ର ଅତୀତ 
ଜୀବନ ବିଷୟରେ ତାକୁ ସଚେତନ କରି ଦେଉଛି । ହୁଏତ ତା”ର ବ୍ରନିଆଦି ବିହୀନ 
ଅତୀତକୁ କିଏ ଇଙ୍ଗିତ କରି କହ ଦେଇଛି ଯେ ଆଗକୁ ବାଟ ଚାଲିବାକୁ ହେଲେ 
ତା'ଠାରୁ ତଥାକଥୂୃତ ଉଚ୍ଚବଂଶଜାତ ବ୍ୟକ୍ତିର କଥାକୁ ଶୁଣିବାକୁ ହେବ । ବ୍ରାତ୍ଯକୁ, 
ବ୍ରାତ୍ୟୋତ୍ତର କଥାକୁ ଶୁଣିବାକୁ ହି ପଡ଼ିବ ! ନଚେତ୍‌, ସଂସାର ଭୂଶୁଡ଼ି ପଡ଼ିବ । ଏମିତି 
ଏକ ସାଂସାରିକ ନିୟମକୁ ରମେଶ ଘୃଣା କରେ ଓ ଭୟ ମଧ୍ୟ କରେ। ହୁଏତ ଏହି 
ନିୟମ ଆଗରେ ମୁଣ୍ଡ ନୂଆଁଇଦେଲେ ଆଜିର ରମେଶ୍‌ ଆଉ ରମେଶ୍‌ ହୋଇ ରହିବନି ¦ 
ସେ ତା'ର ପରିଚୟ ହରାଇ ବସିବ ! ଯେମିତି ଦିନେ ତା'ର କିରାଣୀ ବାପାଙ୍କର 
ଅବସ୍ଥା ହୋଇଥଲା । କିରାଣୀ ବାପା ବିଚରା ମୁଣ୍ଡ ଟିକିଏ ଉଠାଇ ପାରିଲେନି । ଅଚ୍ଚସ୍ର 
ଆଦେଶ, ଉପଦେଶ ଓ ଅନୁକମ୍ପା ଉପରେ ପୋତି ହୋଇ ସେ ଜୀବନସାରା ମୁଣ୍ଡ 
ତଳକୁ କରି ରହିଲେ । ଏପରିକି ନିଜର ନୀଚକୂଳ କଥା କାହାକୁ ଭରସି କହି ପାରିଲେନି 
ଜି ନିଜେ କିରାଣୀ ବୋଲି କାହା ଆଗରେ ପରିଚୟ ଦେଇ ପାରିଲେନି । ଏମିତି ଏକ 
ଲଦା ହୋଇଥ୍‌ବା ସମାଜ ଭିତରେ ରମେଶର ବାପା ଶେଷରେ ନିଜ ପରିଚୟ ହରାଇ 
ଦେଇଥୁ୍‌ଲେ । ` 
ରମେଶର ସବୁ ମନେ ପଡ଼ିଯାଏ । 

ଚାରୋଟି ସନ୍ତାନର ଜନକ ତା” ବାପା ଅଫିସ୍‌ରେ ସଚ୍ଚୋଟ କର୍ମଚାରୀ ହିସାବରେ 
ବେଶ୍‌ ନାମ କରିଥୁଲେ । ଉପରିସ୍ଥ ଅଫିସର୍‌ମାନେ ତାଙ୍କୁ ପ୍ରଶଂସା କରୁଥଲେ । ମାତ୍ର 
ବିଚରା ଅବସର ନେବା ପର୍ଯ୍ୟନ୍ତ କୌଣସି ପଦୋନ୍ନତି ପାଇପାରିଲେନି। ଅଫିସର୍‌ଙ୍କ 
କିଏ ନିକଟ ସଂପର୍କୀୟ କେବେ ପଦୋନ୍ନତି ପାଇଲା ତ ଆଉ କେବେ କେଉଁ ଅଫିସର୍‌ଙ୍କ 
ଚିହ୍ନାଜଣା, ସମଜାତୀୟ ଜଣକ କେବେ ଉପରକୁ ଉଠିଗଲା । ସମସ୍ତେ ଉପରକୁ ଉଠି 
ଚାଲିଲେ । କେବଳ ରମେଶର ବାପା ହିଁ ପଡ଼ି ରହିଲେ କିରାଣୀଟି ହୋଇ । ସେହି 
କିରାଣୀ ହିସାବରେ ହିଁ ଶେଷରେ ସେ ଅବସର ନେଲେ। 

ସେହି କିରାଣୀ ବାପର ନୀଚ କୁଳ ଜାତ ସନ୍ତାନ ରମେଶ । 

ମାତ୍ର ରମେଶ ସବ୍ର କିଛି ଅତିକ୍ରମ କରି ଆଜି ସମାଜରେ ପ୍ରତିଷ୍ଠିତ । ମନରେ 
ତା'ର ଦୃଢ଼ ବିଶ୍ଵାସ ଯେ ଏପରି ଏକ ମଣିଷଗଢ଼ା ସାମାଜିକ ବ୍ଯବସ୍ଥାର ଆୟୁଷ 
ବେଶୀ ଦିନ ନୁହେଁ । ସମାଜର ସିଡ଼ିରେ ଉପରକ୍ର ଉଠିବା ଓ ସ୍ବିଗ୍ଧାକୁ ବାହା ହେବା ଯେ 
ପ୍ରଚଳିତ ସାମାଜିକ ବ୍ଯବସ୍ଥାର ଅନ୍ାୟୂଷ ଘୋଷଣା କରି ଦେଉଛି, ଏ ବିଷୟରେ ସେ 
ଶତକଡ଼ା ଶହେ ଭାଗ ନିଶ୍ଚିତ । ମାତ୍ର ରମେଶ ଯେ ଏଥୁରେ ସନ୍ଧଷ୍ଟ ହୋଇ ବସି 
ଯାଇଥଲା, ତା” ନୁହେଁ । ଏ ବ୍ଯବସ୍ଥାକୁ ଖୁବ୍‌ ଶ୍ରୀଘ୍ର ଖତମ୍‌ କରିବାକୁ ହେଲେ, ତା” 
ପରି ବ୍ରାତ୍ୟମାନେ ଯେ ସଂଘର୍ଷ କରିବା ଦରକାର, ଏହା ତା'ର ବେଶ୍‌ ହୃଦ୍‌ବୋଧ 
ହୋଇଥଲା । ସେଥୁପାଇଁ ତ ତା'ର ଜୀବନଚର୍ଯ୍ୟା ସ୍ଵତନ୍ତ୍ର । ତା'ର ବଞ୍ଚୁବାର ଧୀରା ଓ 
ପ୍ରଣାଳୀ ଏକ ବ୍ୟତିକ୍ରମ । ସମାଜର ପ୍ରତିଷ୍ଠା, ଅପମାନ, ଲାଞ୍ଚନା, ଯନ୍ତ୍ରଣା, ଜୟବିଜୟ 
ସବ୍ର କିଛି ତା ପାଇଁ କେବଳ ଆହ୍ଵାନ ମାତ୍ର । ଏସବୁ ଆହାନର ସେ ସମ୍ମୁଖୀନ ହୋଇଛି 
ନିଜ ‘ରମେଶ”ର ପରିଚୟ ମଧ୍ଯରେ । 

ଏଥପାଇଁ ସ୍ବିଗ୍ଧା-ବାପୀଙ୍କର ଅନେକ ମନଲୋଭା ପ୍ରସ୍ତାବକୁ ସେ ପ୍ରତ୍ୟାଖ୍ୟାନ 
କରିଛି । ଯାହା ହେଲେ ବି ଝିଅ ଯେତେବେଳେ ବାହା ହୋଇଛି, ଏହି ଦର୍ଶନ ନେଇ 
ସ୍ପିଗ୍ଧାର ବାପା ରମେଶକୁ ଅନେକ ସମୟରେ ଅଯାଚିତ ଭାବେ ସାହାଯ୍ଯ କରିବାକୁ 
ଆଗେଇ ଆସନ୍ତି । ତାକୁ କୌଣସି ବଡ଼ ଚାକିରିରେ ରଖୁଦେବାକୂ ବା ବ୍ୟବସାୟରେ 
ଲଗାଇବା ପାଇଁ ସେ ଅନେକ ପ୍ରସ୍ତାବ ଦେଇଛନ୍ତି । ମାତ୍ର ରମେଶଂ ତାକୁ ନୀରବରେ 
ଆଡ଼େଇ ଦେଇଛି । ନିଜର ଆର୍ଟ ଭିତରେ ବଞ୍ଚିରହି ସେ ସ୍ବିଗ୍ଧାକୁ ଓ ତାର ପିଲାଙ୍କୁ ମଧ୍ଯ 
ବଞ୍ଚାଇ: ରଖୁଛି । ତାହାରି ଭିତରେ ସେ ସ୍ଵପ୍ନ ଦେଖୁପାରୁଛି । ଖୋଲା ନିଃଶ୍ଵାସଟିଏ 
ନେଇ ପାରୁଛି । ତା'ର ଆଉ କିଛି ଦରକାର ନାହିଁ। 

ଏମିତି ଏକ ଭିନ୍ନ ମଣିଷଟି ଯେ ରାଜ୍ଯର କଳା ଏକାଡ଼େମୀ ପକ୍ଷରୁ ପ୍ରଦତ୍ତ 
ସର୍ବୋଚ୍ଚ ପୂରସ୍କାର ପାଇଁ କାହାର ଦ୍ବାରସ୍ଥ ହେବନି, ଏ କଥା ସ୍ବିଗ୍ଧାକୁ ବେଶ୍‌ ଜଣା 
ଥୁଲା । ତଥାପି ସେ ସ୍ତ୍ରୀ । ସ୍ବାମୀର ଗୌରବରେ ସେ ଗୌରବାନ୍ଧିତା ହେବ ସେ 
ଜାଣେ, ରମେଶର ଯାହା ଟ୍ୟାଲେଣ୍ଟ, ସେଥୁରେ ସେ ଯଦି ଟିକେ କାହାକୁ କୁହାବୋଲା 
କରନ୍ତା, ତେବେ ସେ ଏ ବର୍ଷର ଏକାଡ଼େମୀ ପୁରସ୍କାର ଯେ ପାଇବ, ଏଥୁରେ ସନ୍ଦେହ 

ନାହିଁ । କିନ୍ଧ ରମେଶର ଏକା ଜିଦ୍‌ ସେ ପଛେ ପୂରସ୍କାର ନ ପାଉ, ତା'ର ଆର୍ଟ 
ପଛେ ଆମେରିକା ନ ଯାଇ ଆନ୍ତର୍ବାତିକ ଗ୍ୟାଲେରିରେ ସ୍ଥାନ ନ ପାଉ, କିନ୍ତ ସେ ଅ- 
କଳାକାରମାନଙ୍କ ଦ୍ବାରସ୍ଥ ହେବନି । 

ସେ ଚାହୈନି ରମେଶ୍‌ର ‘ରମେଶତ୍ସ' ହଜିଯାଉ କେଉଁ ମିଥ୍ଯା ଅହଙ୍କାରୀଙ୍କ 
ଅହମିକା ଭିତରେ । ଜୀବନସାରା ମୁଣ୍ଡପାତି ରହିଥ୍ବା କିରାଣୀ ବାପାକୁ ବହୁ କଷ୍ଟରେ 
ଅତିକ୍ରମ କରି ସେ ଯେଉଁ ମୁଣ୍ଡ ଟେକି ରଖୁବାର ଦମ୍ଭ ପାରଥୁଲା, ତାହା ଯେପରି 
ନିଲାମ ନ ହୋଇଯାଉ ! ଯଦି ନିଜର ପ୍ରତିଭା ଅଛି, ତା' ଆର୍ଟରେ କିଛି ବିଶେଷତ୍ସ 
ଅଛି, ତେବେ ଏହା ନିଶ୍ଚୟ ସ୍ଵୀକୃତି ପାଇବ। ଏହି ସ୍ଵୀକୃତି ପାଇଁ ସେ ନିଜର 
‘ରମେଶନ୍ଵ'କୁ ହଜାଇ ଦେଇ ଘୃଣ୍ୟ ପରମ୍ପରାକୁ ପୂଣି ଆରମ୍ଭ କରିବା ପାଇଁ ଆଦୌ 
ଚାହେଁନା । ଏଥୁପାଇଁ ସ୍ଵାମୀ ସ୍ତ୍ରୀଙ୍କ ମଧ୍ୟରେ ବେଶ୍‌ କଳହ ମଧ୍ଯ ହୋଇଗଲା । ସ୍ବିଗ୍ଧାର 
ବାପା ମା'-ଯିଏ କି ଝିଅର ବିବାହର ପାଞ୍ଚ ବର୍ଷ ପରେ ମଧ୍ଯ ରମେଶକୁ ସର୍ବୋତ 
ଭାବେ ଗ୍ରହଣ କରିପାରି ନାହାନ୍ତି ସେମାନେ ମଧ୍ଯ ଜୋଇଁର ପ୍ରତିଷ୍ଠା ପାଇଁ ହଠାତ୍‌ 
ସକ୍ରିୟ ହୋଇ ପଡ଼ିଲେ । ଜୋଇଁ ହୁଏତ ଏକାଡ଼େମୀ ପୂରସ୍କାରଟି ପାଇଲେ ସେମାନଙ୍କର 
ମୁଣ୍ଡ ଟିକେ ଉପରକୁ ହୋଇଯିବ । ନଚେତ୍‌ ସ୍ପିଗ୍ଧା ସମସ୍ତଙ୍କ ପ୍ରତିରୋଧ ସତ୍ତ୍ବେ 
ଯେତେବେଳେ ରମେଶକୁ ବାହା ହୋଇ ଚାଲିଗଲା, ସେତେବେଳଠୁ ସେମାନଙ୍କର ମୁଣ୍ଡ 
ଯେଉଁ ତଳକୁ ହୋଇଯାଇଛି, ତାହା ଏ ପର୍ଯ୍ୟନ୍ତ ଆଉ ଉପରକୂ ହୋଇ ପାରିନି । 
ବୋଧହୁଏ ରମେଶକୁ ପୁରସ୍କାର ମିଳିଗଲେ; ସେମାନଙ୍କ ମୁଣ୍ଡ ପୁଣି ଉପରକୁ 
ହୋଇଯିବ । 

ଶେଷରେ ଦିନେ ରାଜ୍ୟ ସରକାର ଏଜାଡ଼େମି ପୂରସ୍କାର ଘୋଷଣା କଲେ । 
ରମେଶ୍‌ ରାଜ୍ୟର ସର୍ବଶ୍ରେଷ୍ଠ ଆର୍ଟିଷ୍ଟ ହିସାବରେ ସ୍ଵୀକୃତ ହେଲା ଓ ପୁରସ୍କାର ପାଇଲା । 
ସ୍ପିଗ୍ଧା ଓ ତା'ର ବାପା ମାଂଙ୍କର ଆନନ୍ଦର ସୀମା ରହିଲାନି ସ୍ପିଗ୍ଧା ଖୁସି ଯେ ଦିନେ 
ଯେଉଁ ରମେଶକୁ ବାହା ହେବା ନେଇ ସମସ୍ତେ ନାପସନ୍ଦ କରୁଥ୍‌ଲେ, ଆଜି ସେହି 
ରମେଶ ରାଜ୍ୟର ଜଣେ ବିଶିଷ୍ଟ ବ୍ୟକ୍ତି । ଆଉ କେହି ରମେଶକ୍ର ହତାଦର କରିବେନି । 
ସ୍ମିଗ୍ଧାର ବାପା ମା” ଆତ୍ମସନ୍ତୋଷରେ ନିଃଶ୍ବାସ ମାରିଲେ ଯେ ସ୍ବିଗ୍ଧାର ବାହାଘର ପରେ 
ତାଙ୍କର ନଇଁ ଯାଇଥ୍‌ବା ମୁଣ୍ଡ ଏବେ ଉପରକୂ ହୋଇଯିବ । 

କିନ୍ତୁ ରମେଶ ? 

ଜିରାଣୀ ପୁଅ ଓ ନୀଚ ଜାତିରେ ଜନ୍ମ ଯୋଗୁଁ ଯେଉଁ ଜନ୍ମଗତ କଳଙ୍କ ବୋହିଥୁଲା, 
ତାହା ତା'ର ଏହି ସାମାଜିକ ସ୍ବୀକୃତି ଯୋଗୁ ପୋଛି ହୋଇଯିବ ବୋଲି ସେ ଖୂସି 
ନିଶ୍ଚୟ ହେଲା । କିନ୍ତୁ ତା'ର ଟ୍ୟାଲେଣ୍ଟ ଆଜି ମାନ୍ୟତା ପାଇଲା ବୋଲି ଅନୁଭବ କରି 
ଆମ୍ମତୃପ୍ତିରେ ନିମଜି ଗଲା 

ମାତ୍ର ବ୍ରାତ୍ଯର କଳଙ୍କ ତାକୁ କଦାପି ଛାଡ଼ି ପାରିବନି । ସରକାରଙ୍କଠୁ ପୁରସ୍କାର 
ଗ୍ରହଣ କରିବା ପରଦିନ ରାଜ୍ୟର ସମ୍ବମାଦପତ୍ରମାନଙ୍କରେ ତା ବିଷୟରେ ଯେଉଁ ସମ୍ବାଦ 

ବାହାରିଲା, ସେଥ୍‌ରେ ଉଲ୍ଲେଖ ହେଲା ଯେ ନିମ୍ନ କୂଳରେ ଜାତ ରମେଶ ପାତ୍ରଙ୍କ 
କଳା ଏକାଡ଼େମୀ, ରାଜ୍ୟର ଏହି ସର୍ବଶ୍ରେଷ୍ଠ ପୂରସ୍କାର ଦେଇ ନିମ୍ନବର୍ଗର ଲୋକଙ୍କ 
ଯଥାର୍ଥ ମାନ୍ୟତା ଦେଇଛନ୍ତି । ପୁଣି ରମେଶ ପାତ୍ରଙ୍କ ଶ୍ଵଶୁର ବିଶିଷ୍ଟ ଶିଳ୍ପପତି ଶ୍ରୀ ମିଶ୍ର 
ରାଜ୍ୟର କେବଳ ଦ୍ରଇ ଦୁଇଥର ମନ୍ତ୍ରୀ ନ ଥୁଲେ, ସେ ମଧ୍ଯ ଜଣେ କଳାନୁରାଗୀ ବ୍ୟକ୍ତି 
ହିସାବରେ ଅନେକ କଳାନୁଷ୍ଠାନ ସହ ଜଡ଼ିତ, ଇତ୍ଯାଦି ଇତ୍ଯାଦି । 

ରମେଶ ଉପରେ. ଏକ ପ୍ରଚଣ୍ଡ ଧକ୍କା ପଡ଼ିଲା । 

ସେହି ଧକ୍କାରେ ସତେ ଯେପରି ତା ଶିଳ୍ପୀ ଜୀବନରେ ସବ୍ର ଟ୍ୟାଲେଣ୍ଟ ଓ ଅହଙ୍କାର 
ତା” ଠାରୁ ଅଲଗା ହୋଇ ଖସି ପଡ଼ିଲା । 

ରମେଶ ତା'ର ଏତେ ଦିନର ଗଢ଼ା ‘ରମେଶନତ୍ସ'କୁ ହଜାଇ ଦେଲା । ଜନ୍ମରୁ 
ଲେପି ହୋଇଯାଇଥ୍‌ବା ଦ୍ରାତ୍ୟର କଳଙ୍କ ତାକୁ ଆଜି ମୂହ୍ୟମାନ କରି ଦେଲା । କିରାଣୀ 
ବାପୀର ପରମ୍ପରାକୁ ତାକୁ ସାରୀ ଜୀବନ ବୋହିବାକୁ ପଡ଼ିବ। ଏଥୁରୁ ମୁକ୍ତି କାହିଁ ? 
ନିଜକୁ ଶ୍ବାସରୁଦ୍ଧ ମନେ କଲେ ବି କେଉଁଠାରେ ତା ପାଇଁ ମୁକ୍ତ ପବନ ? ଜନ୍ମରୁ ଯେଉଁ 
ପରମ୍ପରା ତାକୁ ଗ୍ରାସ କରି ଚାଲିଛି, ସେ ପରମ୍ପରାଟା ଯେ ଏକ ଘୃଣ୍ୟ ବ୍ରାତ୍ୟର ! 
ସେଇଟା କେମିତି ରମେଶ ପାତ୍ରର ଜୀବନରୁ ଅପସରି ଯିବ ! 

ଥରେ କାମନା ଭିତରେ ବ୍ରଡ଼ିଗଲେ, ସେଥ୍ରୁ ବାହାରି ଆସିବା ଖୁବ୍‌ କଷ୍ଟକର 
ନିଶ୍ଚୟ; କାରଣ କାମନାର ବିନାଶ ନାହିଁ; ଗୋଟିଏ ପରେ ଅନ୍ଯର ଜନ୍ମ। ନିକଟ 
ଅତୀତରେ ଏମ୍‌.ଏ. ପାଶ୍‌ କରିଥ୍ବା ରଜତ “ଏବେ କିଛି କାମନା କରିବାକୁ ମଧ୍ଯ 
ଡରୁଛି । ସ୍ତଲ ଜୀବନରୁ ଆରମ୍ଭ କରି ସେ ଅନେକ ସ୍ଵପ୍ନ ଦେଖ୍‌ ଆସିଛି, ଅନେକ କିଛି 
କାମନା କରିଛି। ମାତ୍ର ତା' ଜାଣିବାରେ, ବୋଧହୁଏ ପାଞ୍ଚ ପରସେଣ୍ଟ ମଧ୍ୟ ତା'ର 
ସ୍ଵପ୍ନ ବା କାମନା କେବେ ପୂରଣ ହୋଇନି । ହତାଶାର ଅନଳରେ ସେ କେବଳ ଜଳିଛି । 
ଯଦିବା କିଛି ସ୍ଵପ୍ନ ସାର୍ଥକ ହୋଇଛି, ତାହା ଅନେକ ପ୍ରତିବନ୍ଧକ ଓ ଯନ୍ତ୍ରଣାକୁ ଅତିକ୍ରମ 
କଲାପରେ ସମ୍ଭବ ହୋଇଛି । ଏଣୁ ଏମ୍‌.ଏ. ପାସ୍‌ କରିଥୁବା ଛବିଶ୍‌ ବର୍ଷର ଯୂବକ 
ରଜତ୍୍‌ ସ୍ଵପ୍ନ ଦେଖ୍ବା ପୂରା ଛାଡ଼ିଦେଇଛି । କିଛି କାମନା ମଧ୍ଯ କରିବାକୁ ଡରୁଛି। 
କେବଳ ବଞ୍ଚ୍‌ୁବା ପାଇଁ ଯେତିକି ଜୈବିକ ପ୍ରକ୍ରିୟା ଦରକାର, ସେତିକିରେ ସେ ବ୍ଯସ୍ତ 
ରହୁଛି । 

କାମନା କରିବା କ”ଣ ଭୂଲ ? ସ୍ଵପ୍ନ ଦେଖ୍‌ବା କ'ଣ ବୃଥା ? ରଜତ୍‌ ଏସବ୍ର 
ପ୍ରଶ୍ନ କେବଳ ନିଜକୁ ହିଁ ପଚାରେ । ଅନ୍ଯକୁ ପଚାରିବାକୁ ସେ ସାହସ କରେନି । 
କେବଳ ଅସଫଳତା ଓ ଅସହାୟତାରେ ବାନ୍ଧିହୋଇ ସେ ନିଜର ସମସ୍ତ ପୂରୂଷତ୍ 
ଯେମିତି ହରାଇ ବସିଛି । ଏସବ୍ର ପ୍ରଶ୍ନର ଉତ୍ତର ଅନ୍ୟମାନଙ୍କଠାରେ ଖୋଜିଲେ, ହୁଏତ 
ସେ ସେମାନଙ୍କ ଉତ୍ତରରେ ନିଜେ ଭାଙ୍ଗି ପଡ଼ିବ । ବଞ୍ଚବା ପାଇଁ ତା” ପାଖରେ ଯେଉଁ 
ଟିକିଏ ସାହସର ଅବଶିଷ୍ଟାଂଶ ପଡ଼ିରହଛି, ତାହା ହୁଏତ ଲୁଣ୍ଠିତ ହୋଇଯିବ ! ତା” 
ଆଖ୍‌ ଆଗରେ ଲୋକେ କେତେ ସୁନେଲୀ ସ୍ଵପ୍ନ ଦେଖୁଛନ୍ତି ଅଜସ୍ର କାମନାରେ ମତ୍ତ 
ହେଉଛନ୍ତି । ସେମାନଙ୍କର ଭାଗ୍ଯ କେତେ ଭଲ । ସେମାନଙ୍କର ସବ୍ର ସ୍ଵପ୍ନ ସାକାର 
ହେଉଛି । କାମନାର ପରିପୂରଣରେ ସେମାନଙ୍କର ବଞ୍ଚବା ସାର୍ଥକ ହୋଇଛି । କିନ୍ଛ 
ଜନ୍ମପରଠାରୁ ରଜତ୍‌ର ଜୀବନଟା ଗୋଟିଏ ମରୂଭୂମି ହୋଇଯାଇଛି । ସେଥ୍‌ରେ କାମନା 
ବା ସ୍ବପ୍ନର କିଛି ସ୍ଥାନ ନାହିଁ । ମରୁଭୂମିର ରୂକ୍ଷତାରେ ସବ୍ର କିଛି ସବ୍ରଜିମା ଯେ ମଳିନ 
ପଡ଼ିଯିବ ! ଜୀବନ କେବଳ ଏକ ଉତ୍ତପ୍ତ ବାଲୁକାଶଯ୍ୟା ଉପରେ ଛଟପଟ ହେବା ଛଡ଼ା 
ଆଉ ବା ମରୂଭୂମିରେ କ'ଣ ଅଛି ? 

ତଥାପି ସେ ମରୂଦୂମି ଉପରେ ବଞ୍ଚୁବାକୁ ରଜତ୍‌ ବଦ୍ଧପରିକର । ମାତ୍ର ବିନା 
ସବୂଜିମା, ବିନା ମରୂଉଦ୍ୟାନ, ବିନା ଶୀତଳତାରେ । କେବଳ ବଞ୍ଚ୍‌ ରହିବାକୁ ଯେଉଁ 

ଜୈବିକ ପ୍ରକ୍ରିୟା ଦରକାର, ସେଥ୍ପାଇଁ ସେ ବ୍ୟସ୍ତ । ଫଳରେ ସେ ଆଜି କିଛି ଗୋଟିଏ 
ବଡ଼ ଚାକିରି କରିବାର ସ୍ଵପ୍ନ ଦେଖ୍‌ବା ଛାଡ଼ି ଦେଇଛି । କଲେଜରେ ପାଦ ଦେଉ ଦେଉ 
ସେ ସ୍ଵପ୍ନ ଦେଖ୍ଥଲା ଯେ ଦିନେ ସେ ଜୀବନରେ କିଛି ଗୋଟିଏ କରିବ। ବଡ଼ 
ଚାକିରିଟିଏ କରିବ । ସୁନ୍ଦର ପରିବାରଟିଏ ହେବ। ସେଠି କେବଳ ଖୁସିର ଗୋଲାପ 
ଫୁଟିବ । ପାଖରେ କାର୍‌ ଥ୍ବ, ଚାକର ବାକର ଭରପୁର ଥ୍‌ବେ । ଏ ସ୍ବପ୍ନକୁ ସାକାର 
କରିବା ପାଇଁ ଯେ ରଜତ୍‌ର ସାମର୍ଥ୍ୟ ନ ଥୁଲା, ତାହା ନୁହେଁ । ବି.ଏ. ଏବଂ ଏମ୍‌.ଏ. 
ଉଭୟରେ ପ୍ରଥମ ହୋଇ ସେ ବିଶ୍ଵବିଦ୍ୟାଳୟର ସ୍ବର୍ଣ୍ଣପଦକ ପାଇଥୂଲା । ଆଶା କରିଥଲା, 
ଭଲ କ୍ୟାରିଅର୍‌ ଥବାରୁ ପ୍ରଥମେ ତ ଅଧ୍ଯାପକ ଚାକିରିଟିଏ ମିଳିଯିବ । ମାତ୍ର ତାହା 
ସମ୍ଭବ ହେଲାନି । ସରକାର ସେ ବର୍ଷ ଅସ୍ଥାୟୀ ଅଧ୍ୟାପକ ନିଯୁକ୍ତି ଦେବା ବନ୍ଦ କରି 
ଦେଲେ, ଓ.ପି.ଏସ୍‌.ସି. ହେବା ମଧ୍ଯ ଅନିଷ୍ଟ ଥୂଲା। ଗ୍ରାମ୍ୟ ଭିତ୍ତିଭୂମିରୁ ଯାଇଥ୍‌ବା 
ରଜ୍ତ୍‌ ପାଇଁ ଏହା ଏକ ଧକ୍କା ଥୁଲା । କେତେ ବର୍ଷ ଆଉ ସେ ଚାଷୀ ଠାପ ଉପରେ 
ଭରାଦେଇ ଚାଲିବ ? ଘରର ମଧ୍ଯ ଆର୍ଥକ ଅବସ୍ଥା ସେତେ ଭଲ ନୃହୈ । ବାହା ହେବାକୁ 
ଦୁଇ ଦୁଇଟି ଭଉଣୀ ଅପେକ୍ଷା କରି ରହିଛନ୍ତି । ସାନଭାଇ ଏବେ କଲେଜରେ ନୂଆ 
ଭର୍ଉଁ ହୋଇଛି । ବେଶ୍‌ ଭଲ ବି ପଢ଼ୁଛି । ଇଚ୍ଛା ଇଞ୍ଜିନିୟରିଙ୍ଗ୍‌ ପଢ଼ିବ । ଏପରି ପରିସ୍ଥିତିରେ 
ରଜତ୍‌ କ'ଣ ଆଉ କରିଥାଆନ୍ତା ? 

ଗାଁ ଛାଡ଼ି ରଜତ୍‌ ପଳେଇ ଆସିଲା । ସହରରେ ସେ ଟିଉସନ୍‌ କରିବା ଆରମ୍ଭ 
କଲା । ଭୁବନେଶ୍ବରରେ କଲେଜ ଜୀବନରୁ ଯେଉଁ କିଛି ପରିଚୟ ଥୁଲା, ତାହାରି ଉପରେ 
ନିର୍ଭର କରି ରଜତ୍‌ ନିଜକୁ ଆଗକ୍ର ପେଲିବାକୁ ଲାଗିଲା । ରଜତ୍‌ ପାଇଁ ଏହା ପେଲିବା 
ଛଡ଼ା ଆଉ କ”ଂଣ ହୋଇପାରେ ? ଦୂଇଓଳି ପେଟ ପୁରାଇ ଖାଇବା ଛଡ଼ା ତା” ପାଇଁ 
ଆଉ କେଉଁ ସ୍ଵପ୍ନ ବାକି ରହିଲା ? ସର୍ବନିମ୍ନ ହାରରେ ଜୀବନ ବିତାଇବାକ୍ର ଯେତିକି 
ଅର୍ଥ ବା ବ୍ୟବସ୍ଥା ପ୍ରୟୋଜନ, ତା” ଠାରୁ ଅଧ୍କା କ'ଣ ବା ସେ କାମନା କରିପାରେ ¦ 
ଜନ୍ମଠାରୁ ଆଜି ପର୍ଯ୍ୟନ୍ତ ଦାରିଦ୍ର୍ୟ ଅପମାନ, ଗାଳିରେ ସଢ଼ି ସଢ଼ି ତା'ର ମଣିଷପଣିଆ 
ମଧ୍ଯ କ୍ରମଶଃ ଲୋପ ପାଇ ଆସିଲାଣି । 

ରଜତ୍‌ ଜାଣେ, ଗାଁରେ ବାପାଙ୍କର ଦେହ ଭଲ ରହୁନି। ମାତ୍ର ତା'ର ସାମର୍ଥ୍ୟ 
କାହିଁ ଯେ ତାଙ୍କୁ ଆଣି ସେ ସହରରେ ଡାକ୍ତର ଦେଖାଇବ ? ରଜ୍ଚତ୍‌ ବିଚରା ଦ୍ରଇ 
ଦୁଇଟି ଅବିବାହିତା ଭଉଣୀଙ୍କୁ ଅନେଇବାକୁ ସାହସ କରେନି । କିନ୍ତ ତାଙ୍କ ବିବାହ 
ପାଇଁ ସେ ବା” କ”ଣ କରିପାରିବ ? ବିଶ୍ଵବିଦ୍ୟାଳୟରେ ଭଲ ପାଉଥ୍‌ବା ତା” ପ୍ରେମିକା 
ମାନସୀ ଯେଉଁ ଦିନ ଜଣେ ଇଞ୍ଜିନିୟରକ୍ର ବାହା ହେବାର ଖବର ସେ ପାଇଲା, ସେଦିନ 
ସେ ଆଦୌ ପ୍ରତିକ୍ରିୟା ଦେଖାଇ ନ ଥୁଲା । ତା ଭଳି ବେକାର ଯୁବକକୁ କିଏ ବା 
କାହିଁକି ବାହା ହେବ ? ବା କେଉଁ ଭରସାରେ ମାନସୀ ପରି ସୁନ୍ଦରୀ ଝିଅ ତାକୁ 
ଅପେକ୍ଷା କରି ରହିଥାଆନ୍ତା ୨ ବରଂ ମାନସୀର ବାହା ହେବାର ଖବର ଶୁଣି, ସେଦିନ 
ରଜତ୍‌ ବେଶ୍‌ ଖୁସି ହୋଇଥ୍‌ଲା ଯେ ସେ ଏକ ବନ୍ଧନରୁ ଏବେ ମୂକ୍ତ ହୋଇଗଲା । 

ଅନେକ ସରକାରୀ ଓ ବେସରକାରୀ ଚାକିରି ପାଇଁ ନିବେଦନ କରି କରି ରଜତ୍‌ 
ନୟାନ୍ତ ହୋଇଗଲାଣି । ତା'ର ଦୁଃଖଦ ଭାଗ୍ଯକୁ ଆହୂରି ଦ୍ରଃଖମୟ କରିବା ପାଇଁ 
ସବୁଠାରେ ସେ ହତାଶ ହେବାକୁ ଲାଗିଲା। ଯେଉଁଠାକୁ ଇଣ୍ଟରଭିଉ ପାଇଁ ଗଲା, 
ସେଠାରେ ପରାସ୍ତ ହେଲା । ମାତ୍ର ପରାସ୍ତ ହେବାଟା ତା'ର ଟ୍ୟାଲେଣ୍ଢ ବା ସାମର୍ଥ୍ୟରେ 
କୌଣସି ସ୍ଵନ୍ନତା ଯୋଗୁ ନୁହେଁ, ବରଂ ତା'ର ଅଜ୍ଞାତ କୂଳଶୀଳତାର ପରିଣାମ । ଅନେକ 
ସମୟରେ ତାକୁ ଇଣ୍ଟରଭିଉ ବୋର୍ଡ଼ରେ ପଚରା ହୋଇଛି, ତା” ପାଇଁ କାହାର ସୂପାରିଶ୍‌ 
ଅଛି, ସେ କାହାକୁ ବର୍ମାନର ମନ୍ତିମଣ୍ଡଳରେ ଜାଣିଛି କି, ଇତ୍ୟାଦି ଇଦ୍ୟାଦି । ଏସବ 
ପ୍ରଶ୍ନର ଉତ୍ତର ସେ ବା କଣ ଦେଇପାରିବ ? ତାଂ ପାଖରେ ତ କିଛି ଉତ୍ତଚ ହିଁ ନାହିଁ, 
କେବଳ ତାର ବିଶ୍ବବିଦ୍ୟାଳୟ ଡିଗ୍ରୀର ପ୍ରମାଣପତ୍ର ଛଡ଼ା । 

ଏପରି ଏକ ଅସମର୍ଥ ପୁରୁଷକାର ଭିତରେ ରଜ୍ତ୍‌ ନିଜକୁ କେବଳ ବଞ୍ଚାଇ 
ରଖୁବା ଛଡ଼ା ଆଉ କିଛି କରିବାର କାମନା ବି କରିବାକୁ ଡରିଲା। ଅନେକ ବର୍ଷ 
ହେଲା ସ୍ଵପ୍ନ ଦେଖ୍ବା ତ ସେ ଛାଡ଼ି ଦେଇଛି। ସେ ଜାଣେ ଯଦି ସେ କିଛି ସ୍ଵପ୍ନ 
ଦେଖେ, ତେବେ ଯନ୍ତ୍ରଣା ହିଁ ବଢ଼ିବ । ହୁଏତ ବଞ୍ଚୁବା ପାଇଁ ଯେଉଁ ଟିକିଏ କ୍ଷୀଣ ସାହସ 
ଓ କାମନାର ଅବଶିଷ୍ଟାଂଶ ତା” ଭିତରେ ଉଜ୍ଜୀବିତ ଅଛି, ତାହା ଚିରଦିନ ପାଇଁ ଲିଭିଯିବ । 

ହଠାତ୍‌ ଦିନେ ଗାଁରୁ ଖବର ଆସିଲା, ବାପାଙ୍କ ଅବସ୍ଥା ଭଲ ନାହିଁ। ତାଙ୍କ ବଡ଼ 
ଡାକ୍ତରଖାନାରେ ଦେଖାଇବାକୁ ହି ପଡ଼ିବ । ରଜତ୍‌ ବଡ଼ ବ୍ୟସ୍ତ ଓ ବିବ୍ରତ ହୋଇପଡ଼ି 
ଟିଉସନ୍‌ କରୁଥ୍‌ବା ଦୁଇଜଣଙ୍କ ଘରକୁ ଦୌଡ଼ିଗଲା । ବହୁତ କାକୁତି ମିନତି ହେଲା କିଛି 
ଟଙ୍କା ଆଗୁଆ ଦେବାପାଇଁ । ମାତ୍ର ଭାଗ୍ୟର କି ନିଷ୍କର ପରିହାସ ! ଜଣେ ଇଞ୍ଜିନିୟର 
ବାପ ମାସ ଶେଷର ଆଳ ଦେଖାଇ କିଛି ଟଙ୍କା ଆଗୁଆ ଦେବାକୁ ମନା କରିଦେଲେ । 
ମାତ୍ର ରଜତ୍‌ ବେଶ୍‌ ଭଲ ଭାବରେ ଜାଣେ, ଏହି ମହାଶୟଙ୍କର ଭୁବନେଶ୍ବରରେ ନିଜର 
ଦୁଇ ଦୁଇଟା କୋଠା ଅଛି । ପାଞ୍ଚ/ ସାତବର୍ଷ ଆଗରୁ ଥରେ ଦୁର୍ନୀତି ଅଭିଯୋଗରେ 
ମଧ୍ଯ ସସ୍‌ପେଣ୍ଡ ହୋଇଥ୍‌ଲେ । ଅନ୍ୟ ଜଣେ, ଡାକ୍ତରବାପ ଏବେ ନିକଟ ଅତୀତରେ 
ନିଜର ଏକମାତ୍ର ଝିଅର ବାହାଘର କରିଥୁବା କଥା ଦର୍ଶାଇ, ରଜତ୍‌ର ଅନୁରୋଧକୁ 
ଆଡ଼େଇ ଦେଲେ । ରଜତ୍‌ର ନିଜ ଉପରେ ବଡ଼ ଧୁକ୍‌କାର ଆସିଲା । ପୁଅ ଜନ୍ମର 
ପରିଣତି କ'ଣ ଏଇଆ ! ବାପାଙ୍କର ପକ୍ଷାଘାତ ରୋଗ ହୋଇଛି । ସେଥୁପାଇଁ ବଡ଼ 
ଡାକ୍ତରଙ୍କୁ ଦେଖାଇବା ନିହାତି ଦରକାର । ଏଣେ ବୋଉ ଖବର ପଠାଇଛି ଯେ ବଡ଼ 
ଭଉଣୀ ପାଇଁ ସୁପାତ୍ରଟିଏ ଆଖ୍‌ ଆଗରେ ଅଛି। ମାତ୍ର ସେ ଯୌତୁକ ବାବଦରେ ଦଶ 
ହଜାର ଟଙ୍କା ମାଗୁଛି । ରଜତ୍‌ ଯେପରି ମୂକ ଓ ସ୍ଥବିର ହୋଇପଡ଼ିଲା । ସେ ଯଦି 
ନିଶ୍ଚଳ ହୋଇଯାଏ, ତେବେ ସମାଜ ତାକୁ ଧୁକ୍‌କାରିବ। ତା'ର ପୂଅ ଜନ୍ମ ପାଇବା 
ଏକ ଅଭିଶାପ ହୋଇଯିବ। ଏଣୁ ବରଂ ନିଶ୍ଚଳ ହୋଇ ପଡ଼ିରହି ଏକ ଅଲୋଡ଼ 
ପାଷାଣ ହୋଇଯିବା ବାଞ୍ଚନୀୟ । ଫଳରେ ଲୋକେ କେବଳ କୁହାକୁହି ହେବେ ଯେ 
ରଜତ୍‌ଟା ଅଲୋଡ଼ା । ଘରର କୁଳାଙ୍ଗାର । ଏଣୁ ବରଂ ତାଂକୁ ଜିଛି ନ କହିବା ହିଁ ଭଲ । 

ଅନ୍ୟ ଦିଗରେ ଯଦି ସେ କିଛି ସ୍ଵପ୍ନ ଦେଖ୍‌ ନିଜର ପରିଚୟକୁ ପ୍ରତିଷ୍ଠା କରିବାକୁ 
ଚାହେଁ ଏବଂ ସେଥ୍‌ରେ ଅକୃତକାର୍ଯ୍ୟ ହେଲା, ତେବେ ଲୋକେ ହସିବେ । ତାକୁ ଧ୍କ୍କାର 
କରିବେ । ତା'ର ପୂରୁଷପଣିଆରେ ଅବିଶ୍ବାସ କରିବେ । 

କିନ୍ଧ ରଜତ୍‌ ଆଗରେ ବାଟ କ”ଣ ? ପରିବାରର ଏକମାତ୍ର ପୁତ୍ର ହୁସାବରେ 
ତା'ର କିଛି କର୍ଭବ୍ୟ ରହିଛି । ନଚେତ୍‌ ନିଜକୁ ଫଁ କେବେ ବି କ୍ଷମା ଦେଇପାରିବନି । 
ଜୀବନରେ ଏହିପରି ଏକ ଘଡ଼ିସନ୍ଧି ମୁହୁର୍ଭରେ କେତୋଟି କ୍ଲର୍କ ଚାକିରି ପାଇଁ ବିଜ୍ଞାପନ 
ବାହାରିବାର ସେ ଜାଣିବାକୁ ପାଇଲା। ମନରେ କିଛି ଆଶା ଓ ଭରସା ଆସିଲା । 
ଭାବିଲା ହୁଏତ କିଛି ଗୋଟିଏ ହୋଇଯିବ । ଫଳରେ ଅନ୍ତତଃ ପକ୍ଷେ ସେ ପୂଅର 
କର୍ଭବ୍ୟ ତ କରିପାରିବ ! ମାତ୍ର ଦଶ/ବାରୋଟି କ୍ଲର୍କ ଚାକିରି ପାଇଁ ଅଜ୍ଚସ୍ର 
ଆବେଦନକାରୀ । ସେ ଜାଣିବାକୁ ପାଇଲା, କାହାର କିଛି ସୁପାରିଶ୍‌ ନ ମିଳିଲେ, 
ଚାକିରିଟା ପାଇବା ଅସମ୍ଭବ । ନଚେତ୍‌ କିଛି ମୋଟା ଅଙ୍କର ଘୂଷ୍‌ ଦେବାକୁ ହିଁ ପଡ଼ିବ । 

ମାତ୍ର, ଏ ଦ୍ରଇଟି ଲୋଡ଼ା ଜିନିଷ ଭିତରୁ ରଜତ୍‌ ପାଖରେ ଗୋଟିଏ ବୋଲି କିଛି 
ନାହିଁ । କିଏ ତାକୁ ଜାଣିଛି ? ତା ବାପାର ପରିଚୟ କେତେ ଜଣଙ୍କୁ ଜଣା ? ରଜତ୍‌କୁ 
ବଡ଼ ହତାଶ ଲାଗିଲା । 

ତଥାପି ସାହସ କରି ରଜତ୍‌ ନିଜ ଅଞ୍ଚଳର ଏମ୍‌.ଏଲ୍‌.ଏ.ଙ୍କୁ ଦେଖା କଲା । 
ନିଜର ଶୋଚନୀୟ ପରିସ୍ଥିତି ବିଷୟରେ ଅବଗତ କରାଇଲା । ଏମ୍‌.ଏଲ୍‌.ଏ. ଜଣଙ୍କ 
ରଜତ୍‌କୁ ଆଗରୁ ଜାଣିଥୁଲେ । ବିଶ୍ଵବିଦ୍ୟାଳୟରେ ତା”ର କୃତିତ୍ସ ବିଷୟରେ ଶୁଣିଥୂଲେ । 
ସେ ତାକୁ ସାହାଯ୍ୟ କରିବାକୁ ରାଜି ହେଲେ । ଯେଉଁ ସଂସ୍ଥାର ଚାକିରି ପାଇଁ ବିଜ୍ଞାପନ 
ବାହାରିଥାଏ, ତାହାର ମୁଖ୍ୟଙ୍କ ପାଖକ୍ର ରଜତ୍‌ ବିଷୟରେ ସୁପାରିଶ କରି ଏକ ଚିଠି 
ଦେଲେ । ରଜତ୍‌ ନିଜେ ମଧ୍ଯ ସାକ୍ଷାତକାର ପାଇଁ ବେଶ୍‌ ଭଲ ଭାବରେ ପ୍ରସ୍ତତ ହେଲା । 
ମନରେ କାମନାର ଉଦୟ ଘଟିଲା ସେ ଏ ଚାକିରିଟି ନିଶ୍ଚୟ ପାଇଯିବ । 
ବିଶ୍ଵବିଦ୍ୟାଳୟର କୃତୀଛୀତ୍ର ରଜତ୍୍‌ ପାଇଁ ଏପରି ଏକ ଛୋଟ ଚାକିରି ପାଇବା ଆଦୌ 
କାଠିକର ପାଠ ହେବା କଥା ନୁହେଁ । ପୁଣି ଜଣେ ରାଜତୀତିଜ୍ଞଙ୍କର ସୂପାରିଶ ଅଛି 
ଯେ ! ସାକ୍ଷାତକାର ଦିନ ରଜତ୍‌ ଠିକ୍‌ ସମୟରେ ଉପସ୍ଥିତ ହେଲା ! ବୋର୍ଡ଼ର ଉପସ୍ଥିତ 
ସଦସ୍ୟମାନଙ୍କ ପ୍ରଶ୍ବର ସେ ଯଥାଯଥ ଉତ୍ତର ମଧ୍ଯ ଦେଲା । ସାକ୍ଷାତକାର ସରିବାର 
ଠିକ୍‌ ପୂର୍ବରୁ ସଂସ୍ଥାର ମୁଖ୍ୟ ଯେ କି ବୋର୍ଡ଼ର ଚେୟାରମେନ୍‌ ହୋଇ ବସିଥୂୁଲେ, ସେ 
ରଜଚତ୍‌କୁ କହିଲେ, ‘ତୁମ ନାମରେ ଯେଉଁ ସୁପାରିଶଟା ଆସିଛି ମିଃ ମହାପାତ୍ରଙ୍କ ଠାରୁ 
ତାହା ଆମେ ଦେଖୁଛୁ । କିନ୍ତୁ ତୁମେ ଏପରି ଗୋଟିଏ ସୂପାରିଶ ଆଣି ଭୂଲ୍‌ କଲ। 
ଆମ ସଂସ୍ଥାରେ ଏପରି ପ୍ରଭାବ ପକାଇଲେ ଆମେ ସମ୍ପୃକ୍ତ ବ୍ୟକ୍ତିଠାରୁ ଦୂରେଇ ରହିବାକୁ 
ଚେଷ୍ଟା କରୁ ।' 

ଅନେକ ସ୍ବପ୍ନରେ ମଜି ଯାଇଥ୍‌ବା ରଜତ୍‌ ଉପରେ ଯେମିତି ଚଡ଼କ ପଡ଼ିଲା । 
କଣ ତା'ର ଭୂଲ ? ନିଜର ପ୍ରକୃତ ଅବସ୍ଥାକୁ ଉପଯୁକ୍ତ ସ୍ତରରେ ପ୍ରତିଫଳନ କରାଇବା 

ଉଦ୍ଦେଶ୍ୟରେ ସେ ଏହି ସୂପାରିଶ୍‌ଟି ଆଣିଥୁଲା । ଏହାହିଁ କଂ”ଣ ତା'ର ପରିଣାମ ? 
ରଜତ୍‌ ଅତି ଭାରାକ୍ରାନ୍ତ ମନରେ ଫେରିଲା ! 

ସାକ୍ଷାତକାରର ସାତଦିନ ପରେ ଫଳ ବାହାରିଲା । ରଜତ୍‌ର ନାମ ତ ସେଥ୍‌ରେ 
ନ ଥୁଲା ! ମାତ୍ର ତାଲିକାଟି ଦେଖ୍‌ ସେ ଚମକି ପଡ଼ିଲା। ପ୍ରଥମ ନାମଟି ବୋର୍ଡ଼ର 
ଚେୟ୍ୟାରମ୍ୟାନ୍‌ଙ୍କ ଶଳାର । ଦ୍ଵିତୀୟ ଜଣକ ରଜତ୍‌ ସହ ବିଶ୍ଵବିଦ୍ୟାଳୟରେ ପଢୁଥୁଲା । 
ଅନେକ ଗୁଣ୍ଡାମି କରି ଶେଷରେ ଏମ୍‌.ଏ.ରେ ତୃତୀୟ ଶ୍ରେଣୀ ପାଇ ସେ ଗାଁରେ 
ବାପର ପ୍ରତିପତ୍ତି ହେତୁ ବ୍ୟବସାୟରେ ଲାଗିଥୁଲା । ତୃତୀୟ ବ୍ଯକ୍ତି ଜଣକ ଜଣେ ମନ୍ତ୍ରୀଙ୍କର 
ବ୍ୟକ୍ତିଗତ ସଚିବ ହୋଇ କାମ “କରୂଥ୍ଲା | ରଜତ୍‌ ଆଉ ତାଲିକା ଦେଖ ପାରିଲାନି । 

ବୋର୍ଡ଼ର ଚେୟାରମେନ୍‌ କ'ଣ ସେଦିନ ତାକୁ ଏଥୁପାଇଁ ଏତେ ଗମ୍ଭୀର ଭାଷଣଟିଏ 
ଦେଇଥ୍‌ଲେ ? ବୋଧହୁଏ ଉଦ୍ଦେଶ୍ୟ ଥୁଲା, ରଜତକୁ ସିଧା ଜଣାଇ ଦେବାକ୍ର ଯେ ସାମାନ୍ୟ 
ଏକ ସୂପାରିଶର କୌଣସି ମୂଲ୍ଯ ନାହିଁ। ଏହାଠାରୁ ଆହୁରି କିଛି ଅଧ୍‌କା ଲୋଡ଼ା । 
ବୋଧହୁଏ ସେହି କିଛି ଅଧୁକା'ର ଅର୍ଥ ହେଉଛି ବୋର୍ଡ଼ର ସଦସ୍ଯମାନଙ୍କ ସହ 
ଜଣାଶୁଣାରେ ରହିବା, ବା ସେମାନଙ୍କର କୌଣସି ଆତ୍ମୀୟ ସ୍ଵଜନ ହେବା ବା 
ପରିଶେଷରେ ଜିଛି ନ ହେଲେ, କୌଣସି ଉପାୟରେ କୌଣସି ବୋର୍ଡ଼ ସଦସ୍ଯଙ୍କ 
ପ୍ରିୟଭାଜନ ହେବା । 

ମାତ୍ର ରଜତ୍‌ ସେ କିଛି ସେହି ‘ଅଧୁକା'ଟା କରି ପାରିଲାନି, ବରଂ ଜଣେ 
ଏମ୍‌.ଏଲ୍‌.ଏ.ଙ୍କ ସୂପାରିଶ ଆଣିଥୁବାରୁ ଅଯୋଗ୍ୟ ବୋଳି ବିବେଚିତ ହେଲା । ରଜତ 
ମନେ ମନେ ଏ ପ୍ରକାର ଭଣ୍ଡାମୀକୁ ସଲାମ କଲା । ବୋଧହୁଏ ଆଜିକାଲି ଦୁନିଆରେ 
ଏପରି ଭଣ୍ଡାମୀ ନ କଲେ ବଞ୍ଚରହିବାଟା ଏକ ପ୍ରକାର ଅସମ୍ଭବ । ଯେଉଁମାନେ ବୋର୍ଡକୁ 
ଠିକ୍‌ ଭାବେ ପ୍ରଭାବିତ କରିପାରିଲେ, ସେହିମାନେ ହିଁ ଶେଷରେ ଜିତିଗଲେ । କିନ୍ତୁ ସେ 
ହାରିଗଲା ଏବଂ ସବ୍ରଠାରୁ ତାକୁ ଅଧୁକ ବାଧ୍ଲା ଏକ ମିଥ୍ଯା ଆରୋପ ଯୋଗୁ ! 
ଯେଉଁମାନେ ନେଇ ଆଣି ଥୋଇ ଜାଣିଲେ ସେମାନେ ଜିତିଗଲେ । ମାତ୍ର ସେ ହାରିଗଲା । 

ଏବେ ରଜତ୍‌ ଆଗରେ ଆଉ ବାଟ କଂଣ ? 

ବଞ୍ଚବାର ସବ୍ର ରାସ୍ତା ଯେପରି ବନ୍ଦ ହୋଇଗଲା । ସେ ଏକ ଅନ୍ଧାର ଟନେଲ୍‌ 
ଭିତରେ ଥ୍ବା ପରି ଅନୁଭବ କଲା । ମାତ୍ର ଏ ଟନେଲ୍‌ଟା ବହୁତ ଲମ୍ବା । ଆଲୁଅ 
ଦେଖୁବାକୁ ହେଲେ ତାକୁ ଆହୁରି ବହୁତ ବାଟ ଚାଲିବାକୁ ହେବ । ଅନେକ ଶ୍ରମ କରିବାକୁ 
ପଡ଼ିବ । ସେ ପାରିବ ତ ? 

ରଜତ୍‌ ଜଣେ ପୁଅ, ଆଉ ବଡ଼ ଭାଇ ମଧ୍ଯ । ନିଜର କର୍ଉବ୍ୟ ସମ୍ବନ୍ଧରେ ସେ 
ବେଶ୍‌ ସଚେତନ ଥୁଲେ ମଧ୍ଯ, ତା' ଆଗରେ କିଛି ଉପାୟ ନାହିଁ । ଭାବିଲା, ବାପାଙ୍କ 
ପାଖକୁ ଚିଠି ଲେଖୁବ କି ଯେ ସେ ଗାଁକୁ ଫେରିଯାଇ ନିଜର ଯେତିକି ଜମିଜମା ଅଛି 
ତାହା ଚାଷ ' କରିବ । ପୁଣି ଭାବିଲା, ନା, ସେ ଅନେକ ଦିନ ଧରି ନୀରବ ରହିଯିବ । 
ଘରେ ସମସ୍ତେ ଭାବିନେବେ, ରଜତ୍‌ ବୋଧହୁଏ ନିରୁଦ୍ଦିଷ୍ଟ ହୋଇଗଲା, ନଚେତ କେଉଁଠି 

ମରି ହଜିଗଲା ! ଏମିତି ଏକ ‘ଏପଟ ହେବ ନା ସେପଟ ହେବ” ଚିନ୍ତାରେ ପଡ଼ି ପଡ଼ି, 
ହଠାତ୍‌ ଦିନେ ସେ ଠିକ୍‌ କଲା ଗାଁକୁ ଫେରିଯିବ । ସେଠାରେ ହୁଏତ ନିଜର ଯାହାକିଛି 
ପୈତୃକ ସମ୍ପଭି ଅଛି, ତାହାକୁ ଭିତ୍ତିକରି କିଛି ଆରମ୍ଭ କରିବ। ଶେଷରେ ରଜତ 
ଗୀଁରେ ପହଞ୍ଚଲା । ବାପା ମାଆ ଓ ଭଉଣୀମାନେ ତାକୁ ଦେଖ୍‌ ଆଶ୍ଚର୍ୟ ହେଲେ । 
ରୋଗାକ୍ରାନ୍ତ ବାପା ଶେଷରେ ତାକୁ ସ୍ଵାଗତ କଲେ । 

ତାଂ ପରଦିନ ହଠାତ୍‌ ରଜତ ନିଜର ଚାଷଜମି ଆଡ଼କ୍ ମୁହାଁଇଲା । ବଞ୍ଚୁବାର 
ଏକ ମୋହ ହଠାତ୍‌ ପୂଣି ଯେମିତି ଉଜ୍ୀବିତ ହୋଇଉଠିଲା । ଏଠି ଆଉ କୌଣସି 
ଛଳନାର ପ୍ରଶ୍ନ ନାହିଁ। ନିଜର ତାକତ ଓ ପରିଶ୍ରମ ହିଁ ଲୋଡ଼ା । 

ରଜତ୍‌ ଆଶ୍ଵସ୍ତିରେ ନିଃଶ୍ବାସ ମାରି ଏହି ଜମିକୁ ଆପଣାର କରି ନେବାର 
ସଂକଳ୍ପବଦ୍ଧ ହେଲା । ଏହା ନିଶ୍ଚିତ ଭାବେ ଜମି ପ୍ରତି କୌଣସି ଆକର୍ଷଣ ଯୋଗୁଁ ନୁହେଁ, 
ବରଂ ବଞ୍ଚୁବାର ନୂତନ ପ୍ରସ୍ଥ ପକାରବାର ଆହ୍ଵାନ ଯୋଗୁ । ହୁଏତ ଏହି ପ୍ରସ୍ଥ ଉପରେ 
କିଛି ସ୍ଵପ୍ନ ଦେଖାଯାଇ ପାରେ, କିଛି କାମନା କରାଯାଇ ପାରେ । ତେଣୁ ଏହାକୁ 
ଆବୋରି ନେଲେ କ୍ଷତି କ'ଣ ? 

ଅନେକ ବଷ୍ଷ ପରେ ମାନସୀ ନିଜକୁ ମୂଲ୍ପ ମନେ କଲା | ଯେଉଁ ଏକ ଅପ୍ରାକୃତିକ 
ବନ୍ଧନ ଭିତରେ ସେ ବାନ୍ଧି ହୋଇ ପଡ଼ିଥୂଲା, ତାହା ଏତେ ଦିନର ସଂଗ୍ରାମ ପରେ 
ଖୋଲି ହୋଇଯାଇଛି । ସମ୍ବିତ ଶେଷରେ ତାକୁ ମୂକ୍ତି ଦେବାକୁ ରାଜି ହେଲା ! ମାନସୀ 
ନିଜେ ବି ଜାଣିନି ସମ୍ଭିତକୁ ସେ ତା'ର କ”ଣ ବୋଲି କହିବ । ସ୍ଵାମୀ ? ଯଦିଓ ଆଜିକୁ 
ସାତ ବର୍ଷ ତଳେ ସମ୍ଭିତକୁ ସେ ବିବାହ କରିଥୁଲା, ସେ ନିଜକୁ କଦାପି ସମ୍ପିତର ସ୍ତ୍ରୀ 
ବୋଲି ଭାବି ପାରିନି । ସମ୍ଭିତକୁ ଅବଶ୍ୟ ସେ ପ୍ରଥମେ ଘୃଣା କରୁ ନ ଥୁଲା, ମାତ୍ର 
ତାକୁ ଭଲ ପାଉ ନ ଥୁଲା । କାରଣ ସମ୍ଭିତ ତା” ଉପରେ ନିଜେ ହିଁ ଲଦି ହୋଇ 
ଯାରଥୂଲା । କଲେଜ ଜୀବନରେ ମାନସୀ ଯାହାକୁ ଭଲ ପାଉଥୁଲା, ସେ ଥୁଲା ପୂରା 
ମାତ୍ରାରେ ଖୁଆଲି । ସେହି ଦାଢ଼ୀ ରଖୁଥୁ୍‌ବା ଦୁଇଟି ଉପର ଜ୍ଲାସ୍‌ରେ ପଢ଼ୁଥ୍୍‌ବା ଆକାଶ 
ବେଶ୍‌ ଭଲ ଗୀତ ଗାଉଥୂଲା । ବୋଧହୁଏ ସେଥୁପାଇଁ ଅତି ମାତ୍ରାରେ ସେଣ୍ଟିମେଣ୍ଟାଲ 
ମାନସୀ ଆକାଶ ପ୍ରତି ଖୁବ୍‌ ଶୀଘ୍ର ଆକର୍ଷିତା ହୋଇଥୁଲା। ଆକାଶର ବିଶାଳ ଆକାଶ 
ପରି ହୃଦୟରେ ସେ ନିଜର ସ୍ଥାନ ବେଶ୍‌ ଦୃଢ଼ତା ସହ ଦଖଲ କରି ପାରିଥୁଲା । ଜାତି 
ତଥା ଅନେକ ସାମାଜିକ ବ୍ଯବଧାନ ସତ୍ତେ ଆକାଶ ମାନସୀକ୍ର ଗ୍ରହଣ କରିଥଲା । 
ବେଶ୍‌ ହସି ହସି କଲେଜ ଦିନଗୁଡ଼ିକ କଟି ଯାଇଥଲା । ପ୍ରେମିକ ପ୍ରେମିକା ହିସାବରେ 
ଆକାଶ ଓ ମାନସୀ କଲେଜରେ ବେଶ୍‌ ପରିଚିତ ମଧ୍ୟ ହୋଇ ଯାଇଥୂଲେ । ସମସ୍ତେ 
ଆଶା କରିଥୂଲେ ଉଭୟେ ପରସ୍ପରକ୍ୂ ବାହା ହେବେ । ମାତ୍ର ସମସ୍ତଙ୍କ ଆଭ୍ଚର୍ଯ୍ୟ କରି 
ଦିନେ ମାନସୀ ଓ ଆକାଶ ପରସ୍ତରଠାରୁ ଦୂରେଇ ଗଲେ ! 

ବାହାର ଲୋକ ଜାଣିଲେ ଯେ ମାନସୀ ବଡ଼ ଚାକିରି କରିଥୁବା ସମ୍ଭିତକୁ ବାହାହେବା 
ଲୋଭରେ ଆକାଶ ପରି ବେକାର ଯୁବକକୁ ପରିତ୍ଯାଗ କଲା । କିନ୍ତୁ ମାନସୀ ଜାଣେ 
ଆକାଶକର ଛାଡ଼ିବାର ଜୁଳନରେ ସେ କିପରି ଜଳ୍କଛି ! ପରସ୍ପରକୁ ଏତେ ଭଲ ପାଇଲା 
ପରେ ବି ମାନସୀ କେବେ ନିଜକୁ ଆକାଶ ଉପରେ ଜାହର୍‌ କରିପାରି ନ ଥୁଲା । ସବ୍ର 
କିଛି ଆକାଶ ତା ମନ ମୁତାବକ କରେ । ମାନସୀର ଅନେକ ଚଳଚଞ୍ଚଳତାକୁ ଆକାଶ 
ନିଜର ଖ୍‌ଆଲୀ ମନ ଭିତରେ ଚାପି ଦେଇଥ୍‌ୂଲା। ଛୋଟ ଛୁଆକୁ ମାଂ ଆକଟ କଲା 
ପରି, ଆକାଶ ଅନେକ ସମୟରେ ମାନସୀକୁ ବିରକ୍ତ ହୋଇ ଆକଟ କରିଛି। ଏହି 
ଆକଟ ହେବା ଭିତରେ ମାନସୀ ଅନୁଭବ କରିଛିଓସତେ ଯେପରି ତା”'ର ନାରୀତ୍ସ 
ଅନେକ ସମୟରେ ଅବହେଳିତ ହୋଇଛି, ଏପରିକି ଲାଞ୍ଚିତ ମଧ୍ୟ ହୋଇଛି । ବେଳେ 

ବେଳେ ମାନସୀ ଆକାଶକୁ ବୁଝି ପାରେନା । ସେ ପ୍ରକୃତରେ ତା” ଠାରୁ କ'ଣ ଚାହେଁ ? 
ମାନସୀର ପରିପାର୍ଶ୍ଵ ବେଶ୍‌ ସୀମିତ ଥୁଲା । 

ଘରେ ଏକମାତ୍ର ସନ୍ତାନ ହିସାବରେ ବାପ-ମୀଙ୍କର ବେଶ୍‌ ଗେହ୍ଲା ହୋଇଥୁଲା। 
ମୁହଁରୁ କିଛି କଥା ବାହାରିଲା ମାତ୍ରେ, ସେମାନେ ତାହା ପରିପୂର୍ଣ୍ଣ କରୁଥ୍‌ଲେ । 
କୌଣସିଥ୍‌ରେ ତା'ର ଅଭାବ ନ ଥୁଲା। ଘରେ ଦୁଇ ଚାରିଟା ଚାକର ମାନସୀର 
ପ୍ରତିଟି କଥାକୁ ପାଳନ କରିବା ପାଇଁ ଅପେକ୍ଷା କରିଥାନ୍ତି । ଫଳରେ ମାନସୀ କେବଳ 
ବାହ୍ୟ ଜଗତରେ ଅନ୍ୟମାନଙ୍କ ଉପରେ ନିର୍ଭରଶୀଳ ହେଲାନି, ନିଜର ମାନସିକ ରାଜ୍ୟରେ 
ମଧ୍ୟ ଅନ୍ୟ ଉପରେ ନିର୍ଭର କରିବାକୁ ଆରମ୍ଭ କଲା । ଏପରି କି କେଉଁଠିକି ଯିବ ନ 
ଯିବ, କାହା ସହିତ ମିଶିବ ନ ମିଶିବ ଇତ୍ଯାଦି ସବରର ଫଇସଲା ସେ ନିଜର ମା' 
ବାପୀଙ୍କ ଉପରେ ଛାଡ଼ି ଦେଲା । ଅନେକ ବର୍ଷ ପରେ ଆଜି ମାନସୀର ଯେତେବେଳେ 
ଏସବୁ କଥା ମନେ ପଡ଼େ, ସେତେବେଳେ ସେ ନିଜ ବିପକ୍ଷରେ ନିଜେ ବିଦ୍ରୋହୀ 
ହୋଇଉଠେ । କେଉଁ ମାନସିକ ପରିସ୍ଥିତିରେ ସେ ନିଜକୁ ଅନ୍ୟମାନଙ୍କ ହାତରେ ସମର୍ପି 
ଦେଇଥୁଲା, ତାହା ସେ ବ୍ରଝିପାରେନା। ହୁଏତ ଏହା ନିଜର ଦୁର୍ବଳତାର ପରିଣାମ 
ହୋଇପାରି ଥାଏ । ନଚେତ୍‌ ନିଜ ଉପରେ ନିଜର ବିଶ୍ଵାସ ନ ଥ୍ବାର ଫଳ 
ହୋଇପାରିଥାଏ । ଆକଶକୁ ତା'ର ଭଲ ପାଇବାଟା ମଧ୍ଯ ମୂଳରୁ ବାପମାଆଙ୍କର 
ଏକ ପ୍ରକାର ଲଦି ଦେବା ହିଁ ଥୁଲା । ଅବଶ୍ୟ ପରେ ପରେ ସେ ଆକାଶକୁ ଖୁବ୍‌ ଭଲ 
ପାଇଥୁୂଲା | ଆକାଶ ଥୁଲା ମାନସୀର ବାପାଙ୍କର ଜଣେ ଅତି ଅନ୍ତରଙ୍ଗ ବନ୍ଧୁଙ୍କର ପୁତ୍ର । 
ପାରିବାରିକ ସମ୍ପର୍କ ସୂତ୍ରରୁ ଉଭୟ ପରସ୍ତରକୁ ଜାଣିଥ୍‌ଲେ ମଧ୍ୟ ମାନସୀର ବାପା 
ଆଉ କିଛି ଅଧ୍କା ଚାହିଁଥୁଲେ । ଆକାଶ ଓ ମାନସୀ ମଧ୍ୟରେ ସମ୍ପର୍କ ବଢ, ଉଭୟ 
ଉଭୟଙ୍କୁ ଅନ୍ତରଙ୍ଗ ଭାବେ ଜାଣନ୍ତୁ ଓ ଶେଷରେ ବିବାହ କରନ୍ତୁ । ମାନସୀ ପ୍ରଥମେ 
ପ୍ରଥମେ ଆକାଶକୁ ଭଲ ପାଇବା କଥା ଭାବିପାରି ନ ଥୁଲା । ତାକୁ କେବଳ ଜଣେ 
ବନ୍ଧୁ ହିସାବରେ ଗ୍ରହଣ କରିଥୁଲା। ମାତ୍ର ତା' ବାପା-ମା” ଉଭୟେ ତାଂ” ଉପରେ 
ରୀତିମତ ଏକ ପ୍ରକାର ମାନସିକ ଚାପ ଦେବାକୁ ଲାଗିଲେ ! ପରିଣାମରେ ସେ କ୍ରମଶଃ 
ଆକାଶକୁ ଭଲ ପାଇବାକୁ ବାଧ୍ୟ ହେଲା। ତାପରେ ଆକାଶର ରୋମାଣ୍ଟିକ୍‌ କଣ୍ଠସ୍ଵର 
ତା” ଭିତରେ ପ୍ରେମର ମୂଚୁନା ଆଣିଲା । ମାତ୍ର ଆକାଶର ବ୍ୟବହାର ମାନସୀକୁ ତା'ର 
ସଂପୂର୍ଣ୍ଣ ନିକଟତର କରିପାରି ନ ଥୁଲା । ସେଥୁପାଇଁ ବୋଧହୁଏ ତା'ର ପାଠପଢ଼ା 
ସରିଲା ପରେ ସମ୍ମିତ ସହ ଯେତେବେଳେ ତା”ର ବାହାଘର ପ୍ରସ୍ତାବ ପଡ଼ିଲା 
ସେତେବେଳେ ସେ କେଉଁ ଏକ ଅବଶ ମନରେ ନିଜର ସମ୍ମତି ଜଣାଇଥୁଲା । ଅବଶ୍ୟ 
ନିଜର ସନ୍ତାନ ପାଇଁ ସର୍ବଦା ସ୍ଵାଥପର ତା'ର ବାପା ମାଂ ତାକୁ ସମ୍ଭିତକୁ ବାହା ହେବା 
ପାଇଁ ଅନେକ ଭାବେ ପ୍ରବର୍ଭାଇ ଥ୍‌ଲେ । ଘରୋଇ ସମ୍ପର୍କର ଦ୍ବାହି ନେଇ ଯେଉଁ ଆକାଶ 
ଦିନେ ‘ଭାଇ ରୁ ପ୍ରେମିକ ହୋଇଥଲା, ସେ ପୁଣି ଦିନେ ପରିତ୍ୟକ୍ତ ହେଲା । ମାନସୀର 

ମାନସରୁ କ୍ରମଶଃ ଆକାଶର କଣ୍ଠସ୍ଵର ଦୂରେଇ ଗଲା । ସେ ସାଜିଲା ସମ୍ଭିତର ବୃ 
ଆଉ ସ୍ତ୍ରୀ । 

ଜିନ୍ଧ ଥରେ ଯେଉଁଠି ମନଟା ବାନ୍ଧି ହୋଇଥଲା, ସେ ମନଟା ଆଉ କେଉଁଠି 
ବାନ୍ଧି ହେଲେବି ଆଉ ସେତେ ଶକ୍ତ ହୋଇପାରିଲାନି । ସମ୍ଭିତର ଧନ, ମାନ, ଷ୍ଟାଟସ୍‌ 
ଇତ୍ୟାଦି ଆକାଶଠାରୁ ଯେ ବହୁତ ଉଚ୍ଚରେ ଥୁଲା, ସେଥୂରେ ସହେହ ନାହିଁ, କିନ୍ୁ ସ୍ତ୍ରୀ 
ହେଲା ପରେ ବି ଓ ରାତି ରାତି ସମ୍ଭିତର ଶଯ୍ୟାସଟ୍ଗିନୀ ହେଲା ପରେ ମଧ୍ୟ ସେମାନଙ୍କ 
ମଧ୍ୟରେ ଯେପରି ଏକ ଦୂରତ୍ନ ରହିଲା । 

ମାନସୀ ପ୍ରକୃତରେ ଭାଙ୍ଗି ପଡ଼ିଲା । ଯେଉଁ ଡାଳରେ ଗୋଡ଼ ଥୋଇଲା ସେ ଡାଳ 
ଭାଙ୍ଗି ପଡ଼ିଲା । ପ୍ରେମିକକୁ ସ୍ଵାମୀ କରିପାରିଲାନି, କି ସ୍ଵାମୀକୂ ପ୍ରେମିକ କରିପାରିଲାନି । 
ତା' ପାଇଁ ସ୍ଵାମୀ ଓ ପ୍ରେମିକ ପରସ୍ତରଠାରୁ ଅଲଗା ହୋଇ ରହିଗଲେ । ଜୀବନଟା 
ତାଂ ପାଇଁ ଅଧୂରା ରହିଗଲା ପରି ମନେହେଲା । 

ଆଜି ଅଫିସ୍‌ ଯିବା ପୂର୍ବରୁ ସମ୍ବିତ ଯେତେବେଳେ ତାକୁ କିଛି ଡାଇଭର୍ସ ପେପର 
ଦେଇ ଦସ୍ତଖତ କରିବାକୁ କହିଲା, ସେତେବେଳେ ମାନସୀର ପ୍ରଥମ ପ୍ରତିକ୍ରିୟା ଥୁଲା 
ହଠାତ୍‌ ଏକ ପିଞ୍ଜରାବଦ୍ଧ ପକ୍ଷୀ ମୁକ୍ତ ହେବା ପରି |! ହଠାତ୍‌ ତାକୁ ଏକ ଅସୀମ ଆକାଶର 
ଆହ୍ାନ୍‌ ଶୁଣା ହେଲା । ସେ ଆହ୍ଵାନରେ ଥୁଲା ଏକ ନବ ଆବିଷ୍କୃତ ନାରୀତ୍ଵର ଚେତନା । 
ରନ୍ଦ୍ରଧନୁର ସପ୍ତରଙ୍ଗ ହଠାତ୍‌ ଏକାଠି ଝିଲିମିଲି ହୋଇ ଉଠିଲେ । ସମ୍ଭିତ ଅଫିସ୍‌କୁ 
ଚାଲିଗଲା । ମାନସୀ ନିଜର ଭବିଷ୍ଯତ କର୍ମପନ୍୍ରା ଭାବିବାକୁ ଲାଗିଲା । କିନ୍ତ ସବୁ 
ଭାବନା ଯେପରି ତା'ର ଏକମାତ୍ର ସନ୍ତାନ ପାଞ୍ଚ ବର୍ଷର ପୁତ୍ର ସଂଜୟକୂ କେନ୍ଦ୍ରୀଭୂତ 
କଲା । ନିଜ ନାରୀତ୍ଵର ଏକମାତ୍ର ପରିପ୍ରକାଶ ହେଉଛି ସଂଜୟ । ଜଣେ ପ୍ରେମିକା ଓ 
ସ୍ତ୍ରୀ ହେବାରେ ଅସଫଳ ହେବାପରେ, ମାନସୀ ଚାହୁଁଛି ଜଣେ ସଫଳ ମା” ହେବା 
ପାଇଁ । ସେଥ୍ପାଇଁ ସଂଜୟକୁ ବହୃତ ଜୋର୍‌ରେ ସେ ଜାବୋଡ଼ି ଧରିଛି। ତା'ର 
ପୃଥ୍ବୀଟା ସେ କେବଳ ସଂଜୟମୟ କରି ଦେଇଛି, ଯେଉଁଠି କି ଆକାଶ ବା ସମ୍ଭିତ 
କାହାର ସ୍ଥାନ ନାହିଁ । ଏବେ ଯଦି ସେ ସମ୍ଭିତଠାରୁ ବିଚ୍ଛିନ୍ନ ହୋଇଯାଏ ତେବେ ସଂଜୟ 
ମଧ୍ୟ ତାଂ ଠାରୁ ଦୂରେଇ ଯାଇପାରେ । କୋର୍ଟ ହୁଏତ ଫଇସଲା କରିପାରେ ଯେ 
ସଂଜୟ ବାପା ପାଖରେ ରହିବ । ସେ ପରିସ୍ଥିତିରେ ମାନସୀ ବଞ୍ଚିବ କେମିତି ? ତା'ର 
ଅବଲମ୍ବନ କ'ଣ ହେବ ? 

ଯେଉଁ ବାପାମାଂଙ୍କର ପରାମର୍ଶରେ ମାନସୀ ଆକାଶକୁ ଛାଡ଼ି ସମ୍ଭିତର ହାତ 
ଧରିଥୁଲା, ତାଙ୍କ ସେ କ”ଣ ବା ପଚାରିବ ? ସେମାନେ ତ ବାହାଘର ପରେ ପରେ 
ସମ୍ବିତ ସହ ରୀତିମତ ଯୁଦ୍ଧ କରିବା ଆରମ୍ଭ କରି ଦେଇଥୁଲେ । ବୋଧହୁଏ ବାହାଘର 
ବଜାରରେ ଏତେ ଓଜନିଆ ଥୁବା ସମ୍ବିତ ବାହାଘର ପରେ ପରେ ହଠାତ୍‌ ତା'ର ଓଜନ 
ହରାଇ ବସିଲା । ମାନସୀର ବାପା ମାଂ ପ୍ରତି ମୁହୁର୍ଭରେ ସମ୍ଭିତକୁ ନିୟନ୍ତ୍ରଣ କରିବାକୁ 
ଚାହିଁଲେ । ଆଉ ଆଜନ୍ସ ବାପାମା? ଉପରେ ଏତେ ନିର୍ଭରଶୀଳ ଥୁବା ମାନସୀ ମଧ୍ଯ 

ବାପାମାଂଙ୍କର ହି ପକ୍ଷ ନେଲା। ସେ ମଧ୍ଯ ସମ୍ଭିତ ପ୍ରତି କ୍ରମଶଃ ଏକ ବିଦ୍ରେଷ 
ଭାବର ଶିକାର ହେଲା । ଅବଶ୍ଯ ଏହା ବହୁ ପରିମାଣରେ ଯେ ତ'ର ଆକାଶ ପ୍ରତି 
ଅବଚେତନ ମନରେ ରହିଯାଇଥ୍‌ବା ପ୍ରେମର ପରିପ୍ରକାଶ, ଏଥ୍‌ରେ ସନ୍ଦେହର ଅବକାଶ 
ନ ଥ୍ଲା। 

ଆକାଶର ସେହି ଆକଟ ଓ ନିୟନ୍ତ୍ରଣ ଭିତରେ ହିଁ ମାନସୀ ତା'ର ନାରୀତ୍ସକୁ 
ଆବିଷ୍କାର କରୁଥଲା ! ବେଳେ ବେଳେ ଆକାଶର ବ୍ୟବହାରରେ ସେ ବ୍ୟଥ୍ତ ହେଉଥ୍‌ଲେ 
ମଧ୍ୟ, ଆକାଶ ଥୁଲା ତା” ପାଇଁ ଏକ ସଂପୂର୍ଣ୍ଣ ଭିନ୍ନ ଚରିତ୍ର । ପାରିବାରିକ ସମ୍ପର୍କରୁ 
ପ୍ରଥମେ ଭାଇ”? ହୋଇଥବା ଆକାଶ ମାନସୀକ୍ର ବେଶ୍‌ ଭଲ ପାଉଥୂଲା ! ତା'ର ପଢ଼ାରେ 
ମଧ୍ୟ ସେ ସାହାଯ୍ୟ କରୁଥଲା । ସେହି ସମ୍ପର୍କ କ୍ରମେ ପ୍ରେମରେ ପରିଣତ ହେଲା। 
ମାନସୀ ଆକାଶକୁ ଭାଇ” ଡାକିବା ପରିବର୍ଭେ କେବଳ ଆକାଶ? ବୋଲି ଡାକିବାକୁ 
ଲାଗିଲା । ଆକାଶର ମାନସୀଙ୍କ ଘରକୁ ଇଚ୍ଛାନୁଯାୟୀ ଯିବା ଆସିବା କରିବାର ଅଧ୍‌କାର 
ଥୁଲା । ମାନସୀର ବାପାମା? ମଧ୍ୟ ଆକାଶକୁ ଏଥ୍‌ପାଇଁ ଉତ୍ସାହ ଦେଉଥ୍‌ଲେ । ସେହି 
ଉତ୍ସାହର ସଦ୍ରପଯୋଗ କରି ଆକାଶ ଯେ ମାନସୀର ନିକଟତର ହେବାକୁ ଚେଷ୍ଟା ନ 
କରିଛି, ତାହା ନୁହେଁ । ମାନସୀ ମଧ୍ୟ ନୂଆ ନୂଆ ଖଣ୍ଡିଉଡ଼ା ଦେଉଥ୍‌ବା ପକ୍ଷୀଟି ପରି 
ନୂଆ କଲେଜରେ ଭର୍ଜି ହୋଇଥୁଲା । ସେ ଆକାଶ ଭାଇଙ୍କ ବାହୁବନ୍ଧନ ବା ଉଷ୍ଟ ଚୁମ୍ବନ 
ବା ଅନ୍ୟ କିଛି ବ୍ଯବହାରରେ କେବେ ବି ଆରମ୍ଭରୁ ମାଇଣ୍ଡ କରୁ ନ ଥୁଲା । କାରଣ 
ଆକାଶର ପୌରୁଷରେ ସେ ମୂଗ୍ଧ ହେଉଥଲା । ତା'ର ଗୀତରେ ସେ ସମ୍ମୋହତ 
ହୋଇଥଲା | ଏଣୁ ବାପାମାଂଙ୍କର ପ୍ରରୋଚନାରେ ଆକାଶ ଭାଇ ପ୍ରେମିକ ହୋଇଯିବାକୁ 
ବେଶି ଡ଼େରି ଲାଗି ନ ଥଲା । 

ମାତ୍ର ବିଧ୍ର ବିଧାନ ଥୁଲା ଅନ୍ୟ ପ୍ରକାରର । ମାନସୀକୁ ଆକାଶ ଠାରୁ ଦୂରେଇ 
ଯିବାକୁ ପଡ଼ିଲା । ଆକାଶର ମଧ୍ଯ କିଛି ସମସ୍ଯା ଥୁଲା । ସେ ମଧ୍ଯ ନିଜକୁ ମାନସୀ 
ପାଇଁ ଏକ ଉପଯୂକ୍ତ ସ୍ଵାମୀ ହେବାର ଆଶା ରଖୁପାରିଲାନି। ତାପରେ ଅବଶ୍ଯ କିଛି 
ଜାତିଗତ ପାର୍ଥକ୍ୟ ଥୂଲା । କିନ୍ତୁ ସହଜରେ ସମାଧାନ କରାଯାଇ ପାରିଥାଆନ୍ତା । ଏପରି 
ଏକ ଘଡ଼ିସନ୍ଧି ମୂହୂରଁରେ ସମ୍ବିତ ଘରୁ ମାନସୀ ପାଇଁ ଯେଉଁ ଲୋଭନୀୟ ପ୍ରସ୍ତାବ 
ଆସିଲା, ତାହାକୁ ମାନସୀର ବାପାମା' ଏଡ଼େଇ ପାରିଲେନି । 

ଫଳରେ ସମ୍ବିତ ସହ ମାନସୀର ବିବାହ ହୋଇଗଲା । ପ୍ରେମିକ ସ୍ଵାମୀ ହୋଇ 
ପାରିଲାନି । ଅନ୍ୟ ଏକ ଅଜଣା ପୂରୁଷ ହେଲା ସ୍ବାମୀ ¦ କିନ୍ତୁ ମାନସୀ ଉପରେ ଆକାଶର 
ଯେଉଁ ଭାଇ ଏବଂ ପରେ ପ୍ରେମିକର ପ୍ରଭାବ ପଡ଼ିଥ୍ଲା, ତାହା ସେ ଆଦୌ ଦୂରେଇ 
ଦେଇ ପାରିଲାନି । ଏହାର ଫଳ ସ୍ଵରୂପ ମାନସୀ ଓ ସମ୍ବିତ ମଧ୍ୟରେ ସ୍ଵାମୀ ସ୍ତ୍ରୀର 
ବ୍ରଝାମଣା ପ୍ରତିଷ୍ଠା ହୋଇ ପାରିଲାନି । ବିବାହ ପରଠାରୁ ପରସ୍ପର ମଧ୍ୟରେ ଅସନ୍ତୋଷର 
ବହ୍ନି ଜଳିବା ଆରମ୍ଭ କଲା । ସମ୍ବିତ ଜଣେ ସ୍ଵାମୀ । କିନ୍ତ ସେ ସ୍ଵାମୀତ୍ଵ ଜାହିର କରିବାରେ 
ମାନସୀ ଖୁସି ହୋଇପାରିଲାନି। ତା”ର ନାରୀତ୍ସର ପ୍ରେମିକା ଅବତାରଟି ସମ୍ଭିତ୍‌ର 

ସ୍ଵାମିତ୍ସ ଆଗରେ ମୁଣ୍ଡ ନୂଆଇଁବାକ୍ର ପ୍ରସ୍ତୁତ୍‌ ନ ଥୁଲା । ଫଳରେ ସମ୍ଭମିତ୍‌ ଓ ମାନସୀର 
ସମ୍ପର୍କରେ ସର୍ବଦା ତିକ୍ତତା ହିଁ ଲାଗି ରହିଲା । ଅବଶ୍ୟ ତାହାରି ମଧ୍ୟରେ ହିଁ ସଂଜୟର 
ଜନ୍ମ ହେଲା । ମାନସୀର ନାରୀତ୍ୂର ଏକ ନୂତନ ବିଭାଗର ଉନ୍ମୋଚନ ହେଲା । ସେ 
ହେଲା ମା” । ଜଣେ ପ୍ରେମିକା ଓ ସ୍ତ୍ରୀ ହେବାରେ ଅସଫଳ ହେବା ପରେ ସେ ଭାବିଥୁଲା 
ସଂଜୟର ସାହାରାରେ ହୁଏତ ତା'ର ଦିନଗୁଡ଼ିକ ଭଲରେ କଟିଯିବ । ସଂଜୟ, ମା'ର 
ଅନୁଗାମୀ ହେବାକୁ ଲାଗିଲା । ଏପରିକି ସେ ମା” ବିନା ନର୍ସରୀ ଯିବାକୁ ମଧ୍ୟ କାନ୍ଦିଲା 
ଓ ଘରେ ବାହାରେ ତା'ର ସମଚୟସ୍କ ପିଲାଙ୍କ ସହ ଖେଳିବାକୁ ଭୟ କଲା। ଏ 
ବିଷୟରେ ସମ୍ଭିତ ମାନସୀକ୍ର ବାରମ୍ବାର ସଚେତନ କରାଇଲେ ମଧ୍ୟ ମାନସୀ ନିରବ । 
ସେ ମନେ ମନେ ଏକ ଆତ୍ମସନ୍ତୋଷ ପାଇବାକୁ ଲାଗିଲା ଯେ, ଏହିପରି ଉପାୟରେ 
ସେ ସଂଜୟକୁ ସମ୍ଭିତଠାରୁ ଦୂରେଇ ରଖ୍‌ପାରିଛି । ସଂଜୟ ଗୋଟା ପଣେ ତା'ର ! 
ସମ୍ଭିତର ତା' ଉପରେ ଆଦୌ ଅଧ୍କାର ନାହିଁ । ସମ୍ବିତ ଯଂଜୟର ବାପ ହେଲେ ମଧ୍ୟ 
ସଂଜୟ ତାଙ୍କର ପୁଅ ନୁହେଁ ! 

ମାନସୀର ଏହି ଗୋଟାପଣେ ସଂଜୟ ଉପରେ ଏକଚାଟିଆ ରାଜୁତି କରିବା 
ବ୍ୟାପାରକୁ ସମ୍ଭିତ ଆଦୌ ବରଦାସ୍ତ କରିପାରିଲାନି । ଫଳରେ ଉଭୟଙ୍କ ମଧ୍ଯରେ 
ବାରମ୍ବାର ଯୁକ୍ତିତର୍କ ଲାଗିଲା । ଏପରିକି ସଂଜୟର ସାମନାରେ ମଧ୍ୟ ଉଭୟ ପରସ୍ପରକୁ 
ଆକ୍ଷେପ କରିବାକୁ ଛାଡ଼ିଲେନି । 

ଆଜି ସମ୍ଭିତଠାରୁ ଧମକ ପାଇଲା ପରେ ମାନସୀ ନିଜକୁ ନିଜେ ବିଶ୍ଳେଷଣ 
କରିବାକୁ ଲାଗିଲା। ସେ ଯେ ନିଜର ଦୋଷତୁଟି ବ୍ରଝିପାରିନି, ତାଂ ନୁହେଁ । ସେ 
ଜାଣେ ତା'ର ଦ୍ରର୍ବଳତା । ସେ ବୂଝିଛି ନିଜର ଦୋଷ କେଉଁଠାରେ । ମାତ୍ର ସେ ଚାହୈନା 
ନିଜର ଦୁର୍ବଳତାକୁ ସମ୍ବିତ ଆଗରେ ପ୍ରକାଶ କରିବା ପାଇଁ । କାରଣ ତା'ର ଭୟ 
ହୁଏତ ସମ୍ବିତ ତା” ଦୁର୍ବଳତାର ଫାଇଦା ଉଠାଇପାରେ ! 

ସମ୍ଭିତ ଅଫିସ୍‌ ଗଲା ପରେ ମାନସୀ ନିଜ ବାପଘରକୁ ଫୋନ୍‌ ଲଗାଇଲା । ସବ 
କଥା ବାପାମାଂଙ୍କ କହିବାକୁ ହେବ। ତା” ପକ୍ଷେ ସମ୍ବିତ ସହ ଆଉ ଏକାଠି ରହିବା 
ସମ୍ଭବ ନୁହେଁ । ଏ କଥା ସ୍ପଷ୍ଟରୂୁପେ ତାକୁ ବାପାମାଂଙ୍କୁ କହ ଦେବାକୁ ହେବ । 

ମାନସୀ ଫୋନ୍‌ରେ ମା”କୂର ସବ୍ର ଜଣାଇ ଦେଲା । 

କୌଣସି କାରଣରୁ ତା'ର ବାପା ମା” ପ୍ରଥମରୁ ହିଁ ସମ୍ଭିତକୁ ଭଲ ପାଆନ୍ତି 
ନାହିଁ । ସମ୍ବିତ ସହ ମାନସୀର ବିବାହ କରି ସେମାନେ ଯେ ଭୂଲ୍‌ କରିଛନ୍ତି, ତାହା 
ସେମାନେ ଚାରିଆଡ଼େ କହି ବୂଲନ୍ତି । ଏ କଥା ନିଜ ଝିଅକ୍ର ମଧ୍ୟ ବାରମ୍ବାର କହିଛନ୍ତି । 
ସମ୍ବିତ ଭଳି ପିଲା ମାନସୀର ବାପାମାଂ”ଙ୍କ ଘେର ଭିତରେ ନିଃଶ୍ବାସ ନେବାକୁ କଷ୍ଟ 
ଅନୁଭବ କଲା । ମାନସୀକୁ ସମ୍ବିତ ସହ ବାହା ଦେଇ ସେମାନେ ଯେପରି ସମ୍ଭିତକୁ 
ଦୟା ଦେଖାଇଛନ୍ତି ! ଏହା ହିଁ ବୋଧହୁଏ ମନରେ ରଖୁ ମାନସୀର ବାପା-ମା” ସମ୍ଭିତକୁ 
ନିଜ ଇଛ୍ଥାନୁସାରେ ବ୍ୟବହାର କରିବାକୁ ଲାଗିଲେ । ମାନସୀ-ସମ୍ବିତ ମଧ୍ୟରେ ସ୍ଵାମୀ- 

ସ୍ତ୍ରୀ ସମ୍ପକରେ ସେମାନେ ହସ୍ତକ୍ଷେପ କରିବାକ୍ର ଲାଗିଲେ । ମାନସୀ ତ ଆଗରୁ ବାପା- 
ମା'ଙ୍କ ରାଜୂତିରେ ନିଜକୁ ସମର୍ପି ଦେଇଥୁଲା ! ତେଣୁ ତା” ପକ୍ଷରେ ତା'ର ପାରିବାରିକ 
ଜୀବନରେ ବାପାମାଂଙ୍କ ହସ୍ତକ୍ଷେପ ସ୍ବାଗତଯୋଗ୍ୟ ହେଲା । ଏପରିକି ଡ୍ରଇଂରୂମ୍‌ରେ 
କେଉଁ ସୋ-ପିସ୍‌ଟି କେଉଁଠି ରହିବ, ତାହା ମଧ୍ଯ ମାନସୀର ମାଂଙ୍କର ନିଦଦେଶରେ 
ହେଲା । ଯେତେବେଳେ ତା’ ମାଂ ବାପା ମାନସୀ ଘରକୁ ବୁଲିବାକୁ ଆସନ୍ତି, ସେମାନେ 
ହିଁ ନିର୍ଦେଶ ଦିଅନ୍ତି ଘରେ କ”ଣ ରନ୍ଧା ହେବ। 

ନିଜ ନାରୀତକୁ ପିଏ ଛୋଟବେଳୁ କୌଣସି ନା କୌଣସି ଆଶ୍ରା ସାହାଯ୍ୟରେ 
ଦଣ୍ଡାୟମାନ କରିଥଲା, ତାକୁ ତା” ବାପା-ମାଂଙ୍କର ଏପରି ହସ୍ତକ୍ଷେପ ମଧୁମୟ ଲାଗିଲା । 
ବିଚରା ସମ୍ଭିତ କିନ୍ତୁ ଏ ସବୁ ବରଦାସ୍ତ କରିପାରିଲା ନାହିଁ । ମାନସୀ ତାର ସ୍ତ୍ରୀ । 
ସଂଜୟ ତା'ର ପୂଅ ଏବଂ ଏ ତା'ର ଘର |! ଏଣୁ ସେ ଯେତେବେଳେ ମାନସୀ ଆଗରେ 
ଏହାର ପ୍ରତିବାଦ କଲା, ମାନସୀର ବାପା-ମା” ତାକୁ ଘୃଣା କରିବାକୁ ଲାଗିଲେ । 
ଏପରି କି ଚାରିଆଡ଼େ କହି ବ୍ରଲିଲେ ଯେ ସମ୍ବିତ ମାନସୀକୁ ନିର୍ଯ୍ୟାତନା ଦେଉଛି । 
ଏପରି କି ସେମାନେ ସମ୍ଭିତର ସଂଜୟ ଉପରେ ପିତ୍ତିତ୍ଵର ମଧ୍ଯ ବିଭିନ୍ନ ଆଳରେ 
ଆଘାତ ଦେବାକ୍ର ଲାଗିଲେ । 
`” ସହ୍ଯ କରିବାର ଏକ ସୀମା ଥାଏ। ସମ୍ଭିତ ଦିନେ ରୋକ୍‌ଠୋକ୍‌ ମାନସୀର 
ବାପାମାଂଙ୍କୁ ତା'ର ପାରିବାରିକ ବ୍ୟାପାରରେ ମୁଣ୍ଡ ନ ଖେଳେଇବାକୁ ତାଗିଦ୍‌ 
କରିଦେଲା । ବାସ୍‌, ତା'ପର ଠାରୁ ସେମାନେ ଝିଅର ଘରକୁ ଆସିବା ବନ୍ଦ କରି 
ଦେଲେ, କିନ୍ତୁ ସମ୍ଭିତ ନାମରେ ଚାରିଆଡ଼େ ମିଥ୍ଯାରୋପ ଖେଳାଇବାକୁ ଲାଗିଲେ । 
ତାଙ୍କ ଝିଅ ହୁଏତ ଆକାଶକୁ ବିବାହ କରିଥ୍‌ଲେ ଭଲ ହୋଇଥାଆନ୍ତା ! 

ମାନସୀର ମା” ଫୋନ୍‌ରେ ଡାଇଭର୍ସ କଥା ଶୁଣି ତାକୁ ଅଭିନନ୍ଦନ ଜଣାଇଲେ ! 
ତାଙ୍କ ମତରେ ତାଙ୍କ ଝିଅ ଏବେ ଆଜାଦ୍‌ ହୋଇଯିବ । ସମ୍ବିତ ଭଳି କଦର୍ଯ୍ୟ ଲୋକର 
କବଳରୁ ମୂକ୍ତ ହୋଇ ମାନସୀ ଏବେ ଅନେକ କିଛି କାମ କରିପାରିବ । ତା” ଭିତରେ 
ଯେଉଁ ଟାଲେଣ୍ଢ୍‌ ଅଛି, ତାହାର ଏବେ ସଦ୍ରପଯୋଗ କରିପାରିବ ! | 

ମାତ୍ର ମାନସୀ ନିରବ । ଚାରିଟା ବାଜିବ। ସଂଜୟ ସ୍କୁଲରୁ ଫେରିବ । ତାପରେ 
ସମ୍ଭିତ ଫେରିବ । ସମ୍ଭିତକୁ ଆଜି ହିଁ ଡାଇଭର୍ସ ପେପର୍‌ ଦସ୍ତଖତ କରି ଫେରାଇବାକୁ 
ପଡ଼ିବ । ସମ୍ବିତ ଅଫିସ୍‌ ଯିବା ପୂର୍ବରୁ ଯେତେବେଳେ ମାନସୀକୁ ଡାଇଭର୍ସ କଥା 
କହିଥୂଲା, ସେତେବେଳେ ସେ ପ୍ରଥମେ ଖୁସି ହୋଇଯାଇଥୁଲା । କିନ୍ତୁ କ୍ରମଶଃ ତା? 
ଭିତରେ ଏକ ଅବଶ ଭାବ ମାଡ଼ି ଆସିଲା । ସଂଜୟ ତାଂ ଆଖୁ ଆଗରେ ନାଚିଲା । 

ଜଣେ ପ୍ରେମିକା ଓ ସ୍ତ୍ରୀ ହିସାବରେ ସେ ଅସଫଳ ହୋଇଛି ।, ନାରୀତୁୂର ଏ 
ଯେଉଁ ଆବଶ୍ୟକୀୟ ଦିଗ ଦ୍ରଇଟି ତା” ପାଇଁ ଯେମିତି ପ୍ରହେଳି କାମୟ ହୋଇଯାଇଛି । 
କେବଳ ବୋଧହୁଏ ତା ନାରୀତ୍ସର ମାତୃତ୍ଵ ଦିଗଟି ତା? ଆଗରେ ସଫା ହୋଇ ଦିଶୁଛି । 
ମାତ୍ର ଏବେ ଆଉ ଅଳ୍ପ ସମୟ ପରେ ଏ ଦିଗଟିକୁ ମଧ୍ୟ ତାକ ଲିଭାଇବାକୁ ପଡ଼ିବ । 

ମାନସୀ ଚମକି: ପଡ଼ିଲା । ତା” ନାରୀତ୍ଵର ସାର୍ଥକତା ତେବେ କେଉଁଠି ? ବାପାମାଂଙ୍କର 
ଏକ ଅଭୁତ ଓ ଅସାଧାରଣ ଖ୍‌ଆଲ୍‌ ଓ ପୋଜେସିଭ୍‌ନେସ୍‌ ଭିତରେ ତା”ର ନାରୀତ୍ର 
ଯେପରି କାନ୍ଦୁଛି ! ହଠାତ୍‌ ତା'ର ମନେ ପଡ଼ିଲା ଆକାଶ କଥା । ଆକାଶକୁ ସେ ବହୁତ 
ଭଲ ପୀଉଥୁଲା । ହୁଏତ ତା'ର ଖ୍୍‌ଆଲି ମନ ମାନସୀକୂୁ ବେଳେ ବେଳେ କଷ୍ଟ 
ଦେଉଥୁଲା । କିନ୍ଧ ଆକାଶର ସେହି ମନ ଭିତରେ ସେ ଆଜି ଆବିଷ୍କାର କରିପାରୁଛି 
ତା'ର ମନ ତଳେ ଛପି ରହିଥ୍୍‌ବା ମାନସୀର ଚପଳତାକୁ ନିୟନ୍ତ୍ରଣ କରିବାର ପ୍ରବଣତା । 
ହଏତ ସେହି ପ୍ରବଣତାକୁ ସେ ସ୍ଵୀକାର କରି ନେଇଥ୍‌ଲେ ଆଜି ସେ ଜଣେ ସଫଳ 
ପ୍ରେମିକା ଓ ସ୍ତ୍ରୀ ଉଭୟର ଭୂମିକା ସଂପାଦନ କରିପାରୁ ଥାଆନ୍ତା । ମାଦ୍ର ସେ ବୋଧହୁଏ 
ଭୂଲ୍‌ କରିଦେଲା । 

ଆଉ ସମ୍ଭିତ ତ ତା' ଜୀବନରେ ଅଯାଚିତ ଭାବରେ ଆସିଛ । ମାତ୍ର ତାକୁ ସେ 
ଯେ ଅଗ୍ନିକୁ ସାକ୍ଷୀ ରଖୁ ସ୍ଵାମୀ ବୋଲି ଗ୍ରହଣ କରିଛି ଏବଂ ନିଜେ ତା' ସ୍ତ୍ରୀ ହୋଇଛି ! 
ଏହା ସତ୍ତ୍ଵେ ମାନସୀ ସମ୍ଭିତକର ସ୍ଵାମୀ ବୋଲି ଗ୍ରହଣ କରିପାରିନି । କିନ୍ତୁ ସମାଜ ଆଗରେ, 
ଧର୍ମ ଆଗରେ ତଥା ଆଇନ୍‌ ଦୃଷ୍ଟିରୁ ମାନସୀ ସମ୍ବିତ ଦାସ୍‌ର ସ୍ତ୍ରୀ ! 

ବାହାରେ ପାଟି ଶୁଣିଲା ସଂଜୟ ସ୍କୁଲରୁ ଫେରିଲା । ପିଅନ୍‌ ତାକୁ ରାସ୍ତା କଡ଼ରୁ 
ସ୍କୁଲ ବସ୍‌ରୁ ନେଇ ଆସିଛି । ସଂଜୟ ମାମି ମାମି” ହୋଇ ବେଡ଼ୁ୍‌ରୂମ୍‌କୁ ପଶିଗଲା । 
ମାନସୀ ହଠାତ୍‌ ଅତି ଭାବାବେଗରେ ସଂଜୟକୁ କ୍ରଣ୍ଟାଇ ପକାଇଲା । ସାଢ଼େ ଚାରିବର୍ଷର 
ମାଂ ଅନୁଗତ ସଂଜୟ ପାଇଁ ତା'ର ଏହି ପ୍ରତିକ୍ରିୟାରେ କିଛି ନୂତନତା ନ ଥୁଲା । ମାତ୍ର 
ମାନସୀ ଯେତେବେଳେ ସଂଜୟକୁ ଗେହ୍ଲା କରିବାକୁ ଲାଗିଲା, ସେତେବେଳେ ତା” 
ଆଖ୍ରେ ଲୁହ ଆସିଲା। ସଂଜୟ ମା'ର ଏପରି ପ୍ରତିକ୍ରିୟାରେ କିଛି ବ୍ରଝିପାରିଲାନି । 
ବାରମ୍ମୀର ତାକୁ କାରଣ ପଚାରିବାକୁ ଲାଗିଲା। ମାନସୀ ଚାକୁ କେବଳ ଉତ୍ତରରେ 
କହିଲା, ଧନ ରେ, ଆଜିଠାରୁ ଆମେ ଅଜା ଘରେ ରହିବା ।? 

ସଂଜୟ ସଙ୍ଗେ ସଙ୍ଗେ ଉତ୍ତର ଦେଲା, କାହିଁକି ପାପାଙ୍କୁ ଛାଡ଼ି ଯିବା ୨ ଆମେ 
ଏଇଥ୍‌ ରହିବା !' 

ଚାରି ବର୍ଷର ଶିଶୁ, ମାନସୀର ନାରୀତ୍ସର ସମସ୍ଯା ବା କ”ଣ ବୃଝିବ ? ମାନସୀ 
ବା ତାକୁ କ”'ଣ କହି ବ୍ରଝାଇବ ? ମାନସୀ ନିରବ ରହିଲା । ଚାକର ଆସି ସଂଜୟକୁ 
ନେଇଗଲା ଖାଇବାକୁ ଦେବାପାଇଁ । 

ସମ୍ଭିତର ନିୟନ୍ତ୍ରଣରୁ ମୁକ୍ତ ହେବାର ସ୍ଵପ୍ନ ଦେଖୂଥ୍‌ବା ମାନସୀ ହଠାତ୍‌ ଏକ 
ମାତୃତ୍ରର ଆବେଗରେ ନିଜକୁ ବୁଡ଼ି ଯିବାର ଅନୁଭବ କଲା |! ସେହି ମାତୃତ୍ଵର ପରିପୂର୍ଣ୍ଣତା 
କେବଳ ନିଜ ସନ୍ତାନ ନେଇ ନୁହେଁ, ସ୍ବାମୀକୁ ନେଇ ମଧ୍ୟ । କେବଳ ମାନସୀ-ସଂଜୟ 
ସମ୍ପର୍କରେ ମାନସୀର ମାତୃତ୍ଵର ପରିପୂର୍ଣତତା ଅସମ୍ଭବ । ଯିଏ ତାକୁ ସେହି ମାତୃତ୍ଵ ଲାଭ 
କରିବାର ସୁଯୋଗ ଦେଇଛି, ତାହା ବିନା ତା'ର ମାତୃତ୍ଵ ଯେ ଅଧା ରହିଯିବ ! 

ଆକାଶର ମନକୁ ସେ ଯେପରି ଆଜି ନୂତନ ରୂପେ ଆବଷ୍କାର କରୁଛି, ହୁଏତ 
ଚେଷ୍ଟା କଲେ ସେ ସମ୍ଭିତର ମନକୁ ମଧ୍ୟ ନୂଆ କରି ଆବିଷ୍କାର କରିପାରେ ! ସେହି 
ଆବିଷ୍ଠାରରେ ହୁଏତ ତା'ର ନାରୀ ଜୀବନର ସାର୍ଥକତା ଥାଇପାରେ । ହୁଏତ ଏକ 
ସୁନ୍ଦର ସକାଳର ସମ୍ଭାବନା ସେଥୁରେ ଲ୍ନଚି ରହିଥାଇ ପାରେ । 

ବାହାରେ ସମ୍ଭିତର ପାଟି ଶୁଭିଲା । ଅଫିସ୍‌ରୁ ବୋଧହୁଏ ଫେରିଲା । ଡ୍ଇଂରୁମ୍‌ରେ 
ସବ୍ରଦିନ ପରି ସେ ବସିଗଲା । ଚାକର ବଦଳରେ ମାନସୀ ଗଲା ଚା” ନେଇ । ସମ୍ଭିତ 
ଆଶ୍ଚର୍ଯ୍ୟ ହେଲା, କିନ୍ତୁ କିଛି କହିଲାନି । ପୁଅ ସଂଜୟ ସହ ଖେଳରେ ବ୍ୟସ୍ତ ରହିଲା । 

କିଛି ସମୟ ପରେ ମାନସୀ ଥରିଲା ଗଳାରେ କହିଲା, “ଆମେ କିଛି ଦିନ 
ଅପେକ୍ଷା କରିପାରିବା । ସଂଜୟଟା ବହୁତ ଛୋଟ ଅଛି ।”? ସମ୍ବିତ କେବଳ ସ୍ଠିତ ହସଟିଏ 
ହସି ଦେଲା। ମାତ୍ର ମାନସୀ ନିରବରେ ଶୂନ୍ଯକୁ ଅନାଇ ମାନସିକ ସ୍ତରରେ ସମ୍ଭିତ 
ମଧ୍ୟରେ କିଛି ଆବିଷ୍କାର କରିବାକୁ ଚେଷ୍ଟା କରିବା ପାଇଁ ଶପଥ ନେଲା ¦! ତା'ର 
ନାରୀତ୍ସର ସାମଗ୍ରିକ ସତ୍ତାକୁ ତାକୁ ବଞ୍ଚାଇ ରଖ୍‌ବାକୁ ହେବ ! 

ଆଜି ବି ମନେ ଅଛି ଆଲୋକର ସେଦିନ ବିଦାୟ ବେଳାର ଦୃଶ୍ଯ । ବାପା 
ନୀରବରେ ଲୂଚାଇ ଲୁଚାଇ ଲୁହଂ ପୋଛ୍ୁଥ୍‌ଲେ। ବୋଉ ତାକୁ ଧରି ବାହୁନି ଥୁଲା । 
ନୂଆ କଲେଜକୁ ଯାଉଥବା ସାନଭାଇ ଅଜିତ୍‌ ତାକୁ ବାରମ୍ବାର କେବେ ଓଡ଼ିଶା ଫେରିବ 
ବୋଲି ପଚାରି ବିବ୍ରତ କରି ଦେଉଥଲା। ସେଦିନ ନିଜର ନିକଟ ସମ୍ପର୍କୀୟ ତଥା 
ଅନେକ ଚିହ୍ନାଜଣା ଘରେ ରୂଣ୍ଡ ହୋଇ ଯାଇଥ୍‌ଲେ। ଏସବ୍ରର କାରଣ-ଆଲୋକ 
ଆମେରିକା ଯାଉଛି ଉଚ୍ଚ ଶିକ୍ଷା ପାଇଁ । ତେଣୁ ତାକୁ ବିଦାୟ ଦେବା ପାଇଁ ସମସ୍ତେ 
ଆସିଥୂଲେ । ତାଙ୍କର ବିରାଟ ପରିବାର । ସମସ୍ତେ ବ୍ୟସ୍ତ ଯେ ଆଲୋକ ଆମେରିକା 
ଯାଉଛି । ସେ ଆଉ ଫେରିବ ତ ? ହୁଏତ ସେଠାରେ କେଉଁ ମେମ୍‌ସାହେବକୁ ଧରି 
ସେ ଘର ବସାଇବ । ବୋଉ ବାରମ୍ବାର ଆଲୋକକୁ ବ୍ରଝାଉଥ୍‌ଲା, ସେ ଯେମିତି ଶୀଘ୍ର 
ଘରକୂ ଫେରିଆସୁ । ସମସ୍ତଙ୍କୁ ଅନେକ ପ୍ରତିଶ୍ରୁତି ଓ ପ୍ରବୋଧନା ଦେଇ ଆଲୋକ 
ଦଶବର୍ଷ ପୂର୍ବେ ଘର ଛାଡ଼ିଥ୍ଲା। ନିଜ ବାପା, ମା ଭାଇ, କୁଟୁମ୍ବଙ୍କୁ ଛାଡ଼ି ଆସିଥୂଲା 
ବେଳେ ସେ ଯେ ବିବ୍ରତ ନ ହୋଇଥୁଲା ତା ନୁହେଁ, ମାତ୍ର ଭବିଷ୍ୟତରେ ତା” କ୍ୟାରିୟର୍‌କୁ 
ଆଖି ଆଗରେ ରଖି ସେସବ୍ର ସହିନେଲା । କ୍ଯାରିଅରର ଉନ୍ନତି, ଗବେଷଣୀ ନିମନ୍ତେ 
ଅଧୁକା ସୁବିଧା ସୁଯୋଗ ଓ ସର୍ବତୋଭାବେ ଆର୍ଥିକ ଉନ୍ନତି ଏସବ୍ରର ଆକର୍ଷଣ 
ଆଲୋକକ୍ର ଓଡ଼ିଶା ମାଟି ସହ ବାନ୍ଧି ରଖିପାରି ନ ଥୁଲା ! 

ଆଜି ଆଲୋକ ଆମେରିକାରେ ନିଜକୁ ବେଶ୍‌ ପ୍ରତିଷ୍ଠିତ କରି ପାରିଛି । 
ଇଞ୍ଜିନିୟରିଂରେ ମାସାଚୂସେଟ୍‌ସରୁ ଡକୃରେଟ୍‌ ଡିଗ୍ରୀ ପାଇଲାପରେ ସେଠାରେ ସେ 
ଅନେକଗରଡ଼ିଏ ଭଲ ଅଫର୍‌ ପାଇଥୁଲା ବିଭିନ୍ନ ଆମେରିକୀୟ କମ୍ପାନୀରୁ । ସେଥୁରୁ 
ଗୋଟିଏକୂ ବାଛି ସେ ଜଏନ କଲା । ଡକୃରେଟ୍‌ କଲାପରେ ସେ ଯେତେବେଳେ ଘରକୁ 
ଆସିଥ୍‌ଲା, ସେତେବେଳେ ବାପା ମାଂ ବୁଝି ସାରିଥ୍‌ଲେ ଯେ ପୁଅର ଉତ୍ତରୋତ୍ତର 
ଉନ୍ନତି ପାଇଁ ତାକୁ ଆମେରିକାରେ ରହିବାକୁ ପଡ଼ିବ। ଯେଉଁଠି ଆକାଶହି ସବ୍ରକିଛିର 
ସୀମା, ସେଠାରେ ଯଦି ରହିବାର ସୁଯୋଗ ମିଳ୍ପଛି, ତେବେ ତାହା ଛାଡ଼ିଦେଲେ ହୁଏତ 
ତୀକ ଭବିଷ୍ଯତରେ ପଶ୍ଚାତାପ କରିବାକୁ ପଡ଼ିପାରେ । ଆଲୋକ ଯେତେବେଳେ 
ଆମେରିକାରେ ଚାକିରି କରିବାର ପ୍ରସ୍ତାବ ବାପା ମାଂଙ୍କ ଆଗରେ ଥୋଇଲା, 
ସେତେବେଳେ ସେମାନେ ନୀରବ ରହିଲେ । ବୋଉ ପୂର୍ବପରି କାନ୍ଦିଲାନି । ବରଂ ବାପା 
©” ପ୍ରଚ୍ରଣା ଦ୍ରର୍ଘଟଣା ଜ୍ଞ ୬୩ 

ନୀରବରେ ତା ପ୍ରସ୍ତାବକୁ ସମର୍ଥନ କଲେ । ସାନଭାଇ ଅଜିତ୍‌ ପୁଲକିତ ହେଲା ଭାଇ 
ଆମେରିକାରେ ମୋଟା ଅଙ୍କର ଦରମା ପାଇ ଚାକିରି କରିବେ । ଏହି ପରି + ଏକ 
ଅନୁକୂଳ ପରିବେଶ ଭିତରେ ଆଲୋକ ପୁଣି ଆମେରିକା ଫେରିଆସି ତା' ମନୋନୀତ 
କମ୍ପାନୀରେ ଚାକିରିରେ ଯୋଗଦେଲା । 

ଭିଟାମାଟିର ପାରମାର୍ଥିକ ମୋହ ପାଣିଫୋଟକା ପରି ମିଳେଇଗଲା । ଆଲୋକ 
ବାସ୍ତବବାଦୀ ହେଲା । ତା ବାପା, ମାଂ ଭାଇ ସମସ୍ତେ ଜୀବନ ବିଷୟରେ ବାସ୍ତବତାକୁ 
ହୃଦୟଙ୍ଗମ କରିବା ଆରମ୍ଭ କଲେ । ଆଲୋକର ବୋଉ ଯିଏକି ମାଟ୍ରିକ୍‌ ପାସ୍‌ ପରେ 
ବାହାହୋଇ ଘର ସଂସାର କରିଥୁଲେ ଓ ଜୀବନସାରା ଗାଁ ଓ କଟକ ସହର ଭିତରେ 
ଆବଦ୍ଧ ହୋଇ ରହିଥ୍‌ଲେ, ସେ ମଧ୍ଯ ଖୁବ୍‌ ଶୀଘ୍ର ପୁଅର ଭବିଷ୍ୟତ ପାଇଁ ତାର ବିଛ୍ଛେଦକୁ 
ବରଦାସ୍ତ କରିନେଲେ । ଏକ ଇମୋସନାଲ୍‌ ବନ୍ଧନୀରୁ ମୁକ୍ତ ହୋଇ ଆଲୋକ ଆଗକୁ 
ଗୋଡ଼ ପକାଇବାକ୍ର ଖୁବ୍‌ ଉତ୍ସାହିତ ହୋଇ ପଡ଼ିଥୁଲା । ଆମେରିକାରେ ଖରବ୍‌ ଶୀଘ୍ର 
ଆଲୋକ କ୍ୟାରିଅର- ସିଡ଼ି ଉଠିବାକୁ ଆରମ୍ଭ କଲା ! ତା ସହ ବେଶ୍‌ ରୋଜଗାର ମଧ୍ଷ 
କଲା | କାଲିଫର୍ଣ୍ଣିଆରେ ସୁଇମିଙ୍ଗପୁଲ-ଥ୍‌ବା ସୂଦୃଶ୍ଯ ବାଂଲୋ ସହିତ ଦୁଇ ଦୁଇଟା 
ଗାଡ଼ି ତା'ର ଷ୍ଟେଟସ୍‌କୁ ବଢ଼େଇ ଦେଲା 

ଏ ସବୁ ସଦ୍ଵେ ଆଲୋକ ଓଡ଼ିଶାକୁ ଭୂଲିଲାନି । ଭିଟାମାଟିର ଲୋଭ ବେଳେ 
ବେଳେ ତାକୁ ତନ୍ଦ୍ରାଛୁନ୍ନ କରିଦିଏ, ଅବଚେତନ ମନରେ ଓଡ଼ିଶାକୁ ଫେରିଯିବାର ଆକାଂକ୍ଷା 
ଜାତ ହୁଏ । କିନ୍ତୁ ସଚେତନତାରେ ସେ ହୃଦୟଙ୍ଗମ କରେ ବାସ୍ତବତାକୁ । ଆମେରିକାର 
ସୁବିଧା ସୁଯୋଗ ତଥା ଆର୍ଥିକ ଓ ପାରମାର୍ଥିକ ଉନ୍ନତି ତାକୁ ବାଟ ରୋକେ । ଓଡ଼ିଶାକୁ 
ଫେରିଗଲେ କିଏ ତାକୁ ଚାକିରି ଦେବ ? ଗବେଷଣା ପାଇଁ ତାକୁ ଏତେ ସ୍ବବିଧା 
ସୁଯୋଗ କେଉଁଠୁ ମିଳିବ ? ତେଣୂ ଆଲୋକ ଆମେରିକାକୁ ଆବୋରି ନିଏ । 

ବାପା, ମାଂଙ୍କର ବାଧ୍ଯପୁତ୍ର ହୋଇ ଆଲୋକ ଓଡ଼ିଶାରେ ହିଁ ବାହା ହେଲା। ସ୍ତ୍ରୀ 
ଲିପ୍‌ସା ଓଡ଼ିଶାର ଜଣେ ଜଣାଶୁଣ୍ା ଧନୀମାନୀ ତଥା ନେତାଙ୍କର ଏକମାତ୍ର ଝିଅ । 
ଘରେ ଲିପ୍‌ସା ପରି ବୋହୂ ପାଇଁ ସମସ୍ତେ ଖୁସି । ଆଉ ଆଲୋକ ମଧ୍ଯ ଲିପ୍ସା ପରି 
ସ୍ତ୍ରୀ ପାଇ ନିଜକୁ ବେଶ୍‌ ଧନ୍ଯ ମନେକଲା । ଆମେରିକାରେ ପ୍ରଥମେ କିଛିଦିନ ଲିପ୍‌ସାକୁ 
ବେଶ୍‌ ଭଲ ଲାଗିଲା । ନୂଆ ଦେଶର ନୂଆ ଅନୁଭୂତି । ପୂଣି ନବବିବାହିତାର ଉଷ୍ଟ 
ସ୍ଵପ୍ନ ସବୁ ଲିପ୍‌ସାକୁ ଏକ ଡେଣାଲଗା ପକ୍ଷୀ କରିଦେଲେ । ପ୍ରତ୍ୟେକ ଦିନ ବଡ଼ ବଡ଼ 
ଡିପାର୍ଟମେଣ୍ଟାଲ ଷ୍ଟୋରମାନଙ୍କରେ ସପିଂ ତାକୁ ଅନେକ ରୋମାଞ୍ଚ ଦେଲା । ଏସବ୍ର 
ଭିତରେ ପ୍ରାୟ ଛ'ମାସ ବିତିଗଲା । ଆଲୋକ ମଧ୍ଯ କମ୍ପାନୀ ଓ ସ୍ତ୍ରୀ ଉଭୟଙ୍କୁ ନେଇ 
ବ୍ୟସ୍ତ ରହି ସମୟକୁ ଭୂଲିଯିବାକୁ ବସିଲା । କିନ୍ତୁ ଲିପ୍‌ସା କ୍ରମଶଃ ହୋମସିକ୍‌ ହେବାକୁ 
ଲାଗିଲା । ଅନେକ ସମୟରେ ଓଡ଼ିଶାରେ ଛାଡ଼ି ଆସିଥୁ୍‌ବା ବାପା, ମାଂ ଭାର, “ଭଉଣୀ 
ସମସ୍ତଙ୍କ କଥା ମନେ ପକାଇଲା । ଆଲୋକର ଦୃଷ୍ଟିରୁ ଏହା ବାଦ୍‌ ପଡ଼ିଲାନି। ଲିପ୍‌ସା 
କ୍ରମଶଃ ଅନ୍ଯମନସ୍କ ରହିଲା । 

ଘରକୂ ଚିଠି ଲେଖିବା ଓ ଫୋନ୍‌ କରିବାରେ ତା'ର ଘଣ୍ଟା ଘଣ୍ଟା ସମୟ ବିତିବାକୁ 
ଲାଗିଲା । ଏ ସବ୍ରକୁ ଧ୍ୟାନ ଦେବାପାଇଁ ଆଲୋକର ସମୟ ନ ଥୁଲା, ମାତ୍ର ଲିପ୍‌ସାକୁ 
ସେ ଯେ ଅନେକ ସମୟରେ ଏ ବିଷୟରେ ନ ବ୍ରଝାଇଛି ତା ନୁହେଁ । ମାତ୍ର ବିଶ୍ବ - 
ବିଦ୍ୟାଳୟରୁ ସଦ୍ୟ ଏମ୍‌.ଏ.ପାସ୍‌ କରିଥ୍ବା ଲିପ୍ସା ପକ୍ଷେ ବାପା, ମା”, ବନ୍ଧୁ ବାନ୍ଧବଙ୍କୁ 
ଛାଡ଼ି ଦୀର୍ଘ ଦିନ ବିଦେଶରେ ରହିବାଟା କ୍ରମଶଃ କଷ୍ଟଦାୟକ ହୋଇପଡ଼ିଲା। ଫଳରେ 
ସ୍ବାମୀ ସ୍ତୀଙ୍କ ମଧ୍ଯରେ ତିକ୍ତତା ସୃଷ୍ଟି ହେଲା । ଦୀର୍ଘ ଦିନର ପ୍ରବାସୀ ଜୀବନ, କର୍ମପ୍ରବଣତା 
ଓ ବାସ୍ତବତା ଏ ସବ୍ରର ପ୍ରଭାବରେ ଆଲୋକ ପାଇଁ ସ୍ତ୍ରୀର ଇମୋସନ୍‌ ଅଳୀକ ମନେ 
ହେଲା । କିନ୍ଧୁ ଲିପ୍‌ସାର ବାପା ମାଂଙ୍କ କାନରେ ଝିଅର ଅଶାନ୍ତିର ବାଉଁ। ପହଞ୍ଚବାକୁ 
ବେଶୀ ଡେରି ହେଲାନି । ବାପା ଦାସ୍‌ବାବ୍ରଙ୍କର ଚିନ୍ତା ଆରମ୍ଭ ହେଲା ଝିଅକୁ କେମିତି 
ଜୋଇଁ ସହ ଓଡ଼ିଶାକୁ ଫେରାଇ ଆଣିବେ । ଏକମାତ୍ର ସନ୍ତାନ ତ ପାଖରେ ରହିବ ! 
ବିପଦ ଆପଦ ସମୟରେ ପାଖରେ ଆସି ଠିଆ ହେବ । ନିଜର ସ୍ବାର୍ଥ ପାଇଁ ଦାସ୍‌ବାବ୍ର 
ପ୍ଲାନ୍‌ ଆରମ୍ଭ କରିଦେଲେ । ଆଲୋକର ବାପା ମାଂଙ୍କୁ ବାରମ୍ବାର ବ୍ରଝାଇବାକୁ ଚେଷ୍ଟା 
କରେ ଯେ ଆଲୋକ ଭଳି ପ୍ରତିଭାବାନ୍‌ ଓ ପରିଶ୍ରମୀ ପିଲା ଓଡ଼ିଶାକୁ ଫେରି ଆସିଲେ 
ଅନେକ କିଛି କରିପାରିବ । ଆଲୋକ ଓଡ଼ିଶାର ଗୌରବ । ଓଡ଼ିଶା ଆଲୋକର ସେବା 
ଚାହେଁ, ଇତ୍ଯାଦି ଇତ୍ଯାଦି । 

ଆଲୋକର ବାପା ମା” ଯେ କି ପ୍ରଥମରୁ ପୁତ୍ର ବିଚଛ୍ଛେଦରେ ଏକ ଅକୁହା 
ବେଦନାରେ ଷଢ଼ୂଥ୍‌ଲେ, ଦାସ୍‌ ବାବ୍ରଙ୍କ ଯୁକ୍ତିକୁ କ୍ରମଶଃ ମାପି ତଉଲିବାକୁ ଲାଗିଲେ । 
ପୁଅ ଫେରିଆସିବ ! ଏହି ଓଡ଼ିଶା ମାଟିରେ ରହିବ । ତାକ୍ର ସବ୍ରବେଳେ ଦେଖିପାରିବେ । 
ଏହି ସୁଖ ସ୍ବପ୍ନରେ ବିଭୋର ହୋଇ ସେମାନେ ଦାସ୍‌ବାବ୍ରଙ୍କ କଥାରେ ନୀରବ ସମ୍ମତି 
ପ୍ରକାଶ କଲେ। 

ଦିନେ ଅଚାନକ ଆଲୋକ ଆମେରିକାରେ ଶ୍ବଶୁରଙ୍କଠୂ ଓଡ଼ିଶାରେ ଏକ 
ଶି ନୋଦ୍ୟୋଗ ପ୍ରତିଷ୍ଠା କରିବାର ପ୍ଲାନ୍‌ ପାଇଲା । ଶ୍ଵଶୁର ଚାହାଁନ୍ତି ଜୋଇଁ ଆସି ଏହା 
ସମ୍ଭାଳୁ । ଜଣେ ଶିଳ୍ପପତି ବନିଯାଉ । ନିଜର ପ୍ରତିପତ୍ତି ଓ ଧନର ବଳରେ ଶ୍ବଶୁରଙ୍କୁ 
ଏକ ଉଦ୍ୟୋଗ ପ୍ରତିଷ୍ଠା ରକିବାକୁ ବେଶୀ ସମୟ ଲାଗିବନି । ମାତ୍ର ତା'ର ପରିଚାଳନା 
ପାଇଁ ଆଲୋକର ଉପସ୍ଥିତି ଏକାନ୍ତ ଆବଶ୍ଯକ । 

ଆଲୋକ ହଠାତ୍‌ ବାକ୍‌ଶୂନ୍ୟ ହୋଇଗଲା । ଶ୍ଵଶୁର ଏସବ୍ର କରିବା ପୂର୍ବରୁ ତା'କୁ 
ଥରୁଟିଏ ପଚାରିବାର ଥୁଲା । ଚିଠି ପାଇବା ଦିନଟି ଆଲୋକ ବଡ଼ ଦ୍ରଶ୍ଚିନ୍ତାରେ କଟାଇଲା ! 
ସ୍ତ୍ରୀର ଏଥୁରେ ହାତ ଅଛି, ତାକୁ ତାହା ବୁଝିବାକୁ ବେଶୀ ଡେରି ଲାଗିଲାନି । ମାତ୍ର ସ୍ତ 
ହିସାବରେ ସେ ଏକଥାଟା ତା'କୁ ଟିକେ ପଚାରି ପାରିଥାନ୍ତା । ଆମେରିକାରେ ସେ 
ନିଜ କ୍ଷେତ୍ରରେ ନିଜକୁ ବେଶ୍‌ ପ୍ରତିଷ୍ଠା କରି ସାରିଲାଣି । ନିଜର ମଧ୍ଯ ସବ୍ର ଦିଗରୁ 
ବେଶ୍‌ ଉନ୍ନତି ହେଉଛି । ଏବେ କମ୍ପାନୀର ଦୃଇଟି ଗ୍ୂରୁତ୍ସପୂର୍ଣ୍ଣ ପ୍ରୋଜେକୂରେ ସେ ହାତ 
ଦେଇଛି । ଯଦି ଗବେଷଣା ସଫଳ ହୁଏ, ତେବେ ତା'ର ଯେ ପ୍ରୋମୋସନ୍‌ ହେବ ତା 

ନୁହେଁ, ତା'ର ସୂନାମ ମଧ୍ଯ ଚାରିଆଡ଼େ ବ୍ୟାପିଯିବ । ଏପରି ଅବସ୍ଥାରେ ଆମେରିକା 
ଛାଡ଼ି ଓଡ଼ିଶା ଫେରିଯିବା ବୋଧହୁଏ ତା' ପାଇଁ ବୋକାମି ହେବ । ଆଲୋକ ଲିପ୍ସାକୁ 
ସେଦିନ ରାତିରେ ଅନେକ ବୃଝାଇଲା । ମାତ୍ର ଲିପ୍‌ସାର ଏକା ଜିଦି । କେତେଦିନ ଆଉ 
ଓଡ଼ିଶା ଛାଡ଼ି ବିଦେଶ ଭୂଇଁରେ ପଡ଼ି ରହିବ ? ଏବେ ସୂଯୋଗ ଆସିଛି, ହାତଛଡ଼ା 
କରିବା ବୋକାମି ହେବ । 

ଅଶାନ୍ତି ଓ ଅସ୍ଥିରତା ଭିତରେ ରାତିଟା ପାହିଲା । ତା' ପରଦିନ ସକାଳୁ ଆଲୋକକୁ 
ବାପା କେବେ ପେରିବା ପ୍ଲାନ୍‌ କରୁଛୁ ବୋଲି ସିଧା ପଚାରିଲେ । ମାଂ ମଧ୍ୟ ଫୋନ୍‌ରେ 
ପୁଅବୋହୂ ଫେରି ଆସୁଥ୍ବାରୁ ବେଶ୍‌ ଆନନ୍ଦ ପ୍ରକାଶ କଲେ । 

ଆଲୋକ ଯେପରି ଏକ ସୁପରିକଳ୍ପିତ ଜନ୍ତା ଭିତରେ ଛନ୍ତି ହୋଇ ପଡ଼ିଛି । ସେଥ୍‌ରୁ 
ମୁକ୍ତି ପାଇବା ବୋଧହୁଏ ସମ୍ଭବ ନୁହେଁ । କାହାକୁ ବୃଝାଇବ ? ସମସ୍ତେ ଯେପରି 
ପ୍ରତିଜ୍ଞାବଦ୍ଧ ଆଲୋକକୁ ଓଡ଼ିଶାକୁ ଫେରାଇ ନେବାପାଇଁ । 

ଏପରି ଏକ ସମ୍ମିଳିତ ପ୍ରତିଜ୍ଞା ଆଗରେ ଆଲୋକକୁ ମୁଣ୍ଡ ନୂଆଁଇବାକୁ ପଡ଼ିଲା । 
ଶେଷରେ ସିଦ୍ଧାନ୍ତ ନିଆଗଲା ଯେ ଆଲୋକ ଫେରିଯିବ। ଓଡ଼ିଶାକୁ ସଙ୍ଗେ ସଙ୍ଗେ 
ଫୋନ୍‌ କରି ଜଣାଇ ଦିଆଗଲା । ଦଶପନ୍ଦର ଦିନ ଭିତରେ ସେମାନେ ଫେରିବେ । 
ମାତ୍ର ଆଲୋକର କମ୍ପାନୀରେ ତାହାର ବସ୍‌ ତାକୁ ହରାଇବାକୁ ଚାହୁଁ ନ ଥୂଲେ । ଏଣ୍ସି 
ସେ ଆଲୋକକୁ ଯିବା ପୂର୍ବରୁ କହିଲେ ଯଦି ସେ ନିକଟ ଭବିଷ୍ୟତରେ ଫେରିଆସିବାକୁ 
ଚାହେଁ, ତେବେ କମ୍ପାନୀ ତାକୁ ସ୍ଵାଗତ କରିବ । କମ୍ପାନୀର ଦ୍ଵାର ତା ପାଇଁ ଖୋଲା 
ରହିବ । 

ଆଲୋକ ଓ ଲିପ୍ସା ଭାରତ ବର୍ଷକୁ ଫେରିବା ପାଇଁ ଫ୍ଲାଇଟ୍‌ ଧରିଲେ ! ପ୍ରଥମେ 
ବିଲ୍ଲୀତ ତା'ପରେ ସେଠାରୁ ଭୁବନେଶ୍ବର ବିମାନ ଘାଟିରେ ଅନେକ ଭିଡ଼ । ଆଲୋକ ଓ 
ଲିପ୍‌ସାଙ୍କୁ ସ୍ଵାଗତ କରିବା ପାଇଁ ସଂପର୍କୀୟ ଓ ବନ୍ଧୁବାନ୍ଧବଙ୍କର ଭିଡ଼ ! ସମସ୍ତେ ସତେ 
ଯେପରି ଏକ ସ୍ଵରରେ ଆଲୋକର ପ୍ରତ୍ୟାବର୍ଉନକୁ ସମର୍ଥନ କରୁଛନ୍ତି । ଓଡ଼ିଶା ପାଇଁ 
ସେ ଏକ ଆସେଟ୍‌ ହୋଇଯିବ । ଓଡ଼ିଶା ତାକୁ ପାଇ ଧନ୍ଯ ହେବ, ଇତ୍ଯାଦି ଇତ୍ୟାଦି । 

ଓଡ଼ିଶା ମାଟିରେ ପାଦ ଦେବାର ଦୁଇଦିନ ପରେ ରାଜ୍ୟରେ ରାଜନୀତିର ଚକ 
ଘୂରିଗଲା ୮ ଶ୍ବଶୁରଙ୍କ କ୍ଷମତାସୀନ ଦଳ ଗାଦିଚ୍ୟୁତ ହେଲେ । ରାଜ୍ୟରେ ରାଷ୍ଟ୍ରପତି 
ଶାସନ ଜାରି ହେଲା ଓ ସାନି ନିର୍ବାଚନ ପାଇଁ ଘୋଷଣା କରାହେଲା । ପରିଣାମରେ 
ଶଶୁରଙ୍କ ନୂତନ ଶି ନ୍ୋଦ୍ୟୋଗର କେତେକ ଗୁରୂତୃପୂର୍ଣ୍ତ ଲାଇସେନ୍‌ସ୍‌ର କାଗଜପତ୍ର 
ଦସ୍ତଖତ ହୋଇପାରିଲାନି। ଫଳରେ କାମ ଆରମ୍ଭ ହେଲାନି । ଆଲୋକକୁ ସେମିତି 
ବସି ରହିବାଜୁ ହେଲା । ଅବଶ୍ଯ ଏହାରି ମଧ୍ୟରେ ଓଡ଼ିଶାର ସେ ଅନେକ ପ୍ରତିଷ୍ଠିତ 
ତଥା ଜଣାଶୁଣା ବ୍ୟକ୍ତିଙ୍କୁ ଭେଟିଲା, ପରିଚିତ ହେଲା। ସମସ୍ତେ ତା'ର ବୃଦ୍ଧି ତଥା 
potentiaାs ଉପରେ ଗଭୀର ଆସ୍ଥା ଦେଖାଇଲେ । ଏମିତି ହେଉ ହେଉ ତିନିମାସ 
ଵିତିଗଲା । କୌଣସି କାର୍ଯ୍ୟବିନା ଆଲୋକକୁ ଘରେ ପଡ଼ି ପଡ଼ି ତିନି ଯୁଗ ଗଡ଼ିଯିବା 

ପରି ମନେ ହେଲା । ଇତି ମଧ୍ଯରେ ନିର୍ବାଚନ ହୋଇ ସରକାର ଗଠିତ ହେଲା । ପୂର୍ବର 
ସେହି ଦଳ କ୍ଷମତାକୁ ଆସିଲେ ମଧ୍ଯ ମନ୍ତ୍ରୀ ପଦରେ ଯେଉଁମାନେ ରହିଲେ, ସମସ୍ତେ 
ଆଲୋକ ଶଶୁରଙ୍କ ବିପକ୍ଷ ଗୋଷ୍ଠୀର । ଯାହା ସାଧାରଣତଃ ହୁଏ, ତାହାହିଁ “ଘଟିଲା । 

ନୂଆ ଶିଳ୍ତୋଦ୍ୟୋଗର କାଗଜପତ୍ର ଦସ୍ତଖତ ହୋଇ ପାରିଲାନି । ବିଭାଗୀୟ 
ମନ୍ତ୍ରୀଙ୍କର ଜଣେ ନିକଟ ସଂପର୍କୀୟ ସେହିପରି ଏକ ଶିଳ୍ପ ପ୍ରତିଷ୍ଠା ପାଇଁ ପ୍ରାର୍ଥୀ ହେଲେ । 
ସେହି ମନ୍ତ୍ରୀଜଣଙ୍କ ନିର୍ବାଚନ ପୂର୍ବରୁ ଯେତେବେଳେ ଆଲୋକକୁ ଭେଟିଥ୍‌ଲେ, ତା'ର 
ଅନେକ ପ୍ରଶଂଶା କରିଥୁଲେ । କିନ୍ତୁ ଏବେ କ୍ଷମତାସୀନ ହେଲା ପରେ ସବ୍ର ଓଲଟପ୍ରାଲଟ | 
ଆଲୋକର ଶ୍ଵଶୁର ସେହି ମନ୍ତ୍ରୀଙ୍କ ପାଖକୁ ବାରମ୍ବାର ଯାଇ ନିରାଶ ହେଲେ । ନିଜକୁ 
ଖୁବ୍‌ ମାଡ଼ି ପଡ଼ୁଥୁଲା । ଜୋଇଁଙ୍କୁ ଏତେ ଭଲ ଚାକିରୀରୁ ପୁଣି ଆମେରିକାରୁ ଛଡ଼େଇ 
ନେଇ ଆସିଛନ୍ତି ଅନେକ ପ୍ରଲୋଭନ ଦେଖାଇ, ଏବେ କ'ଣ ହେବ ? ସମସ୍ତ ପ୍ରଚେଷ୍ଠା 
ସତ୍ତ୍ବେ ମନ୍ତ୍ରୀ ମହୋଦୟ ତାଙ୍କର ସଂପର୍କୀୟକୁ ଶିଳ୍ପ ପ୍ରତିଷ୍ଠାନ କରିବା ପାଇଁ ଯାହା 
ଲାଇସେନ୍‌ସ୍‌ ଦରକାର ତାହା ଦେଇଦେଲେ । ଆଲୋକର  ଶୃଶୁରଙ୍କ ପରିକଳ୍ପତ ଶିଳ୍ଚଠାରୁ 
ତାହା ଅନେକ ପରିମାଣରେ ନିକୃଷ୍ଠ ଥୁଲା । ତା'ର ଚାହିଦା ମଧ୍ଯ ସେତେ ନ ଥୁଲା, 
ଜାରିଗରୀ କୌଶଳ ମଧ୍ଯ ଅନେକ ପୂରୁଣା ଥୁଲା । ମାତ୍ର ଏ ଯେ ଓଡ଼ିଶା ! ଯେଉଁଠି 
ବିଦ୍ୟାବ୍ରଦ୍ଧିର ଦାମ୍‌ ରାସ୍ତାର ଧୂଳିଠାରୁ ବି ଆହୁରି କମ୍‌ । ଯେଉଁଠି ଆଗକୁ ବାଟ ଚାଲିବାର 
ଏକମାତ୍ର ପାଥେୟ ହେଉଛି ସଂପର୍କ ଓ ଚିହ୍ନାଜଣୀର ଯଥାଯଥ ସଂଯୋଜନା । ଆଲୋକ 
ସବ୍ର ବୁଝିପାରିଲା; କିନ୍ତୁ ଅଭିମାନୀ ହେଲାନି । 

ଦିନେ ସକାଳୁ ଦେଖାଗଲା ଆଲୋକ ଘରେ ନାହିଁ। ଅନେକ ଖୋଜାଖୋଜି ହେଲା । 
ଲିପ୍ସା ବିଚରା କିଂ-କର୍ଉବ୍ୟ-ବିମୂଢ଼ୀ ହୋଇପଡ଼ିଲା । ଆଲୋକ କୁଆଡ଼େ ଯାଇପାରେ ? 
ତିନିଦିନ ପରେ ସମ୍ବାଦ ଆସି ପହଞ୍ଚୁଲା । ଆଲୋକ ଆମେରିକାରେ ଅଛି । ତା'ର ପୂର୍ବ 
କମ୍ପାନୀରେ ସେ ଯୋଗ ଦେଇଛି । ଖୁବ୍‌ ଶୀଘ୍ର ସେ ଲିପ୍‌ସାର ଯିବା ପାଇଁ ପ୍ରିପେଡ଼୍‌ 
ବିମାନ ଟିକଟ ପଠାଉଛି । ଆଲୋକର ଶ୍ଵଶୁର ଲଜ଼୍ାରେ ମୁଣ୍ଡ ନୋଇଁ ଦେଲେ । ଏହି 
ଓଡ଼ିଶାର ସେ ପ୍ରଭାବଶାଳୀ ବ୍ୟକ୍ତି । ଓଡ଼ିଶାର ଭାଗ୍ଯ କୁଆଡ଼େ ସେହିଁ ବଦଳାଇ 
ପାରିବେ ! ଲିପ୍ସା କିନ୍ତୁ ଖୁବ୍‌ ଖୁସି । ସେ ଏଥର ଆମେରିକା ଯିବାକୁ ପୂର୍ବଠାରୁ 
ଦ୍ଵିଗୁଣ ଖୁସି । ତା'ର ଆଖିରେ ଆଉ ଅନ୍ଧପୁଟୃୁଳି ବନ୍ଧା ହୋଇନି । 

ସହରର ଏହି ବିଖ୍ଯାତ କ୍ଲିନିକ୍‌ରେ ମୁଁ ଅପେକ୍ଷା କରିଛି ମୋର ଚେକ୍‌ -ଅପ୍‌ 
ପାଇଁ । ପ୍ରଥମେ ବୃଡ଼ୁପ୍ରେସର୍‌, ତା' ପରେ ସାଇକିଆଟ୍ବିକ୍‌ ଚେକ୍‌ -ଅପ୍‌ । ସନତ୍‌ ଦାସ, 
ଆଇ.ଏ.ଏସ୍‌. । ସ୍ଥାଣୁ ହୋଇ ବସିରହି ଉପାୟଶୂନ୍ଯ ହୋଇ ଅପେକ୍ଷା କରି ରହିଚି 
ଡାକ୍ତରଙ୍କୁ । ଏପରି ପିରିଅଡ଼ିକ୍‌ ଚେକ୍‌ -ଅପ୍‌ ପରେ ପୁଣି କିଛିଦିନ ଗତାନୁଗତିକ ସଂଘର୍ଷ 
ଓ ପ୍ରତିଯୋଗିତାର ଜୀବନ । ତା'ପରେ ପୁନରାୟ ଚେକ୍‌-ଅପ୍‌, କିଛି ପ୍ରେସ୍ତିପ୍‌୍ସନ୍‌ ଓ 
ମେଡ଼ିସିନ୍‌ । ଏହିପରି ଏକ ଚକ୍ରାକାରର ଗତାନୁଗତିକ ଧାରା ଚାଲିଛ । ଚାଲିଥୂ୍‌ବ ମଧ୍ୟ | 
ମୋ ପରି ଆଉ କେତେ ଭି.ଆଇ.ପି. ଆଗରୁ ଆସି ଅପେକ୍ଷା କରିଛନ୍ତି । ଡା. ଦାସ୍‌ 
ସହରର କେବଳ ଭି.ଆଇ.ପି.ମାନଙ୍କର ହିଁ ଚିକିତ୍ସା କରନ୍ତି । ମୋ ପାଳି ପଡ଼ିବାକୁ 
ବୋଧହୁଏ ଆଉ କିଛି ସମୟ ଲାଗିବ । ବୋର୍‌ ହୋଇଗଲିଣି । ଚିରାଚରିତ ଅସନ୍ଧଷ୍ଟ 
ମନଟା ଅଧୈର୍ଯ୍ୟ ହେବାକୁ ବସିଲାଣି । ଫେରିଲେ ଅନେକ କାମ । ସାମାନ୍ୟ ଜଣେ 
ଡାକ୍ତର ପାଖରେ ଏତେ ସମୟ ନଷ୍ଟ କରିବାର ମାନେ କ'ଣ ହୁଏ 7? 

ଏମିତି ପରିସ୍ଥିତିରେ ବେଳେ ବେଳେ ହଠାତ୍‌ ବିଦ୍ରୋହୀ ହେବାକୁ ଇଚ୍ଛା ହୁଏ । 
ମନେ ହୁଏ ପୃଥ୍ବୀଯାକର ସବୁ ଅବିଚାରର ଯେପରି ମୁଁ ଶୀକାର ହୋଇଛି । ସକାଳୁ 
ଉଠିବାଠାରୁ ରାତିରେ ବିଛଣାକୁ ଯିବାପର୍ଯ୍ୟନ୍ତ ଯେପରି ମୋର ପ୍ରତିଟି କାମରେ ଅଛି 
ବାଧାବିପରି । ସମସ୍ତଙ୍କ ପାଇଁ ଯାହା ଅତି ସହଜ ଓ ସରଳ, ତାହା ମୋ ପାଇଁ ହଠାତ୍‌ 
ଅତି ଜଟିଳ ହୋଇପଡ଼େ; ସମସ୍ତେ ଯେଉଁମୟସରେ ଖେଳିକୂଦି ଆଗକୁ ମାଡ଼ି ଚାଲୁଛନ୍ତି 
ମୁଁ ସେହି ବୟସରେ କୌଣସି ନା କୌଣସି ରୋଗରେ ପଡ଼ି ଅକର୍ମଣ୍ଯ ପରି ଘରେ 
ବସି ରହୁଛି । କେବଳ ଫାଇଲ୍‌ ଓ ବହି ଚଷୁଛି । ଏକ ସ୍ୃହାହୀନ ଜୀବନର ରଙ୍ଗହୀନ 
କୋଠରୀରେ ନିଜକୁ ନିଜେ ମୁଁ ଧ୍କ୍‌କାର କରେ। ମାଆକୁ ବହୁତ ସମୟରେ ପ୍ରଶ୍ନ 
କରେ ଏପରି ଏକ ଜୀବନକୁ ପୃଥ୍ବୀକୁ ଆଣିବାକୁ ଆବଶ୍ୟକତା କ'ଣ ଥୁଲା ? ଜୀବନର 
ପ୍ରତିଟି ସ୍ତରରେ ଯିଏ ଧକ୍କା ଖାଇ ତଳେ ପଡ଼ିଯାଇଛି, ତା'ର ବୋଧହୁଏ ଏ ପୃଥିବୀକୁ 
ଆସିବାର କୌଣସି ଆବଶ୍ଯକତା ନ ଥୁଲା । 

ମୋ ମା” ଅଳ୍ପ ପାଠ ପଢ଼ିଛି । ମାତ୍ର ତା'ଠାରୁ ଆଉ ଟିକିଏ ଅଧୁକ ପାଠ ପଢ଼ି 
ସବ୍‌ଜାନ୍ତା ଭୂମିକାରେ ଅବତୀର୍ଣ୍ଣ ହୋଇଥ୍‌ବା ଅନ୍ଯ ମାଆମାନଙ୍କ ଠାରୁ ସେ ନିଶ୍ଚୟ 
ଭିନ୍ନ । ନିଜ ଭିତରେ ଗୁଞ୍ଜି ହୋଇ ମା” କେବଳ ତା’ ପୃଥ୍ବୀକୁ ସଜାଇଛି ତା'ର ସ୍ଵାମୀ 

ଓ ପିଲାଙ୍କୁ ନେଇ ! ଅଯଥା ଗର୍ବ କରିବା ସେ ଶିଖୁନି, କି ନିଜକୁ ସବ୍‌ଜାନ୍‌୍ତା ଭୂମିକାରେ 
ମୁଁ ତାକୁ କେବେ ଅଭିନୟ କରିବାର ଦେଖୁନି। ମାତ୍ର ଏହା ତା'ର ସୌଭାଗ୍ଯ ଯେ 
ତା'ର ପରିବାର ବେଶ୍‌ ପ୍ରତିଷ୍ଠିତ ପରିବାର । ରାଜ୍ୟରେ ନାମ ଅଛି । ସେହି ପରିବାରର 
ଦାୟାଦ ହୋଇ ମଧ୍ଯ ମୁଁ ଏବେ ମାକୁ ଚେଲେଞ୍ଜ କରିବା ଆରମ୍ଭ କରିଛି। କ'ଣ 
ତା'ର ଦରକାର ଥଲା ଜୀବନର ପ୍ରତିଟି ମୁହୂର୍ଉରେ ଝୁଣ୍ଟି ପଡ଼ୁଥ୍ବା ବ୍ଯ୍ତିଟିକୁ ଜନ୍ମ 
କରିବା ! ମାତ୍ର ମା” ନୀରବ। ବୋଧହୁଏ ସେହି ନୀରବତା ଭିତରେ ସେ ମୋର 
ସଳଖ ବାଟ ଚାଲିବା ପାଇଁ କେଉଁ ଭଗବାନଙ୍କୁ ମନେ ମନେ ଗୁହାରି କରୁଥଲା ! 

ମୋ ପାଇଁ ମୁଁ ନିଜେ ଭୂଲ୍‌ । ଯେଉଁଦିନ ଚାଲିବା ଶିଖୁଲି, ସେହିଦିନୁ ପୃଥ୍ବୀକୁ 
ମୁଁ ଧର୍ଷିବା ପାଇଁ ବାହାରି ପଡ଼ିଲି । 

ଏକ ଅସଂଯତ କାମନା ! 

ଏକ ଅନାବଶ୍ୟକ ପ୍ରଚେଷ୍ଟାର ସୂତ୍ରପାତ ଘଟିଲା । ଆଗରେ ଥବା ଖଣ୍ଡକୁ ମୁଁ 
ସବ୍ରବେଳେ ଚାହିଁଲି ପ୍ରଥମେ ଛୁଇଁବା ପାଇଁ । ଏମିତି ଏକ ପ୍ରତିଯୋଗିତା ମୋ ଧୂଳିଖେଳର 
ସ୍ଥାନ ଗ୍ରହଣ କଲା । ବଞ୍ଚୁବାଟା ଏକ ଶୀର୍ଷସ୍ଥାନ ଅଧ୍‌କାର କରିବାର ନାମାନ୍ତର ମାତ୍ର 
ହୋଇଗଲା । ଅବଶ୍ୟ ଏହା ଯେ ମୋତେ ଅନେକ ସଫଳତା ଆଣି ଦେଇଛି, ସେଥ୍‌ରେ 
ସନ୍ଦେହ ନାହିଁ । କିନ୍ଧ ଅନେକ ସଫଳତା ଭିତରେ ମୁଁ ନିଜକୁ ଏକ କଳଲଗା ଖେଳଣା 
କରିଦେଲି । 

ଇନ୍ଦ୍ରଧନୁର ସପ୍ତରଙ୍ଗ ବଦଳରେ ମୁଁ ଦେଖୁଲି କେବଳ ଧଳା ରଙ୍ଗ । ଏକ ପରିପୂର୍ଣ୍ଣ 
ଶୁଷ୍ଣତାରେ ମୁଁ ମନଇଛ୍ଥା ସ୍କେଚ୍‌ କରିଚାଲିଛି ଆଗାମୀ ଦିନର ପ୍ରତିଯୋଗିତା ବିଷୟରେ । 
ପରିଣାମରେ ସଂଗୀତା ସେଦିନ ମୋଠାରୁ ବିଦାୟ ନେଲା । ତା” ଭାଷାରେ ନିଜ 
ଭିତରେ ଖୁନ୍ଦି ହୋଇ ରହିଥ୍ବା ମୋପରି ଲୋକକୁ ଭଲ ପାଇବା ଅର୍ଥ ନିଜ ଜୀବନକୁ 
ଛାରଖାର କରିବା | ମୁଁ ନିଜେ ବି ଜାଣେନା, ସଂଗୀତାକୁ ମୁଁ ଭଲ ପାଉଥୁଲି, କି ମୋ 
ଜୀବନର ମାଇଲ୍‌ଖୁଣ୍ଟ ଅତିକ୍ରମ କରିବାରେ ପ୍ରେରଣାର ଉତ୍ସ ହିସାବରେ ବ୍ଯବହାର 
କରୂଥ୍‌ଲି । ତଥାପି ତାଂ ପ୍ରତି ମୋର କିଛି ଦୁର୍ବଳତା ନିଶ୍ଚୟ ଥୁଲା। ତା'ର ସୁନ୍ଦର 
ଆକର୍ଷଣୀୟ ଶରୀର ପ୍ରତି ମଧ୍ଯ ମୋର ଏକ ଅଭୀପ୍‌ସା ଥୁଲା। କିନ୍ତୁ ସଂଗୀତା 
ଚାହଁଥୂଲା ଇନ୍ଦ୍ରଧନୁର ସପ୍ତରଙ୍ଗ, ପାହାଡ଼ ପଛପଟର ସୂର୍ଯ୍ୟୋଦୟ ଓ ସମୂଦ୍ର ଉପରେ 
ଦୂର ଦିଗ୍ବଳୟରେ ସୂର୍ଯ୍ୟାସ୍ତ ! ମୁଁ କିନ୍ତୁ ଜାଣିଥ୍‌ଲି, ତାକୁ ମୁଁ ଏସବୁ ଦେଇପାରିବିନି । 
ଯଦିଓ ମୋର ଏସବ୍ର ତାକୁ ଦେବାର ତାକତ୍‌ ଥୁଲା, କିନ୍ତୁ ଆଗ୍ରହ ନ ଥୁଲା ସ୍ୃହା ନ 
ଥୁଲା । କାରଣ ହୁଏତ ମୁଁ ପ୍ରେମିକ ହୋଇପାରି ନ ଥୁଲି । ନିଜକୁ ନେଇ ମୁଁ କେବଳ 
ଦୌଡ଼ିବାର ଶିଖୁଥୁଲି । ସଂଗୀତା ଢିନ୍ଧୁ ମୋତେ ଚାହିଁଥୁଲା । ଜାତିଗତ ବିଭେଦ ତ 
ଯଥେଷ୍ଟ ଥୁଲା ! ମାତ୍ର ସେ ଏସବ୍ରକୁ ଭୁକ୍ଷେପ କରୁ ନ ଥୁଲା ! ସାମାଜିକ ସୋପାନରେ 
ମୁଁ ଥଲି ଖୁବ୍‌ ତଳେ । ଏଣୁ ମୁଁ ବେଶ୍‌ ଜାତି ସଚେତନ ଥୁଲି । ସଂଗୀତାକୁ ପାଇବାଟା 
ମୋ ଗାଇଁ ଯେତେ ପ୍ରେମର ନିଦର୍ଶନ ନ ଥୁଲା, ତା'ଠାରୁ ଅଧ୍କ ପରିମାଣରେ ଥୁଲା 

ମୋ ଜାତିଜନିତ ଏକ ପ୍ରକାର ଇନ୍‌ଫିରିଅରିଟି କମ୍ପଲେକ୍ସ । ଏକ ଛୋଟ ଜାତିରେ ଜନ୍ମ 
ହୋଇ ମଧ୍ଯ ସଂଗୀତା ପରି ଏକ ଉଚ୍ଚଜାତିର ଝିଅ ମୁଁ ପାଇଛି । ଏପରି ଏକ ଅଭୁତ 
ଖୁଆଲ୍‌ ଶେଷରେ ସଂଗୀତାକୁ ମୋ” ଠାରୁ ଦୂରେଇ ନେଲା । ସେ ବୋଧହୁଏ ଅନୁଭବ 
କରିପାରିଲା ମୋର ମତ୍‌ଲବ୍‌ । ସେ ତ ଏହା ଚାହୁଁ ନ ଥୁଲା | ସେ ଚାହିଥୁଲା ମୋତେ, 
ମୋ ଭଲ ପାଇବାକ୍ର । ନିଜ ସହିତ ପ୍ରତ୍ୟେକ ମୁହୁର୍ରେ ଲଢୂଥ୍ବା ସନତ୍‌ ଦାସ ତାକୁ 
କେତେ ବା ପ୍ରେମ ଦେଇପାରିବ ? ସେଦିନ ସଂଗୀତା ମୋର ଆଇ.ଏ.ଏସ୍‌. ପାଇବାର 
ଅବ୍ୟବହିତ ପୂବରୁ କହିଗଲା, “ସନତ୍‌, ମୁଁ ତୁମକୁ ସବୁଦିନ ଭଲ ପାଇବି । କିନ୍ତ 
ଆମର ମିଳନ ଅସମ୍ଭବ। ମୁଁ ତୁମ ପାଇଁ କିଛି କଦମ୍‌ ଉଠାଇଲେ, କ୍ଯାନ୍‌ସର୍‌ରେ 
ଶଢ଼ୂଥ୍ବା ମୋ ମମିଙ୍କ ଜୀବନ ଯନ୍ତ୍ରଣା ବୋଧହୁଏ ଆହୁରି ବଢ଼ିଯିବ ।”” ବେଶ୍‌, ସଂଗୀତା 
ସେଦିନ ମୋ” ଠାରୁ ବିଦାୟ ନେଲା । ଦୁଃଖ ଲାଗିଲା । କିଛିଦିନ ବେଶ୍‌ ଖୀ ଖୀ ଲାଗିଲା । 
ମାତ୍ର ଇନ୍ଦ୍ରଧନୁର ସପ୍ତରଙ୍ଗ ମୋତେ କଦାପି ଦେଖାଦେଳେନି । 

ଏକ ଧଳାରଙ୍ଗର ପ୍ରଲେପ ହିଁ ମୁଁ ଦେଖୁଚାଲିଲି । 

ମୁଁ ଆଇ.ଏ.ଏସ୍‌. ପାଇଲି । ନିଜକୁ ରାଜ୍ୟରେ ଏକ ଅନ୍ୟତମ ସଫଳ, କୃତୀ 
ଯୁବକ ହିସାବରେ ପ୍ରମାଣ କରିପାରିଲି । ତା” ସତ୍ତ୍ଵେ ମୋର ପ୍ରତିଯୋଗିତାର ନିଶା 
କମିଲାନି ! 

ସେଦିନ ସ୍କୁଲ ଦିନର ମୋ ପଢ଼ାସାଥୀ ଅଜୟ ସହ ହଠାତ୍‌ ଦେଖାହେଲା | କାର୍‌ରୁ 
ଓହ୍ଲାଉଥାଏ, ହଠାତ୍‌ ପଛରୁ ମୋ” ନାମ ଧରି କେହି ଡାକୂଥ୍ବାର ଶୁଣି ଯେତେବେଳେ 
ପଛକୁ ଅନାଇଲି, ସେତେବେଳେ ଦେଖେ ତ ଅଜ୍ଚୟ | ଅଜୟ ଏକ ଥୁଲାବାଲା ଘରର 
ପିଲା ଥୂଲା। ସ୍ବଲକୁ ସେ ବେଳେ ବେଳେ କାର୍‌ରେ ଆସୁଥୁଲା। ତାକୁ ଦେଖୁଲେ 
ମୋର ବେଶ୍‌ ହିଂସା ହେଉଥଲା । ଦେଖୁବାକୁ ମଧ୍ଯ ସୁନ୍ଦର ଥୁଲା । ଭଲ ପାଠ ବି 
ପଢ଼ୂଥ୍ଲା । ମୋ ସହିତ ତା'ର ବେଶ୍‌ ପ୍ରତିଯୋଗିତା ହେଉଥୁଲା। ତାଂ” ସତ୍ତ୍ଵେ ସେ 
ମୋତେ ବେଶ୍‌ ଭଲ ପାଉଥୁଲା । ଜଣେ ବନ୍ଧୁ ହିସାବରେ ମୋତେ ଗ୍ରହଣ କରୁଥୁଲା ! 
ତାଂ ଅନ୍ୂରୋଧରେ ଅନେକବାର ମୁଁ ତାଙ୍କ ଘରକୁ ଯାଇଛି । ତା'ର ବାପାମାଆ ମୁଁ 
ଭଲ ପଢୂଥ୍ବାରୁ ମୋତେ ଖୁବ୍‌ ଆଦର କରୁଥ୍‌ଲେ । ଏସବ୍ର ସତ୍ତ୍ଵେ ମୁଁ ଅଜୟ ସହ 
କେବେ ନିଜକୁ ସାମିଲ୍‌ କରିପାରି ନ ଥୁଲି । ଏକ ପ୍ରକାର ହିଂସା, ଅହଂକାର ଓ ମିଥ୍ୟା 
ସ୍ପତନ୍ତ୍ରତାର ସଚେତନତା ମୋତେ ତା” ଠାରୁ ଦୂରେଇ ରଖୁୂଥୁୂଲା। ଏଣୁ ମୁଁ କେବଳ 
ତା'ର କ୍ଲାସ୍ମେଟ୍‌ ହୋଇ ରହିଗଲି । ଜଣେ ସଚ୍ଚା ବନ୍ଧୁ ହୋଇପାରିଲିନି । ସେହି ଅଜୟ 
ସହିତ ଅଚାନକ ଦେଖାହେଲା । ଆଇ.ଆଇ.ଟି.ରୁ ଇଞ୍ଜିନିୟରିଂ ଶେଷ କଲା ପରେ 
ଆମେରିକାର କେଉଁ ବିଶ୍ବବିଦ୍ୟାଳୟରୁ ଡକୂରରେଟ୍‌ କଲା। ତା'ପରେ ସେ ଏବେ 
ଓଡ଼ିଶାରେ ନିଜର ଏକ ବିରାଟ ଇଞ୍ଜିନିୟରିଂ ଫାର୍ମ ଖୋଲିଛି । ମୋତେ ଭେଟି ସେ 
ବହୁତ ଖୁସି ହେଲା । ପ୍ରଶଂସାରେ ପୋତି ପକାଇଲା । ତା' ଘରକୁ ଯିବା ପାଇଁ ନିମନ୍ତ୍ରଣ 


wu 


କଲା । -ମୁଁ କିନ୍ଧ ବିନିମୟରେ ଅଜୟ ପ୍ରତି ଏତେ ଉଷ୍କ ହୋଇ ପାରିଲିନି । ଏକ 
୭୦ ଞ୍ଚ ଘଟଣା ଦ୍ରର୍ଘଟଣା 

ଅହମିକାରେ ଆକ୍ରାନ୍ତ ହୋଇ ମୁଁ ତା' ସହ ତାକୁ ତଳେ ପକେଇବା ଭଳି ଅନେକ କଥା 
କହିଲି । କିନ୍ତ ପ୍ରତ୍ୟୁତଉରରେ ସେ କେବଳ ହସି ଦେଉଥାଏ, ବା ମୋତେ ବାରମ୍ବାର 
ପ୍ରଶଂସା କରୁଥାଏ । ଯାହାହେଉ ଦିନେ ଅଜୟର ନିମନ୍ତ୍ରଣ ରକ୍ଷାକରି ତା' ଘରକୁ 
ଗଲି । ମୋ ଅଭ୍ୟର୍ଥନା ପାଇଁ ସେ ବିରାଟ ଆୟୋଜନ କରିଥଲା । ମୁଁ କିନ୍ତୁ ତା'ର 
ସବୁ କିଛିକୁ ନିଜର ଏକ ସ୍ତର୍ଵତ ବ୍ୟକ୍ତିତ୍ଧ ଭିତରୁ ଦେଖୁବାକୁ ଚେଷ୍ଟା କଲି । ସମାଜରେ 
ମୋ ସ୍ଥାନ ବହୁତ ଉଚ୍ଚରେ ବୋଲି ମୁଁ ବାରମ୍ବାର ତାକୁ ପରୋକ୍ଷରେ କହିବାକୁ ଲାଗିଲି । 
ମୋର ଇଙ୍ଗିତ ଥୁଲା ଯେ ଏପରି ଆମେରିକା ଫେରନ୍ତା ଶହ ଶହ ଇଞ୍ଜନିୟରଙ୍କୁ ମୁଁ 
ପ୍ରକୃତରେ ମୋ ବାମହାତ କାଣି ଆଙ୍ଗୁଠିରେ ନଚାଇ ପାରିବି । ସେଦିନ ଅବଶ୍ୟ ଅଜୟ 
କିଛି ପ୍ରତିକ୍ରିୟା ପ୍ରକାଶ କରି ନ ଥୁଲା । 

ମାତ୍ର ପରେ ମୁଁ ଅନୁଭବ କଲି, ଅଜୟ ମୋତେ ଆଉ ବନ୍ଧୁଭାବେ ଦେଖନି । 
ଦେଖୁଛି, ଜଣେ ଉଚ୍ଚପଦବୀଧାରୀ କ୍ଲାସ୍‌ମେଟ୍୍‌ ହିସାବରେ । ଯାହା ସହ କାର୍ଯ୍ୟ ସଂକ୍ରାନ୍ତରେ 
କଥାବାର୍ତା କରାଯାଇ ପାରେ, ଅଫିସିଆଲ୍‌ ବିଜିନେସ୍‌ ଆଲୋଚନା କରାଯାଇପାରେ । 
ମାତ୍ର ହୃଦୟକୁ ବିନିମୟ କରାଯାଇ ପାରେନା । 

ନିଜକୁ ମୁଁ ହଠାତ୍‌ ଏକ ଥୁଣ୍ଟାଗଛ ବୋଲି ମନେ କଲି । କିଛି ପତ୍ର ନାହିଁ । ମାତ୍ର 
ଲମ୍ବା ହୋଇ ବଢ଼ିଚାଲିଛି ନିଜର ଅଗକୁ ଉପରକୁ ଉପରକ୍ର ଠେଲି ଠେଲି ! 

ଅନେକ ସମୟରେ କେବଳ ନିଜ ଅତୀତର କ୍ଲାସ୍‌ମେଟ୍‌ଟଙ୍କ ଭେଟିନି, ଅନେକ 
ସମବୟସ୍କ କଲିଗ୍‌ଙ୍କ ମଧ୍ଯ ଭେଟୃଛି । ମାତ୍ର ସମସ୍ତଙ୍କ ସହ ଏକ ଫର୍ମାଲ୍‌ ସଂପର୍କରେ 
କସରରତ୍‌ ! 

ଭାବାବେଗର କୌଣସି ଆଦାନ ପ୍ରଦାନ ନାହିଁ । କେବଳ ଅଫିସିଆଲ୍‌ ବା ଦେଶ 
ବିଦେଶର କଥା । କିନ୍ତ ପରସ୍ତରକୁ ବୂଝିବାର କୌଣସି ପ୍ରଚେଷ୍ଟା ନାହିଁ । ନିଜକୁ 
ଖୋଲିଦେବାର କୌଣସି ସ୍ୃହା ନାହିଁ ମୋ ପାଖରେ । କାରଣ ମୋତେ ସମସ୍ତଙ୍କୁ ଟପିବାକୁ 
ହେବ । ସମସ୍ତଙ୍କୁ ପଛରେ ପକାଇ ପାରିଲେ ସିନା ସନତ୍‌ ଦାସ୍‌କୁ ସମସ୍ତେ ଚିହ୍ନିବେ । 

ଏ ଆଶାର ପ୍ରାପ୍ତି ଯେ ନ ହୋଇଛି, ତା” ନୁହେଁ । ନିଜକୂ ବେଶ୍‌ ପ୍ରତିଷ୍ଠିତ 
କରିପାରିଛି ମୁଁ । ମାତ୍ର ଏବେ ମୁଁ ନିଜ ସହ ପ୍ରତିଯୋଗିତା କରୁଛି । ଅନେକ କିଛି 
ପ୍ରାପ୍ତିର ସ୍ଵପ୍ନ ଦେଖ୍‌ ନିଜକୁ ମୁଁ ଦଉଡ଼ାଇଛି। ମାତ୍ର ମୁଁ ହାରିଯାଉଛି । ଆଉ କିଏ ଅତି 
ସହଜରେ ତାହା ପାଇଯାଉଛି । ଏଣୁ ମୁଁ ହିଂସା କରିବା ଆରମ୍ଭ କରିଛି । ତାଂ ସହ 
ନିଜକୁ ଧଵକ୍‌କାର କରିବା ମଧ୍ଯ । ପରିଣାମରେ ମୁଁ ନିଜ ଭିତରେ ଏକ ବିଦ୍ରୋହୀ 
ହୋଇଉଠିଛି । ଏବର୍ଷ ଜିଲ୍ଲାର କଲେକୃର ହିସାବରେ ଖୁବ୍‌ ଭଲ କାମ କରି ସରକାରଙ୍କଠୁ 
ପରଦୃଶ୍ରୀ? ଉପାଧ୍‌ଟି ପାଇଯିବି ବୋଲି ଆଶା କରିଥୁଲି । ମାତ୍ର ମୋ” ନାମ ସୁପାରିଶ 
ମଧ୍ୟ ହୋଇପାରିଲାନି ।- ଯେଉଁମାନେ ଏହା : ପାଇଲେ, ସେମାନେ କ'ଣ ମୋ!’ ଠାରୁ 
ଅଧ୍କ କାର୍ଯ୍ୟଦକ୍ଷ ? ସନତ୍‌ ଦାସ୍ର ଶିକ୍ଷା, ସଂସ୍କୃତି ଓ କାର୍ଯ୍ୟଦକ୍ଷତା କେବେ ସାମାନ୍ୟ 
ନ ହୋଇପାରେ ! ମୁଁ ସବୁଥ୍‌ରେ ଅଧ୍କା ଜାଣିଛି । ମୋର ତୂଳନା ନାହିଁ । ତେବେ ମୁଁ 

କାହିଁକି ପଦ୍ଧଶ୍ରୀ ପାଇଲିନି ୨? ଏଁକ ପରାଜୟ ଗ୍ଲାନିରେ ମୁଁ ଅନେକ ଦିନ ଶଢ଼ିଛି । 
ଘଟଣା ଦ୍ରର୍ଘଟଣା ଜ୍ଞ ୭୧ 

ଏମିତି ଅନେକ ପ୍ରତିଯୋଗିତାରେ ମୁଁ ହାରିଯାଇଛି ! 

ସେଦିନ ରାଜଧାନୀରେ ଏକ ଭଲ ପୋଷ୍ଠ ପାଇଁ କେତେକ ଆଇ.ଏ.ଏସ୍‌. 
ଅଫିସରଙ୍କ ତାଲିକା ପ୍ରସ୍ତ କରାହୋଇଥୂଲା। ମୋ ନାମ ସେଥୂରେ ଥୁଲା ବୋଲି 
ବିଶ୍ଵସ୍ତ ସୂତ୍ରରୁ ଜାଣିଥ୍‌ଲି । ମନେ ମନେ ଭାବି ନେଇଥ୍‌ଲି, ଏବେ ସନତ୍‌ ଦାସର 
ଭାଗ୍ୟରେ କିଏ ଟିପ ମଧ୍ୟ ମାରି ପାରିବନି । ସ୍ତ୍ରୀକୁ ମଧ୍ଯ କହିଦେଲି ପ୍ରସ୍ତୃତ ହେବା 
ପାଇଁ, କେଉଁ ମୁହୁର୍ଭରେ ପୋଷିଂ ଆସିଯିବ । ମାତ୍ର ଦୀର୍ଘଦିନ ଧରି କିଛି ଖବର ନ 
ମିଳିବାରୁ ଯେତେବେଳେ ବୁଝାବ୍ରଝି କଲି, ସେତେବେଳେ ଜାଣିବାକୁ ପାଇଲି ଯେ, ସେ 
ପୋଷ୍ଟ ପାଇଁ ଆମ ବ୍ୟାଚ୍ର ଆଉ ଜଣେ ଆଇ.ଏ.ଏସ୍‌. ଅଫିସର ମନୋନୀତ ହୋଇ 
ଯୋଗ ମଧ୍ଯ ଦେଇସାରିଛନ୍ତି । 

ହଠାତ୍‌ ଏକ ଚାପୂଡ଼ା ବାଜିଲା । ମୁଣ୍ଡଟା ଝୁଙ୍କି ପଡ଼ିଲା । ଏକ ସାଧାରଣ କାର୍ଯ୍ୟରେ 
ମଧ୍ୟ ସଫଳତା ମିଳିଲାନି । ନିଜ ଉପରେ ଭୟଙ୍କର ରାଗ ହେଲା, ନିଜର ତାକତ୍‌ 
ଉପରେ ମୁଁ ବିଶ୍ଵାସ ହରାଇବାକୁ ବସିଲି । 

ଏସବ୍ର ଅସଫଳତାକ୍ର ମୋ ଜୀବନର ଗୋଟିଏ ଗୋଟିଏ ଦ୍ରର୍ଯ୍ୟୋଗ ବୋଲି ମୁଁ 
ମନେ କରି. ନେଇଛି । ମାତ୍ର ମୋ ସ୍ତ୍ରୀ ଏସବ୍ର ମାନିବାକୁ ପ୍ରସ୍ତତ ନୁହେଁ । ବରଂ ସେ 

ଏହି ଉପଦେଶ ପାଇଁ ତାକୁ ମୁଁ ଅନେକ ସମୟରେ ନିନ୍ଦିଛି ଯେ ତା'ର ଜୀବନରେ କିଛି 
ଉଚ୍ଚାଭିଳାଷ ନାହିଁ। ମୋ ସ୍ତ୍ରୀ ସହିତ ମୋର ସଂପର୍କ ଏକ ପ୍ରକାର କାରଣଗତ ଓ 
ଜୈବିକ । ସେଥ୍‌ରେ ପ୍ରେମର ପରିମାପ କେତେ, ତାହା ମୁଁ ଠିକ୍‌ ଭାବେ ଜାଣିନି । 
ଏବେ ପର୍ଯ୍ୟନ୍ତ ମୁଁ ପ୍ରେମର ସଂଜ୍ଞା କଂଣ ଠିକ୍‌ ଭାବେ ବୁଝିନି। ମୋ ପାଇଁ ପ୍ରେମ 
କେବଳ କାରଣଗତ ଓ ସ୍ଵାର୍ଥସମ୍ବମଳିତ ହୋଇ ରହିଛି । ସେଥୁପାଇଁ ବୋଧ ହୁଏ ସଂଗୀତା 
ମୋଠାରୁ ଦୂରେଇ ଗଲା । ତା” ଆଗରୁ ପରେ ମଧ୍ୟ ଯେଉଁ ଝିଅ ପ୍ରତି ମୁଁ ଆକର୍ଷିତ 
ହୋଇଛି, ତାହା ବୋଧହୁଏ କେବଳ ଏକ ଜୈବିକ ଆକର୍ଷଣ ଥୁଲା ବୋଲି ମୁଁ ଆଜି 
ଭାବ୍ରଛି । ତେଣୁ ପ୍ରେମକୁ ନେଇ ଯେଉଁ ଉଦ୍ଦୀପନା, ଶିହରଣ ଓ ମାନସିକ ଉତ୍ତେଜନା 
ତାହା ମୁଁ କେବେ ବି ଅନୁଭବ କରିପାରିନି । ଏପରି ଏକ ନାସ୍ତିବୋଧ ମଧ୍ୟରେ ମୁଁ 
ମୋ ସ୍ତ୍ରୀକୁ କେତେଦୂର ପ୍ରେମ କରେ, ତାହା ମୁଁ ଜାଣିନି । 

ପ୍ରେମକୁ ମୁଁ କେବଳ ଦେଖୁଛି ମୋର ବିଶିଷ୍ଟଠତା ତଥା ଅନନ୍ୟତା ପ୍ରମାଣ କରିବାର 
ଏକ ମାଧ୍ୟମ ହିସାବରେ । ତେଣୁ ମୋ ପାଇଁ ଅସଲ ପ୍ରେମ ଆସିବ କେଉଁଠୁ ? 

ମୁଁ କେବଳ ଭ୍ରମର ହୋଇ ଗୁଞ୍ଜନ କରି ମଧୂ ଆହରଣ କରିବା ଶିଖୁଛି । ଆଉ 
ଭ୍ରମରର ମାନସିକତାରେ ପେଷି ହୋଇଯାଇ ଶୋଷିତ ପୂଷ୍ଠକୁ ଦ୍ବିତୀୟ ଥର ଫେରିବାର 
କେବେ ମନ କରିନି । ମଧୂ ଆହଗଣ କଲାପରେ ନିଜ ପୂରୂଷତ୍ସକ୍ର ସାବ୍ୟସ୍ତ କରିପାରିଛି 
ବୋଲି ଏକ ଅହମିକାରେ ସେ ପୂଷ୍ଠକୁ ଫେରି ଆଉ ଚୂମ୍ବନ ଦେବାର ଆବଶ୍ୟକତା ମୁଁ 
ଅନୁଭବ କରିନି। ପୂର୍ବରୁ ଯେତେଥର ମୋର ଚେକ୍‌-ଅପ୍‌ ପାଇଁ ଆସିଛି, ଡାକ୍ତର 

ସବୁବେଳେ ମୋର ମାନସିକ ଅବସ୍ଥା ଉପରେ ଜୋର୍‌ ଦେଇଛନ୍ତି । ସବୁବେଳେ ଉତ୍ତେଜିତ 
ବା ଅଧୈର୍ଯ୍ୟ ନହୋଇ ଶାନ୍ତ ରହିବାକୁ ଉପଦେଶ ଦିଅନ୍ତି । ମୁଁ ମନେ ମନେ ହସେ । 
ଡାକ୍ତରଙ୍କୁ ମଧ୍ୟ ମୋର ସ୍ତ୍ରୀ ଗୋଷ୍ଠୀର ଅନ୍ତର୍ଭୁକ୍ତ କରିଦେଇ ଭାବେ ସେ ବୋଧହୁଏ 
ଜୀବନରେ ବଡ଼ ହେବାର ମାନେ କ”ଣ ବ୍ରଝନ୍ତିନି। ଯିଏ ଜୀବନରେ ବଡ଼ ହେବାକୁ 
ଚାହେଁ, ତାକୁ ସଂଘର୍ଷ କରିବାକୁ ହେବ, ସବୁବେଳେ ଉତ୍ତେଜିତ ହେବାକୁ ହିଁ ପଡ଼ିଥାଏ । 
ଏଥ୍‌ପାଇଁ ବୋଧହୁଏ ମୋତେ ଆଜି ବ୍ୁଡ଼ୁପ୍ରେସର୍‌, ସାଇକିଆଟ୍ରିକ୍‌ ସମସ୍ୟା ଆଦିର 
ସମ୍ମୁଖୀନ ହେବାକ୍ର ପଡ଼ିଛି । 

ସେଥୁପାଇଁ ଦୁଃଖ ନାହିଁ ! 

ଜୀବନର ମୂଲ୍ୟବୋଧ ମୋ ପାଇଁ ଅଲଗା ହୋଇଯାଇଛି । ମୋ ଭିତରେ ବୃଦ୍ଧଙ୍କ 
ଯେଉଁ ଟିକିଏ ସଚେତନତା ଥୁଲା, ତାକୁ ମୁଁ ବହୁଦିନ ପୂର୍ବରୁ ଗଳା ଟିପି ହତ୍ଯା 
କରିଦେଇଛି । ଯିଏ ପ୍ରାପ୍ତିର ଏଶବର୍ଯ୍ୟରେ ଅଳସ ଭାଙ୍ଗୁଛି, ତା'ପାଇଁ ବୁଦ୍ଧବାଦୀ ହେଲେ 
କ'ଣ ଶୋଭା ପାଇବ ? କାରଣ ପ୍ରାପ୍ତି ପରେ ଆଉ ଅଛି କ'ଣ ? ମାତ୍ର ସନତ୍‌ ଦାସ 
ଜୀବନରେ କେବଳ ଅପ୍ରାପ୍ତି ହିଁ ଅନୁଭବ କରିଛି । ସମସ୍ତ ପ୍ରାପ୍ତିର ମରୀଚିକା ଭିତରେ 
ଅପ୍ରାପ୍ତି ହିଁ ହୋଇଛି ମୋ ପାଇଁ ଚିର ସତ୍ଯ । ପ୍ରତିଷ୍ଠିତ ପରିବାରର ଦାୟାଦ ହୋଇ 
ମଧ୍ୟ ସେ ଦେଖୁଛି ନିଜ ମଧ୍ୟରେ ଚାପି ହୋଇ ରହିଥ୍‌ବା ବାପାଙ୍କର ଅସହାୟତା ! 
ତଥାକଥୁତ ନୀଚ ଜାତିର ପରିଚିତି ଏବଂ ସଂପର୍କର ଲତା ଚାରିଆଡ଼େ ବିଛାଇ ନ 
ପାରିଥ୍ବାର ଅସମର୍ଥତା ତାଙ୍କୁ ସମାଜରେ ବେଶ୍‌ ତଳକୁ ଟାଣି ନେଇଥ୍‌ଲା । .ତଥାପି 
ସାଧନାର ଏକାଗ୍ରତା ତାଙ୍କୁ ଅନେକ ପ୍ରତିଷ୍ଠା ଆଣିଦେଇଛି, କିନ୍ତ ପ୍ରତିପତ୍ତି ଅର୍ଥ, 
କ୍ଷମତା ବା ପୋଜିସନ୍‌ ନୁହେଁ । ତଥାପି ସେ ଅବିଚଳିତ। ମାତ୍ର ମୁଁ ବିଚଳିତ ହୋଇ 
ଶେଷରେ ବିଦ୍ରୋହୀ ହୋଇଗଲି : 

ଏକ ପରମ୍ପରାର ଅନ୍ୟାୟ ବିରୋଧରେ । 

ଏକ ମିଥ୍ୟା ବ୍ଯବସ୍ଥା ବିପକ୍ଷରେ । 

ସେଥୁପାଇଁ ମୋତେ ଖୁବ୍‌ ଶୀଘ୍ର ଡାକ୍ତରଙ୍କ ଦ୍ବାରସ୍ଥ ହେବାକୁ ପଡ଼ିଛି । ଏକ ଅଶାନ୍ତ 
ମାନସିକତା ଯେ ମଣିଷକୁ ଖୁବ୍‌ ଶୀଘ୍ର ରୋଗଗ୍ରସ୍ତ କରିଦିଏ, ସେଥ୍ରେ ସନ୍ଦେହ ନାହିଁ । 
ତଥାପି ମୁଁ ନିରୁପାୟ । ବଞ୍ଚୁବା ପାଇଁ ନିଜକୁ ମୁଁ ପ୍ରତିଷ୍ଠିତ କରିବାକୁ ଚାହେଁ । ଏଥୁପାଇଁ 
ସନତ୍‌ ଦାସ ସକାଳୁ ରାତିପର୍ଯ୍ୟନ୍ତ କେବଳ ଦୌଡ଼ୁଛି। ସ୍ତ୍ରୀ କହେ ମୁଁ ସ୍ବାର୍ଥପର । 
ବାହାର ଲୋକ କୁହନ୍ତି ମୁଁ ଅସାମାଜିକ । ମାତ୍ର ସନତ୍‌ ଦାସର ମନସ୍ତତ୍ତ୍କୁ କେତେ ଜଣ 
ପଢ଼ିଛନ୍ତି ୨ ବୋଧହୁଏ ମୋର ବାପା ଆଉ ଏ ଡାଃ ଦାସ୍‌ଙ୍କୁ ଛାଡ଼ିଦେଲେ, ଆଉ କେହି 
ନୁହେଁ । 

‘ହେଲୋ, ଆସନ୍ତୁ ସନତ୍‌ ବାବୁ ।” ଭାବନା ରାଜ୍ୟରୁ ଫେରିଆସିଲି ! ଡାଃ ଦାସ 
ତାଙ୍କ ଚେମ୍ବରରୁ ବାହାରି ମୋତେ ସ୍ଵାଗତ କଲେ। ଏହି ସଂଗେ ସଂଗେ ସହରର 
ନାମଜାଦା ଏକଜ୍‌କ୍ୟୁଟିଭ୍‌ ଏବଂ କୌଣସି ଏକ ବଡ଼ ପ୍ରାଇଭେଟ୍‌ କମ୍ପାନୀର ମ୍ୟାନେଜିଂ 

ଡାଇରେକୃର ମିଶ୍ର ବାବ୍ର ଡାକ୍ତରଙ୍କ ଚେମ୍ବରରୁ ବାହାରିଗଲେ । ଶୁଣିଛି ମିଶ୍ରବାବୁ ମଧ୍ୟ 
ଜଣେ ପେସେଣ୍ଟ୍‌ । କିନ୍ଧୁ ତାଙ୍କ ରୋଗ ଅଲଗା । ଅନେକ କ୍ଷମତା ଓ ଧନଶାଳୀ ମିଶ୍ରବାବ୍ର 
ରାତ୍ରି ଅନିଦ୍ରା୍ଜନିତ ରୋଗ ଓ ଉଚ୍ଚ ରକ୍ତଚାପରେ ଷଢୂଛନ୍ତି । ଏସବୁ ତ ବଡ଼ ବଡ଼ିଆଙ୍କ 
ରୋଗ । ମାତ୍ର ମୋ ରୋଗଯୋଗୁ ମୁଁ କେଉଁ ବର୍ଗରେ ଯିବି ? ଡାକ୍ତରଙ୍କ ସହ କରମଵ୍ଦନ 
କରି ତାଙ୍କ ଚେମ୍ବର୍‌ରେ ପଶିଲି । 

(ଉପସଂହାର : ମାତ୍ର ମୋ ଜୀବନରେ କାରୁଣ୍ୟର ଅନ୍ତ କାହିଁ ୨ ଯେତେବେଳେ 
ମୋ” ଝିଅ ମାମୂନି ନବବର୍ଷର ପ୍ରଥମ ଅରୂଣୋଦୟର ଅବ୍ୟବହତି ପୂର୍ବରୁ ଜନ୍ମ ନେଇ 
କୁଆଁ କୁଆଁ କଲା, ସେତେବେଳେ ମୋର କବି ନୃସିଂହ ପ୍ରସାଦ ରଥଙ୍କର ଲୁଲୁ ପାଇଁ 
ନାନାବାୟା ଗୀତଟି ହଠାତ୍‌ ମନେ ପଡ଼ିଲା । କିନ୍ତୁ ମୋର ବିଚାରଧାରା ଥୂଲା ଅଲଗା: 
“ମାମୁନି, ଘଣ୍ଟାରେ ଚାରିଟା ବାଜିବ । ସକାଳ ହୋଇଯିବ । ନୂଆ ବର୍ଷର ସୂର୍ଯ୍ୟୋଦୟ 
ତୋ ପାଇଁ ଆଣି ଦେଉ ଏକ ନୂଆ ପୃଥ୍ବୀ, ଆଉ ନୂଆ ପରିଚିତି । ତୁ ଉଠି ଯଡ଼ । 
ତୋ ଆଗମନକୁ ତ ଏ ପୃଥ୍ବୀ ଅପେକ୍ଷା କରିଥ୍‌ଲା ଇତିହାସରେ ନୂଆ ପୃଷ୍ଠା ଯୋଡ଼ିବା 
ପାଇଁ, ଯେଉଁଠି ତୋ ବାପା/ଢେଜେ ବାପାର କାରୂଣ୍ୟଯର ଛାପ ନ ଥୁବ।) 

ସେ ଜାଣିଛି ଫକିରମୋହନଂକ ମାନସ -କନ୍ୟା ରେବତୀ ସେ ନୁହେଁ । ଫୁଲ ହୋଇ 
ସେ ଫୁଟି ସାରିଛି । ପାଟପୂରର ରେବତୀ ପରି ସେ କଢ଼ ଥାଉ ଥାଉ ଝଡ଼ିପଡ଼ିନି । ସେ 
ଆଜି ବେଶ୍‌ ଉଚ୍ଚଷିକ୍ଷିତା । ସମାଜରେ ତା'ର ନାମ ଅଛି । ଏ ଖଂଡ଼ମଂଡ଼ଳରେ ଜଣେ 
ଭଲ ଡାକ୍ତରାଣୀ ହିସାବରେ ତାକୁ ସମସ୍ତେ ଚିହନଂତି । କେବଳ ସେତିକି ନୁହେଁ, ଆଜି 
ପର୍ଯଂତ ବ୍ୟକ୍ତିଗତ ଜୀବନରେ ମଧ୍ୟ ସେ ବିଜୟିନୀ ହୋଇ ଆସିଥୂଲା। ନିଜ ପସଂଦ 
ମୁତାବକ ସ୍ଵାମୀ ପାଇଛି । କିଂତୁ ପ୍ରେମ ବିବାହର ପାଂଚ ବର୍ଷ ପରେ ଆଜି କିଛି 
ସମସ୍ୟା କିଛ ବିଭ୍ରାଂତି କେମିତି ଏକ ପ୍ରକାର ଲୁଚି ଲୁଚି ତାଂକ ବୈବାହିକ ଜୀବନ 
ଭିତରକୁ ପଶି ଆସିଛି । ସୂରେଶଂକର ଯେମିତି ରେବତୀ ପାଖରେ ମନ ସରି ଆସିଛି ! 
ଫୁଲର ବାସନା ଆଉ ନାହିଁ ! 

ଡାକ୍ତର ରେବତୀ ମହାପାତ୍ରଂକ ଧ୍ୟାନ ଭଗ୍ନ ହେଲା । ବାର ଚଉଦ ବର୍ଷର ଝିଅଟିଏ 
ଯଂତ୍ରଣାରେ ଅଧୀର ହେଉଛି । ତା'ର ତତ୍କ୍ଷଣାତ୍‌ ଚିକିତ୍ସା ଦରକାର । ଅଡ଼ଳି ଝିଅଟିକୁ 
ଏକ ବୟସ୍କା ସ୍ତ୍ରୀ ଲୋକ ସହ ରେବତୀର ଚେଂବର ଭିତରକୁ ନେଇ ଆସିଲା । ରେବତୀ 
କିଛି ପ୍ରଶ୍ନ ପଚାରିବା ପୂର୍ବରୁ ଅଡ଼ର୍ଲି କହିଲା, ମ୍ଯାଡ଼ମ୍‌, ଶୀଘ୍ର ଏ ଝିଅକୁ ଟିକେ 
ଦେଖଂତୁ । ବାରବ୍ରଲିଟା ¦! କୋଉଠି କ'ଣ ଗୋଟେଇ ଖାଇ ଦେଇଛି ବୋଧହୁଏ । 
ପେଟରେ କଷ୍ଟ ପାଉଛି ।' 

ରେବତୀ ସଂଗେ ସଂଗେ ଆମ୍ମସ୍ଥ ହୋଇ ଝିଅଟି ସହ ଆସିଥ୍‌ବା ସ୍ତ୍ରୀ ଲୋକଟିକୁ 
ପଚାରିଲେ, “ତୁମେ କଂଣ ଏ ଝିଅଟିର ମା” ? ଏ ଝିଅଟିର ନାଁ କ'ଣ ? କ'ଣ 
ତା'ର ହୋଇଛି ?” 

ସ୍ତ୍ରୀ ଲୋକଟି ଯେମିତ ବହୁତ କିଛି କହିଯିବାକୁ ଚାହେଁ । ଅନେକ ରୁଦ୍ଧ ବେଦନା 
ତାକୁ ପେଷି ଦେଉଛି । ଜଣେ ବାବୁଆଣୀଂକ ଏ ପ୍ରଶ୍ନ ତାକୁ ଯେମିତି ଅନେକ ଆଶ୍ମାସନା 
ଦେଲା । ସେ କହିଲା, ହଁ, ମା, ଏ ମୋର ଝିଅ । ତାଂ ବାପା କେଉଁଠି ପଡ଼ି ମରୁଛି 
ମୋତେ ଜଣା ନାହିଁ। ୟାର କିଛି ଗୋଟେ ନାଁ ନାହିଁ। ଯିଏ ଯେତେବେଳେ ଯାହା 
ଚାହିଁଲା, ସେ ନାଁରେ ତାକୁ ଡାକିଲା। ମୁଁ ତାକୁ ଗଂଗା” ବୋଲି ଡାକେ । ଏବେ 
ମାସକ ଭଳି ହେବ, ସବୁବେଳେ ଫେଟକଷ୍ଟ କଥା କହୁଛି । ଆଜି କାହିକି ବହୁତ ଦରଜ 
ହେଉଛି ବୋଲି କହି କାଂଦ୍ରଛି ।। ଘେବତୀ ତାକୁ ପ୍ରବୋଧନା ଦେଇ ଗଂଗାକୁ ଚେକିଂ 

ରୂମ୍‌ ଭିତରକୁ ନେଇଗଲା । ଝିଅଟିକୁ ଚିତ୍‌ ହୋଇ ଶୋଇବାକୁ କହି ରେବତୀ ତା'ର 
ବିଭିନ୍ନ ପରୀକ୍ଷା କରି ମଧ୍ୟ କିଛ ଜାଣିପାରିଲାନି । ଏଣୁ ସେ ଝିଅକୁ ବାହାରକୁ ଆଣି 
ଅଡ଼ର୍ଳିକୁ ତା'ର ମଳ ମୂତ୍ର ପରୀକ୍ଷା ପାଇଁ ଲାବରୋଟେରିକୁ ନେଇଯିବାକୁ କହିଲା । 

ଆଦେଶ ମୂତାବକ ସବ୍ର ଟେଷ୍ଟ ହୋଇ ଦୁଇ ଘଂଟା ମଧ୍ୟରେ ରେବତୀ ପୀଖକୁ 
ରିପୋର୍ଟ ଆସିଲା। ରେବତୀ ଉପରେ ଯେମିତି ବଜ୍ରପାତ ହେଲା। ବିଚାରୀ ଝିଅଟି 
ଗର୍ଭବତୀ ! ଏ ବିଷୟରେ ନା ଝିଅ, ନା ମାଂ କେହି ଜାଣଂତି ! ଗର୍ଭାବସ୍ଥାରେ କୌଣସି 
ଗୁରୁତର ସମସ୍ଯା ହେତୁ ଝଅଟିର ପେଟରେ ଯଂତ୍ରଣା ହେଉଛି । ରେବତୀ ଝିଅଟିର 
ମା'କୁ ଡାକି ତାକୁ ଏ ବିଷୟରେ ଜଣାଇଲା । ମାଂ ଏକଥା ଶୂଣି ମୁହ୍ୟଯମାନ ହୋଇ 
ଗଂଗାକୁ ଅଭିଶାପ ଦେବାକୁ ଲାଗିଲା । ରେବତୀ ଯେତେ ବୁଝାଇଲେ ମଧ୍ୟ ସେ ବୁଝିବାକୁ 
ପ୍ରସ୍ତୃତ ନୁହେଁ । ରେବତୀ ତାକୁ ବାରଂବାର କହିଲା ଯେ ବର୍ତମାନ ବଡ଼ କଥା ହେଲା 
ଗଂଗାର ପେଟ ଯଂତ୍ରଣା ଦୂର କରିବା । ତା'ପରେ ସେ ଚାହିଁଲେ ଗର୍ଭପାତ 
କରାଯାଇପାରେ । କିଂତୁ ଗଂଗା ମା'ର ଏକା ଜିଦ୍‌ ଝିଅକୁ ଏବେ ନେଇ ସେ ବସ୍ତିକୁ 
ଫେରିଲେ, ବସ୍ତିବାଲା ତାକୁ ଆଉ ରଖିବେନି । ସେ ବି କାହାକୁ ଆଉ ମୁହଁ ଦେଖାଇ 
ପାରିବନି । ରେବତୀକୁ ଶେଷରେ ଟିକେ କଠୋର ହେବାକୁ ପଡ଼ିଲା । ତା” ମା'କୁ ଏକ 
ପ୍ରେସ୍‌କ୍ରିପ୍‌ସନ୍‌ ଦେଇ କେତୋଟି ଥିଷଧ ତତ୍କ୍ଷଣାତ୍‌ ଗଂଗାକୁ ଦେବାକୁ ନିର୍ଦ୍ଦେଶ ଦେଲା | 
ତା' ପର ଦିନ ତାକୁ ଦେଖାକରି ଗଂଗାର ଅବସ୍ଥା କେମିତି ଅଛି ଜଣାଇବାକୁ ମଧ୍ଯ 
ସେ କଡ଼ା ତାଗିଦ୍‌ କଲା । 

ସେମିତି ଚିକ୍ରାର ଭିତରେ ଓ ଗଂଗାର ବେଦନା ଜନିତ କାଂଦଣା ଭିତରେ, ମାଂ 
ଝିଅ କ୍ରମଶଃ ରେବତୀର ଆଖି ଆଗରୁ ଅପସରି ଗଲେ । ନିଜର ଚାକିରିକାଳ ଭିତରେ 
ପ୍ରଥମ ଥର ପାଇଁ ରେବତୀ ଏପରି ଏକ କେସ୍‌ ସାମନା କରୁଛି । କିଏ ସେ ପଶୁ ଯିଏ 
କି ଗଂଗା ଭଳି ଏକ ଛୋଟ ଝିଅର ଏମିତି ଅବସ୍ଥା କରି ପକାଇଲା । ଗଂଗା ଜୀବନକୁ 
ଏପର୍ଯଂତ ମଧ୍ୟ ଚିହ୍ନିନି। ଧୂଳି, ଖପରା ଗୋଟିରେ ଖେଳିବାର ବୟସରେ ସେ ଆଜି 
କାହାର ପାପଗର୍ଭ ଧରିଛି ? ରେବତୀର ମୁଂଡ଼ ବୁଲେଇ ଦେଲା । ରେବତୀ ମନେ 
ମନେ ସେ ଅଜଣା ପଶୂପ୍ରତି ବିଦ୍ରୋହୀ ହୋଇ ଉଠିଲା । 

ଗଂଗା ଯେପରି ଏକ ଭୋଗ୍ୟ ବସ୍ତୁ ମାତ୍ର । ଯେଉଁ ବୟସ୍ଟ, ଯେଉଁ ପରିବେଶରେ 
ସେ ଥାଉ ନା କାହିଁକି, ତାକୁ କେବଳ ଉପଭୋଗ କରିହୁଏ । ଗଂଗାର ନିରୀହ 
' ଛେଦନାସିକ୍ତ ମୁହଁ ରେବତୀକୁ ବାରଂବାର ବ୍ୟତିବ୍ୟସ୍ତ କରି ପକାଇଲା । ଅଡ଼ର୍ଲିକୁ ଡାକି 
ସେ ଗଂଗା ବିଷୟରେ ଅଧିକା ଜାଣିବାକୁ ଚେଷ୍ଟା କଲା । ଅଡ଼ର୍ଲିର କହିବା ମୁତାବକ 
ଗଂଗା ତା'ର ମାଂ ସହ ପାଖ ଝୁପୁଡ଼ି ବସ୍ତିରେ ରହେ । ତା'ର ବାପା କେଉଁଠାରେ, 
ସେ ବିଷୟରେ କିଛି ଖୋଜ୍‌ ଖବର ନାହିଁ। ତା' ମାଂ ପାଖଆଖରେ ମଜୃରିଆ କାମ 
କରି ଦୁଇ ପ୍ରାଣୀଂକ ପେଟ ପୋଷେ । ଦିନସାରା ଗଂଗା ଘରେ ଏଣେ ତେଣେ 

ହେଉଥାଏ । ବେଳେ ବେଳେ ସୁବିଧା ପାଇଲେ, ମାଂ ନ ଥୁଲେ ବାହାରକୁ ଯାଇ 
ବସ୍ତିର ଅନ୍ୟ ପିଲାଂକ ସହ ଖପରା ଖେଳେ । 

ଛୋଟ ସହରଟିଏ । ଦିନର ଅଧିକାଂଶ ସମୟ ମସ୍ତବଡ଼ ଅଜଗର ପରି 
ଶୋଇଥାଏ । ସହରର ତଥାକଥିତ କେଂଦ୍ରରେ ଏହି ଛୋଟ ଡାକ୍ତରଖାନାଟିଏ ଓ କେତୋଟି 
ଦୋକାନ । କେଂଦ୍ରସ୍ଥଳଟି ଦେଇ ମଧ୍ୟ ରାଜ୍ୟର ହାଇ ଯାଇଛି । ତେଣୁ ଏହି ଜାଗାଟି 
ହିଁ କେବଳ କୋଳାହଳମୟ । ଲାଇନ୍‌ ବସ୍‌ଗୁଡ଼ିକ ଏହିଠାରେ ହିଁ ଅଟକଂତି । କିଛି 
ଦୂରରେ ରେବତୀର ସହକାରୀ ବାସଗୃହ । ତା” ଘରୁ ଗଂଗା ରହୂଥ୍‌ବୀ ବସ୍ତିଟି ସ୍ରଷ୍ଟ 
ଦେଖାଯାଏ । ଏଭଳି ଏକ ସୁପ୍ତ ସହରରେ କିଏ ସେ ପାଷଂଡ଼ ଯେ ଜି ଗଂଗା ଭଳି 
ଏକ ଫୁଲକୁ ସଂପୂର୍ଣ୍ଣ ଫୁଟିବା ଆଗରୁ ଦଳିଦେଲା ! ଡାକ୍ତରଖାନାରେ ଡ଼୍ଯୁଟି ସରିଲା 
ପରେ ବି ରେବତୀ ମନରୁ ଗଂଗା ଅପସରି ଗଲାନି । ଘରକୁ ଫେରିଲା ପରେ ବି 
ଗଂଗାର ଦୁୂର୍ଦଶା ତା ମନକୁ ଆଚ୍ଛନ୍ନ କରି ରଖିଲା। ଘରେ ଏକମାତ୍ର ପାଂଚ ବର୍ଷର 
ପୁଅ ବୂବ୍ରଲ୍‌ ପାଇଁ ବେଶୀ ସମୟ ଦେଇ ପାରିଲାନି । ଘରେ ରହୁଥ୍ବା ଚାକରାଣୀ 
ସୀତାକ୍ର ବ୍ରବ୍ରଲ୍‌ ସହ ବାହାରକୁ ବୁଲିବାକୁ ପଠାଇଦେଲା । ସ୍ଵାମୀ ସୂରେଶ ସେଠାରୁ 
ପଚାଶ କିଲୋମିଟର ଦୂର ଆଉ ଏକ ଛୋଟ ସହରରେ ଡାକ୍ତର । ପ୍ରାୟ ପ୍ରତି ଶନିବାର 
ରବିବାର ସେମାନେ ଏକାଠି ହୁଅଂତି | 

ଶୋଇବା ଘରେ ଲୁଗା ବଦଳାଉଥ୍୍‌ବା ବେଳେ ରେବତୀର ଆଖି ପଡ଼ିଲା 
ସେମାନଂକର ଏକ ଫେମିଲି ଫଟୋ ଉପରେ । ମଝିରେ ବ୍ରବ୍ରଲ୍‌ଟ ଦୁଇ ପାଖରେ ସେ 
ଓ ସୁରେଶ । ରେବତୀର ମନେ ପଡ଼ିଲା ପାଂଚ ବର୍ଷ ତଳର କଥା ! ବ୍ରବ୍ରଲ୍‌ ପେଟରେ 
ଥାଏ । କିଂତୁ ସେମାନଂକର ବିବାହ ହୋଇ ନ ଥାଏ । :ସୁରେଶଂକର ଜିଦି ଗର୍ଭପାତ 
କରାଇଦେବା ପାଇଁ । ମାତ୍ର ରେବତୀ ସୁରେଶଂକୁ ସ୍ପଷ୍ଟ ଶୁଣେଇଦେଲା, ସେମାନେ 
ପରସ୍ତରକୁ ଭଲ ପାଆଂତି, ତେଣୁ ସେଥୁରେ କିଛି ପାପ ନାହଁ । ଏଣୁ ସେ ବୁବ୍ରଲ୍‌କୁ 
ନିଶ୍ଚୟ ଜନ୍ମ ଦେବ । ଶେଷରେ ତା ର ହିଁ ବିଜୟ ହେଲା । ସୁରେଶକୁ ରେବତୀର ଜିଦି 
ଆଗରେ ମୁଂଡ଼ ନୂଆଇଁବାକୁ ହି: ପଡ଼ିଲା / ବୁବୁଲ୍ର ଜନ୍ମ ହେବା ପୂର୍ବରୁ ହିଁ ସେମାନଂକର 
ବିବାହୁ ହୋଇଗଲା । ତଥାପି ସାଇପଡ଼ିସା, ଜାଣିବା ଶୁଣିବା ଲୋକେ ଲୁଚେଇ ଲୁଚେଇ 
ରେବତୀର ଯେ ଅପବାଦ କରି ନାହାଂତି, ତାଂ ନୁହେଁ । ତଥାପି ରେବତୀ ଥୁଲା ଅସଂଭବ 
ଭାବେ ଦୃଢ଼ । ତାଂ ନାରୀତ୍ବର ଚେର ବେଶ୍‌ ଭିତରକୁ ମାଡ଼ି ଯାଇଥଲା । ଏଣୁ ରେବତୀ 
ଦୋହଲି ଯାଇ ନ ଥୂଲା। ଉଚ୍ଚ ଶିକ୍ଷିତା, ମାର୍ଜିତା ତଥା ସୁଂଦରୀ ସର୍ବଗୁଣ-ସଂପନ୍ନା 
ରେବତୀ ପ୍ରକୃତରେ ସମସ୍ତଂକୁ ସେଦିନ ଚୁପ୍‌ କରେଇ ଦେଇ ପାରିଥୁଲା । ଆଜି ହଠାତ୍‌ 
ରେବତୀର ଏସବ୍ର ମନେ ପଡ଼ିଗଲା ଗଂଗା ପ୍ରସଂଗରେ । ମାତ୍ର ଗଂଗା ଯେ ଘାସ ପରି 
ନିରିମାଖୀଟିଏ । ଗୋଟିଏ ଫୁଂକାରେ ସେ ହଲିଗଲାଣି । ତା'ପରେ ତା'ର ବୟସ ବା 
କେତେ ? ପୁଣି ଭଂଗା ସ୍ଵାସ୍ଥ୍ୟ ! ଏମିତି ପ୍ରତଗୂଳ ଭୁମିରେ ଗଂଗା କେତେଦୂର ଲଢ଼ି 
ପାରିବ! ସେ ମନେ ମନେ ଗଂଗା ମାଂକ୍ୂ ସମର୍ଥନ କଲା। ଗଂଗାର ଗର୍ଭପାତ 

କରାଇଦେଲେ, ଝିଅଟିର ଜୀବନ ରକ୍ଷା ପାଇଯିବ । ପୂଣି ଅଯଥା ସାମାଜିକ କୂସ୍ସାରୁ 
ମଧ୍ୟ ମୂକ୍ତି ମିଳିଯିବ। କିଛି ଦିନ ପରେ ଲୋକେ ସବ୍ର ଭୂଲିଯିବେ । 

ଏମିତି ଏକ ମାନସିକ ଅସ୍ଥିରତା ଭିତରେ ରେବତୀ ସେଦିନ ରାତିଟା କଟାଇଲା | 
ଗଂଗାର ସରଳ ମୂହଁଟି ବାରଂବାର ତାଂ ଆଗରେ ନାଚିଗଲା । ମାତୃତ୍ଵ କ”ଣ ଜାଣି 
ନଥ୍‌ବା ଏକ ଝିଅଟି ଉପରେ ଜଣେ ପାଷଂଡ଼ ମାତୃତୁ ଜୋର୍‌ ଜବରଦସ୍ତି କରି ଲଦିଦେଲା । 
ମାତ୍ର ଏ ଅନ୍ୟାୟକୁ ସହି ନେଲେ ପାପ ହେବ। ବରଂ ତାକୁ ବିରୋଧ କରିବାକୁ 
ହେବ । ଗଂଗାର ଗର୍ଭପାତ କରିଦେଲେ, ଏସବ୍ରର ସମାଧାନ ହୋଇପାରିବ । 

ସକାଳେ ବାହାର କବାଟ କିଏ ବାରଂବାର ଆଘାତ କରିବାରୁ ଚାକରାଣୀ ସୀତା 
ଯାଇ କବାଟ ଖୋଲିଲା । ଅଡର୍ଲି ବିଚରା ଧଇଁସଇଁ ହୋଇ କେଉଁଠୁ ଦୌଡ଼ି ଦୌଡ଼ି 
ଆସିଥ୍ବାର ମନେ ହେଲା । ରେବତୀ ନିତ୍ୟକର୍ମ ସାରୁଥ୍ଳା । ଭାବିଲା ବୋଧହୁଏ କୌଣସି 
ଏମରଜେନ୍‌ସି କେଶ୍‌ ଆସିଛି । ଏଣୁ ଅଡ଼ଲି ତାକ୍ର ଡାଚ୍ଦିବାକୁ ଆସିଛି। ସେ ସଂଗେ 
ସଂଗେ ବାହାରକୂ ଆସିଲା । ଅଡ଼ର୍ଲି ଏକା ନିଃଶ୍ଵାସରେ କହିଗଲା, ମ୍ଯାଡ଼ମ୍‌, କାଲି 
ଯେଉଁ ଗଂଗା ଆପଣଂକ ପାଖକୁ ଆସିଥୁଲା ପଫେଟକଷ୍ଟଠ ଯୋଗୁଁ, ସେ ତା' ଘରେ 
ବେକରେ ଦୌଡ଼ି ଦେଇଛି । . ଆପଣ ଟିକେ ଚଂଚଳ ଚାଲିଲେ ।” ରେବତୀର ହଠାତ୍‌ 
ମନେ ହେଲା ଯେମିତି ତା' ପୀଦତଳ୍ପ ପୂୃଥ୍‌ବୀଟା ,ଖସିଯାଉଛି । ସେ ପଡ଼ିଯିବ ଅତଳ 
ଶୂନ୍ୟତାକୁ ! ଆଉ ସେହି ଶୂନ୍ୟତାରୁ ଉପରକୁ ଉଠିବା ପାଇଁ କିଛି ଅବଲଂବନ ନାହିଁ । 

ରେବତୀ ସଂଗେ ସଂଗେ ଲୁଗା ବଦଳାଇ ଅଡ଼ଲି ସହ ଗଂଗା ଘର ଆଡ଼କୁ 
ମୁହାଁଇଲା | ସେଠାରେ ପହଂଚିଲା ବେଳକୁ ସାହି ବସ୍ତିର କିଛି ଲୋକ ଜମି ଯାଇଥ୍‌ଲେ । 
ବାହାରେ ଗଂଗାର ମା” କପାଳ ବାଡ଼େଇ ପାଗଳୀ ପରି ଚିକ୍କାର କରି କ”ଣ କହୁଥାଏ । 
ଘରେ ଗଂଗାର ଶବ ଝୁଲୁଛି । ଶାଂତ କୋମଳ ମୁହଁଟି ଶେତା ପଡ଼ି ବିକୃତ ଦେଖାଯାଉଛି । 
ରେବତୀ ଜାଣିପାରିଲାନି ପେଟକଷ୍ଠ ଯୋଗୁଁ ନା ସାହି ବସ୍ତିର ଅପମାନ ଅପବାଦ 
ଯୋଗୁଁ ଗଂଗା ବିଚରା ବେକରେ ଦୌଡ଼ି ଦେଲା । ବାର ଚଉଦ ବର୍ଷର ଝିଅଟା ପୃଥ୍ବୀଟାକୁ 
କେତେଦୂର ବା ଚିହ୍ନିଛି ? ମାତ୍ର ପେଟ କଷ୍ଟର ଉପଶମ ପାଇଁ ସେ ଯେ ଗତକାଲି 
ଆଂଟିବାଇଓଟିକ୍‌ ମେଡ଼ିସିନ୍‌ ଦେଇଥ୍‌ଲା। ତେବେ ! କାହାକୁ ସେ ପଚାରିବ ? ତା” 
ମା” ତ ପାଗଳୀ ପରି ବାହାରେ ଗଡ଼ୁଛ । ଏକ ନଭୂତ ବେଦନାରେ ରେବତୀ ଦଉତଡ଼ିରୁ 
ଝୁଲୁଥ୍ବା ଗଂଗାର ଶରୀରକୁ କିଛି ସମୟ ଅନାଇ ରହିଲା । ଗଂଗାର ଯେପରି ତାକୁ 
ଘେରି ରହିଥ୍ବା ପୃଥ୍ବୀ ବିପକ୍ଷରେ କିଛି ଅଭିଯୋଗ ନାହିଁ । ତ!” ପ୍ରତି ଯାହାର ଯେତେ 
ହଳାହଳ ଥୁଲା, ସବ୍ର ନିଜେ ଆତମ୍ଭସ୍ଥ କରିଦେଇ ସେ ଚିରତିନ ପ. ” ଶୋଇଯାଇଛି । 
ରେବତୀ ଗଂଗାକୁ ମୃତା ବୋଲି ଘୋଷଣା କରି ଏକମୂହାଁ ହୋଇ ହସ୍‌ପିଟାଲ୍‌ ଆଡ଼କୁ 
ପାଦ ଓଟାରିଲା | 

ଗତ ରାତିରେ ଗଂଗାକୁ ନେର ତା'ର ଯେତେ ପରିକଳ୍ପନା ଥୁଲା, ତାକୁ ସାକାର 
କରିବାକୁ ଚେଷ୍ଠା କରିବା ପୂର୍ବରୁ ଗଂଗା ନିଜକୁ ଶେଷ କରିଦେଲା । ନିଜ ପ୍ରତି ତା'ର 

ଏକ ଧୁକ୍‌କାର ଭାବ ଆସିଲା । ତା' ମନରେ ଏକ ଗବ ଥୁଲା ତା'ର ରେବତୀ 
ନାମରେ ଏକ ଅଭିନବ ସ୍ତୁଲିଂଗ ଅଛି, ଯାହା ଦାରା କି ସେ ଫଳକିରମୋହନଂକ ସେଦିନର 
ରେବତୀ ଠାରୁ ଭିନ୍ନ ହୋଇପାରିଛି । ନିଜକ୍ର ଜାହିର୍‌ କରିପାରିଛି । ଉନବିଂଶ ଶତାବ୍ଦୀର 
ପାଟପୁର ଗାଁର ନିଶୁର ସାମାଜିକ ବଂଧନୀ ଭିତରେ ଅଣନିଃଶ୍ନାସୀ ହୋଇ ମରିଯାଇଥୁବା 
ରେବତୀ ସେ ନୁହେଁ । ବିଂଶ ଶତାୀର ଶେଷ ପାଦରେ ଏକ ନୂତନ ସାମାଜିକ ବ୍ୟବସ୍ଥା 
ସୃଷ୍ଟି କରିବା ପାଇଁ ଅଂଗୀକାରବବ୍ଧ ହୋଇଥ୍‌ବା ରେବତୀ ସେ ! ମାଦ୍ର ଗଂଗାର ଅପମୃତ୍ୟୁ 
ଯେପରି ରେବତୀର ଏ ଅଂଗୀକାରବଦ୍ଧତାକୁ ବିଦୁପ କରୁଛି । 

ହସ୍ପିଟାଲ୍‌ରେ ପହଂଚି ରେବତୀ ଦେଖୁଲା ତା ସ୍ଵାମୀ ସୂରେଶ୍‌ ତାକୁ ଅପେକ୍ଷା 
କରିଛଂତି । ଆଜି ଶନିବାର ବୋଲି ସେ ଭୂଲିଯାଇଥ୍‌ଲା। ସୁରେଶ ସଜାଳ୍ପ ସକାଳୁ 
ପହଂଚି ଯାଇଛଂତି । ଘରେ ପହଂଚି ଜିନିସପତ୍ର ରଖି ବୃବ୍ରଲ୍‌କୁ ଗେହ୍ବା କଲାପରେ ସେ 
ହସ୍ପିଟାଲ୍‌ ପଳାଇ ଆସି ଛଂତି । ସୁରେଶ ପାଇଁ ଯେ ସେ ଆଜି ଅଲୋଡ଼ା, ତା ସେ 
ବହୁଦିନ ଆଗରୁ ଆବିଷ୍କାର କରିଥଲା । ସୂରେଶର ଅନ୍ଯ ଜଣେ ଡାକ୍ତରାଣୀ କଲିଗ୍‌ 
ସହ ସଂପର୍କ ଗଢ଼ି ଉଠିଛି ବୋଲି ରେବତୀ ଜାଣିଥିଲା । ଏଥ୍ପାଇଁ ଉଭୟଂକ ମଧ୍ୟରେ 
ଅନେକ ପାଟିଗୋଳ ହୋଇଛି । ବୋଧହୁଏ ସେଥ୍ପାଇଁ ଉଭୟ ପରସ୍ପରଠାରୁ ଦୂରରେ 
ରହି ଚାକିରି କରିବାକୁ ଚାହିଁଛଂତି । ବୃବୁଲ୍ର ଭଲ ପାଇଁ ଉଭୟ ପରସ୍ପରଠାରୁ ଦୂରରେ 
ରହି ଅଯଥା କଳିଗୋଳକୁ ଦୂରେଇ ଦେଇଛଂତି । ଯେତେବେଳେ ସୁରେଶ ପ୍ରତି ସପ୍ତାହରେ 
ବୃବ୍ରଲ୍‌କୁ ଦେଖିବାକୁ ଆସଂତି, ରେବତୀ ତାଂକ ପ୍ରତି ନିଜ କର୍ତବ୍ୟରେ କେବେ କୌଣସି 
ପ୍ରକାର ଅବହେଳା ଦେଖାଇନି। ବେଳେ ବେଳେ ତାଂକର ଅନେକ ଅଯୌକ୍ତିକ ଦାବି 
ମଧ୍ୟ ସେ ମାନି ନେଇଛି । ସବ୍ର କିଛି ସେ ବୃବ୍ରଲ୍‌ ମୁହଁକୁ ଚାହିଁ ସହି ନେଇଛି । ଆଜି 
ପୁଣି ସୁରେଶଂକର କ”ଣ ହଠାତ୍‌ ଜରୂରୀ କାମ ପଡ଼ିଗଲା ? ରେବତୀର ମନେ ମନେ 
ଆଶଂକା ପକ୍ଷ ମେଲିଲା । ମାତ୍ର ରେବତୀ ଜାଣେ, ସେ କୌଣସି ଭଲପାଇବା କାରଣ 
ଯୋଗୁଁ ନୁହେଁ, ବରଂ କିଛି ଗୂରୁତ୍ୁପୂର୍ଣ କଥା କହିବା ପାଇଁ ହସ୍‌ପିଟାଲ୍‌ କୁ ଆସିଛ୍ଥଂତି । 
ସୁରେଶ୍‌ ତାକୁ ଦେଖୁ ଦେଖୁ କହିଲେ, ‘ରେବତୀ, ତୁମ ସହ କିଛି ଗୁରୁତ୍ୃପୂର୍ଣ କଥାବା 
ଥିଲା । ତୁମର ଏବେ କିଛି ସମୟ ଅଛି କି ୨? ରେବତୀ ମନା କରି ପାରିଲାନି । ଦୁହେଁ 
ରେବତୀ ପ୍ରକୋଷ୍ଠରେ ପଶିଲେ । କେହ ରୋଗୀ ନାହାଂତି । ସୁରେଶ ଥତମତ ହୋଇ 
ଆରଂଭ କଲେ, ‘ଦେଖ ରେବତୀ, ତୁମର କିଛି ବ୍ୟସ୍ତ ହେବାର ନାହିଁ। ମୁଁ ବୁବୁଲ୍‌ର 
ସମସ୍ତ ଦାୟିତ୍ଵ ନେବି । ତୁମେ ଯଦି ଚାହିଁବ ତୁମକୁ ମଧ୍ଯ ମୂ ମାସକୁ ମାସ ଟଂକା 
ଦେବି । ମାତ୍ର ପ୍ରତି ବଦଳରେ ତୁମେ ମୋତେ ଅମିତାକୁ ବିବାହ ପାଇଁ ମୁକ୍ତ କରିଦିଅ । 
ମୁଁ ତୁମଠାରୁ : ଡିଭୋର୍ସ ଚାହେଁ ।' | 

ରେବତୀ ଚମକିଲା ନାହିଁ । ଆଖିରୁ ଲୁହ ଗଡ଼ାଇଲା ନାହିଁ, କି ଚିକ୍ରାର କଲାନି । 
ସେ ଆଜିର ରେବତୀ । ଉନବିଂଶ ଶତାବ୍ଦୀର ଫକିରମୋହନଂକ ରେବତୀର କା ବୋଧହୁଏ 
ଗଂଗାକୁ ଦୁର୍ବଳ କରିଦେଇଥ୍‌ୁଲା, ମାତ୍ର ତାକୁ ନୁହେଁ । ସେ ନିଜେ ଏକ ଭିନ୍ନ ରେବତୀ । 

ସେ ସ୍ବରେଶ୍‌ଂକୁ ସହଜ କଂଠରେ ଜବାବ୍‌ ଦେଲା, ଠିକ୍‌ ଅଛି, ମୁଁ ପେପର୍‌ରେ ଦସ୍ତଖତ 
କରିବାକୁ ପ୍ରସ୍ତୁତ ଅଛି । ତୁମେ ସବୁ ବ୍ଯବସ୍ଥା କର । ମାତ୍ର ତା” ପୂର୍ବରୁ ବ୍ରବ୍ରଲ୍‌ର 
ଭବିଷ୍ୟତ ଓ ଆମର ବ୍ୟାଂଜ୍‌ ଆକାଉଂଟ୍‌ ପ୍ରଭୃତିର ଆଇନ୍‌ସମ୍ମତ ବୁଝାମଣା ହୋଇଯିବା 
ଦରକାର ।” 

ସ୍ଵରେଶ ଚମକି ପଡ଼ିଲେ । ଆଗ୍ନେୟଗିରିର ବିସ୍ଫୋରଣ ଏପରି ହୋଇପାରେ ବୋଲି 
ସେ କଳ୍ପନା କରି ନ ଥୁଲେ । ସେ ଭାବିଥ୍‌ଲେ ତାଂକ କଥା ଶୁଣି ରେବତୀ କାନ୍ଦିବ, 
ତାଙ୍କ ଗୋଡ଼ ଧରିବ, ଅନେକ କାକୃତି ମିନତି ହେବ ଓ ଅନୁରୋଧ କରିବ ତାକୁ 
ଛାଡ଼ପତ୍ର ନ ଦେବା ପାଇଁ | ଏଥ୍‌ରେ ହୁଏତ ତାଂକର ପୂରୁଷତୁର ବିଜୟ ହୋଇ ଥାଆଂତା | 
ମାତ୍ର ରେବତୀ ତାଂକ ପୁରୁଷନତ୍ଧକୁ ଧିକ୍କାର କରିଦେଲା ! ତାଂକ ଅହଂକାରକୁ ଧୂଳିସାତ୍‌ 
କରିଦେଲା । ରେବତୀ ନିଜେ ଏକ ନୂଆ ସାମାଜିକ ବ୍ୟବସ୍ଥା ସୃଷ୍ଟି କରିବାକୁ ପ୍ରସ୍ତୁତ ! 
ସୁରେଶ୍‌ ଯେପରି ହାରିଗଲେ। ରେବତୀ କଜିଂତୂ ଜିତିଗଲା ! 

ଏବେ ମୋତେ ଚେତନା ଅପେକ୍ଷା ଅଚେତନତା ବେଶି ପ୍ରୟୋଜନ । ଆଜିକୁ 

ଦୂଇଦିନ ହେଲା ହାଜତ୍‌ରେ ରହି ମୁଁ ଅତିଷ୍ଠ ହୋଇ ପଡ଼ିଲିଣି । ଏ ଅନ୍ଧାରୁଆ କୋଠରୀକୁ 
ମୁଁ ଆଉ ସାମନା କରିପାରୁନି । ଏଠାରୁ ଶୀଘ୍ର ମୁକ୍ତି ଆବଶ୍ୟକ । ଦୁଇଦିନ ହୋଇଗଲା । 

ଘରୁ ଖବର ନାହିଁ। କୋଡ଼ିଏ ବର୍ଷ ବୟସ୍କ କୂପଥଗାମୀ ପୂଅର ଚିନ୍ତା ବୋଧହୁଏ 
ଉଭୟ ମୋ ବାପା- ମା” ଛାଡ଼ି ଦେଇଛନ୍ତି । ଭାଇ ଭଉଣୀ କେବଳ ବୋଧହୁଏ ନୀରବରେ 
ଲୁହ ଢାଳୁଥ୍‌ବେ । ଏବେ ମୋର ହଠାତ୍‌ ଯେ ଏକ ଚେତନାର ଜାଗ୍ରତ ହେଲା ତା 
ନୁହେଁ, ମାତ୍ର ମୁଁ ହଠାତ୍‌ କାହିଁକି ନିଜକୁ ଘୃଣା କରିବାକୁ ଆରମ୍ଭ କଲି । ମୋ ଭିତରେ 
ଥୁବା ନାର୍ସିସସ୍‌ ଯେପରି ମରିଗଲା । ନିଜକୁ ଏହି ଘୃଣା କରିବା ଭିତରେ ମୋତେ 
କାହିଁକି ହଠାତ୍‌ ଏ ଅନ୍ଧାର ଭଲ ଲାଗିବାକୁ ଆରମ୍ଭ କଲା । 

ଯେତେଦିନ ପର୍ଯ୍ୟନ୍ତ ଅନ୍ଧାର ଥୁଲା, ସବୁ କିଛି ଭଲ ଥୁଲା ! ମୋ ପାଇଁ । ଅନ୍ଧାର 
ଭିତରେ କେବଳ ନିଜକୁ ଅନୁଭବ କରି ହେଉଥଲା, ନିଜକୁ ଛୁଇଁ ହେଉଥୂଲା ଓ ନିଜ 
ଭିତରେ ନିଜେ ଖୂନ୍ଦ ହୋଇ ଆରାମ୍‌ କରି ହେଉଥଲା | ଯେତେ ଯାହା ହେଲେ ବି ଅନ୍ଧାରର 
ଏକ ଯାଦ୍ରକରୀ ସ୍ପର୍ଶ ଥୁଲା ! ମୁଁ ତ.ବେଳେ ବେଳେ ଅନ୍ଧାର ଭିତରେ ଇନ୍ଦରିୟାତୀତ ହୋଇ 
ଏକ ଅଜଣା ମୋକ୍ଷପ୍ରାପ୍ତିର ଶିହରଣରେ ଶିହରି ଉଠୂଥ୍‌ଲି । ଅନ୍ୟ ଅର୍ଥରେ କହିଲେ ଅନ୍ଧାର 
ଓ ମୁଁ ପରସ୍ତରକୁ ଏପରି ଭାବରେ ଆବୋରି ନେଉଥ୍‌ଲୁ ଯେ ମୋ ପାଇଁ ତାହା ଥୁଲା ଅନ୍ତିମ 
ଚେତନା ଓ ସୁଖପ୍ରାପ୍ତି । ମାତ୍ର ଅନ୍ଧାରର ଅପସରିବାକୁ ତ ଥୁଲା ! 

ଆଲୁଅର ତେଜରେ ଅନ୍ଧାର କେତେ ସମୟ ବା ରହି ପାରିଥାଆନ୍ତା । ଛୋଟ 
ସହରର ଅଧା ଗାଉଁଲୀ ଓ ଅଧା ସହରୀ ପାରିପାର୍ଶ୍ିକତା ଭିତରେ ପାଖ ସ୍କୁଲକୁ ଯାଉଥବା 
ପିଲାଟି ବାହାର ପୃଥ୍ବୀକୁ କେତେଦୂର ବା ଚିହ୍ଦିପାରି ଥାଆନ୍ତା । ସେହି ସହର, ସେହି 
ପରିବେଶ, ବାପା, ମା”, ଭାଇ, ଭଉଣୀ ଓ ଚିହ୍ନା ପରିଚିତ କେତେ ଜଣ ହିଁ ସେହ 
ପିଲାର ପୃଥ୍ବୀର ବଳୟ ଭିତରେ ନିଜର -ଆଧ୍ପତ୍ୟ ବିସ୍ତାର କରିଥୁଲେ । 

ସେତେବେଳେ ମୋ ପାଇଁ ପୃଥ୍ବୀଟା ଥୁଲା ବେଶ୍‌ ସଜଡ଼ା, ନିର୍ଦିଷ୍ଟ ମାତ୍ର ସୀମିତ 
ନିଶ୍ଚୟ । ହୁଏତ ଅର୍ବାଚୀନତାର ମାପକାଠିରେ ଏମିତି ଏକ ପୃଥ୍ବୀକୁ ଅନ୍ଧାରୁଆ ପୃଥ୍ବୀ 
ବୋଲି କୁହାଯାଏ । କିନ୍ତୁ ମୁଁ ଥ୍ଲି ସୁଖୀ, ସହଜ ଓ ସ୍ଥିର । ଅସଂପୂର୍ଣ୍ଣତା ଭିତରେ ଥଲା 
ଏକ ପୂର୍ଣ୍ଣତାର ସନ୍ତୋଷ ! 

ସବ୍ରକିଛି ଅଚାନକ ପରିବତଉନ ହୋଇଗଲା । ସରକାରୀ ଚାକିରୀଆ ମୋ ବାପାଙ୍କର 
ବଦଳି ଆଦେଶ ଆସିଲା କଟକରୁ । ବଡ଼ ଯାଗା । ଓଡ଼ିଶାର ବୃହତ୍ତମ ସହର । ବଡ଼ 
କୋଠାବାଡ଼ି । ଅନେକ ସିନେମା ହଲ୍‌ । ଅଧ୍କା ଗାଡ଼ି ମଟର | ଏମିତି କେତେ କ'ଣ 
ଶୁଣି ଶୁଣି ମୁଁ ସତରେ କଟକକୁ ଯିବା ପାଇଁ ବ୍ୟାକୁଳ ହୋଇ ଉଠିଲି । କଟକ ସହରର 
ପ୍ରେମରେ ମୁଁ ପଡ଼ିଗଲି । ସେତେବେଳେ ମୋର ଜଣେ କକା ଆମେରିକାରୁ କେଉଁ ଏକ 
ବିଶ୍ବବିଦ୍ୟାଳୟରୁ ଡକୃରେଟ୍‌ କରି ସଦ୍ଯ ଫେରିଥାଆନ୍ତି। ସେ ଯେତେବେଳେ ଆମକୁ 
ଭେଟିବାକ୍ର ଆସିଲେ ଓ ଆମେରିକା ବିଷୟରେ ବଖାଣିବାକୁ ଆରମ୍ଭ କଲେ, ମୋର ତ 
କେମିତି ଏକ ଇରନ୍ଦିୟାତୀତ ଭାବାବେଗ ଆସିଗଲା । କଟକ କ'ଣ ଆମେରିକା ପରି 
ହୋଇଥୁ୍‌ବ ? 

ସରକାରୀ କଲେଜର ଅଧ୍ୟାପକ ଓ ନିଷ୍ଠାବାନ୍‌ ସ୍ଲାର ହିସାବରେ ସୁପରିଚିତ 
ମୋ” ବାପା ମୋର ଏପରି ପ୍ରଶ୍ନକୁ ଏକ ବାତୁଳତା ଭାବି ଆଡ଼େଇଦେଲେ | କିନ୍ତୁ ମୋ 
ବଡ଼ ଭାଇ, ଭଉଣୀ କଟକ ସହର କଂଣ, ସେକଥା ବ୍ରଝାଇବାକୁ ଆରମ୍ଭ କଲେ । 
ଜାଣିଲି କଟକ ସହରରେ ଅନ୍ଧାର ନାହିଁ। ସେଠି ପହଞ୍ଚ୍‌ ଗଲେ ରାଶି ରାଶି ଆଲୁଅ 
ଭିତରେ ହୁଏତ ମୁଁ ନିଜେ ଅନ୍ଧ ହୋଇ ଯାଇପାରେ । ଦ୍ଵିତୀୟରେ, ମୁଁ ଯାହା ବ୍ରଝିଲି, 
କଟକ ସହରରେ ସ୍ଵପ୍ନ ଦେଖ୍ହେବ। ଏଠାରେ ଏ ଛୋଟ ସହରରେ ତାହା ସମ୍ଭବ 
ନୁହେଁ । ଆମେ ବାପାଙ୍କ ବ୍ୟସ୍ତ କଲୁ କିପରି ଶୀଘ୍ର କଟକ ପଳାଇବା । ମାଂବି ଆମ 
ସହିତ କୋରସ୍‌ରେ ଯୋଗ ଦେଲା। ସମସ୍ତଙ୍କର ପ୍ରିୟ ଏ ଛୋଟ ସହରଟି ହଠାତ୍‌ 
ଯେପରି ଏକ ବର୍ଜନୀୟ ବସ୍ତୁ ହୋଇଗଲା । ଏଠାରେ ରହିଲେ ଉନ୍ନତି ହେବନି ! 
ପିଲାମାନଙ୍କର ଶିକ୍ଷା ଭଲ ହେବନି । ଦେଶ ବିଦେଶକୁ ଚହ୍ଦି ହେବନି । ଇତ୍ୟାଦି ଇତ୍ୟାଦି ! 
ଯାହାହେଉ ବଦଳି ନିର୍ଦ୍ଦେଶ ପାଇବାର ଦୁଇମାସ ଭିତରେ ବାପା କଟକ ସହରକୁ ଆସି 
ଭଡ଼ା ଘରଟିଏ ଠିକ୍‌ କରି ଆମକୁ ନେଇ ଆସିଲେ । ଅନ୍ଧାରରୁ ଆମେ ଆଲୁଅକୁ 
ଆସିଗଲୁ । ଏବେ ତ ଆମର ଉନ୍ନତିର ପର୍ବ ଆରମ୍ଭ ହେଲା । 

କଟକରେ ପହଞ୍ଚ୍‌ ମୋତେ ବେଶ୍‌ ଭଲ ଲାଗିଲା । ଅନେକ ସମୟରେ ଛାଡ଼ି 
ଆସିଥୁ୍‌ବା ସହରର ସଲ ତି ସବ୍ର ମନେ ପଡ଼ିଲେ ଜି କଟକ କେମିତି ମୋତେ ମାଡ଼ିବସିଲା 
ପରି ମନେ ହେଉଥାଏ । କ୍ରମଶଃ ମୁଁ ଏ ସହରକ୍ର ଆବୋରି ନେଲି । 

ମୋର ପ୍ରଥମ ସ୍ବପ୍ନର ବୀଜ ଏଠାରେ ହିଁ ପଡ଼ିଲା । ମନେ ହେଲା ମୁଁ ଯେପରି 
ଏଠାରେ ଚାଲି ଶିଖ୍ବା ଆରମ୍ଭ କଲି । ସବ୍ର ଅନ୍ଧାର ଅପସରି ଯାଇଛି । କେବନ 
ଆଲୁଅର ସମାରୋହ ଭିତରେ ଅନ୍ଧାର ଯେପରି ଲୁଚି ଯାଇଛି । 

ମୁଁ ନିଜକୁ ଆହନରି ଅଧ୍‌କା ଆବିଷ୍କାର କରିବା ପ୍ରଚେଷ୍ଟାରେ ରହିଲି, ତାହାରି 
ଭିତରେ ସ୍କୁଲ୍‌ ସାରି ମୁଁ କଲେଜରେ ଭର୍ଜଚି ହେଲି । ଦିନେ ପଛରେ ଛାଡ଼ି ଆସିଥ୍‌ବା 
ସେହି ଛୋଟ ସହରରେ ପୂଅଟିଏ ଝିଅସହ କଥା କହିଲେ ଗୋଟିଏ ସମ୍ବାଦ ହୋଇ 
ଯାଉଥଲା ¦ କିନ୍ତୁ ଆଜି କଟକ ସହରରେ ମୁଁ ବୋଧହୁଏ ଦୁଇଟି ତଥାକଥୂତ ଗାର୍ଲ୍‌ଫପ୍ରେଣ୍ଡଙ୍କ 

ସହ ଅଲଗା ଅଲଗା ସମୟରେ ମିଳିତ ହୁଏ । ଲୋକେ ନିର୍ବିକାର । ସବୁ କେମିତି 
ଦେହ ସୂହା ହୋଇ ଯାଇଛି । ଏହା ହିଁ ତ କଟକ ସହରର ଯାଦ୍ର ! 

ସେଦିନ ନୂଆ ସିନେମା ପଡ଼ିଥାଏ । କେତେଜଣ ସାଂଗଙ୍କ ସହ ପ୍ରଥମ ଦିନର 
ପ୍ରଥମ ସୋ” ଦେଖୁବାର ନିଶାରେ ମୁଁ ହଲ୍‌କୁ ଯାଇଥାଏ । ଟିକଟ୍‌ ସରି ଯାଇଥାଏ । 
ମାତ୍ର ଗୋଟିଏ ବ୍ଲାକ୍‌ କରୂୁଥ୍ବା ଟୋକାକୁ ମାରଧର୍‌ କରି ଅଳ୍ପ ପଇସା ଦେଇ ବ୍ଲାକ୍‌ରେ 
ଟିକଟ୍‌ ନେଇ ଆସିଲୁ । ଏମିତି ଗଣ୍ଡଗୋଳ ଭିତରେ ପୋଲିସ୍‌ ପହଞ୍ଚଗଲା। ଆମେ 
ସମସ୍ତେ ଗିରଫ ହୋଇ ଥାନାକୁ ଅଣାହେଲୁ । ସେତେବେଳେ ମୋ ଅବସ୍ଥା ଖରାପ । 
ଏଣେ ଅପମାନ। ତେଣେ ବାପାଙ୍କ ଡରରେ ମୁଁ ପ୍ରାୟ ଅର୍ବମୃତ । କିନ୍ତୁ ଇନ୍‌ସ୍‌ପେକୃର 
ଯେତେବେଳେ ଆମମାନଙ୍କର ଠିକଣା ନେଲେ, ସେତେବେଳେ ମୋ ବାପାଙ୍କ ନାମ 
ଶୁଣି, ଟିକିଏ ଥମିଗଲେ । ସେ ବୋଧହୁଏ ବାପାଙ୍କୁ ଚିହ୍ଦିଥଲେ । ଆମ ନାମରେ କିଛି 
କେସ୍‌ ରେଜିଷ୍ଟର ନ କରି ଛାଡ଼ିଦେଲେ । କିନ୍ତୁ ଛାଡ଼ିବା ପୂର୍ବରୁ କହିଲେ, “ତୁମେ ଡଃ 
ମହାପାତ୍ରଙ୍କ ପୁଅ ହୋଇ ଏ ଖରାପ ଧନ୍ଦାରେ ମାତୂଛ । ଟିକେ ହେଲେ ବାପାଙ୍କର 
ସମ୍ମାନ ଭଲା ଜଗ !”? ତାପରେ ସେ ବାପାଙ୍କ ସହ ଫୋନ୍‌ରେ କ”'ଣ କଥା ହେଲେ। 
ମାତ୍ର ଆମେ ସାଂଗମାନେ ଥାନାରୁ ଖଲାସ୍‌ ହୋଇ ବେଶ୍‌ ସହଜରେ ଗୋଟିଏ ଚା 
ଦୋକାନରେ ଚା ଓ ସିଗାରେଟ୍‌ର ସଦ୍‌ବ୍ଯବହାର କଲୁ । ତା ପରେ ଯେ ଯାହାର 
ଘରକୁ ଫେରିଲୁ । ଯଦିଓ ଟିକିଏ ଦୁଃଖ ରହିଗଲା ଯେ ଏତେ ଭଲ ସିନେମାଟି ଆମେ 
ଫାଷ୍ଟ ଦିନର ଫାଷ୍ଟ ସୋ ଦେଖ୍‌ ପାରିଲୁନି। ସେଦିନ ଘରେ ପହଞ୍ଚ୍‌ ବାପାଙ୍କୁ ଯେଉଁ 
ଉଗ୍ରମୂର୍ଭିରେ ଦେଖୁଲି, ମୁଁ ବୋଧହୁଏ ମୋର ହେତୁ ହେବାଦିନୁ ତାଙ୍କୁ ସେମିତି କେବେ 
ବି ଦେଖ୍‌ ନ ଥୁଲି। ଘରେ ପାଦ ଦେଉ ଦେଉ ଶୁଣିଲି ବାପାଙ୍କର ମାଂ” ଉପରେ 
ଗର୍ଜନ । କୁଆଡ଼େ ମା'ର ମୁହଁ ପାଇ ଆଜି ମୋର ଏ ଦଶା ! କଟକକୁ ଆମ ସମସ୍ତଙ୍କୁ 
ଆଣି ସେ ମସ୍ତବଡ଼ ରୂଲ୍‌ କରିଛନ୍ତି ବୋଲି ମୀ”କୁ ବାରମ୍ବାର ଚେତାଇ ଦେଉଥ୍‌ୁଲେ । 
ଘରେ ମୋତେ ପଶିବାର ଦେଖୁବା ମାତ୍ରେ ବାପା ମୋ ଉପରେ ଚିକ୍ରାର କରିବା 
ଆରମ୍ଭ କରିଦେଲେ, ମୋ ଯୋଗୁ କଲେଜ୍‌ରେ କୁଆଡ଼େ ସେ ମୁହଁ ଦେଖାଇ ପାରୁ 
ନାହାଁନ୍ତ । ମୋ ଭଳି କୂଳାଙ୍ଗାର ପୁଅ ଏ ଘର ପାଇଁ ଦ୍ରଃଶ୍ଚିନ୍ତାର କାରଣ ବୋଲି 
ମୋତେ ଗାଳି ଦେବାକୁ ଲାଗିଲେ । 

ବାପାଙ୍କର ଏ ଗାଳି, ଚିକ଼ାର ମୋ ପାଇଁ ଦେହସୁହା ହୋଇ ଯାଇଥୁଲା। ସେ 
ଦିନର ଘଟଣା (ବା ଦ୍ର୍ଘଟଣା) ମୋ ଉପରେ କୌଣସି ପ୍ରଭାବ ପକାଇ ପାରିଲାନି । 
ତା ଅର୍ଥ ନୁହେଁ ମୁଁ ବାପାଙ୍କୁ ଡରୁ ନ ଥ୍ଲି କି କି ତାଙ୍କୁ ଖାତିର୍‌ କରୂ ନ ଥୁଲି । ମାତ୍ର 
କଟକ ସହରର ଯାଦ୍ରରେ ମୁଁ ତ ସଂପୂର୍ଣ୍ଣ ବଶୀଭୂତ ହୋଇ ସାରିଥୁଲି । ନୂଆ ସିନେମା 
ପ୍ରଥମ ଦିନ ପ୍ରଥମ ସୋଂରେ ଦେଖ୍‌ ନ ପାରି ମୋ ଭିତରେ କିପରି ଏକ ଅପ୍ରାପ୍ତିର 
ହତାଶିଆ ଭୀବ ମୋତେ ଅସ୍ତବ୍ୟସ୍ତ କରି ଦେଉଥୁଲା । ତା ପରେ ପରେ କଲେଜ୍‌ରେ 


~~~ 


ନିୟମିତ କ୍ଲାସ୍‌ ମଧ କରି ପାରିଲିନି । ଆଉ ଗାର୍ଲପ୍ରେଣ୍ଡମାନଙ୍କୁ ଦେଖା କରିବାର ଉତ୍ସାହ 

ଯେପରି ମଉଳିଗଲା । ସିନେମା ଦେଖୁ୍‌ବାରେ ବିଫଳ ହେବା, ତା ପରେ ପୋଲିସ୍‌ 
ଦ୍ଵାରା ଧରା ପଡ଼ିବା ଏବଂ ଶେଷରେ ଘରେ ବାପାଙ୍କ ଦ୍ଵାରା ଏପରି ଭର୍ସିତ ହେବା ମୋ 
ପାଇଁ ଯେପରି ପରାଜୟ ସ୍ଵୀକାର କରିବା ଥୁଲା ! କୋଡ଼ିଏ ବର୍ଷର ଭେଣ୍ଡା ଟୋକାର 
ମର୍ଦ ପଣିଆ ଯେପରି କ୍ଷତ ବିକ୍ଷତ ହୋଇଗଲା । ଯେଉଁ କଟକ ସହରର ଅସୁମାରୀ 
ଆକର୍ଷଣର ଜାଲରେ ମୁଁ ଛନ୍ଦି ହୋଇ ପଡ଼ିଥ୍ଲି, ତାହା ଯେପରି ମୋତେ ଠକି ଦେଇଛି । 

ନୀ, ଏହା ଅସମ୍ଭବ। 

ବୀରଭୋଗ୍ୟା ବସୁନ୍ଧରା ପରି ମୋତେ ଜୋର୍‌ ଜବରଦସ୍ତି କରି କଟକ ସହରର 
ଦାଦା ହେବାକୁ ପଡ଼ିବ । କଲେଜ୍‌ ଛକ ଅଞ୍ଚଳରେ ମୋର ତ ଏ ଦୃଷ୍ଟିରୁ ବେଶ୍‌ ସୁଖ୍ୟାତି 
( କୁଖ୍ୟାତି) ତ ଥୁଲା ¦! ଏତେ ଶୀଘ୍ର ହାର୍‌ ମାନିଲେ ଲୋକେ କହିବେ କଣ ? ନିଜକୁ 
ପ୍ରକୃତିସ୍ଥ କରିନେଲି । ମା'ର ଲୁହଧାରକୁ ଅନାଇବାକୁ ଇଚ୍ଛା ହେଲାନି । ତାହା ହୁଏତ 
ମୋତେ ନପୁଂସକ କରି ଦେଇ ଥାଆନ୍ତା, କିନ୍ଧୁ ମାଂ ଆଗରେ ଭଲ ପିଲା ହେବାର 
ମିଥ୍ୟା ପ୍ରତିଶ୍ରତି ଦେବାରେ ମୁଁ ଅବହେଳା କଲିନି । 

ଦିନ ଗଡ଼ି ଚାଲିଲା ! କ୍ଲାସ୍‌ ସବ୍ର ବନ୍ଦ ହୋଇ ଗଲାଣି । ଆଗରେ ବି.ଏ. ପରୀକ୍ଷା 
ହୋଲି ଆସିଗଲା । ସାଂଗସାଥୀଙ୍କ ସହ ବିଚାର କଲୁ ଯେ ଏ ବର୍ଷ ରଙ୍ଗ ଖେଳ 
ଅଭିନବ ଉପାୟରେ ପାଳିବ୍ସ । କାରଣ ଆସନ୍ତା ବର୍ଷ କିଏ କୁଆଡ଼େ ପଳାଇବ, ତା'ର 
ଠିକଣା ନାହିଁ । 

ସତକୁ ସତ ତାହାହିଁ ହେଲା । ହୋଲି ଦିନ ଆମ କଲେଜ୍‌ କ୍ଯାଞ୍ଚସ୍‌ ଭିତରେ 
ଥୁବା ଗାର୍ଲସ୍‌ ହଷ୍ଟେଲ୍‌ରେ ଆମେ ଢୋର୍‌ ଜବରଦସ୍ତି ପଣି ଝିଅଙ୍କୁ ରଂଗ ଲଗାଇବାକୁ 
ଲାଗିଲୁ । ହଷ୍ଟେଲ୍‌ରେ ଆସବାବପତ୍ର ଫୋପାଡ଼ି ଭଙ୍ଗାରୁଜା ମଧ୍ଯ ଆରମ୍ଭ କଲଲ । 

ସୁପରିଶ୍ଢେଣ୍ଡେଣ୍ଟ୍‌ ଯେତେ କାକୂତି ମିନତି କଲେ ମଧ୍ଯ ଆମେ ଶୁଣିବାକୁ ପ୍ରସ୍ତୃତ 
ନ ଅଲୁ । ଇତି ମଧ୍ୟରେ ପୋଲିସ୍‌ ଆସି ପହଁଞ୍ଚଗଲା। ସେହି ଇନ୍‌ସ୍‌ପେକୃର୍‌ ଯିଏ 
ମୋତେ ସେଦିନ ସିନେମା ଦେଖାରୁ ରୋକିଥୂଲା ଓ ବାପାଙ୍କ ନାମ ନେଇ ମୋତେ 
ଚେତାଇ ଦେଇଥ୍‌ଲା, ସେ ଆସିଛି ସଦଳବଳ ଆମକୁ ରୋକିବା ପାଇଁ । ହଠାତ୍‌ ମୋ 
ମଧ୍ଧରେ ପ୍ରତିଶୋଧର ନିଆଁ ଜଳି ଉଠିଲା । ତା'ରି ପାଇଁ ସେଦିନ ବାପାଙ୍କଠୂ ଏତେ 
ଅପମାନ ଶୁଣିବାକୁ ପଡ଼ିଲା । ଆମେ ସମସ୍ତେ ମିଳିତ ଭାବେ ଇନ୍‌ସ୍‌ପେକୃର୍‌କୁ ଆକ୍ରମଣ 
କଲୁ । କେବଳ ତାକୁ ରଂଗରେ ବିକୃତ କଲୁନି, ତାକୁ ମରାମରି ମଧ୍ଯ କଲଲ । 

ପରିଣାମ୍‌ରେ ଆମେ ସମସ୍ତେ ସଂଗେ ସଂଗେ ଗିରଫ ହେଲୁ । ପୋଲିସ୍‌କୁ ହାତ 
ଉଠାଇବା ଓ ତାଙ୍କୁ ତାଙ୍କର କଉଁବ୍ୟ କରିବାରୁ ରୋକିବା ଆମର ଦୋଷ । ତା ଛଡ଼ା 
ଗାର୍ଲସ୍‌ହଷ୍ଟେଲ୍‌ରେ ପଶି ଏପରି ଦଙ୍ଗାହଙ୍ଗାମୀ କରିବାର ଅପରାଧ, ତ ମୂଳ କଥା । 
ହାଜତକୁ ଯିବା କଥା ବାପା ନିଶ୍ଚୟ ଶୁଣିଥ୍‌ବେ । ତାଙ୍କର ଓ ମା'ର କଂଣ .ମାନସିକ 
ଅବସ୍ଥା ହୋଇଥ୍‌ବ, ମୋତେ ଜଣା ନାହିଁ । କିନ୍ତୁ ହୋଲି ଦିନ ମୋର ପୂରୁଷପଣିଆ 
ଦେଖାଇ ପାରିଥୂବାର ଏକ ସାଡ଼ିଷ୍ଟିକ୍‌ ଆନନ୍ଦରୁ ମୋତେ ବେଶ୍‌ ଶାନ୍ତି ମିଳିଲା । 

ଦୂଇଦିନ ହାଜତରେ ରହିଲା ପରେ ହଠାତ୍‌ ମୁଁ ନିଜକୁ ଯେଉଁ ଘୃଣା କରିବା 
ଆରମ୍ଭ କଲି, ତା'ର ପରିଣାମରେ ମୋତେ ଆଉ ଚେତନା ଭିତରେ ରହିବାକୁ ସାହସ 
ହେଉନି । ମୁଁ ଚାହୁଁଛି ଚେତନାତୀତ ରହି ସବୂ ଭୂଲି ଯିବାକୁ । ସବୁ ଏକ ଦ୍ରଃସ୍ବପ୍ନ 
ଥୁଲା । ମାତ୍ର କଟକ ସହରର ଦାଦା ହେବାର ପ୍ରକ୍ରିୟା ତ ମୁଁ ଆରମ୍ଭ କରିସାରିଥ୍‌ଲି ! 
ସେଅଥ୍‌ରୁ ମୁକ୍ତି କାହିଁ ୨ ସେହି ମୁକ୍ତି ଖୋଜିବା ଭିତରେ ମୁଁ ଅନ୍ଧାରକୁ ଭଲ ପାଇବା 
ଆରମ୍ଭ କରିଛି । ଅନ୍ଧାରରରା ମୋର ସେହି ଛୋଟ ସହରଟିକୁ ମନେ ପକାଇ ତାକୁ 
ଭଲ ପାଇବାକ୍ର ଚେଷ୍ଟା କରୁଛି । 

ମୋର ଧ୍ଯାନଭଗ୍ଧ ହେଲା । ଇନ୍‌ସ୍‌ପେକୂର ଖବର ଦେଲେ, ବାପା ମୋତେ 
ଭେଟିବାକୁ ଆସିଛନ୍ତି । ବେଶ୍‌ ଖୁସି ତ ହୋଇଗଲି, କିନ୍ତ ବାପାଙ୍କ ମୁହଁକୁ ପ୍ରତ୍ଯକ୍ଷ 
ଅନାଇବାର ସାହସ ମୋର ନ ଥୁଲା । 

ଇନ୍‌ସ୍‌ପେକୃରଙ୍କ ରୂମ୍‌କୁ ଆସିଲି । ନାପା ଖୁବ୍‌ ଭାଙ୍ଗିପଡ଼ିବା ପରି ମନେ 
ହେଉଥୂଲେ । ବାପା ସେଠାରେ ମୋର ଜମାନତ୍‌ ଦେଲେ । ଦେଖୁଲି ମୋର ଏତେ 
କୁକର୍ମ ସତ୍ତ୍ଵେ ଇନ୍‌ସ୍‌ପେକୃର୍‌ ବାପାଙ୍କୁ ବହୁତ ସମ୍ମାନ ଦେଖାଉଥାନ୍ତି । ଥାନା ଛାଡ଼ିବା 
ପୂର୍ବରୁ ଇନ୍‌ସ୍‌ପେକୂର ମୋତେ କହିଲେ, “ ଜାଣିଛ, ତୁମ ବାପା କଲେଜ୍‌ରେ ମୋର 
ଶିକ୍ଷକ ଥୁଲେ ସେହି ଛୋଟ ସହରରେ । ତାଙ୍କର ଶିକ୍ଷା ଓ ଆଶୀର୍ବାଦ ପାଇଁ ମୁଁ ଆଜି 
ଚିର ରଣୀ । କିନ୍ଧ ମୋର ଦୁଃଖ ରହିଗଲା ଯେ ସେହି ମୋର ମହାମାନ୍ୟ ଶିକ୍ଷକଙ୍କ 
ପୁଅ ମୋ ଆଖ୍‌ ଆଗରେ ନଷ୍ଟ ହୋଇ ଯୀଉଛି । ଆରେ, ଆମେ ତ ଭାବିଥୁଲୁ ସାର୍‌ଙ୍କ 
ପୁଅ ଭଲ ପାଠ ପଢ଼ି କେତେ ବଡ଼ ମଣିଷ ହେବ । କେତେ ବନ୍ଦ ଚାକିରୀ କରିବ ।' 
ବାପା ନୀରବ, ମୁଁ ନୀରବ । ଥାନା ଛାଡ଼ି ଘରେ ଅଭିମୂଖେ ବାହାରିଲୁ । ବାଟରେ 
ପରସ୍ତରକୂ ଅନାଇଲୂନି ମଧ୍ଯ । ଘର ଆଗରେ ରିକ୍କାରୁ ଓହ୍ଲାଇବା ପୂର୍ବରୁ ବାପା କେବଳ 
ଏତିକି କହିଲେ, “ମୋର ସୁନ୍ଦରଗଡ଼ ବଦଳି ହୋଇଯାଇଛି । ଏଠାରେ ତ ଏବେ ବଡ଼ 
ଡିଷ୍ଟରବେନ୍‌ସ୍‌ ହେଲାଣି । ତୂ ବୋଧହୁଏ ଏ ବର୍ଷ ଆଉ ବି.ଏ. ପରୀକ୍ଷା ଦେଇ ପାରିବ୍ରନି ! 
ସୁନ୍ଦରଗଡ଼ ଗଲେ ସେଠାରେ ଭଲ ଭାବରେ ପ୍ରସ୍ତୁତ ହୋଇ ଆର ବର୍ଷ ପରୀକ୍ଷା 
ଦେଇଦେବ୍ର ।”? 

ମୋ ପାଖରେ କିଛି ଜବାବ୍‌ ନ ଥୁଲା। ଘରେ ପହଞ୍ଜ ପହ ମା” ବାହାରକୁ 
ବାହାରି ଆସି ମୋତେ ଧରି କାନ୍ଦିବାକୁ ଲାଗିଲା । ମାତ୍ର ମୁଁ ଏକ ଅତୀନ୍ଦ୍ରୟ ଖୁସିରେ 
ନିମଜି ଗଲି ଯେ ଅନ୍ଧାର ହିଁ ମୋ ପାଇଁ ଭଲ । ସେହି ଅନ୍ଧାର ଭିତରେ ହି ଆଲୁଅର 
ସନ୍ଧାନ କରିହୁଏ । ଅନ୍ଧାର/ ଆଲୁଅ ଏକ ଚେତନା ମାତ୍ର !! କିନ୍ଧ ମୋ ପାଇଁ ଯେ 
ଅନ୍ଧାରୁଆ ମାନସିକତା ହିଁ କାମ୍ୟ !! 

LL 

ମୁଁ ଯେତେଗୁଡ଼ିଏ ପ୍ରତିଶ୍ରତି ତୁମକୁ ଦେଇଥୁଲି, ତନ୍ମଧ୍ୟରୁ ମଣିଷଟିଏ ହେବାର 
ପ୍ରତିଶ୍ରତି ନିଶ୍ଚୟ ଥୁଲା । ତାହା ତୁମେ କଦାପି ଅସ୍ଵୀକାର କରିପାରିବନି । କିନ୍ଧ ଏବେ 
ସମୟର ଅନେକ ଦୂରତ୍ଧ ଭିତର ଦେଇ ତୁମେ ବିଶ୍ମାସ କରୁଛ କି ମୁଁ ମଣିଷଟିଏ 
ହୋଇଯାଇଛି ! ଅବଶ୍ୟ ଏ ବିଷୟରେ ସିଦ୍ଧାନ୍ତ ତୁମ ଉପରେ ନିର୍ଭର କରେ। ମୁଁ ବି 
ନିଜେ ଏ ବିଷୟରେ ଆଦୌ ସଠିକ୍‌ ନୁହେଁ । ତା'ର ଅର୍ଥ ନୁହେଁ, ତୁମର ବିଚାରର 
ରାୟ ମୋତେ ପ୍ରଭାବିତ କରିବ । ତଥାପି ତୁମ ଆଗରେ ଅନେକ ବର୍ଷ ପୂର୍ବରୁ ଦେଇଥବା 
ଏ ପ୍ରତିଶ୍ରୁତି ଯେ ମୋତେ ଅନେକ ପରିମାଣରେ ବହନ ସମୟରେ ପ୍ରଭାବିତ କରିଛି, 
ଏଥୁରେ ସନ୍ଦେହ ନାହିଁ। ତୂମେ ମୋତେ କେମିତି ମଣିଷଟିଏ ହେବାକୁ ଚାହୁଁ ଥଲ ? 

ତୁମେ କ'ଣ ମୋ ମଣିଷ ହେବା ଭିତରେ କିଛି ସ୍ଵପ୍ନ ଦେଖୁଥୂଲ ? ଅବଶ୍ୟ ସେ 
ପ୍ରଶ୍ନ ଆଜି ପଚାରିବାର କିଛି ମାନେ ହୁଏନା । କିନ୍ଧ ମୋ ଆଗରେ ତୁମେ, ଆପଣ 
ତୁମେ /ତୁ'ର ପରିଚୟ ଭିତରେ ନିଜକୁ ପରିବେଷଣ କରିବାକୁ ପ୍ରତ୍ୟେକଟିରେ ଯେ 
ଚେଷ୍ଟା କରି କରି କୌଣସିଟିକୁ ଆବୋରି ନେଇ ପାରିଲନି, ତାହା କ'ଣ ତୂମେ ଅସ୍ଵୀକାର 
କରିବ ? 

ତଥାପି, ତୂମେ ଚାହିଁଥୁଲ- ମୁଁ ମଣିଷ ହୋଇଯାଏ । 

ତୂମେ ମୋ ମଣିଷ ହେବା ଉପରେ ଏତେ କାହିଁକି ଜୋର୍‌ ଦେଉଥୁଲ ? ତମର 
ମଣିଷ ହେବାରେ କିଛି ଅଭାବ ବୋଧହୁଏ ରହିଯାଇଥୁଲା । ମାତ୍ର ତୁମେ ତ ଥୁୂଲ 
ଅପୂର୍ବ ସୁନ୍ଦରୀ, ପାଠରେ ତ ତୂମର ବେଶ୍‌ ନାମ ଥୁଲା | ଇଂରାଜୀ ସାହିତ୍ୟରେ ତୂମର 
ଥଲା ଅସାଧାରଣ ପାଣ୍ରିତ୍ୟ । 

ମାତ୍ର ମୋର ପରିଚୟ ? ତୂମେ ଜାଣିଥୁଲ, ମୁଁ ଇତିହାସର ଜଣେ ସାଧାରଣ 
ଛାତ୍ର । କିନ୍ଧୁ ଆଜି ବି ବ୍ରଝି ପାରେନି, ତୁମେ ମୋ ସାଧାରଣତା ଭିତରେ କେଉଁ 
ଅସାଧାରଣନ୍ସ ଦେଖ୍‌ ମୋ ସହିତ ଜଡ଼ିତ ହୋଇ ପଡ଼ିଲ ? 

ସେହି ଜଡ଼ିବାଟା କ'ଣ ଥୁଲା- ପ୍ରେମ ? ସ୍ବେହ ? ନା ଦରଦ ? 

ତୁମେ ନିଜେ ଆମ ସେଦିନର ସଂପର୍କକୁ ଆଜି କୌଣସି ସଂଜ୍ଞା ଭିତରେ ଆବଦ୍ଧ 
କରିପାରିବ କି ? ବୋଧହୁଏ ନୁହେଁ ।' ଯଦି ତମେ ସଂଜ୍ଞା ଦେଇପାରିବ, ତେବେ 

ବୋଧହୂଏ, ତୂମ-ମୋ ସଂପକ୍କକୁ ମୁଁ ଆଜି ବ୍ରଝିପାରନ୍ତି । ମାତ୍ର ବିଶ୍ଵାସ କର, ମୁଁ ବା 
ତୂମେ କେହ ହେଲେ ଏ ସଂପର୍କକୁ ଏ ସଂଜ୍ଞାର ସଂକୀର୍ଣ୍ଣତା ଭିତରେ ବାନ୍ଧି ପାରିବାନି । 

ଏହା ଅସମ୍ଭବ ! 

ଆମେ ଏକାଠି କ୍ଲାସ୍‌ କରୁଥ୍‌ଲେ । 

ଟଉଟୋରିଆଲ୍‌ କ୍ଲାସ୍‌କୁ ଅପେକ୍ଷା କରୂଥୁଲେ । 

ରେଭେନ୍କା କଲେଜର ଅନେକ ନିଜ୍ଜନ ସ୍ଥାନରେ ଏକାଠି ନିଜ ନିଜ ଚିନ୍ତାରେ 
ଅନେକ ସମୟ ଡୁବି ଯାଉଥୂଲେ । 

ଏଇଟା କଂଣ ପ୍ରେମ ? 

ପୁଣି, ତୁମେ ମୋତେ ଅନେକ ସମୟରେ ଅନେକ ବିଷୟରେ ଉପଦେଶ ଦେଇଛ । 
ଗାଳି ଦେବା ଛଳରେ ଅନେକ ପରାମର୍ଶ ଦେଇଛ । ଉଚିତ /ଅନୁଚିତ୍‌ର ବନ୍ଧନ ଭିତରେ 
ମୋତେ କେତେଥର ବାନ୍ଧି ଦେବାକୁ ଚେଷ୍ଟା କରିଛି । 

ଏଇଟା କଂଣ ସ୍ବେହ ? 

ଆଉ, କେତେବେଳେ ମୋତେ ଅଯାଚିତ ସାହାଯ୍ୟ କରିଛ । ସମୟ ଅସମୟରେ 
ମୋ ପାଖରେ ଛିଡ଼ା ହୋଇଛ । 

ବା ମୋ ପାଇଁ ଅନ୍ଯ ସହ ଲଢ଼ିଛ । 

ଏଟାକୁ କ”ଣ କହିବି ? ଦରଦ ! 

ମାତ୍ର, ମୁଁ ଏବେ କଂଣ ଭାବ୍ରଛ ଜାଣ ? ଆମ ସଂପର୍କ ପ୍ରେମ, ସ୍ବେହ ଓ ଦରଦ 
ସବ୍ର ମଧ୍ୟ ଦେଇ ଗତି କରିଥୂଲା । ବୋଧହୁଏ ସେଥୁପାଇଁ ତୂମେ, ମୁଁ ମଣିଷ ହେବାରେ 
ବେଶ୍‌ ଜୋର୍‌ ଦେଉଥୁଲ । ସଂପର୍କର ଏକ ନିଦିଷ୍ଟତା ଭିତରେ ଆମେ କେବେ ରହିବାକୁ 
ଚାହିଁନେ | କାରଣ ତାହା ବୋଧହୁଏ ଆମ ସଂପର୍କକୁ ସମୀମ କରି ଦେଇଥାଆନ୍ତା । 
ସଂପର୍କର ବିଭିନ୍ନତାକୁ ଆମେ ଆବୋରି ନେଇ ଅନେକ ସମୟରେ ଲକ୍ଷ୍ମଣରେଖା 
ଡେଇଁଛେ । ସେଥୁପାଇଁ ପ୍ରେମରୁ ସ୍ବେହ, ସ୍ନେହରୁ ଦରଦ, ପୁଣି ଦରଦରୁ ପ୍ରେମ ଏମିତି 
ଆମେ ଅନେକ ବାର ଡ଼େଇଁଛେ । ଆମେ ବୋଧହୁଏ ଚାହିଁଥ୍‌ଲେ ସଂପର୍କରେ ଅସୀମତା ! 

ସଂପର୍କର ଏକ ନମନୀୟ, ଶିଥ୍ଳ ଫାଶରେ ବାନ୍ଧି ହୋଇ ନିଜ ଇଚ୍ଛାନୁସାରେ 
ପରସ୍ତରକୁ ଗୁଡ଼ାଇ ଦେବାରେ ଆମେ ଆନନ୍ଦ ପାଉଥ୍‌ଲେ । 

ତେଣ୍ଣ, 

` ତୂମ ଯେଉଁଦିନ ପିଏଚ୍‌ଡ଼ି. କରିବା ପାଇଁ ଲଣ୍ଡନ ଗଲ ବା ଯେଉଁଦିନ ତୁମେ 

ଲଣ୍ଡନରେ ମନିଷକୁ ବିବାହ କରିଥ୍‌ବାର ଖବର ମୋ” ପାଖରେ ପହଞ୍ଚଥୁଲା, ସେ 
ଦିନଗୁଡ଼ିକରେ ମୁଁ ଏତେ ମର୍ମାହତ ହୋଇ ନ ଥଳି । କାରଣ, ମୁଁ ତ ତୁମ ପାଇଁ 
କେବଳ ମଜନ୍ନ, ରୋମିଓ ବା କେଦାର ନ ଥୁଲି । କିମ୍ବା ତୁମେ ମୋ ପାଇଁ କେବଳ 
ଲୈଲା, ଜୃଲିଏଟ୍‌ ବା ଗୌରୀ ନ ଥ୍ଲ। ଆମେ ପରସ୍ପର ପାଇଁ ଆହୁରି ଅନେକ କିଛି 
ପରିଚୟ ଭିତରେ ଥୁଲେ । 

ଆଜି ଅନେକ ବର୍ଷ ପରେ ତୂମର ଏକ ଇଂରାଜୀ କବିତା  ଇଲ୍ମଷ୍ଟେଟେଡ଼୍‌ ଉଇକ୍‌ଲି 
ଅଫ୍‌ ଇଣ୍ଡିଆରେ ଦେଖୁଲା ପରେ, ଆମ ସଂପର୍କର ସ୍ଵ ରୂପକୁ ହଠାତ୍‌ କାହିଁକି 
ଦୋହଲାଇବାକୁ ଇଚ୍ଛା ହେଲା । ସମୟର ଆଘାତରେ ମାର ମନ ଓ ଶରୀର ଉଭଭୟ 
ଥକି ପଡ଼ିଛନ୍ତି । ବଞ୍ଚବାର ସେହି ପୁରୁଣା ଜୈବିକ ପ୍ରକ୍ରିୟା ଭିତରେ ନିଜକୁ ମୁଁ ଅନେକ 
ବାର ଭୁଲିଯାଇଛି । ମୋତେ ଘେରି ରତିଥ୍‌ବା ନିର୍ଦିଷ୍ଟ ପୃଥ୍ବୀ ଭିତରେ ମୁଁ ଏକ ନିରୀହ 
ଗୃହପାଳିତ ପଶୁଟିଏ ହୋଇଯାଇଛି । ଏପରି ଏକ ପଶୁଟିର କୌଣସି ଏକ କ୍ରିୟା 
ଉପରେ ପ୍ରତିକ୍ରିୟା ଓ ଆବେଗ ପ୍ରକାଶର ମୂଲ୍ୟ ବା କ'ଣ ? ପୁଣି ପଶୁଟି ଯେ ଆଜି 
କ୍ରମଶଃ ସମୟରେ ଭାରାକ୍ରାନ୍ତ ହୋଇଯାଉଛି । ତା'ର ପରିଚୟ ଆଜି ଅନ୍ୟର ପରିଚୟ 
ଦେବା ପାଇଁ ନିୟୋଜିତ ! ଏପରି ଏକ ପରିପ୍ରେକ୍ଷୀରେ ତୂମ କଥା ସରଣ କରି ଆମ 
ପରିଚୟ ବିଷୟ ଉତ୍‌ଥାପନ କରିବା କେତେ ଦୂର ଯୁକ୍ତିଯୁକ୍ତ ତାହା ମୁଁ ଜାଣିନି । କିନ୍ତୁ 
ସ୍ଵାମୀ ଓ ବାପା ହେବାର ଅଭିଜ୍ଞତା ହେଲାପରେ ମୁଁ କେବଳ ଆଜି ଚାହୁଁଛି ଆମ 
ସଂପର୍କରେ ସଂଜ୍ଞା ନିରୂପଣ କରିବାକୁ । କିନ୍ତୁ ମୁଁ ଆଗରୁ କହିଛି, ହୁଏତ ମୁଁ ଏଥ୍‌ରେ 
ଫେଲ୍‌ ମାରିବି, କାରଣ ଆମ ସଂପର୍କକୁ ସଂଜ୍ଞାର କୌଣସି ସଂକୀର୍ଣ୍ଣତା ଭିତରେ ବାଛି 
ରଖାଯାଇ ପାରେନା । 

ତେଣୁ, ଠିକ୍‌ ହେବ ଯେ ସମ୍ପର୍କର ସଂଜ୍ଞା ନିରୂପଣରୁ ମୁଁ କ୍ଷାନ୍ତ ରହେ ମାତ୍ର 
ଆମ ସମ୍ପର୍କ ବିଷୟ କାହିଁକି ଉଠିଲା ? ତୂମର ପ୍ରକାଶିତ କବିତାରେ ତୂମେ ମଣିଷତ୍ସ 
ବିଷୟରେ ଯାହା ଲେଖିଛ, ତାହା ପଢ଼ିଲା ପରେ ମୋର ହଠାତ୍‌ ମନେ ପଡ଼ିଲା ଯେ 
ତୁମେ ଦିନେ ଚାହିଁଥ୍ଲ ମୁଁ ମଣିଷଟିଏ ହୋଇଯାଏ । କିନ୍ତୁ ତୁମେ କେବେ ବି ଜିପରି 
ମଣିଷ ହେବା ଦରକାର, ସେ ବିଷୟରେ କିଛି କହି ନଥୁୂଲ । ମାତ୍ର ତଥାପି ମୁଁ ତୂମକୁ 
ପ୍ରତିଶ୍ରତି ଦେଇଥ୍‌ଲି ଯେ ମୁଁ ନିଶ୍ଚୟ ମଣିଷଟିଏ ହୋଇଯିବି । ତୁମର କବିତାରେ ତୁମେ 
ମଣିଷତ୍ସ ବା ମଣିଷପଣିଆ ଉପରେ ଯାହା କହିଛ, ତାହା ମନେହେଲା ସତେ ଯେପରି 
ମୋତେ ଲକ୍ଷ୍ୟ କରି ତୂମେ ଲେଖିଛ । ଯଦି ଏହା ସତ୍ଯ ହୁଏ, ତେବେ ମୁଁ ଆଜି ଦୃଢ଼ 
ସ୍ଵରରେ କହିପାରିବି ଯେ ମୁଁ ମୋର ପ୍ରତିଶ୍ରତି ରକ୍ଷା କରିଛି । 

ମୁଁ ମଣିଷ ହୋଇଯାଇଛି । ଇତିହାସର ଜଣେ ସାଧାରଣ ଛାତ୍ର ଆଜି ଅନେକ 
ଛୋଟବଡ଼ ଇତିହାସର ସ୍ରଷ୍ଟା ହୋଇପାରିଛି । ପଚ୍ିକ୍‌ ଲାଇଫ୍‌ରେ ବହୁ ଉଚ୍ଚପଦବୀରେ 
ରହି, . ଅନେକ ଗୁରୁତୃପୂର୍ଣ୍ ଦାୟିତ୍ଵ ତୁଲାଇଛି ଓ ମାମଲା ଫଇସଲା କରିଛି । ଓଡ଼ିଶାରେ 
ମୁଁ ବୋଧହୁଏ ବେଶ୍‌ ଆଖିଦୃଶିଆ ମଣିଷଟିଏ ହୋଇଯାଇଛି। ତ୍ରମେ କ'ଣ ମୋ 
ମଣିଷପଣିଆରେ ଏହାହିଁ ଚାହିଁଥୁଲ ? ଯଦି ତୂମେ ଏହା ଚାହିଁଥ୍ଲ, ତେବେ ମୋତେ 
ଆଗରୁ କାହିଁକି କହିଲ ନାହିଁ ? ହୁଏତ ମୁଁ ତୂମ ପ୍ରେରଣାରେ ଆଉ କିଛି ବାଟ ଆଗେଇ 
ଯାଇଥାନ୍ତି । ତୁମ ସହ ଅନେକ ବର୍ଷ ହେଲା ଦେଖା ହୋଇନି | ଦିଲ୍ଲୀରେ ତୂମେ ଜଣେ 
ଇଂରାଜୀ ସାହିତ୍ୟରେ ପ୍ରତିଷ୍ଠିତ ଅଧ୍ୟାପିକା ଓ ତମ ସ୍ଵାମୀ ଜଣେ ସଫଳ କମ୍ପାନୀ 
ଏକ୍‌ଜିକ୍୍ୟୁଟିଭ୍‌ । ସୁଖମୟ ଦାମ୍ପତ୍ୟ ଜୀବନ । ମୁଁ ସବୁ ଖବର ରଖିଛି । ମୁଁ ବହୁତ ଖୁସି 

ତୂମ ଉନ୍ନତିରେ, ତୂମ ସଂସାର ପାଇଁ । ମାତ୍ର ଆଜି କେବଳ ଗୋଟିଏ ପ୍ରଶ୍ନ ମୋ 
ପାଇଁ । 

ମୋ ସହିତ ତୂମର ସମ୍ପର୍କର ରୂପରେଖ ଆଜି ଟାଣିବାରେ କିଛି ମୂଲ୍ଯ ଅଛି 
କି ? ବୋଧହୁଏ ନାହିଁ ! କାରଣ, କେଉଁ ରୂପରେଖରେ ତୁମେ ଏହାକୁ ବାନ୍ଧି ପାରିବ ? 
ମାତ୍ର ତୂମେ ତମ କବିତାରେ ଏକ ମଣିଷକୁ ସନ୍ଧାନ କରୁଛ । ତୃୂମର ‘ଦେବଂର ସନ୍ଧାନ । 
‘ଦେବ ? 

ଏକ ନିଦ୍ଦିଷ୍ଟ ଶରୀରଧାରୀ ମଣିଷ ନିଶ୍ଚୟ ନୁହେଁ । ସେ ଏକ ଆଦର୍ଶ, ଦୂରକୁ 
ଘୁଞ୍ଚି ଘୁଞ୍ଚି ଯାଉଥ୍‌ବା, ନ ଛୁଇଁ ହେଉଥ୍‌ବା ଏକ ସୁନ୍ଦର ସ୍ଵପ୍ନ ନିଶ୍ଚୟ । ମନୀଷ୍‌ କ'ଣ 
ସେ “ଦେବ” ନୂହଁନ୍ତ ? ତୂମେ କ'ଣ ତାଙ୍କୁ ଛୁଇଁ ପାରୁନ ? ମୁଁ ତ ତୁମର “ଦେବ” 
କଦାପି ହୋଇପାରେନା । ଯଦି ମୁଁ ନିଜକୁ କେବେ “ଦେବ” ବୋଲି ଅଚେତନତାରେ 
ମଧ୍ଯ ଭାବିବି, ତେବେ ସେହି ମୂହୂର୍ଭରେ ତୁମେ ମୋ ପାଇଁ ମରି ଯାଇଛ ବୋଲି 
ଧରିନେବି । 

ତେବେ ତୁମ ମନଲାଖି ମଣିଷପଣିଆର “ଦେବ” କିଏ ? 

ନା, ତୁମେ ଚିରଦିନ କେବଳ ତା'ର ସନ୍ଧାନୀ ହୋଇ ରହିଯିବ ? ତୁମ କବିତା 
ପଢ଼ିଲା ପରେ ନିଜକୁ ତୁମ ସ୍ଥାନରେ ରଖି, ମୋର ମଣିଷପଣିଆକୁ ଅନେକ ତର୍ଜମା 
କଲି । କିନ୍ତୁ କିଛି ପାଇଲି ନି । କିଛି ସିଦ୍ଧାନ୍ତରେ ପହଞ୍ଚିବାକୁ ସାହସ ହେଲାନି । କାରଣ 
ବୋଧହୁଏ, ତୃମର ମୋ ଲାଗି ମଣିଷ ହେବାର ଯେଉଁ ମାପକାଠି, ତାହାର ବ୍ୟାପକତାର 
ପ୍ରକାଶରେ ମୁଁ ଡରିଗଲି । ଆମ ସମ୍ପର୍କର ତିନୋଟି ଶିକୁଳି, “ଆପଣ, ` ତୁମେ” ଓ 
‘ତୁ? ବୋଧହୁଏ ଏକାକାର ହୋଇଯାଇ ଏକ ବ୍ୟାପକ ମଣିଷ”ର ଇମେଜ୍‌ ସୃଷ୍ଷି 
କରିଥୁଲା । ତୁମେ ମୋଠାରୁ ସେହି ଇମେଜ୍‌ ଦେଖିବାକୁ ଚାହିଁଥୁଲ । କିନ୍ତ ମୂଳରୁ ତୂମେ 
ଜାଣ, ମୁଁ ଅତି ସାଧାରଣ ମଣିଷଟିଏ, ତେଣୁ ସେ “ଇମେଜ୍‌” ମୁଁ କେବେ ବି ନିଜ 
ଭିତରେ ଆଣି ପାରି ନଥୁଲି । ଏବଂ ଆଜି ମଧ୍ଯ ଆଣିପାରିନି। ମାତ୍ର ତୁମେ ଏହା 
ମୋଠାରେ. ଅତି ଆନ୍ତରିକତା ଭାବରେ ଚାହିଁଥୁଲ । କିନ୍ତୁ ଶେଷରେ ତୁମେ ଫ୍ରଷ୍ଟେଟେଡ୍‌ 
ହେଲ । ବୋଧହୁଏ, ତୁମର ଏହି ବ୍ୟାପକ ମଣିଷ” ର ସନ୍ଧାନ ହିଁ ତୂମ- ମୋ ସମ୍ପର୍କକୁ 
ଏକ ସଂଜ୍ଞା ଭିତରେ ଥୋଇ ପାରିଲାନି । ତଥାପି, ତୁମେ ଚାହିଁଥ୍ଲ, ମୁଁ ସେ ବ୍ୟାପକ 
ମଣିଷଟି ହୋଇଯାଏ । 

ମାତ୍ର, ମୁଁ ତାହା ନ ହୋଇ ଭଲ ହୋଇଛି । 

ମୁଁ ସଙ୍କୁଚିତ ମଣିଷଟିଏ ହୋଇ ରହିଯାଇଛି । ଏହାହିଁ ମୋର ତୁମଠାରେ ପ୍ରକୃତ 
ପରିଚୟ ହେଉ । କିନ୍ତୁ ଏହି ସଙ୍କୁଚିତ ମଣିଷର ଖୋଳରେ ତୁମେ କେବେ ତୁମର 
“ଦେବ”ର ଗନ୍ଧ ପାଇବାକୁ ଚେଷ୍ଟା କରିଛ କି ? 

କେତେ ଉଦ୍‌ଭଟ ଚିନ୍ତା କହିଲ ? 

ତଥାପି ମୁଁ କହିବି - ତୃମେ ଚେଷ୍ଟା କଲେ ଭଲ ହୁଅନ୍ତା ! 

କାରଣ ବବ୍ୟାପକ ମଣିଷର ଉଦ୍‌୍ଭଟତା ସାଧାରଣ ମଣିଷ ଜୀବନରେ ସମ୍ଭବ 
ହୋଇପାରିବନି - ବରଂ ‘ଦେବ'ର ସ୍ବରୂପ ଆଣିବାକୁ ଚେଷ୍ଟା କରାଯାଇପାରେ । ଅବଶ୍ୟ 
ସେଥ୍ପାଇଁ , ତୁମକୁ ‘ଦେବୀ”ରେ ପରିଣତ ହେବାକୁ ପଡ଼ିବ । ‘ଦେବ'ର ସଙ୍କୁଚିତ 
ମଣିଷତ୍ରରେ ତୂମକୁ ସନ୍ଧଷ୍ଟ ହେବାକୁ ପଡ଼ିବ । ସେ ବ୍ୟାପକ ନ ହୋଇପାରେ, ‘ଆପଣ, 
ତୁମେ ଓ 'ତୂଂ ମଧ୍ଯରୁ ଗୋଟିଏ ଶିକୁଳି ବାଛିନେଇ ସେଥୁରେ ତୁମକୁ ତୁମର “ଦେବ” 
ସହ ବାନି ହେବାକୁ ପଡ଼ିବ । 

ଏସବ୍ର ତୁମେ ପାରିବ କି ? 

ବୋଧହୁଏ ସମୟ ଆଳି ଅତିକ୍ରାନ୍ତ । ଆମର ଆଜି ପରିବର୍ତିତ ପରିପ୍ରେକ୍ଷୀ । 
ନୁହେଁ କି ? 

